

1881.27

# ΑΝΑΓΝΩΣΜΑΤΑ

ΕΚ ΤΗΣ

# ΔΙΟΔΩΡΟΥ ΤΟΥ ΣΙΚΕΛΙΩΤΟΥ

ΒΙΒΛΙΟΘΗΚΗΣ ΙΣΤΟΡΙΚΗΣ

ΚΑΤΑ ΤΟ ΠΡΟΓΡΑΜΜΑ

ΤΟΥ ΥΠΟΥΡΓ. ΤΩΝ ΕΚΚΛ. ΚΑΙ ΤΗΣ ΔΗΜΟΣ. ΕΚΠΑΙΔΕΥΣΕΩΣ

ΜΕΤΑ

ΕΡΜΗΝΕΥΤΙΚΩΝ ΣΗΜΕΙΩΣΕΩΝ

ΥΠΟ

ΧΑΡΙΣΗ ΠΟΥΛΙΟΥ

Καθηγητοῦ ἐν τῷ Α'. Γυμνασίῳ.

ΤΕΥΧΟΣ Ι.



ΕΝ ΑΘΗΝΑΙΣ,

ΠΑΡΑ ΤΩΙ ΕΚΔΟΤΗΙ Σ. Κ. ΒΛΑΣΤΩΙ

ΤΥΠΟΓΡΑΦΕΙΟΝ

ΒΙΒΛΙΟΠΩΛΕΙΟΝ

14 ΟΔΟΣ ΝΙΚΗΣ 14

63 ΟΔΟΣ ΕΡΜΟΥ 63

1881





## ΒΙΟΣ ΔΙΟΔΩΡΟΥ.

---

Διόδωρος, ὁ Σικελιώτης ὀνομαζόμενος, ἐξ Ἀγυρίου τῆς Σικελίας ἔγραψεν ἐν Ῥώμῃ, μετὰ πολλάς εἰς διάφορα μέρη περιηγήσεις καὶ μετὰ μακρὰν σπουδὴν, ἐπὶ Καίσαρος καὶ Αὐγούστου γενικὴν Ἱστορίαν, βιβλιοθήκην ἱστορικὴν ἐπιγράψας αὐτήν, ἣτις ἤρχετο ἀπὸ τῶν μυθικῶν χρόνων καὶ ἔφθανε μέχρι τῆς Ὀλ. 180, 1. 60 π. Χ. εἰς 40 βιβλία. Διεσώθησαν δὲ τὰ ἐξῆς βιβλία, 1—5, ἐξ ὧν τὸ μὲν 1 πραγματεύεται περὶ τῶν Αἰγυπτίων, τὸ 2 περὶ τῶν ἐθνῶν τῆς Ἀσίας, τὸ 3 περὶ τῶν ἐθνῶν τῆς Λιβύης, τὸ 4 περιέχει τὴν μυθολογίαν τῶν Ἑλλήνων, καὶ τὸ 5 τὴν Ἱστορίαν τῶν Ἑλληνικῶν νήσων. Πρὸς τούτοις διεσώθησαν τὰ 11—20 ἄτινα περιέχουσι τοὺς περσικοὺς πολέμους ὑπὸ τὸν Ξέρξην Ὀλ. 75, 1. 480 π. Χ. μέχρι τῶν πολέμων τῶν διαδόχων τοῦ Μεγάλου Ἀλεξάνδρου κατὰ τοῦ Ἀντιγόνου, ἧτοι μέχρις Ὀλ. 119, 3. 302 π. Χ. Ἐκ τῶν λοιπῶν βιβλίων σώζονται μόνον ἱκανῶς ἐπιτομαὶ καὶ ἀποσπάσματα.

Ἡ Ἱστορία τοῦ Διοδώρου δὲν παρίσταται ὡς ὀργανικὸν τι ὅλον, ἀλλ' εἶναι ὕλη τῶν καθ' ἕκαστα ἐν μέρει μὲν ὑπὸ ἐθνογραφικὴν τάξιν (βιβλ. 1—6), ἐν μέρει δὲ ὑπὸ χρονολογικὴν, ἐκτεθειμένη ἄνευ διακρίσεως τοῦ οὐσιώδους ἀπὸ τοῦ ἐπουσιώδους, τοῦ μυθικοῦ καὶ ποιητικοῦ ἀπὸ τοῦ ἱστορικοῦ. Ἀντὶ ἀκριβοῦς χαρα-

κτηριστικῆς τῶν ἐθνῶν καὶ ἐξεχουσῶν ιδιοτήτων ἀναφέρει κατὰ τρόπον ἀνεκδοτογράφου μόνον περιγραφὰς ἀξιομνημονεύτων ἡθῶν καὶ ἐθίμων, καὶ ἀνακοινοῖ ἀντὶ γενικῆς εἰκόνας μόνον μερικοὺς χαρακτῆρας καὶ ἰδιαιτέρας ιδιότητας.

Ἡ γλῶσσα τοῦ Διοδώρου εἶναι ἀπλῆ καὶ σαφής, ἐνίοτε δὲ μονότονος καὶ ἐκτενής, ἐν τῷ ὅλῳ δὲ ἐλλείπει ἐξ αὐτῆς, μολονότι περιέχει ῥητορικὰ στοιχεῖα εἰς ἃ πολλάκις ὑποτάσσεται τὸ ἱστορικόν, ἢ ζωηρότης καὶ τὸ ἀκμαῖον.

Ὁ κύριος σκοπὸς τοῦ Διοδώρου δὲν ἦτο ἵνα διὰ νέων ἱστορικῶν ἐρευνῶν προαγάγη καὶ ἐμψυχώσῃ τὴν ἱστορικὴν μελέτην, ἀλλὰ διὰ τῆς ἱστορίας νὰ πλάσῃ καὶ οἰδάξῃ τὸν ἄνθρωπον ἠθικῶς προσπαθῶν ἐν ταυτῷ ν' ἀποδείξῃ ὅτι κυβερνᾷ θεῖα πρόνοια.



# ΔΙΟΔΩΡΟΥ ΤΟΥ ΣΙΚΕΛΙΩΤΟΥ

## ΒΙΒΛΙΟΘΗΚΗΣ ΙΣΤΟΡΙΚΗΣ

### ΒΙΒΛΟΣ ΕΝΔΕΚΑΤΗ.

Ἐπ' ἄρχοντας Ἀθήνησι Καλλιχίδου<sup>1</sup> Ξέρξης ὁ βασιλεὺς ἐστράτευσεν ἐπὶ τὴν Ἑλλάδα διὰ ταύτην τὴν αἰτίαν. Μαρδόνιος ὁ Πέρσης ἀνεψιὸς<sup>2</sup> μὲν καὶ κηδεστὴς<sup>3</sup> ἦν Ξέρξου, διὰ δὲ σύνεσιν καὶ ἀνδρείαν μάλιστα θαυμαζόμενος παρὰ τοῖς Πέρσαις. Οὗτος μετέωρος<sup>4</sup> ὦν τῷ φρονήματι καὶ τὴν ἡλικίαν ἀκμάζων, ἐπεθύμει μεγάλων δυνάμεων ἀφηγήσασθαι<sup>5</sup>. διόπερ ἔπεισε τὸν Ξέρξην καταδουλώσασθαι<sup>6</sup> τοὺς Ἕλληνας, αἰεὶ πολεμικῶς ἔχοντας πρὸς τοὺς Πέρσας<sup>7</sup>. Ὁ δὲ Ξέρξης πεισθεὶς αὐτῷ, καὶ βουλόμενος πάντας τοὺς Ἕλληνας ἀναστάτους ποιῆσαι<sup>8</sup>, διεπρεσβεύσατο<sup>9</sup> πρὸς Καρχηδονίους περὶ κοινοπραγίας<sup>10</sup>, καὶ συνέθετο<sup>11</sup> πρὸς αὐτοὺς ὥστε αὐτὸν μὲν ἐπὶ τοὺς τὴν Ἑλλάδα κατοικοῦντας Ἕλληνας στρατεύειν, Καρχηδονίους δὲ τοῖς αὐτοῖς χρόνοις μεγάλας παρασκευάσασθαι δυνάμεις καὶ καταπολεμῆσαι τῶν Ἑλλήνων τοὺς περὶ Σικελίαν καὶ Ἰταλίαν οἰκοῦντας. Ἀκολούθως<sup>12</sup> οὖν ταῖς συνθήκαις Καρχηδονίων.

(1) Τῷ 480 π. Χ. (2) ἐξάδελφος (ὁ παρ' ἡμῖν ἀνεψιὸς ἐλέγετο ἀδελφιδούς, ἢ δὲ ἀνεψιὰ ἀδελφιδῆ). (3) κηδεστὴς, πᾶς κατ' ἐπιγαμίαν συγγενής, ἴδια δὲ α'.) πενθερός, β'.) γαμβρός, ὡς ἐνταῦθα. (4) ἐπαιρόμενος, ὑπερηφανευόμενος. (5) νὰ γείνη ὁδηγός, ἀρχηγός. (6) ὑποτάξῃ. (7) οἵτινες πάντοτε ἐχθρικῶς ἐσκέπτοντο κατὰ τῶν Περσῶν. (8) νὰ ἐκδιώξῃ τῆς χώρας των, νὰ καταστρέψῃ. (9) ἔστειλε πρέσβεις. (10) περὶ συμπράξεως, ἵνα συμπράξωσι. (11) συνεφώνησε. (12) συμφώνως.

χηρόνιοι μὲν πλῆθος χρημάτων ἀθροίσαντες μισθοφόρους συνήγον ἐκ τε τῆς Ἰταλίας καὶ Λιγυστικῆς, ἔτι δὲ Γαλατίας καὶ Ἰβηρίας, πρὸς δὲ τούτοις ἐκ τῆς Λιβύης ἀπάσης καὶ τῆς Καρχηδόνος κατέγραφον πολιτικὰς δυνάμεις· τέλος δὲ τριετῆ χρόνον περὶ τὰς παρασκευὰς ἀσχοληθέντες ἤθροισαν πεζῶν μὲν ὑπὲρ τὰς τριάκοντα μυριάδας, ναῦς δὲ διακοσίας.

Ὁ δὲ Ξέρξης ἀμιλλώμενος πρὸς τὴν τῶν Καρχηδονίων σπουδὴν<sup>1</sup>, ὑπερεβόλετο πάσαις ταῖς παρασκευαῖς τοσούτον ὅσον καὶ τῷ πλήθει τῶν ἔθνων ὑπερεῖχε Καρχηδονίων. Ἦρξατο δὲ ναυπηγεῖσθαι κατὰ πᾶσαν τὴν παραθαλάττιον τὴν ὑπ' αὐτὸν ταττομένην<sup>2</sup>, Αἴγυπτόν τε καὶ Φοινίκην καὶ Κύπρον, πρὸς δὲ τούτοις Κιλικίαν καὶ Παμφυλίαν καὶ Πισιδικὴν, ἔτι δὲ Λυκίαν καὶ Καρίαν καὶ Μυσίαν καὶ Τρωάδα καὶ τὰς ἐφ' Ἑλλησπόντῳ πόλεις καὶ τὴν Βιθυνίαν καὶ τὸν Πόντον· ὁμοίως δὲ τοῖς Καρχηδονίοις τριετῆ χρόνον παρασκευασάμενος κατεσκευάσε ναῦς μακρὰς<sup>3</sup> πλείους τῶν χιλίων καὶ διακοσίων. Συνεβάλετο<sup>4</sup> δὲ αὐτῷ καὶ ὁ πατὴρ Δαρεῖος, πρὸ τῆς τελευταίας παρασκευῆς πεποιημένος μεγάλων δυνάμεων· καὶ γὰρ ἐκεῖνος ἠττημένος ὑπὸ Ἀθηναίων ἐν Μαραθῶνι<sup>5</sup>, Δάτιδος ἡγουμένου, χαλεπῶς διέκειτο<sup>6</sup> πρὸς τοὺς νενικηκότας Ἀθηναίους. Ἀλλὰ Δαρεῖος μὲν μέλλων ἤδη διαβαίνειν ἐπὶ τοὺς Ἕλληνας ἐμεσολαβήθη τελευταίας<sup>7</sup>, ὁ δὲ Ξέρξης διὰ τε τὴν τοῦ πατρὸς ἐπιβολὴν<sup>8</sup> καὶ τὴν τοῦ Μαροδονίου συμβουλίαν<sup>9</sup>, καθότι<sup>10</sup> προεῖρηται, διέγνω<sup>11</sup> πολεμεῖν τοῖς Ἕλλησιν. Ὡς δ' αὐτῷ πάντα τὰ πρὸς τὴν στρατείαν ἠτοίμαστο<sup>12</sup>, τοῖς μὲν ναύαρχοις παρήγγειλεν ἀθροίζειν

- (1) προθυμίαν, τὴν ταχύτητα. (2) τὴν εἰς αὐτὸν ὑποτεταγμένην. (3) πολεμικὰς. (4) ὠφέλησε. (5) τῷ 490 π. Χ. (6) ὠργίζετο. (7) ἐκρατήθη ὑπὸ τοῦ θανάτου, ἀπέθανεν ἐν τῷ μέσῳ τῆς ἐπιχειρήσεως. (8) ἐπιχείρησιν, σχέδιον. (9) συμβουλίαν. (10) καθῶς. (11) ἀπεράσισε. (12) ὅτε δὲ τὰ πάντα διὰ τὴν ἐκστρατείαν ἠτοίμασε.

τάς ναῦς εἰς Κύμην καὶ Φώκαιαν<sup>1</sup>, αὐτὸς δ' ἐξ ἀπασῶν τῶν σατραπειῶν συναγαγὼν τὰς πεζὰς καὶ ἰππικὰς δυνάμεις, προῆγεν<sup>2</sup> ἐκ τῶν Σούσων<sup>3</sup>. Ὡς δ' ἤκειν<sup>4</sup> εἰς Σάρδεις, κήρυκας ἐξέπεμψεν εἰς τὴν Ἑλλάδα, προστάξας εἰς πάσας τὰς πόλεις ἰέναι καὶ τοὺς Ἕλληνας αἰτεῖν ὕδωρ καὶ γῆν<sup>5</sup>. Τὴν δὲ στρατιὰν διελόμενος<sup>6</sup> ἐξαπέστειλε τοὺς ἱκανοὺς<sup>7</sup> ζεῦξαι μὲν τὸν Ἑλλήσποντον, διασκάψαι δὲ τὸν Ἄθω<sup>8</sup> κατὰ τὸν αὐχένα<sup>9</sup> τῆς Χερρονήσου<sup>10</sup>, ἅμα μὲν ταῖς δυνάμεσιν ἀσφαλῆ καὶ σύντομον τὴν διέξοδον ποιούμενος, ἅμα δὲ τῷ μεγέθει τῶν ἔργων ἐλπίζων προκαταπλήξεσθαι<sup>11</sup> τοὺς Ἕλληνας. Οἱ μὲν οὖν πεμφθέντες ἐπὶ τὴν κατασκευὴν τῶν ἔργων ταχέως ἤνυσον<sup>12</sup> διὰ τὴν πολυχειρίαν τῶν ἐργαζομένων· οἱ δ' Ἕλληνες πυθόμενοι τὸ μέγεθος τῆς τῶν Περσῶν δυνάμεως, ἐξέπεμψαν εἰς Θετταλίαν μυρίους ὀπλίτας τοὺς καταληφόμενους<sup>13</sup> τὰς ἐπὶ τὰ Τέμπη παρόδους· ἠγεῖτο δὲ τῶν μὲν Λακεδαιμονίων Εὐαίνετος, τῶν δὲ Ἀθηναίων Θεμιστοκλῆς. Οὗτοι δὲ πρὸς τὰς πόλεις πρεσβευτὰς ἀποστείλαντες ἠξίουσαν ἀποστῆλαι στρατιώτας τοὺς κοινῇ φυλάσσοντας<sup>14</sup> τὰς παρόδους· ἔσπευδον γὰρ ἀπάσας τὰς Ἑλληνίδας πόλεις περιλαβεῖν ταῖς προφυλακὰς καὶ κοινοποιήσασθαι τὸν πρὸς τοὺς Πέρσας πόλεμον<sup>15</sup>. Ἐπεὶ δὲ τῶν Θετταλῶν καὶ τῶν ἄλλων Ἑλλήνων τῶν πλησιοχώρων ταῖς παρόδοις ἔδωκαν οἱ πλείους ὕδωρ τε καὶ γῆν τοῖς ἀφιγμένοις ἀγγέλοις ἀπὸ

(1) πόλεις τῆς Μικρᾶς Ἀσίας. (2) προῦχώρει, ἐκίνει. (3) πρωτεύουσα τῆς Σουσιανῆς ἐν Ἀσίᾳ, καθέδρα τῶν βασιλέων τῆς Περσίας. (4) καθὼς (ἅμα) ἤλθεν. (5) νὰ ζητήσωσιν ἀπὸ τοὺς Ἕλλ. ὕδωρ καὶ γῆν εἰς σημεῖον ὑποταγῆς—νὰ ὑποταχθῶσι, παραδοθῶσι. (6) μ. ἀόρ. τ. διαίρω, διαίρεσας. (7) τοὺς ἀρκετοὺς, ὅσοι δηλ. ἦσαν ἀρκετοὶ νὰ ἐνώσωσι διὰ γεφύρας. (8) τὸ ἅγιον Ὄρος. (9) ἰσθμόν. (10) τῆς χαλκιδικῆς. (11) ὅτι ἐκ τῶν προτέρων θὰ καταπλήξῃ. (12) ἐτελείωνον. (13) τελικὴ μετοχὴ—οἵτινες νὰ καταλάβωσι. (14) οἵτινες κοινῶς, ὁμοῦ μετ' αὐτοῦ, νὰ φυλάξωσι. (15) νὰ κάμωσι κοινάν, δηλ. νὰ λάβωσι καὶ αὐταὶ μέρος εἰς τὸν . . .

Ξέρξου, ἀπογνόντες<sup>1</sup> τὴν περὶ τὰ Τέμπη φυλακὴν ἐπα-  
νήλθον εἰς τὴν οἰκειάν<sup>2</sup>.

Χρήσιμον δὲ διορίσαι<sup>3</sup> τῶν Ἑλλήνων τοὺς τὰ τῶν βαρ-  
βάρων ἐλομένους<sup>4</sup>, ἵνα τυγχάνοντες ὀνειδούς<sup>5</sup> ἀποτρέπωσι  
ταῖς βλασφημίαις<sup>6</sup> τοὺς προδότας ἂν γενομένους τῆς κοι-  
νῆς ἐλευθερίας. Αἰνιᾶνες μὲν οὖν καὶ Δόλοπες καὶ Μηλιεῖς  
καὶ Περραιβοὶ καὶ Μάγνητες μετὰ τῶν βαρβάρων ἐτά-  
χθησαν, ἔτι παρούσης τῆς ἐν τοῖς Τέμπει φυλακῆς<sup>7</sup>,  
Ἄχαιοι δὲ Φθιώται καὶ Λοκροὶ καὶ Θετταλοὶ καὶ Βοιωτοὶ  
οἱ πλείους, τούτων<sup>8</sup> ἀπελθόντων, ἀπέκλιναν πρὸς τοὺς  
βαρβάρους. Οἱ δ' ἐν Ἰσθμῷ συνεδρεύοντες<sup>9</sup> τῶν Ἑλλήνων  
ἐψηφίσαντο τοὺς μὲν ἐθέλοντί<sup>10</sup> τῶν Ἑλλήνων ἐλομένους  
τὰ Περσῶν δεκατεῦσαι<sup>11</sup> τοῖς θεοῖς, ἐπὶ τῷ πολέμῳ κρα-  
τήσωσι, πρὸς δὲ τοὺς τὴν ἡσυχίαν ἔχοντας<sup>12</sup> ἐκπέμψαι  
πρέσβεις τοὺς παρακαλέσοντας<sup>13</sup> συναγωνίζεσθαι περὶ τῆς  
κοινῆς ἐλευθερίας. Ὡν οἱ μὲν εἶλοντο γνησίως<sup>14</sup> τὴν συμ-  
μαχίαν, οἱ δὲ παρήγον<sup>15</sup> ἐφ' ἱκανὸν χρόνον, ἀντεχόμενοι<sup>16</sup>  
τῆς ἰδίας μόνον ἀσφαλείας καὶ καρδοκοῦντες<sup>17</sup> τὸ τοῦ  
πολέμου τέλος. Ἀργεῖοι δὲ πρέσβεις ἀποστείλαντες εἰς  
τὸ κοινὸν συνέδριον ἐπηγγέλλοντο<sup>18</sup> συμμαχήσειν, εἰ  
αὐτοῖς μέρος τι τῆς ἡγεμονίας συγχωρήσωσιν<sup>19</sup>. Οἷς οἱ  
σύεδροι διεσάφησαν<sup>20</sup>, εἰ μὲν δεινότερον ἡγοῦνται τὸ

(1) ἀπελπισθέντες ἀπὸ τοῦ νὰ φυλάττωσι. (2) ἐνν. χώραν=πατρίδα  
των. (3) ἀφελισμον, καλὸν νὰ διαχωρίσωσιν. (4) λαβόντας τὸ μέρος,  
ἔντας μὲ τὸ μέρος τῶν βαρβάρων. (5) ὀνειδιζόμενοι, χλευαζόμενοι.  
(6) βλασφημία, ἀντίθετον τοῦ εὐφημίας,=ὄμιλια μὲ λέξεις κακῆς ση-  
μασίας, κακὸν ὄνομα. (7) φυλάκων. (8) δηλ. τῶν φυλάκων. (9) οἱ  
δὲ συνελθόντες ἐν τῷ Ἰσθμῷ ἵνα σχεφθῶσιν ἀπεφάσιον. (10) ἐκου-  
σίως. (11) δεκατεύω=διὰ κλήρου λαμβάνω τὸν δέκατον ἄνδρα ἵνα  
φονεύσω. (12) ἡσυχάζοντας, τ. ε. τοὺς οὐδετέρους ἦται μὴ λαβόντας  
μέρος. (13) τελικὴ μετοχή, οἵτινες νὰ παρακινήσωσι. (14) εἰλικρι-  
νῶς. (15) ἀνέδαλλον. (16) φροντίζοντες περὶ τῆς... (17) παρα-  
τηροῦντες, προσμένοντες τὸ... (18) ὑπισχυοῦντο. (19) παραχω-  
ρήσωσι. (20) εἶπον καθαρώς.



στρατηγὸν ἔχειν Ἑλληνα ἢ δεσπότην βάρβαρον, ὀρθῶς αὐτοὺς ἔχειν ἡσυχίαν<sup>1</sup>, εἰ δὲ φιλοτιμοῦνται λαβεῖν τὴν τῶν Ἑλλήνων ἡγεμονίαν, ἄξια ταύτης<sup>2</sup> δεῖν ἔφρασαν αὐτοὺς πεπραχότας ἐπιζητεῖν τὴν τηλικαύτην δόξαν. Μετὰ δὲ ταῦτα, τῶν παρὰ Ξέρξου πρέσβων ἐπιόντων τὴν Ἑλλάδα καὶ γῆν καὶ ὕδωρ αἰτούντων, αἱ πόλεις ἄπασαι διὰ τῶν ἀποκρίσεων ἀπεδείκνυντο τὴν περὶ τῆς κοινῆς ἐλευθερίας σπουδὴν.

Ξέρξης δὲ ὡς ἐπίθετο τὸν Ἑλλήσποντον ἐξεῦχθαι καὶ τὸν Ἄθω διεσκάφθαι, προῆγεν ἐκ τῶν Σάρδεων ἐφ' Ἑλλησπόντου τὴν πορείαν ποιούμενος· ὡς δὲ ἦκεν εἰς Ἄβυδον, διὰ τοῦ ζεύγματος τὴν δύναμιν<sup>3</sup> διήγαγεν εἰς τὴν Εὐρώπην. Πορευόμενος δὲ διὰ τῆς Θράκης πολλοὺς προσελαμβάνετο στρατιώτας καὶ τῶν Θρακῶν καὶ τῶν ὁμόρων τούτοις Ἑλλήνων. Ὡς δ' ἦκεν εἰς τὸν ὀνομαζόμενον Δορίσκον<sup>4</sup>, ἐνταῦθα μετεπέμψατο<sup>5</sup> τὸ ναυτικόν, ὥστε ἀμφοτέρως τὰς δυνάμεις εἰς ἓνα τόπον ἀθροισθῆναι. Ἐποιήσατο δὲ καὶ τὸν ἐξετασμόν<sup>6</sup> τῆς στρατιᾶς ἀπάσης· ἡριθμήθησαν δὲ τῆς πεζῆς δυνάμεως μυριάδες πλείους τῶν ὀγδοήκοντα, νῆες<sup>7</sup> δὲ σύμπασαι μακρὰὶ πλείους τῶν χιλίων καὶ διακοσίων, καὶ τούτων Ἑλληνίδες τριακόσαι καὶ εἴκοσι, τὰ μὲν πληρώματα τῶν ἀνδρῶν παρεχομένων τῶν Ἑλλήνων, τὰ δὲ σκάφη τοῦ βασιλέως χορηγοῦντος<sup>8</sup>. αἱ δὲ λοιπαὶ πᾶσαι βαρβάρικαὶ κατηριθμοῦντο· καὶ τούτῳ Αἰγύπτιοι μὲν διακοσίας παρέσχοντο, Φοίνικες δὲ τριακοσίας, Κίλικες δὲ ὀγδοήκοντα, Πάμφυλοι δὲ τετταράκοντα, καὶ Λύκιοι τὰς ἴσας, πρὸς δὲ τούτοις Κῆρες μὲν ὀγδοήκοντα, Κύπριοι δὲ ἑκατὸν καὶ πεντήκοντα.

(1) ὀρθῶς πράττουσιν ἡσυχάζοντες. (2) τῆς ἡγεμονίας. (3) τὸν στρατόν. (4) πεδιάς τῆς Θράκης, πλησίον τῶν ἐκβολῶν τοῦ Ἑβρου ποταμοῦ. (5) στέλλω τινὰ πρὸς τινὰ νὰ τῷ εἴπῃ νὰ ἔλθῃ πρὸς με=προσκαλῶ, (6) ἐξέτασιν, ἐπιθεώρησιν. (7) ναῦς=πλοῖον ἐπιτήδειον πρὸς μεταφορὰν ἀνθρώπων καὶ πραγμάτων, μακρὰ δὲ ναῦς=πλοῖον πολεμικόν. (8) ἐνῶ ἐχορήγει, παρείχε.

Τῶν δὲ Ἑλλήνων ἔπεμψαν Δωριεῖς μὲν οἱ πρὸς τῇ Καρίᾳ κατοικοῦντες μετὰ Ῥοδίων καὶ Κήων τετταράκοντα, Ἴωνες δὲ μετὰ Χίων καὶ Σαμίων ἑκατόν, Αἰολεῖς δὲ μετὰ Λεσβίων καὶ Τενεδίων τετταράκοντα, Ἑλλησπόντιοι δὲ ὀγδοήκοντα σὺν τοῖς περὶ τὸν Πόντον κατοικοῦσι, νησιῶται δὲ πεντήκοντα τὰς γὰρ νήσους τὰς ἐντὸς Κυανέων<sup>1</sup> καὶ Τρισπίου<sup>2</sup> καὶ Σουνίου προσηγημένος ἦν<sup>3</sup> ὁ βασιλεύς. Τριήρεις μὲν οὖν τσαυταὶ τὸ πλῆθος ὑπάρχον, ἵππαγωγοὶ<sup>4</sup> δὲ ὀκτακόσιαι πεντήκοντα, αἱ δὲ τριακόντοροι<sup>5</sup> τρισχίλια. Ὁ μὲν οὖν Ξέρξης περὶ τὸν ἔξετασμὸν τῶν δυνάμεων διέτριβε περὶ τὸν Δορίσκον.

Τοῖς δὲ συνέδροις<sup>6</sup> τῶν Ἑλλήνων, ἐπειδὴ πλησίον εἶναι προσαπηγγέθησαν αἱ τῶν Περσῶν δυνάμεις, ἔδοξε ταχέως ἀποστέλλειν τὴν μὲν ναυτικὴν δύναμιν ἐπὶ τὸ Ἄρτεμίσιον τῆς Εὐβοίας, εὐθετον ὁρῶσι<sup>7</sup> τὸν τόπον τοῦτον πρὸς τὴν ἀπάντησιν τῶν πολεμίων, εἰς δὲ τὰς Θερμοπύλας τοὺς ἱκανοὺς<sup>8</sup> ὀπλίτας, προκαταληψομένους τὰς ἐν τοῖς στενοῖς παρόδους καὶ κωλύσοντας<sup>9</sup> προἶχθαι ἐπὶ τὴν Ἑλλάδα τοὺς βαρβάρους· ἔσπευδον γὰρ τοὺς τὰ τῶν Ἑλλήνων προσελομένους<sup>10</sup> ἐντὸς περιλαβεῖν καὶ σώζειν εἰς τὸ δυνατόν<sup>11</sup> τοὺς συμμάχους. Ἠγεῖτο δὲ τοῦ μὲν στόλου παντὸς Εὐρυβιχίδης ὁ Λακεδαιμόνιος, τῶν δὲ εἰς Θερμοπύλας ἐκπεμφθέντων Λεωνίδας ὁ τῶν Σπαρτιατῶν βασι-

(1) ἔνν. πετρῶν· δύο μικραὶ νῆσοι ἢ σκόπελοι ἐπὶ τῆς εἰσόδου τοῦ Εὐξ. Πόντου διὰ τοῦ Βοσπόρου, περίφημοι ἐκ τῆς ἐκστρατείας τῶν Ἄργοναυτῶν. (2) Τρισπίον, ἀρωτ. τῆς ἐν Καρίᾳ Κνιδίας, ἐφ' οὗ ἔκειτο ἡ Κνιδος. (3) εἶχε προσελκύσει εἰς τὸ μέρος του. (4) ἔνν. νῆες. (5) τριηκόντοροι ἢ τριακόντοροι καὶ τριακοντήρεις (ἔνν. νῆες) ἐλέγοντο διότι εἶχον 30 κώπας. (6) τοῖς συνέδροις . . . ἔδοξε=ἐφάνη καλὸν νά . . . ἀπεφάσισαν νά . . . (7) διότι ἔδλεπον (οἱ σύεδροι) κατάλληλον τὸν τόπον. (8) ἴδε σελ. 7 σημ. 7. (9) καὶ νά ἐμποδίσει τοὺς βαρβ. νά προχωρῶσι. (10) οἵτινες προὔτιμησαν, ἦσαν μὲ τὸ μέρος τῶν. (11) ὅσον τὸ δυνατόν.



λεύς, μέγα φρονῶν ἐπ' ἀνδρείᾳ καὶ στρατηγίᾳ<sup>1</sup>. Οὗτος δὲ λαβὼν τὴν ἐξουσίαν ἐπήγγειλε<sup>2</sup> χίλιοις μόνον ἐπὶ τὴν στρατείαν ἀκολουθεῖν αὐτῷ. Τῶν δὲ ἐφόρων λεγόντων ὡς ὀλίγους παντελῶς ἄγει πρὸς μεγάλην δύναμιν, καὶ προστατόντων πλείονας παραλαμβάνειν, εἶπε πρὸς αὐτοὺς ἐν ἀπαρρήτοις<sup>3</sup> ὅτι πρὸς μὲν τὸ κωλύσαι τοὺς βαρβάρους διελθεῖν τὰς παρόδους ὀλίγοι<sup>4</sup>, πρὸς μέντοι γε τὴν πρᾶξιν ἐφ' ἣν πορεύονται νῦν πολλοί. Αἰνιγματώδους<sup>5</sup> δὲ καὶ ἀσαφοῦς τῆς ἀποκρίσεως γενομένης, ἐπηρώτησαν αὐτὸν εἰ πρὸς εὐτελεῖ<sup>6</sup> τινα πρᾶξιν αὐτοὺς ἄγειν διανοεῖται. Ἀπεκρίθη δὲ ὅτι τῷ λόγῳ<sup>7</sup> μὲν ἐπὶ τὴν φυλακὴν ἄγει τῶν παρόδων, τῷ δὲ ἔργῳ<sup>8</sup> περὶ τῆς κοινῆς ἐλευθερίας ἀποθανομένων· ὥστε ἐὰν μὲν οἱ χίλιοι πορευθῶσιν, ἐπιφανεστέρην ἔσσεσθαι<sup>9</sup> τὴν Σπάρτην, τούτων τελευτησάντων, ἐὰν δὲ πανδημεῖ<sup>10</sup> στρατεύσωσι Λακεδαιμόνιοι, παντελῶς ἀπολεῖσθαι τὴν Λακεδαίμονα· οὐδένα γὰρ αὐτῶν τολμήσειν φεύγειν, ἵνα τύχη σωτηρίας. Τῶν μὲν οὖν Λακεδαιμονίων ἦσαν χίλιοι, καὶ σὺν αὐτοῖς Σπαρτιατῆται τριακόσιοι, τῶν δ' ἄλλων Ἑλλήνων τῶν ἄμ' αὐτοῖς συνεκπεμφθέντων ἐπὶ τὰς Θερμοπύλας τρισχίλιοι. Ὁ μὲν οὖν Λεωνίδας μετὰ τετρακισχιλίων προῆγεν ἐπὶ τὰς Θερμοπύλας, Λοκροὶ δὲ οἱ πλησίον τῶν παρόδων κατοικοῦντες ἐδεδώκεσαν μὲν γῆν καὶ ὕδωρ τοῖς Πέρσαις, κατεπηγγελημένοι δ' ἦσαν<sup>11</sup> προκαταλήψεσθαι τὰς παρόδους· ὡς δ' ἐπίθοντο τὸν Λεωνίδα·ν ἤκειν εἰς Θερμοπύλας, μετενόησαν καὶ μετέθεντο<sup>12</sup> πρὸς τοὺς Ἕλληνας· Ἦκον δὲ εἰς τὰς Θερμοπύλας καὶ Λοκροὶ χίλιοι καὶ Μηλιῶν τα-

(1) ὑπερφανευόμενος διὰ τὴν στρατηγικὴν, πολεμικὴν τέχνην καὶ ἰκανότητά του. (2) προσέταξε. (3) μυστικά. (4) ὀλίγοι μὲν εἶναι εἰς τὸ νὰ ἐμποδίσωσι τοὺς βαρβ. νὰ διέλθωσι τὰ στενά. (5) σκοτεινῆς καὶ ἀδιανοήτου. (6) μικρὰν καὶ ἀσήμαντον. (7) μετὰ τὴν πρόφασιν μὲν ἵνα φυλάξῃ . . . (8) πράγματι δὲ ἵνα ἀποθάνωσι. (9) ἔξαρχ. ἐκ τοῦ ἀπεκρίθη. (10) μετ' ὅλας τὰς δυνάμεις. (11) εἶχον δὲ βεβαίως ὑποσχεθῆ, δώσει τὸν λόγον των. (12) ἐστράφησαν μετὰ τὸ μέρος τῶν.

σοῦτοι καὶ Φωκέων οὐ πολὺ λειπόμενοι<sup>1</sup> τῶν χιλίων, ὁμοίως δὲ καὶ Θηβαίων ἀπὸ τῆς ἐτέρας μερίδος ὡς τετρακόςιοι· διεφέροντο<sup>2</sup> γὰρ οἱ τὰς Θήβας κατοικοῦντες πρὸς ἀλλήλους περὶ τῆς πρὸς τοὺς Πέρσας συμμαχίας. Οἱ μὲν οὖν μετὰ Λεωνίδου συνταχθέντες Ἕλληνες τοσοῦτοι τὸν ἀριθμὸν ὄντες διέτριβον περὶ τὰς Θερμοπύλας, ἀναμένοντες τὴν τῶν Περσῶν παρουσίαν.

Ξέρξης δὲ μετὰ τὸν ἐξετασμὸν τῶν δυνάμεων προῆγεν εὐθὺς μετὰ παντός τοῦ στρατεύματος, καὶ μέχρι μὲν Ἀκάνθου<sup>3</sup> πόλεως τῇ πεζῇ στρατιᾷ πορευομένη συμπαρέπλει πᾶς ὁ στόλος, ἐκείθεν δὲ κατὰ τὸν διορυχθέντα τόπον διεκομίσθησαν<sup>4</sup> εἰς τὴν ἐτέραν θάλατταν συντόμως καὶ ἀσφαλῶς. Ὡς δ' ἦκεν ἐπὶ τὸν Μηλιακὸν κόλπον, ἐπίθετο<sup>5</sup> τοὺς πολεμίους προκατειληφέναι τὰς παρόδους· διόπερ ἐνταῦθα προσαναλαβὼν τὴν δύναμιν μετεπέμψατο τοὺς ἀπὸ τῆς Εὐρώπης συμμάχους, οὐ πολὺ λείποντας<sup>6</sup> τῶν εἴκοσι μυριάδων, ὥστε ἔχειν αὐτὸν τοὺς σύμπαντας οὐκ ἐλάττους τῶν ἑκατὸν μυριάδων χωρὶς τῆς ναυτικῆς δυνάμεως. Ὁ δὲ σύμπας ὄχλος<sup>7</sup> τῶν τε ἐν ταῖς μακραῖς ναυσὶν ὄντων καὶ τῶν τὴν ἀγορὰν<sup>8</sup> καὶ τὴν ἄλλην παρασκευὴν κομιζόντων οὐκ ἐλάττων ἦν τῶν προειρημένων, ὥστε μηδὲν θαυμαστὸν εἶναι τὸ λεγόμενον ὑπὲρ<sup>9</sup> τοῦ πλήθους τῶν ὑπὸ Ξέρξου συναχθέντων· φασὶ γὰρ τοὺς ἀενάους<sup>10</sup> ποταμοὺς διὰ τὴν τοῦ πλήθους συνέχειαν ἐπιλιπεῖν<sup>11</sup>, τὰ δὲ πελάγη τοῖς τῶν νεῶν ἰστίοις κατακαλυφθῆναι. Μέγιστα μὲν οὖν δυνάμεις τῶν εἰς ἱστορικὴν μνήμην παραδεδωμένων αἰ μετὰ Ξέρξου γενόμεναι παραδίδονται· τῶν δὲ Περσῶν κατεστρατοπεδευκότεων παρὰ

(1) ὀλιγώτεροι τῶν. (2) ἐφιλονείκουν, δὲν ἦσαν σύμφωνοι. (3) πόλις τῆς χαλκ. χερσονήσου ἐπὶ τοῦ Στρυμον. κόλπου. (4) διεπέρασαν. (5) ἐπληροφορήθη. (6) ὀλιγώτερος. (7) ὁ στρατός. (8) ζωτροφίας. (9) περὶ. (10) οἱ ἀενάως, διαρκῶς βέοντες. (11) ἐλειψε τὸ ὕδωρ τῶν ποταμῶν, ἐξηράνθησαν οἱ ποταμοί.

τὸν Σπερχειὸν ποταμὸν, ὁ μὲν Ξέρξης ἀπέστειλεν ἀγγέλους εἰς τὰς Θερμοπύλας τοὺς ἄμα [μὲν] κατασκευομένους<sup>1</sup> τίνα διάνοιαν ἔχουσι περὶ τοῦ πρὸς αὐτὸν πολέμου· προσέταξε δ' αὐτοῖς παραγγέλλειν ὅτι βασιλεὺς Ξέρξης κελεύει τὰ μὲν ὄπλα πάντας ἀποθέσθαι, αὐτοὺς δὲ ἀκινδύνους<sup>2</sup> εἰς τὰς πατρίδας ἀπιέναι καὶ συμμάχους εἶναι Περσῶν· καὶ ταῦτα πράξασιν<sup>3</sup> αὐτοῖς ἐπηγγείλατο δώσειν χώραν τοῖς Ἑλλησι πλείω καὶ βελτίω τῆς νῦν ὑπ' αὐτῶν κατεχομένης. Οἱ δὲ περὶ τὸν Λεωνίδα ἀκούσαντες τῶν ἀγγέλων ἀπεκρίναντο ὅτι καὶ συμμαχοῦντες τῷ βασιλεῖ χρησιμώτεροι μετὰ τῶν ὄπλων ἔσονται καὶ πολεμεῖν ἀναγκαζόμενοι μετὰ τούτων γενναϊότερον ὑπὲρ τῆς ἐλευθερίας ἀγωνιοῦνται· περὶ δὲ τῆς χώρας ἦν ὑπισχνεῖται δώσειν, ὅτι<sup>4</sup> πατριὸν ἐστὶ τοῖς Ἑλλησι μὴ διὰ κακίαν, ἀλλὰ δι' ἀρετὴν κτᾶσθαι χώραν.

Ὁ δὲ βασιλεὺς ἀκούσας παρὰ τῶν ἀγγέλων τὰς τῶν Ἑλλήνων ἀποκρίσεις προσεκαλέσατο Δαμάρατον<sup>5</sup> Σπαρτιτὴν, ἐκ τῆς πατρίδος πεφευγῶτα πρὸς αὐτόν, καταγελᾶσας<sup>6</sup> δὲ τῶν ἀποκρίσεων ἐπηρώτησε τὸν Λάκωνα, Πότερον οἱ Ἕλληνες ὀξύτερον<sup>7</sup> τῶν ἐμῶν ἵππων φεύγονται ἢ πρὸς τηλικαύτας δυνάμεις παρατάξασθαι τολμήσουσι; τὸν δὲ Δαμάρατον εἰπεῖν φασιν ὡς Οὐδ' αὐτὸς σὺ τὴν ἀνδρείαν τῶν Ἑλλήνων ἀγνοεῖς· τοὺς γὰρ ἀφισταμένους τῶν βαρβάρων Ἑλληνικαῖς δυνάμεισι καταπαλεμεῖς· ὥστε μὴ νόμιζε τοὺς ὑπὲρ τῆς σῆς ἀρχῆς ἄμεινον τῶν Περσῶν ἀγωνιζομένους ὑπὲρ τῆς ἰδίας ἐλευθερίας ἤττον κινδυνεύσειν πρὸς τοὺς Πέρσας. Ὁ δὲ Ξέρξης καταγελᾶσας αὐτοῦ προσέταξεν ἀκολουθεῖν, ὅπως ἴδῃ φεύγοντας τοὺς Λακεδαιμονίους. Τὴν δὲ δύναναι ἀναλαβῶν<sup>8</sup>

(1) μέλλ. τοῦ κατασκευεῖσθαι = ὅστινες νὰ κατασκευεύσωσι. (2) ἀνευ κινδύνου. (3) καὶ ἐὰν πράξωσι ταῦτα, τοῖς ὑπέσχετο. (4) ὅτι ἐστὶ ἔφαρτ. ἐκ τ. ἀπεκρίναντο. (5) βασιλέα τῆς Σπάρτης. (6) σκώψας, περιγελᾶσας. (7) ταχύτερον. (8) συναθροίσας.

ἦκεν ἐπὶ τοὺς ἐν Θερμοπύλαις Ἑλληνας, προτάζας ἀπάντων τῶν ἐθνῶν Μήδους, εἴτε δι' ἀνδρείαν προκρίνας αὐτοὺς εἴτε καὶ βουλόμενος ἀπαντας ἀπολέσαι· ἐνῆν γὰρ ἔτι φρόνημα τοῖς Μήδοις, τῆς τῶν προγόνων ἡγεμονίας οὐ πάλαι καταπεπονημένης<sup>1</sup>. Συνοπέδειξε δὲ τοῖς Μήδοις καὶ τῶν ἐν Μαραθῶνι τετελευτηηκότων ἀδελφοὺς καὶ υἱούς, νομίζων τούτους ἐκθυμότατα<sup>2</sup> τιμωρήσεσθαι τοὺς Ἑλληνας. Οἱ μὲν οὖν Μῆδοι τοῦτον τὸν τρόπον συνταχθέντες προσέπεσον<sup>3</sup> τοῖς φυλάττουσι τὰς Θερμοπύλας· ὁ δὲ Λεωνίδας εὖ παρεσκευασμένος συνήγαγε τοὺς Ἑλληνας ἐπὶ τὸ στενωτάτον τῆς παρόδου. Γενομένης δὲ μάχης καρτερῶς, καὶ τῶν μὲν βαρβάρων θεατὴν ἐχόντων τῆς ἀρετῆς<sup>4</sup> τὸν βασιλέα, τῶν δὲ Ἑλλήνων μιμησχομένων τῆς ἐλευθερίας καὶ παρακαλουμένων<sup>5</sup> ὑπὸ τοῦ Λεωνίδου πρὸς τὸν ἀγῶνα, θαυμαστὸν συνέβαινε γίνεσθαι τὸν κίνδυνον· συστάδην<sup>6</sup> γὰρ οὔσης τῆς μάχης καὶ τῶν πληγῶν ἐκ χειρὸς γινομένων, ἔτι δὲ τῆς συστάσεως πεπυκνωμένης, ἐπὶ πολὺν χρόνον ἰσόρροπος ἦν ἡ μάχη. Ἦν δ' Ἑλλήνων ὑπερεχόντων ταῖς ἀρεταῖς<sup>7</sup> καὶ τῷ μεγέθει τῶν ἀσπίδων, μόγις<sup>8</sup> ἐνέδωκαν οἱ Μῆδοι· πολλοὶ μὲν γὰρ αὐτῶν ἔπεσον, οὐκ ὀλίγοι δὲ κατετραυματίσθησαν. Τοῖς δὲ Μήδοις ἐπιτεταγμένοι<sup>9</sup> Κίσιοι καὶ Σάκαι κατ' ἀρετὴν ἐπίλεκτοι<sup>10</sup> διεδέξαντο τὴν μάχην, καὶ νεοχμοὶ<sup>11</sup> πρὸς διαπεπονημένους συμβαλόντες<sup>12</sup> ὀλίγον μὲν χρόνον ὑπέμενον τὸν κίνδυνον, κτεινόμενοι δ' ὑπὸ τῶν περὶ τὸν Λεωνίδα καὶ βιασθέντες ὑπεχώρησαν· ἀσπίσι γὰρ καὶ πέλταις μικραῖς οἱ βάρβαροι χρώμενοι κατὰ μὲν τὰς εὐ-

(1) ἥτις οὐχὶ πολὺ προτιτέρα (= πρὸ ὀλίγου) εἶχε καταβληθῆ. (2) ὅτι ἀνδρείοτατα, μὲ πλείστον ζῆλον θὰ τιμωρήσῃσι τοὺς. (3) ἐπέπεσον. (4) τῆς ἀνδρείας των. (5) ἐνθαρρυνομένων. (6) πλησίον. (7) κατὰ τὴν ἀνδρείαν. (8) μόλις. (9) τεταγμένοι ὅπισθεν τῶν Μήδων. (10) ἐλεκτοί. (11) νέοι, μὲ νέας δηλ. δυνάμεις. (12) συγκρουσθέντες πρὸς καταβεβλημένους.

ρυχωρίας<sup>1</sup> ἐπλεονέκτου, εὐκίνητοι γινόμενοι, κατὰ δὲ τὰς στενοχωρίας<sup>2</sup> τοὺς μὲν πολεμίους οὐκ εὐχερῶς ἐτίτρωσκον, συμπεπραγμένους καὶ μεγάλας ἀσπίσι σκεπαζομένους ὅλον τὸ σῶμα, αὐτοὶ δὲ διὰ τὰς κουφότητας τῶν σκεπαστηρίων<sup>3</sup> ὄπλων ἐλαττούμενοι πυκνοῖς τραύμασι περιέπιπτον. Τέλος δὲ ὁ Ξέρξης ὄρων πάντα μὲν τὸν περὶ τὰς παρόδους τόπον νεκρῶν ἐστρωμένον<sup>4</sup>, τοὺς δὲ βαρβάρους οὐχ ὑπομένοντας τὰς τῶν Ἑλλήνων ἀρετάς, προσέπεμψε τοὺς τῶν Περσῶν ἐπιλέκτους, ὀνομαζομένους ἀθανάτους καὶ δοκοῦντας ταῖς ἀνδραγαθίαις πρωτεύειν τῶν συστρατευομένων. Ὡς δὲ καὶ οὗτοι βραχὺν ἀντιστάντες χρόνον ἔφυγον, τότε μὲν τῆς νυκτὸς ἐπιλαβούσης<sup>5</sup> διελύθησαν, παρὰ μὲν τοῖς βαρβάροις πολλῶν ἀνηρημένων, παρὰ δὲ τοῖς Ἑλλησιν ὀλίγων πεπτωκότων. Τῇ δ' ὑστεραία Ξέρξης μὲν, παρὰ προσδοκίαν αὐτῷ τῆς μάχης λαβούσης τὸ τέλος, ἐξ ἀπάντων τῶν ἔθνῶν ἐπέλεξε<sup>6</sup> τοὺς δοκοῦντας ἀνδρεία καὶ θράσει διαφέρειν, καί, πολλὰ δεηθεὶς<sup>7</sup> αὐτῶν, προεῖπεν ὅτι βιασαμένοις<sup>8</sup> αὐτοῖς τὴν εἴσοδον δωρεὰς ἀξιολόγους δώσει, φεύγουσι δὲ θάνατος ἔσται τὸ πρόστιμον<sup>9</sup>. Τούτων δὲ μετὰ μεγάλης συστροφῆς καὶ βίας ἐπιρραζάντων<sup>10</sup> τοῖς Ἑλλησιν, οἱ περὶ Λεωνίδα τὸν τότε συμφράξαντες<sup>11</sup> καὶ τείχει παραπλησίαν ποιησάμενοι τὴν σύστασιν<sup>12</sup>, ἐκθύμως<sup>13</sup> ἠγωνίζοντο. Ἐπὶ τοσοῦτο δὲ προέβησαν ταῖς προθυμίαις, ὥστε τοὺς εἰωθότας ἐκ διαδοχῆς μεταλαμβάνειν τῆς μάχης οὐ συνεχώρησαν, ἀλλὰ τῇ συνεχεῖ τῆς κακοπαθείας περιγενομένοι<sup>14</sup>, πολλοὺς ἀνή-

(1) εἰς ἐκτενεῖς πεδιάδας, ἀνοικτὰ μέρη εἶχον τὸ πλεονέκτημα νὰ κινῶνται εὐκόλως. (2) τὰ στενά. (3) ἐπιτηδεῖων εἰς τὸ νὰ σκεπάζωσι ἀμυντικῶν. (4) σκεπασμένον, γεμάτον ἀπὸ νεκρῶν. (5) ἐπελαβούσης. (6) ἐξελέξατο. (7) πολὺ ἐνθέρμως παρακαλέσας. (8) ὑποθ. μετχ. (9) ποινή, τιμωρία. (10) ἀορ. τ. ἐπιρράσσω=ἐπέπεσον, ἐφόρμησαν κατὰ τῶν... (11) συμπυκνώσαντες. (12) τὴν συνένωσιν. (13) προθύμως. (14) διὰ συνεχῶν κόπων ὑπερβαλόντες, νικήσαντες τὴν κακοπαθειαν.



ρουν τῶν ἐπιλέκτων βαρβάρων. Ἐφημερεύοντες<sup>1</sup> δὲ τοῖς κινδύνοις ἡμιλλῶντο πρὸς ἀλλήλους· οἱ μὲν γὰρ πρεσβύτεροι τὰς τῶν νέων ἀκμάς<sup>2</sup> ὑπερεβάλλοντο, οἱ δὲ νεώτεροι πρὸς τὰς τῶν πρεσβυτέρων ἐμπειρίας τε καὶ δόξας ἡμιλλῶντο. Τέλος δέ, φευγόντων καὶ τῶν ἐπιλέκτων, οἱ τὴν ἐπιτεταγμένην στάσιν ἔχοντες<sup>3</sup> τῶν βαρβάρων, συμφράξαντες, οὐκ εἶων φεύγειν τοὺς ἐπιλέκτους· διόπερ ἠναγκάζοντο πάλιν ἀναστρέφειν<sup>4</sup> καὶ μάχεσθαι. Ἀπορουμένου<sup>5</sup> δὲ τοῦ βασιλέως καὶ νομίζοντος μηδένα τολμήσειν ἔτι μάχεσθαι, ἦκε πρὸς αὐτὸν Τραχίνιος τις τῶν ἐγχωρίων, ἐμπειρος ὢν τῆς ὀρεινῆς χώρας. Οὗτος τῷ Ξέρξῃ προσελθὼν ἐπηγγείλατο διὰ τινος ἀτραποῦ στενῆς καὶ παρὰ κρήνου τοὺς Πέρσας ὀδηγήσειν, ὥστε γενέσθαι τοὺς συνελθόντας<sup>6</sup> αὐτῷ κατόπιν τῶν περὶ τὸν Λεωνίδα, καὶ τούτῳ τῷ τρόπῳ περιληφθέντας αὐτοὺς εἰς τὸ μέσον ῥαδίως ἀναιρεθήσεσθαι<sup>6</sup>. Ὁ δὲ βασιλεὺς περιχαρῆς ἐγένετο, καὶ τιμήσας δωρεαῖς τὸν Τραχίνιον, συνεχέπεμψεν αὐτῷ στρατιώτας δις μυρίους νυκτός. Τῶν δὲ παρὰ τοῖς Πέρσαις τις ὄνομα Τυραστιάδας, τὸ γένος ὢν Κυμαῖος, φιλόκαλος δὲ καὶ τὸν τρόπον ὢν ἀγαθός, διαδράς<sup>7</sup> ἐκ τῆς τῶν Περσῶν παρεμβολῆς<sup>8</sup>, νυκτός ἦκε πρὸς τοὺς περὶ τὸν Λεωνίδα, καὶ τὰ περὶ τὸν Τραχίνιον<sup>9</sup> ἀγνοοῦσιν ἐδήλωσεν.

+ Ἀκούσαντες δ' οἱ Ἕλληνες συνήδρευσαν<sup>10</sup> περὶ μέσας νύκτας καὶ ἐβουλεύοντο περὶ τῶν ἐπιφερομένων<sup>11</sup> κινδύνων· ἔνιοι μὲν οὖν ἔφασαν δεῖν, παρὰ χρῆμα καταλιπόντας τὰς παρόδους, διασώζεσθαι πρὸς τοὺς συμμάχους· ἀδύνατον γὰρ εἶναι<sup>12</sup> τοῖς μείνασι τυχεῖν σωτηρίας· Λεωνίδα

(1) ἐμμένοντες ὅλην τὴν ἡμέραν. (2) τὰς νεαρὰς δυνάμεις. (3) τὴν ὀπισθεν ὀρισμένην θέσιν, οἱ ὀπισθεν τεταγμένοι. (4) ἐπιστρέφειν. (5) ἐπειδὴ εὐρίσκειτο εἰς ἀπορίαν. (6) νὰ φονευθῶσι. (7) ἀφρ. β'. τοῦ διαδιδράσκω = δραπέτευσας. (8) ἐκ τοῦ στρατοπέδου. (9) ἐφάνέρωσεν εἰς τὸν Λεωνίδα τὴν ἀγνωστον εἰς αὐτὸν προδοσίαν τοῦ Τραχίνιου. (10) συνῆλθον περὶ τὸ μεσονύκτιον. (11) προκειμένων, ἐπιχειμένων. (12) ἔφαρτ. ἐκ τ. ἔφασαν.

δὲ ὁ βραχιλεὺς τῶν Λακεδαιμονίων φιλοτιμούμενος αὐτῷ τε δόξαν περιθεῖναι<sup>1</sup> μεγάλην καὶ τοῖς Σπαρτιάταις, προσέταξε τοὺς μὲν ἄλλους Ἕλληνας ἅπαντας ἀπιέναι καὶ σώζειν ἑαυτούς, ἵνα κατὰ τὰς ἄλλας μάχας συναγωνίζωνται τοῖς Ἕλλησιν, αὐτοὺς δὲ τοὺς Λακεδαιμονίους ἔφησε δεῖν μένειν καὶ τὴν φυλακὴν τῶν παρόδων μὴ λιπεῖν· πρέπει γὰρ τοὺς ἡγουμένους τῆς Ἑλλάδος ὑπὲρ τῶν πρωτείων ἀγωνιζομένους ἐτόιμως ἀποθνήσκειν. Εὐθύς οὖν οἱ μὲν ἄλλοι πάντες ἀπηλλάγησαν<sup>2</sup>, ὁ δὲ Λεωνίδας μετὰ τῶν πολιτῶν ἡρωϊκῶς πράξεις καὶ παραδόξους ἐπετελέσατο, ὀλίγων δ' ὄντων Λακεδαιμονίων, Θεσπιεῖς γὰρ μόνους παρακατέσχε<sup>3</sup>, καὶ τοὺς σύμπαντας ἔχων οὐ πλείους τῶν πεντακοσίων, ἔτοιμος ἦν ὑποδέξασθαι τὸν ὑπὲρ τῆς Ἑλλάδος θάνατον. Μετὰ δὲ ταῦτα οἱ μὲν μετὰ τοῦ Τραχινίου Πέρσαι περιελθόντες τὰς δυσχωρίας<sup>4</sup> ἄνω τοὺς περὶ τὸν Λεωνίδα ἀπέλαβον<sup>5</sup> εἰς τὸ μέσον, οἱ δ' Ἕλληνες τὴν μὲν σωτηρίαν ἀπογνόντες<sup>6</sup>, τὴν δ' εὐδοξίαν ἐλόμενοι, μίᾳ φωνῇ τὸν ἡγουμένον ἠξίουσαν ἄγειν ἐπὶ τοὺς πολεμίους πρὶν ἢ γινῶναι τοὺς Πέρσας τὴν τῶν ἰδίων περίοδον. Λεωνίδας δὲ τὴν ἐτοιμότητά τῶν στρατιωτῶν ἀποδειξάμενος, τούτοις παρήγγειλε ταχέως ἀριστοποιεῖσθαι<sup>7</sup>, ὡς ἐν ἄδου<sup>8</sup> δειπνητομένους, αὐτὸς δ' ἀκολούθως τῇ παραγγελίᾳ τροφήν προσηνέγκατο<sup>9</sup>. οὕτω γὰρ δυνήσασθαι πολὺν χρόνον ἰσχύειν καὶ φέρειν τὴν ἐν τοῖς κινδύνοις ὑπομονήν. Ἐπεὶ δὲ συντόμως ἀναλαβόντες αὐτοὺς ἔτοιμοι πάντες ὑπῆρξαν, παρήγγειλε τοῖς στρατιώταις εἰσπεσόντας εἰς τὴν παρεμβολὴν φονεύειν τοὺς ἐντυγχάνοντας καὶ ἐπ' αὐτὴν ὀρμηῆσαι τὴν τοῦ βασιλέως σκηνήν. Οὗτοι μὲν οὖν ἀκολούθως ταῖς παραγγελίαις συμ-

(1) νὰ δοξάσῃ μεγάλως. (2) ἀπεχώρησαν. (3) ἐκράτησε πλησίον του. (4) κκχοτοπίας, στενοὺς τόπους. (5) περιέζωσαν. (6) ἀπελιπθέντες διὰ τὴν σωτηρίαν. (7) νὰ προγευματίζωσι. (8) εἰς τὰ δάματα τοῦ ἄδου. (9) προσῆνεγκεν ἑαυτῷ—ἔλαβεν εἰς τὸ στόμα—ἔφαγε.

φράζαντες νυκτὸς εἰσέπεσον εἰς τὴν τῶν Περσῶν στρατο-  
 πεδείαν, προκαθηγουμένου<sup>1</sup> τοῦ Λεωνίδου· οἱ δὲ βάρβαροι  
 διὰ τε τὸ παράδοξον<sup>2</sup> καὶ τὴν ἄγνοιαν<sup>3</sup> μετὰ πολλοῦ θο-  
 ρύβου συνέτρεχον ἐκ τῶν σκηνῶν ἀτάκτως, καὶ νομίσαν-  
 τες τοὺς μετὰ τοῦ Τραχινίου πορευομένους ἀπολωλέναι  
 καὶ τὴν δύναμιν ἄπασαν τῶν Ἑλλήνων παρεῖναι, κατε-  
 πλάγησαν· διὸ καὶ πολλοὶ μὲν ὑπὸ τῶν περὶ τὸν Λεω-  
 νίδα ἀνηροῦντο<sup>4</sup>, πλείους δὲ ὑπὸ τῶν ἰδίων ὡς ὑπὸ πο-  
 λεμίων διὰ τὴν ἄγνοιαν ἀπώλοντο. Ἡ τε γὰρ νύξ ἀφή-  
 ρητο τὴν ἀληθινὴν ἐπίγνωσιν, ἢ τε ταραχὴ καθ' ὅλην  
 οὔσα τὴν στρατοπεδείαν εὐλόγως πολὺν ἐποίησε φόνον·  
 ἔκτεινον γὰρ ἀλλήλους, οὐ διδούσης τῆς περιστάσεως τὸν  
 ἐξετασμὸν ἀκριβῆ<sup>5</sup> διὰ τὸ μήτε ἡγεμόνος παραγγελίαν  
 μήτε συνθήματος ἐρώτησιν μήτε ὅπως διανοίας κατὰ-  
 στασιν ὑπάρχειν. Εἰ μὲν οὖν ὁ βασιλεὺς ἔμεινεν ἐπὶ τῆς  
 βασιλικῆς σκηνῆς, ῥαδίως ἂν καὶ αὐτὸς ὑπὸ τῶν Ἑλλή-  
 νων ἀνήρητο καὶ ὁ πόλεμος ἄπας ταχείας ἂν ἐτετεύχει<sup>6</sup>  
 καταλύσεως· νῦν δ' ὁ μὲν Ξέρξης ἦν ἐκπεπηδηκώς<sup>7</sup> πρὸς  
 τὴν ταραχὴν, οἱ δ' Ἕλληνες εἰσπεσόντες εἰς τὴν σκηνὴν  
 τοὺς ἐγκαταληφθέντας ἐν αὐτῇ σχεδὸν ἄπαντας ἐφόνευ-  
 σαν. Τῆς δὲ νυκτὸς καθεστῶσης<sup>8</sup> ἐπλανῶντο καθ' ὅλην  
 τὴν παρεμβολὴν ζητοῦντες τὸν Ξέρξην εὐλόγως ἡμέρας  
 δὲ γενομένης καὶ τῆς ὅλης περιστάσεως δηλωθείσης, οἱ  
 μὲν Πέρσαι θεωροῦντες ὀλίγους ὄντας τοὺς Ἕλληνας,  
 κατεφρόνησαν αὐτῶν, καὶ κατὰ στόμα<sup>9</sup> μὲν οὐ συνεπλέ-  
 κοντο, φοβούμενοι τὰς ἀρετὰς αὐτῶν, ἐκ δὲ τῶν πλαγίων  
 καὶ ἐξόπισθεν περιστάμενοι καὶ πανταχόθεν ταξεύοντες

(1) πορευομένου ἔμπροσθεν. (2) ἀνεπίστον. (3) τοῦ συμβαίνον-  
 τος, δηλ. τοῦ ὅτι ἐπήρχοντο οἱ Ἕλλ. κατ' αὐτῶν. (4) ἐφρονεύοντο.  
 (5) διότι ἡ περίστασις αὕτη δὲν ἐπέτρεπε νὰ ἐξετάζωσιν ἀκριβῶς, ἂν  
 δηλ. ἦναι φίλοι ἢ ἐχθροί. (6) ὑπερσ. τ. τυγχάνω ἀντὶ ἐτετευχέει =  
 ἤθελεν εἶναι τελειωμένος. (7) εἶχε πηδῆσει ἔξω τῆς σκηνῆς. (8) ἐ-  
 πειδὴ δὲ ἀκόμη νύξ ἦτο. (9) κατὰ πρόσωπον, δηλ. ἐκ τῶν ἔμπροσθεν.



καὶ ἀκοντίζοντες ἅπαντας ἀπέκτειναν. Οἱ μὲν οὖν μετὰ Λεωνίδου τὰς ἐν Θερμοπύλαις παρόδους τηροῦντες τοιοῦτον ἔσχον τοῦ βίου τὸ τέλος.

Ὡν τὰς ἀρετὰς τίς οὐκ ἂν θαυμάσειεν; οἵτινες μὴ γνώμη χρῆσάμενοι τὴν μὲν ἀφωρισμένην<sup>1</sup> τάξιν ὑπὸ τῆς Ἑλλάδος οὐκ ἔλιπον, τὸν ἑαυτῶν δὲ βίον προθύμως ἐπέδωκαν εἰς τὴν κοινὴν τῶν Ἑλλήνων σωτηρίαν, καὶ μᾶλλον εἴλοντο τελευτᾶν καλῶς ἢ ζῆν αἰσχροῦς. Καὶ τὴν τῶν Περσῶν δὲ κατάπληξιν οὐκ ἂν τις ἀπιστήσῃ<sup>2</sup> γενέσθαι. Τίς γὰρ ἂν τῶν βαρβάρων ὑπέλαθε<sup>3</sup> τὸ γέγενημένον; τίς δ' ἂν προσεδόκησεν ὅτι πεντακόσιοι τὸν ἀριθμὸν ὄντες ἐτόλμησαν ἐπιθέσθαι ταῖς ἑκατὸν μυριάσι; διὸ καὶ τίς οὐκ ἂν τῶν μεταγενεστέρων ζηλώσει τὴν ἀρετὴν τῶν ἀνδρῶν, οἵτινες τῷ μεγέθει τῆς περιπτώσεως κατεσχημένοι τοῖς μὲν σώμασι κατεπονήθησαν, ταῖς δὲ ψυχαῖς οὐχ ἠττήθησαν; τοιγαροῦν οὗτοι μόνοι τῶν μνημονευμένων κρατηθέντες<sup>4</sup> ἐνδοξότεροι γεγονῶσι τῶν ἄλλων τῶν τὰς καλλίστας νίκας ἀπενηνεγμένων<sup>5</sup>. Χρὴ γὰρ οὐκ ἐκ τῶν ἀποτελεσμάτων κρίνειν τοὺς ἀγαθοὺς ἀνδρας, ἀλλ' ἐκ τῆς προαίρεσεως· τοῦ μὲν γὰρ ἡ τύχη κυρία, τοῦ δ' ἡ προαίρεσις δοκιμάζεται. Τίς γὰρ ἂν ἐκείνων ἀμείνους ἀνδρας κρίνειεν, οἵτινες οὐδὲ τῷ χιλιοστῷ μέρει τῶν πολεμίων ἴσοι τὸν ἀριθμὸν ὄντες ἐτόλμησαν τοῖς ἀπιστομένοις<sup>6</sup> πλήθεσι παρατάξαι τὴν ἑαυτῶν ἀρετὴν, οὐ κρατήσῃ τῶν τοσούτων μυριάδων ἐλπίζοντες<sup>7</sup>, ἀλλ' ἀνδραγαθίᾳ τοὺς πρὸ αὐτῶν ἅπαντας ὑπερβαλεῖν νομίζοντες, καὶ τὴν μὲν μάχην ἑαυτοῖς εἶναι κρίνοντες πρὸς τοὺς βαρβάρους, τὸν ἀγῶνα δὲ καὶ τὴν ὑπὲρ τῶν ἀριστείων κρίσιν πρὸς ἅπαντας τοὺς ἐπ' ἀρετῇ θαυμαζομένους ὑπάρχειν. Μόνοι γὰρ τῶν ἐξ αἰῶνος μνημονευομένων εἴλοντο

(1) διωρισμένην. (2) εὐκτ. οὐδεὶς δύναται ν' ἀμφιβάλλῃ. (3) ἤθελεν ὑπονοήσῃ. (4) νικηθέντες. (5) κερδισάντων. (6) εἰς τὰ ἀπίστευτα. (7) χωρὶς νὰ ἐλπίζωσι ὅτι θὰ νικήσωσι.

μᾶλλον τηρεῖν τοὺς τῆς πόλεως νόμους ἢ τὰς ἰδίας ψυχάς, οὐ δυσφοροῦντες<sup>1</sup> ἐπὶ τῷ μεγίστους ἑαυτοῖς ἐφειστέναι κινδύνους, ἀλλὰ κρίνοντες εὐκταϊότατον<sup>2</sup> εἶναι τοῖς ἀρετὴν ἀσχοῦσι τοιοῦτων ἀγώνων τυγχάνειν. Δικαίως δ' ἂν τις τούτους καὶ τῆς κοινῆς τῶν Ἑλλήνων ἐλευθερίας αἰτίους ἠγήσασαιτο ἢ τοὺς ὕστερον ἐν ταῖς πρὸς Ἑσέρξην μάχαις νικήσαντας· τούτων γὰρ τῶν πράξεων μνημονεύοντες οἱ μὲν βάρβαροι κατεπλάγησαν, οἱ δὲ Ἑλληνες παρωξύνθησαν πρὸς τὴν ὁμοίαν ἀνδραγαθίαν· καθόλου δὲ μόνον τῶν πρὸ ἑαυτῶν διὰ τὴν ὑπερβολὴν τῆς ἀρετῆς εἰς ἀθανασίαν μετέλλαξαν<sup>3</sup>. Διόπερ οὐχ οἱ τῶν ἱστοριῶν συγγραφεῖς μόνον, ἀλλὰ καὶ πολλοὶ τῶν ποιητῶν καθυμνησαν αὐτῶν τὰς ἀνδραγαθίας· ὧν γέγονε καὶ Σιμωνίδης ὁ μελοποιός, ἄξιον τῆς ἀρετῆς αὐτῶν ποιήσας ἐγκώμιον, ἐν ᾧ λέγει

τῶν ἐν Θερμοπύλαις θανόντων  
 εὐκλεῆς μὲν ἂ τύχη<sup>4</sup>, καλὸς δ' ὁ πότιμος<sup>5</sup>,  
 βωμὸς δ' ὁ τάφος, πρὸ γόων δὲ μνηστis<sup>6</sup>, ὁ δ' οἶτος<sup>7</sup>  
 ἔπαινος·

ἐντάφιον<sup>8</sup> δὲ τοιοῦτον οὐτ' εὐρώς<sup>9</sup>  
 οὔθ' ὁ πανδαμῆτωρ<sup>10</sup> ἀμαυρώσει χρόνος ἀνδρῶν  
 ἀγαθῶν<sup>11</sup>.

ὁ δὲ σηκός<sup>12</sup> οἰκέταν<sup>13</sup> εὐδοξίαν Ἑλλάδος εἴλετο·  
 μαρτυρεῖ δὲ Λεωνίδας ὁ Σπάρτας βασιλεὺς,  
 ἀρετᾶς μέγαν λελοιπῶς κόσμον ἀέναόν τε κλέος.

Ἡμεῖς δὲ ἀρκούντως περὶ τῆς τούτων τῶν ἀνδρῶν ἀ-

(1) μὴ λυπούμενοι . . . (2) μεγίστης εὐχῆς ἄξιον εἶναι. (3) διὰ τὴν ὑπερβάλλουσαν, ἐξάριτον ἀνδρείαν ἐγένοντο ἀθάνατοι. (4) ἡ τύχη. (5) ὁ θάνατος. (6) μνηστis, ἐνθύμησις. (7) ἡ δὲ δυστυχία, ἡ καταστροφή των. (8) ἔνδυμα νεκροῦ τάβανον. (9) μουχλα. (10) ὁ τὰ πάντα δαμάζων, καταστρέφων. (11) ἔφαρτ. ἐκ τοῦ ἐντάφιον. (12) μνημεῖον, τάφος. (13) ὡς σύγοικον.

ρετῆς εἰρηκότες ἐπάνιμεν<sup>1</sup> ἐπὶ τὰ συνεχῆ τοῖς εἰρημένοις. Ἐφόξης γὰρ τῶν παρόδων τὸν εἰρημένον τρόπον κρατήσας<sup>2</sup> καὶ κατὰ τὴν παροιμίαν τὴν Καδμείαν νίκην<sup>3</sup> νενικηκώς, ὀλίγους μὲν τῶν πολεμίων ἀνείλε, πολλαπλασίους δὲ τῶν ἰδίων ἀπώλεσεν. Ἐπεὶ δὲ πεζῆ τῶν παρόδων ἐκυρίευσε, τῶν κατὰ τὴν θάλατταν ἀγῶνων ἔκρινε λαμβάνειν πείρα. Εὐθύς οὖν τὸν ἀρηγούμενον<sup>4</sup> τοῦ στόλου Μεγαδύτην προσκλιθεσάμενος διεκελεύσατο πλεῖν ἐπὶ τὸ τῶν Ἑλλήνων ναυτικὸν καὶ πειρασθαι παντὶ τῷ στόλῳ ναυμαχεῖν πρὸς τοὺς Ἑλληνας. Ὁ δὲ ταῖς τοῦ βασιλέως παραγγελίαις ἀκολουθῶν ἐκ Πύδνης τῆς Μακεδονικῆς ἀνήχθη<sup>5</sup> παντὶ τῷ στόλῳ, καὶ κατέπλευσε τῆς Μαγνησίας πρὸς ἄκραν<sup>6</sup> τὴν ὀνομαζομένην Σηπιάδα. Ἐνταῦθα δὲ μεγάλου πνεύματος ἐπιγενομένου ἀπέβαλε<sup>7</sup> ναῦς μακρὰς μὲν ὑπὲρ τὰς τριακοσίας, ἵππαγωγούς δὲ καὶ τῶν ἄλλων παμπληθεῖς. Λήξαντος δὲ τοῦ πνεύματος ἀναχθεῖς κατέπλευσεν εἰς Ἀφέτας τῆς Μαγνησίας. Ἐκεῖθεν δὲ τριακοσίας τριήρεις ἐξέπεμψε, προστάξας τοῖς ἡγεμόσι περιπλεῦσαι καὶ τὴν Εὐβοικὴν δεξιὰν λαβόντας κυκλώσασθαι τοὺς πολεμίους. Οἱ δ' Ἑλληνες ὄρμουν<sup>8</sup> μὲν ἐπ' Ἀρτεμισίῳ τῆς Εὐβοίας, εἶχον δὲ τὰς πάσας τριήρεις διακοσίας καὶ ὀγδοήκοντα· καὶ τούτων ἦσαν αὐτῶν μὲν Ἀθηναίων ἑκατὸν καὶ τετταράκοντα, αἱ δὲ λοιπαὶ τῶν ἄλλων Ἑλλήνων. Τούτων δὲ ναύαρχος μὲν ἦν Εὐρυβιάδης ὁ Σπαρτιάτης, διώκει δὲ τὰ περὶ τὸν στόλον Θεμιστοκλῆς ὁ Ἀθηναῖος· οὗτος γὰρ διὰ σύνεσιν καὶ στρατη-

(1) ἐπάνιμι = ἐπανάρχομαι. (2) γενόμενος κύριος (3) ἡ φράσις αὕτη ἐλήφθη ἐκ τῆς νίκης τῶν Καδμείων ἢ Θηβαίων, καθ' ἣν ἐφόνησαν τὸν Πολυνεΐκην καὶ ἐξεδίωξαν τοὺς Ἀργεῖους, ἀλλὰ καὶ αὐτοὶ ἔχασαν πολλοὺς ἀνθρώπους, ὅθεν σημ. νίκην κερδισθεῖσαν μὲ πολλὰς ζημίας. (4) τὸν ἀρηγόν. (5) ἀνάγομαι = φέρω τὸ πλοῖόν μου εἰς τὸ πέλαγος, πλέω ἀνοικτά. (6) ἀκρωτήριον. (7) ἐπειδὴ ἐσηκώθη σφοδρῶς, μέγας ἄνεμος. (8) ὄρμειν, ὦ = εἶμι ἐν ὄρμῳ, λιμένι, εἶμαι ἀραγμένος· ὄρμίζω, = φέρω τὸ πλοῖόν εἰς τὸν λιμένα.

γίαν μεγάλης ἀποδοχῆς<sup>1</sup> ἐτύγγανεν οὐ μόνον ἐν τοῖς κατὰ τὸ ναυτικὸν Ἑλλησιν, ἀλλὰ καὶ παρ' αὐτῶ τῷ Εὐρυβιζίδῃ, καὶ πάντες τοῦτω προσέγοντες προθύμως ὑπήκουον. Προτεθείσης δὲ βουλῆς<sup>2</sup> ἐν τοῖς τῶν νεῶν ἡγεμόσι περὶ τῆς ναυμαχίας, οἱ μὲν ἄλλοι πάντες τὴν ἡσυχίαν ἔκριναν ἔχειν<sup>3</sup> καὶ τὸν ἐπίπλουον τῶν πολεμίων ἀναδέχεσθαι<sup>4</sup>, μόνος δὲ Θεμιστοκλῆς τὴν ἐναντίαν ἀπεκρίνατο γνώμην, διδάσκων ὅτι συμφέρει παντὶ τῷ στόλῳ συνταγμένῳ<sup>5</sup> πλεῖν ἐπὶ τοὺς πολεμίους· οὕτω γὰρ αὐτοὺς πλεονεκτήσειν<sup>6</sup> ἀθρόοις ταῖς ναυσὶν ἐπιπλέοντας<sup>7</sup> τοῖς διὰ τὴν ταρχῆν διεσπασμένην ἔχουσι τὴν τάξιν, ὡς ἂν ἐκ πολλῶν καὶ διεστηκότων<sup>8</sup> λιμένων ἐκπλεύουσι. Τέλος δὲ κατὰ τὴν Θεμιστοκλέους κρίσιν οἱ Ἕλληνες παντὶ τῷ στόλῳ τοῖς πολεμίοις ἐπέπλευσαν. Τῶν δὲ βραβύρων ἐκ πολλῶν λιμένων ἀναγομένων, τὸ μὲν πρῶτον οἱ περὶ τὸν Θεμιστοκλέα διεσπασμένοις τοῖς Πέρσας συμπλεκόμενοι πολλὰς μὲν ναὺς κατέδυσαν, οὐκ ὀλίγας δὲ φυγεῖν ἀναγκάσαντες μέχρι τῆς γῆς κατεδίωξαν· μετὰ δὲ ταῦτα παντὸς τοῦ στόλου συναχθέντος καὶ γενομένης ναυμαχίας ἰσχυράς, μέρει μὲν τῶν νεῶν ἐκέρτεροι ἐπροτέρησαν, οὐδέτεροι<sup>9</sup> δὲ ὀλοσχερεῖ νίκη πλεονεκτήσαντες νυκτὸς ἐπιλαβούσης<sup>10</sup> διελύθησαν.

Μετὰ δὲ τὴν ναυμαχίαν χειμῶν ἐπιγενόμενος μέγας πολλὰς ἐκτὸς τοῦ λιμένος ὀριούσας τῶν νεῶν διέφθειρεν, ὥστε δοκεῖν τὸ θεῖον ἀντιλαμβάνεσθαι<sup>11</sup> τῶν Ἑλλήνων, ἵνα τοῦ πλήθους τῶν βραβυρικῶν νεῶν ταπεινωθέντος<sup>12</sup> ἀντίπαλος ἢ τῶν Ἑλλήνων δύναμις γένηται καὶ πρὸς

(1) ὑποχρέωσις, τιμῆς. (2) ὅτε δὲ ἐγένετο πολεμικὸν συμβούλιον. (3) νὰ ἡσυχάζωσι. (4) νὰ περιμένωσι. (5) με ὄλον ὁμοῦ παρατεταγμένοι. (6) ἐνν. ἔφη, ὅθεν ἔξαρτ. τὸ πλεονεκτήσειν. (7) ἐὰν πλέωσι κατὰ τῶν... (8) μακρὰν κειμένων. (9) οὔτε οἱ μὲν οὔτε οἱ δὲ. (10) ἐπέλαβούσης. (11) ὅτι ἔλαβε τὸ μέρος τῶν Ἑλλ. ἐβόηθη τοὺς Ἑλλ. (12) ἐλαττωθέντος.

τὰς ναυμαχίας ἀξιόγρεως<sup>1</sup>. Διόπερ οἱ μὲν Ἕλληνες αἰεὶ μάλλον ἐθάρρουν, οἱ δὲ βάρβαροι αἰεὶ πρὸς τοὺς κινδύνους ἐγίνοντο δειλότεροι. Οὐ μὴν ἀλλ' ἀναλαβόντες<sup>2</sup> αὐτοὺς ἐκ τῆς ναυμαχίας ἀπάσαις ταῖς ναυσὶν ἀνήχθησαν ἐπὶ τοὺς πολεμίους. Οἱ δὲ Ἕλληνες, προσγενομένων<sup>3</sup> αὐτοῖς τριήρων πεντήκοντα Ἀττικῶν, ἀντιπαρετάχθησαν τοῖς βαρβάροις. Ἦν δ' αὐτῶν ἡ ναυμαχία παραπλήσιος<sup>4</sup> ταῖς περὶ τὰς Θερμοπύλας μάχαις· οἱ μὲν γὰρ Πέρσαι διεγνώκεσαν<sup>5</sup> βιάσασθαι τοὺς Ἕλληνας καὶ τὸν Εὐριπὸν διεκπλεῦσαι, οἱ δ' Ἕλληνες ἐμφορῶντες τὰ στενά τῶν ἐντὸς τῆς Εὐβοίας συμμαχούντων<sup>6</sup>. Γενομένης δὲ ναυμαχίας ἰσχυρᾶς πολλαὶ νῆες παρ' ἀμφοτέρων διεφθάρησαν, καὶ νυκτὸς ἐπιγενομένης ἠναγκάσθησαν ἀνακάμπτειν ἐπὶ τοὺς οἰκίους λιμένας. Ἀριστεύσαι δὲ ἐν ἀμφοτέραις ταῖς ναυμαχίαις φασὶ παρὰ μὲν τοῖς Ἕλλησιν Ἀθηναίους, παρὰ δὲ τοῖς βαρβάροις Σιδωνίους. Μετὰ δὲ ταῦτα οἱ Ἕλληνες ἀκούσαντες τὰ περὶ Θερμοπύλας γενόμενα, πυθόμενοι δὲ καὶ τοὺς Πέρσας περὶ προῶν<sup>7</sup> ἐπὶ τὰς Ἀθήνας, ἠθύμησαν<sup>8</sup>. διόπερ ἀποπλεύσαντες εἰς Σαλαμῖνα διέτριβον ἐνταῦθα. Οἱ δ' Ἀθηναῖοι θεωροῦντες πανδημεὶ κινδυνεύοντας τοὺς ἐν ταῖς Ἀθήναις, τέκνα [μὲν] καὶ γυναῖκας τῶν τε ἄλλων χρησίμων ὅσα δυνατόν ἦν εἰς τὰς ναῦς ἐνθέντες διεκόμισαν εἰς Σαλαμῖνα. Ὁ δὲ τῶν Περσῶν ναύαρχος πυθόμενος τὸν τῶν πολεμίων ἀπόπλουν, κατήρην<sup>9</sup> εἰς τὴν Εὐβοίαν μετὰ παντὸς τοῦ στόλου, καὶ τὴν τῶν Ἰστιαίων πόλιν βίᾳ χειρωσάμενος<sup>10</sup> καὶ διαρπάσας τὴν χώραν αὐτῶν ἐδήλωσεν.

Ἄμα δὲ τούτοις πραττομένοις<sup>11</sup> Ξέρξης ἀπὸ τῶν Θερ-

(1) ἀρκούντως ἰσχυρά. (2) ἀφ' ἀνέλαβον τὰς δυνάμεις ταιν. (3) προστεθεισῶν. (4) ὁμοία. (5) εἶχον ἀποφασίσει. (6) ἑλλιπὲς τὸ κεῖμενον. (7) ὅτι προχωροῦσι (8) ἔχασαν τὸ θάρρος. (9) ἀφ' ἑ. καταίρω = κατέβη εἰς τὸν λιμένα, ἤραξε. (10) ὑποτάξας. (11) συγχρόνως δὲ ἐνῶ ἐγίνοντο ταῦτα.

μοτυλῶν ἀναζεύξας<sup>1</sup> προῆγε διὰ τῆς Φωκέων χώρας, πορθῶν μὲν τὰς πόλεις καταφθείρων δὲ τὰς ἐπὶ τῆς χώρας κτήσεις. Οἱ δὲ Φωκεῖς τὰ τῶν Ἑλλήνων ἤρημένοι<sup>2</sup>, καὶ θεωροῦντες αὐτοὺς οὐκ ἀξιωμαχοὺς ὄντας, τὰς μὲν πόλεις ἀπάσας ἐξέλιπον πανδημεί, πρὸς δὲ τὰς δυσχωρίας<sup>3</sup> τὰς ἐν τῷ Πικρασσῶ κατέφυγον. Μετὰ δὲ ταῦτα ὁ βασιλεὺς τὴν μὲν τῶν Δωριέων χώραν διεξιὼν οὐδὲν ἠδίκηι· συνεμάχουν γὰρ Πέρταις· αὐτὸς δὲ μέρος μὲν τῆς δυνάμεως ἀπέλιπε<sup>4</sup>, καὶ προσέταξεν εἰς Δελφοὺς ἵεῖναι καὶ τὸ μὲν τέμενος τοῦ Ἀπόλλωνος ἐμπρῆσαι, τὰ δὲ ἀναθήματα συλῆσαι<sup>5</sup>, αὐτὸς δὲ μετὰ τῶν ἄλλων βαρβάρων προσελθὼν<sup>6</sup> εἰς τὴν Βοιωτίαν κατεστρατοπέδευσεν. Οἱ δ' ἐπὶ τὴν σύλησιν τοῦ μαντείου πεμφθέντες προῆλθον μὲν μέχρι τοῦ ναοῦ τῆς Προναίας Ἀθηνᾶς, ἐνταῦθα δὲ παραδόξως ὄμβρων τε μεγάλων καὶ κερκυνῶν πολλῶν ἐκ τοῦ περιέχοντος<sup>7</sup> πεσόντων, πρὸς δὲ τούτοις τῶν χειμῶνων πέτρας μεγάλας ἀπορρηζάντων<sup>8</sup> εἰς τὸ στρατόπεδον τῶν βαρβάρων, συνέβη διαφθαρῆναι συχνούς<sup>9</sup> τῶν Περσῶν, πάντας δὲ καταπλαγέντας τὴν τῶν θεῶν ἐνέργειαν φυγεῖν ἐκ τῶν τόπων. Τὸ μὲν οὖν ἐν Δελφοῖς μαντεῖον δαιμονία τινὶ προνοία<sup>10</sup> τὴν σύλησιν διέφυγεν· οἱ δὲ Δελφοὶ τῆς τῶν θεῶν ἐπιφανείας<sup>11</sup> ἀθάνατον ὑπόμνημα καταλιπεῖν τοῖς μεταγενεστέροις βουλόμενοι, τρόπαιον ἕστησαν παρὰ τὸ τῆς Προναίας Ἀθηνᾶς ἱερόν, ἐν ᾧ τότε τὸ ἐλεγείον ἐνέγραψαν,

μνημά<sup>12</sup> τ' ἀλεξάνδρου<sup>13</sup> πολέμου καὶ μάρτυρα νίκης  
Δελφοί με σταῖσαν<sup>14</sup>, Ζηνί<sup>15</sup> χαριζόμενοι

(1) κινήσας. (2) ἴδε σελ. 10 σημ. 10. (3) τὰς κακοτοπίας. (4) ἀφῆκεν ὀπίσω. (5) ἀρπάξαι. (6) προχωρήσας μέχρι τῆς Β. (7) ἐνν. αἴρος = ἀτμοσφαίρας. (8) ἀσρ. τ. ἀπορρήγνυμι, ἐπειδὴ ἡ κακοκαιρία, ἀνεμοζάλη ἀπέσπασε καὶ ἔρριψε. (9) πολλοὺς. (10) διὰ θείας πρ. (11) τῆς ἐμφανίσεως. (12) μνημα. (13) προστατεύοντος τοὺς ἄνδρας. (14) ἕστησαν. (15) Ζηνί = Διὶ καὶ τῷ Φοῖβῳ.



τὸν Φοῖβω, πολίπορθον<sup>1</sup> ἀπωσάμενοι στίχα Μήδων  
καὶ χαλκοστέφανον ῥυσάμενοι<sup>2</sup> τέμενος.

Ἐέρξης δὲ διὰ τῆς Βοιωτίας διεξιὼν τὴν μὲν τῶν Θεσ-  
πειων χώραν κατέφθειρε, τὰς δὲ Πλαταιὰς ἐρήμους οὔσας  
ἐνέπρησεν· οἱ γὰρ ἐν ταῖς πόλεσι ταύταις κατοικοῦντες  
ἐπεφεύγεσκον εἰς Πελοπόννησον πανδημί. Μετὰ δὲ ταῦτα  
εἰς τὴν Ἀττικὴν ἐμβαλόντες τὴν μὲν χώραν ἐδήλωσαν,  
τὰς δὲ Ἀθήνας κατέσκαψαν καὶ τοὺς τῶν θεῶν ναοὺς ἐνέ-  
πρησαν. Τοῦ δὲ βασιλέως περὶ ταῦτα διατρίβοντος<sup>3</sup>, κατέ-  
πλευσέν ὁ στόλος ἐκ τῆς Εὐβοίας εἰς τὴν Ἀττικὴν, πε-  
πορθηκῶς τὴν τε Εὐβοίαν καὶ τὴν παράλιον τῆς Ἀττικῆς.

Κατὰ δὲ τοῦτον τὸν καιρὸν Κερκυραῖοι μὲν πληρώ-  
σαντες ἐξήκοντα τριήρεις διέτριβον περὶ τὴν Πελοπόννη-  
σον, ὡς μὲν αὐτοὶ φασιν, οὐ δυνάμενοι χάμψαι τὸ περὶ  
Μαλέαν ἀκρωτήριον, ὡς δὲ τινες τῶν συγγραφέων ἱστο-  
ροῦσι, καρδοκοῦντες τὰς τοῦ πολέμου ῥοπὰς<sup>4</sup>, ὅπως Περ-  
σῶν μὲν κρατησάντων ἐκείνοις δῶσιν ὕδωρ καὶ γῆν<sup>5</sup>,  
τῶν δ' Ἑλλήνων νικίωντων δόξωσιν αὐτοῖς βεβοηθηκῆναι.  
Οἱ δὲ περὶ τὴν Σαλαμίνα διατρίβοντες Ἀθηναῖοι, θεω-  
ροῦντες τὴν Ἀττικὴν πυρπολουμένην καὶ τὸ τέμενος τῆς  
Ἀθηνᾶς ἀλούοντες κατεσκάφθαι, δεινῶς ἠθύμουν. Ὁμοίως  
δὲ καὶ τοὺς ἄλλους Ἑλληνας πολὺς κατεῖχε φόβος παν-  
ταχόθεν συνελθλαμένους<sup>6</sup> εἰς αὐτὴν τὴν Πελοπόννησον.  
Ἔδοξεν οὖν αὐτοῖς πάντας τοὺς ἐφ' ἡγεμονίας τεταγμέ-  
νους συνεδρεῦσαι καὶ βουλευσασθαι κατὰ ποίους τόπους  
συμφέροι ποιῆσθαι τὴν ναυμαχίαν. Πολλῶν δὲ καὶ ποι-  
κίλων ῥηθέντων, οἱ μὲν Πελοποννήσιοι, τῆς ἰδίας μόνον  
ἀσφαλείας φροντίζοντες, ἔφασαν δεῖν περὶ τὸν Ἴσθμὸν  
συστήσασθαι<sup>7</sup> τὸν ἀγῶνα· τετειχισμένου γὰρ αὐτοῦ κα-

(1) τὸν πορθοῦντα, ἀφανίζοντα τὰς πόλεις στρατόν. (2) σώσαντες.  
(3) ἐνῶ ἡσχολεῖτο. (4) τὴν ἐκβασιν, τὸ ἀποτέλεσμα. (5) ἰδ. σελ. 7  
σημ. 5. (6) παθ. πρκ. τ. συναλεύνομαι, = ὅστινες εἶχαν συναχθῆ.  
(7) ν' ἀρχίσωσι τὴν μάχην.

λῶς, ἔάν τι περὶ τὴν ναυμαχίαν γένηται παῖσμα<sup>1</sup>, δυνήσεσθαι<sup>2</sup> τοὺς ἠτυχηκότας εἰς ἐτοιμοτάτην ἀσφάλειαν καταφυγεῖν τὴν Πελοπόννησον· ἔάν δὲ συγκλείσωσιν ἑαυτοὺς εἰς μικρὰν νῆσον τὴν Σαλαμίνα, δυσδοθηῆτοις κακοῖς περιπεσεῖσθαι<sup>3</sup> Θερμистоκλῆς δὲ συνεβούλευσε περὶ τὴν Σαλαμίνα ποιεῖσθαι τὸν ἀγῶνα τῶν νεῶν· πολλὰ γὰρ πλεονεκτῆσειν<sup>4</sup> ἐν ταῖς στενοχωρίαις τοὺς ὀλίγοις σκίφεσι διαγωνιζομένους πρὸς πολλαπλασίας ναῦς. Καθόλου δὲ τὸν περὶ τὸν Ἴσθμὸν τόπον ἀπεφαίνετο παντελῶς ἄθετον<sup>5</sup> ἔσεσθαι πρὸς τὴν ναυμαχίαν· ἔσεσθαι<sup>6</sup> γὰρ πελάγιον<sup>7</sup> τὸν ἀγῶνα, καὶ τοὺς Πέρσας διὰ τὴν εὐρυχωρίαν ῥαδίως καταπονήσεσθαι<sup>8</sup> τὰς ὀλίγας ναῦς ταῖς πολλαπλασίαις. Ὁμοίως δὲ καὶ ἄλλα πολλὰ διαλεγθεὶς οἰκεῖα τῆς περιστάσεως ἄπαντας ἔπεισεν αὐτῷ συμφηφους<sup>9</sup> γενέσθαι τοῦτον τὸν τρόπον.

Τέλος δὲ κοινοῦ δόγματος γενομένου περὶ Σαλαμίνα ναυμαχεῖν, οἱ μὲν Ἕλληνες παρασκευάζοντο τὰ πρὸς τοὺς Πέρσας καὶ πρὸς τὸν κίνδυνον. Ὁ δ' οὖν Εὐρυβιάδης παραλαβὼν τὸν Θερμιστοκλέα παρακαλεῖν<sup>10</sup> ἐπεχείρει τὰ πλήθη καὶ προτρέπεσθαι πρὸς τὸν ἐπιφερόμενον κίνδυνον. Οὐ μὴν τὸ πλήθος ὑπήκουεν, ἀλλὰ πάντων καταπεπληγμένων τὸ μέγεθος τῶν Περσικῶν δυνάμεων οὐδεὶς προσεῖχε τοῖς ἡγεμόσιν, ἀλλ' ἕκαστος ἐκ τῆς Σαλαμίνας ἐλπείν ἔσπευδεν εἰς τὴν Πελοπόννησον. Οὐδὲν δ' ἦττον καὶ τὸ πεζὸν στρατόπεδον τῶν Ἑλλήνων ἐδεδίει τὰς τῶν πολεμίων δυνάμεις, ἢ τε τῶν περὶ Θερμοπύλας ἀπώλεια τῶν ἀξιολογωτάτων ἀνδρῶν παρείχετο κατάπληξιν, καὶ τὰ περὶ τὴν Ἀττικὴν συμπτώματα<sup>11</sup> πρὸ ὀφθαλμῶν ὄντα

(1) δυστόχημα. (2) ἐκ τοῦ ἔφασαν. (3) ἐκ τοῦ ἔφασαν = θὰ περιπέσωσιν εἰς κακά, τ. ε. εἰς τόπον ὅπου θὰ λάβωσι βοήθειάν τινα. (4) ἔφαρτ. ἔξ ἐννοουμένου ἔφη. (5) ἀπεδείκνυσεν ὅτι θὰ ἦναι ἐντελῶς ἀκατάλληλον. (6) ἐκ τοῦ ἀπεφαίνετο. (7) εἰς τὸ πέλαγος τ. ε. εἰς ἀνοικτὴν θάλασσαν. (8) θὰ νικήσωσι. (9) νὰ γείνωσι σύμφωνοι. (10) νὰ ἐνθαρρύνῃ. (11) συμβεβηκότα.



πολλήν ἀθυμίαν ἐνεποίει τοῖς Ἕλλησιν. Οἱ δὲ σύεδροι τῶν Ἑλλήνων ὀρώντες τὴν τῶν ὄχλων ταραχὴν καὶ τὴν ὄλην ἐκπλήξιν, ἐψηφίσαντο<sup>1</sup> διατειχίζειν τὸν Ἴσθμόν. Καὶ ταχὺ τῶν ἔργων συντελεσθέντων διὰ τὴν προθυμίαν καὶ τὸ πλῆθος τῶν ἐργαζομένων, οἱ μὲν Πελοποννήσιοι ὠχύρουν τὸ τεῖχος, διατεινόν<sup>2</sup> ἐπὶ σταδίους τετταράκοντα ἀπὸ Λεχαίου<sup>3</sup> μέχρι Κεγχρεῶν<sup>4</sup>, οἱ δ' ἐν τῇ Σαλαμῖνι διατρίβοντες μετὰ παντός τοῦ στόλου κατεπλάγησαν ἐπὶ τοσοῦτον ὥστε μηκέτι πειθαρχεῖν τοῖς ἡγεμόσιν. Ὁ δὲ Θεμιστοκλῆς ὀρῶν τὸν μὲν ναύαρχον Εὐρυβιάδην μὴ δυνάμενον περιγενέσθαι<sup>5</sup> τῆς τοῦ πλήθους ὀρυγῆς, τὰς δὲ περὶ Σαλαμῖνα δυσχωρίας δύνασθαι πολλά συμβαλέσθαι<sup>6</sup> πρὸς τὴν νίκην, ἐμηχανήσατό τι τοιοῦτον· ἔπεισέ τινα πρὸς τὸν Ξερότην αὐτομολῆσαι<sup>7</sup> καὶ διαβεβητώσασθαι διότι<sup>8</sup> μέλλουσιν αἱ κατὰ Σαλαμῖνα νῆες ἀποδιδοράσκειν<sup>9</sup> ἐκ τῶν τόπων καὶ πρὸς τὸν Ἴσθμόν ἀθροίζεσθαι. Διόπερ ὁ βασιλεὺς διὰ τὴν πιθανότητα τῶν προσαγγελθέντων πιστεύσας, ἔσπευδε κωλύσαι τὰς ναυτικὰς δυνάμεις τῶν Ἑλλήνων τοῖς πεζοῖς στρατοπέδοις πλησιάζειν. Εὐθύς οὖν τὸ τῶν Αἰγυπτίων ναυτικὸν ἐξέπεμψε, προστάξας ἐμφράττειν τὸν μεταξὺ πόρον τῆς τε Σαλαμῖνος καὶ τῆς Μεγαρίδος χώρας. Τὸ δὲ ἄλλο πλῆθος τῶν νεῶν ἐξέπεμψεν ἐπὶ τὴν Σαλαμῖνα, προστάξας ἐξάπτεσθαι<sup>10</sup> τῶν πολεμίων καὶ ναυμαχίᾳ κρίνειν τὸν ἀγῶνα. Ἦσαν δὲ αἱ τριήρεις διατεταγμέναι κατὰ ἔθνος ἐξῆς, ἵνα διὰ τὴν ὁμοφωνίαν καὶ γνώσιν προθύμως ἀλλήλοις βοηθῶσιν. Οὕτω δὲ ταχθέντος τοῦ ναυτικοῦ στόλου, τὸ μὲν δεξιὸν

(1) ἴδ. σελ. 8 σημ. 9. (2) ἐκτεινόμενον, φθάνον. (3) λιμὴν τῆς Κορίνθου ἐπὶ τοῦ Κορινθ. κόλπου καὶ συνεχόμενος μετὰ τῆς πόλεως διὰ τεύχους. (4) λιμὴν ὡσαύτως τῆς Κορίνθου ἀλλ' ἐπὶ τοῦ Σαριων. κόλπου. (5) νὰ καταβῆλῃ, νικήσῃ. (6) πολὺ νὰ συντελέσωσι. (7) αὐτομολῶ = λέγεται ἰδίως ἐπὶ στρατιωτῶν λειποτακτούντων καὶ εἰς τὸν στρατὸν τοῦ ἐχθροῦ μεταδαινόντων. (8) ἀντὶ τ. ὕτι. (9) νὰ δραπετεύσωσι, φύγωσι. (10) νὰ προσῶλλωσι, καταδιώκωσι.

κέρως ἐπέιχον Φοίνικες, τὸ δ' εὐώνυμον οἱ μετὰ τῶν Περσῶν ὄντες Ἕλληνες. Οἱ δὲ τῶν Ἴώνων ἡγεμόνες ἀπέστειλαν ἄνδρα Σάμιον πρὸς τοὺς Ἕλληνας τὸν διασαφήσαντα περὶ τῶν δεδογμένων<sup>1</sup> τῷ βασιλεῖ καὶ περὶ τῆς ὄλης ἐκτάξεως<sup>2</sup>, καὶ διότι κατὰ τὴν μάχην ἀποστήσονται<sup>3</sup> τῶν βαρβάρων. Τοῦ δὲ Σαμίου λάθρα διανηξάμενου<sup>4</sup> καὶ περὶ τούτου διασαφήσαντος τοῖς περὶ τὸν Εὐρυβιάδην, ὁ μὲν Θεμιστοκλῆς, κατὰ νοῦν αὐτῷ προκχωρηκὸς τοῦ στρατηγήματος<sup>5</sup>, περιχαρῆς ἦν καὶ τὰ πλήθη παρεκάλεσεν εἰς τὸν κίνδυνον, οἱ δ' Ἕλληνες ἐπὶ τῇ τῶν Ἴώνων ἐπαγγελίᾳ<sup>6</sup> θαρρήσαντες, καὶ τῆς περιστάσεως βιαζομένης αὐτοὺς παρὰ τὴν ἰδίαν προαίρεσιν ναυμαχεῖν, ἀπὸ τῆς Σαλαμῖνος προθύμως συγκατέβαινον εἰς τὴν ναυμαχίαν. Τέλος δὲ τῶν περὶ τὸν Εὐρυβιάδην καὶ Θεμιστοκλέα διαταξάντων τὰς δυνάμεις, τὸ μὲν εὐώνυμον μέρος ἐπέιχον Ἀθηναῖοι καὶ Λακεδαιμόνιοι, πρὸς τὸ τῶν Φοινίκων ναυτικὸν ἀντιταχθησόμενοι· μεγάλην γὰρ οἱ Φοίνικες ὑπεροχὴν εἶχον διὰ τε τὸ πλῆθος καὶ διὰ τὴν ἐκ προγόνων ἐν τοῖς ναυτικοῖς ἔργοις ἐμπειρίαν· Αἰγινῆται δὲ καὶ Μεγαρεῖς τὸ δεξιὸν κέρως ἀνεπλήρου<sup>7</sup>. οὗτοι γὰρ ἐδόκουν εἶναι ναυτικώτατοι μετὰ τοὺς Ἀθηναίους καὶ μάλιστα φιλοτιμησέσθαι διὰ τὸ μόνους τῶν Ἑλλήνων μηδεμίαν ἔχειν καταφυγὴν, εἴ τι συμβαίη πταῖσμα<sup>8</sup> κατὰ τὴν ναυμαχίαν· τὴν δὲ μέσσην τάξιν ἐπέιχε τὸ λοιπὸν τῶν Ἑλλήνων πλῆθος. Οὗτοι μὲν οὖν τοῦτον τὸν τρόπον συνταχθέντες ἐξέπλευσαν, καὶ τὸν πόρον μεταξὺ Σαλαμῖνος καὶ Ἡρακλείου κατεῖχον· ὁ δὲ βασιλεὺς τῷ μὲν ναύαρχῳ προσέταξεν ἐπιπλεῖν τοῖς πολεμίοις, αὐτὸς δ' εἰς τὸν ἐναντίον τόπον τῆς Σαλαμῖνος

(1) τὴν ἀπόφασιν τοῦ βασ. (2) παρατάξεως. (3) θὰ ἀποστατήσῃσι  
 (4) Μ. ἀόρ. τ. διανήχομαι = κολυμβεῖν διαπερῶ. (5) διότι τὸ στρατηγήματός του κατὰ τὴν ἐπιθυμίαν του ἀπέβη. (6) εἰς τὴν εἴδησιν. (7) ἔ-  
 σταντο. (8) δυστόχημα, ἤττα.

παρήλθεν, ἔξ οὗ θεωρεῖν ἦν τὴν ναυμαχίαν γινομένην. Οἱ δὲ Πέρσαι τὸ μὲν πρῶτον πλέοντες διετήρουν τὴν τάξιν, ἔχοντες πολλὴν εὐρυχωρίαν· ὡς δ' εἰς τὸ στενὸν ἦλθον, ἠναγκάζοντο τῶν νεῶν τινὰς ἀπὸ τῆς τάξεως ἀποσπᾶν, καὶ πολὺν ἐποίουν θόρυβον. Ὁ δὲ ναύαρχος προηγούμενος τῆς τάξεως καὶ πρῶτος συνάψας μάχην διεφθάρη<sup>1</sup> λαμπρῶς ἀγωνισάμενος. Τῆς δὲ νεῶς βυθισθείσης, ταραχὴ κατέσχε τὸ ναυτικὸν τῶν βαρβάρων· πολλοὶ μὲν γὰρ ἦσαν οἱ προστάττοντες, οὐ ταῦτά δ' ἕκαστος παρήγγελλε. Διὸ καὶ τοῦ πλείν εἰς τοῦμπροσθεν ἐπέσχον<sup>2</sup>, ἀνακωχεύοντες<sup>3</sup> δ' ἀνεχώρουν εἰς τὴν εὐρυχωρίαν. Οἱ δὲ Ἀθηναῖοι θεωροῦντες τὴν ταραχὴν τῶν βαρβάρων ἐπέπλεον τοῖς πολεμίοις, καὶ τὰς μὲν τοῖς ἐμβόλοις<sup>4</sup> ἔστυπον, ὧν δὲ τοὺς ταρσοὺς<sup>5</sup> παρέσυρον· τῆς δ' εἰρεσίας<sup>6</sup> οὐχ ὑπηρετούσης, πολλὰ τῶν Περσῶν τριήρεις πλάγιοι γινόμεναι ταῖς ἐμβολαῖς<sup>7</sup> πυκνῶς<sup>8</sup> κατετιτρώσκοντο. Διὸ καὶ πρῶμναν μὲν ἀναιρούεσθαι<sup>9</sup> κατέπαυσαν, εἰς τοῦπίσω δὲ πλέουσαι προτροπᾶδην<sup>10</sup> ἔφευγον. Τῶν δὲ Φοινισσῶν καὶ Κυπρίων νεῶν ὑπὸ τῶν Ἀθηναίων χειρουμένων<sup>11</sup>, αἱ τῶν Κιλικίων καὶ Παμφύλων, ἔτι δὲ καὶ Λυκίων νῆες, ἐχόμεναι τούτων οὖσαι<sup>12</sup>, τὸ μὲν πρῶτον εὐρώστως ἀντείχοντο, ὡς δ' εἶδον τὰς κερτίστιας ναῦς πρὸς φυγὴν ὠρμημένας, καὶ αὐταὶ τὸν κίνδυνον ἐξέλιπον. Ἐπὶ δὲ θατέρου κέρτατος γενομένης κερτερᾶς ναυμαχίας μέχρι μὲν τινος ἰσόροπος ἦν ὁ κίνδυνος· ὡς δὲ οἱ Ἀθηναῖοι πρὸς τὴν γῆν κατα-

(1) ἐφανεύθη. (2) ἔπαυσαν νὰ πλέωσι πρὸς τὰ ἐμπρός. (3) παύοντες δὲ τὴν πόλεμον ἐπέστρεψον εἰς τὴν ἀνοικτὴν θάλασσαν. (4) ἐμβολοὶ εἶναι μεταλλίνη τις ὀξεῖα μύτη ἐπὶ τῆς πρῶρας τῶν πολεμ. πλοίων δι' ἧς ἐτρύπων καὶ ἐβύθιζον τὰ ἐχθρικά. (5) ἄλλων δὲ τῶν κωπῶν. (6) ἐπειδὴ δὲ ἡ κωπηλασία δὲν τοῖς ἐδοῦθε. (7) διὰ τῶν κτυπημάτων τῶν ἐμβόλων. (8) συχνά. (9) νὰ ὀπισθοδρομῶσι. (10) πρὸς τὰ ἐμπροσθεν τετραμμένα χωρὶς νὰ γυρίζωσι καὶ παρατηρῶσιν ὀπίσω· ἐξαιρέτως δὲ λέγεται ἐπὶ βιαίας φυγῆς. (11) καταβαλλομένων, ὑποτασσομένων. (12) αἵτινες ἴσταντο πλησίον αὐτῶν.

διώξαντες τοὺς Φοίνικας καὶ Κυπρίους ἐπέστρεψαν, ἐκ-  
 βιασθέντες ὑπὸ τούτων ἐτράπησαν οἱ βάρβαροι καὶ πολλὰς  
 ναῦς ἀπέβαλον. Οἱ μὲν οὖν Ἕλληνες τοῦτον τὸν τρόπον  
 προτερήσαντες<sup>1</sup> ἐπιφανεστάτη ναυμαχίᾳ τοὺς βαρβάρους  
 ἐνίκησαν· κατὰ δὲ τὸν κίνδυνον διεσθῆρησαν νῆες τῶν  
 μὲν Ἑλλήνων τετταράκοντα, τῶν δὲ Περσῶν ὑπὲρ τὰς  
 διακοσίας χωρὶς τῶν σὺν αὐτοῖς ἀνδράσι ληφθεισῶν· ὁ δὲ  
 βασιλεὺς παρ' ἐλπίδας ἠττημένος τῶν μὲν Φοινίκων τῶν  
 ἀρξάντων τῆς φυγῆς τοὺς αἰτιωτάτους ἀπέκτεινε, τοῖς  
 δ' ἄλλοις ἠπέιλησεν ἐπιθήσειν τὴν προσήκουσαν τιμω-  
 ρίαν. Οἱ δὲ Φοίνικες φοβηθέντες τὰς ἀπειλάς τὸ μὲν  
 πρῶτον εἰς τὴν Ἀττικὴν κατέπλευσαν, τῆς δὲ νυκτὸς  
 ἐπιγενομένης ἀπῆραν<sup>2</sup> εἰς τὴν Ἀσίαν. Θεμιστοκλῆς δὲ  
 δόξας αἴτιος γενέσθαι τῆς νίκης, ἕτερον οὐκ ἔλαττον τού-  
 του στρατήγημα ἐπενόησε. Φοβουμένων γὰρ τῶν Ἑλλή-  
 νων πεζῇ διαγωνίζεσθαι πρὸς τοσαύτας μυριάδας, ἐτα-  
 πείνωσε πολὺ τὰς δυνάμεις τῶν πεζῶν στρατοπέδων  
 τοῖσδε τινὶ τρόπῳ. Τὸν παιδαγωγὸν τῶν ἰδίων υἱῶν ἀπέ-  
 στειλε πρὸς τὸν Ξέρξην δηλώσοντα<sup>3</sup> διότι μέλλουσιν οἱ  
 Ἕλληνες πλεύσαντες ἐπὶ τὸ ζευγμα λυεῖν τὴν γέφυραν.  
 Διόπερ ὁ βασιλεὺς πιστεύσας τοῖς λόγοις διὰ τὴν πιθαν-  
 οτήτητα, περίφοβος ἐγένετο μὴ τῆς εἰς τὴν Ἀσίαν ἐπα-  
 νόδου στερηθῆ, τῶν Ἑλλήνων θαλαττοκρατούντων, ἔγνω  
 δὲ τὴν ταχίστην<sup>4</sup> διαβαίνειν ἐκ τῆς Εὐρώπης εἰς τὴν  
 Ἀσίαν, καταλιπὼν Μαρδόνιον ἐπὶ τῆς Ἑλλάδος μετὰ  
 τῶν ἀρίστων ἰππέων τε καὶ πεζῶν, ὧν ὁ σύμπας ἀριθμὸς  
 ὑπῆρχεν οὐκ ἔλαττων τῶν τετταράκοντα μυριάδων. Θε-  
 μιστοκλῆς μὲν οὖν δυσὶ στρατηγήμασι χρησάμενος με-  
 γάλων προτερημάτων αἴτιος ἐγένετο τοῖς Ἕλλησι. Καὶ  
 τὰ μὲν κατὰ τὴν Ἑλλάδα πρᾶχθέντα ἐν τούτοις ἦν.

(1) ὑπερτερήσαντες, ἐν ὑπεροχῇ γενόμενοι. (2) ἐσῆκωσαν τὴν ἄγ-  
 κυραν καὶ ἀπέπλευσαν. (3) ἵνα τῷ ἀναγγελεῖν, εἶπε ὅτι . . . (4) ἀπε-  
 φάσισε τάχιστα.

Ἐπ' ἄρχοντος δ' Ἀθήνησι Ξανθίππου<sup>1</sup> ὁ μὲν τῶν Περσῶν στόλος πλὴν Φοινίκων κατὰ τὴν ἐν Σαλαμῖνι γενομένην ναυμαχίαν ἤττημένος διέτριβε περὶ τὴν Κύμην. Ἐνταῦθα δὲ παραχειμάσας, ὡς τὸ θέρος ἐνίστατο<sup>2</sup>, παρέπλευσεν εἰς Σάμον, παραφυλάζων τὴν Ἰωνίαν ἧσαν δ' αἰπῆσαι νῆες ἐν Σάμῳ πλείους τῶν τετρακοσίων. Αὗται μὲν οὖν ὡς<sup>3</sup> ἀλλότρια φρονούντων τῶν Ἰόνων παρεφύλακτον τὰς πόλεις. Κατὰ δὲ τὴν Ἑλλάδα μετὰ τὴν ἐν Σαλαμῖνι ναυμαχίαν, τῶν Ἀθηναίων δοκούντων<sup>4</sup> αἰτίων γεγονέναι τῆς νίκης, καὶ διὰ τοῦτο αὐτῶν φρονηματιζομένων<sup>5</sup>, πᾶσιν ἐγένοντο<sup>6</sup> καταφανεῖς ὡς τοῖς Λακεδαιμονίοις ἀμφισβητήσοντες τῆς κατὰ θάλατταν ἡγεμονίας· διόπερ οἱ Λακεδαιμόνιοι προορώμενοι τὸ μέλλον ἐφιλοτιμοῦντο ταπεινοῦν τὸ φρόνημα τῶν Ἀθηναίων. Διὸ καὶ κρίσεως προτεθείσης περὶ τῶν ἀριστείων, χάριτι κατισχύσαντες ἐποίησαν κριθῆναι πόλιν μὲν ἀριστεῦσαι τὴν Αἰγινήτων, ἄνδρα δὲ Ἀμεινίαν Ἀθηναῖον, τὸν ἀδελφὸν Αἰσχύλου τοῦ ποιητοῦ· οὗτος γὰρ τριηραρχῶν πρῶτος ἐμβολὴν ἔδωκε τῇ ναυαρχίδι τῶν Περσῶν, καὶ ταύτην κατέδυσε καὶ τὸν ναύαρχον διέφθειρε. Τῶν δ' Ἀθηναίων βραρέως φερόντων<sup>7</sup> τὴν ἀδικον ἤτταν, οἱ Λακεδαιμόνιοι φοβηθέντες μήποτε Θεμιστοκλῆς ἀγανακτήσας ἐπὶ τῷ συμβεβηκότι κακὸν μέγα βουλευσῆται κατ' αὐτῶν καὶ τῶν Ἑλλήνων, ἐτίμησαν αὐτὸν διπλάσισι δωρεαῖς τῶν τὰ ἀριστεῖα εἰληφότων. Δεξαμένου δὲ τοῦ Θεμιστοκλέους τὰς δωρεάς, ὁ δῆμος τῶν Ἀθηναίων ἀπέστησεν<sup>8</sup> αὐτὸν ἀπὸ τῆς στρατηγίας, καὶ παρέδωκε τὴν ἀρχὴν Ξανθίππῳ τῷ Ἀρίφρονος. Διαβωθηθείσης δὲ τῆς τῶν Ἀθηναίων πρὸς τοὺς Ἑλληνας ἀλλοτριότητος<sup>9</sup>, ἦγον εἰς τὰς Ἀθήνας

(1) 479 π. Χ. (2) ἐπλησίαζε. (3) αἰτιολογικόν. (4) γεν. ἀπόλυτος ἐνῶ εἶναι ταυτοπροσωπία. (5) ὑπερηφανευομένων, καυχωμένων. (6) οἱ Ἀθηναῖοι. (7) ἀγανακτούντων. (8) ἀπεμάκρυνε. (9) ἀντιπαθείας, δυσαρρεσκείας.

πρέσβεις παρὰ Περσῶν καὶ παρὰ τῶν Ἑλλήνων. Οἱ μὲν οὖν ὑπὸ τῶν Περσῶν ἀποσταλέντες ἔφασαν τὸν στρατηγὸν Μακρόνιον ἐπαγγέλλεσθαι τοῖς Ἀθηναίοις, ἐὰν τὰ Περσῶν προσέλονται<sup>1</sup>, δώσειν χώραν ἣν ἂν βούλωνται τῆς Ἑλλάδος, καὶ τὰ τεῖχη καὶ τοὺς ναοὺς πάλιν ἀνοικοδομήσειν, καὶ τὴν πόλιν ἔχσειν αὐτόνομον· οἱ δὲ παρὰ τῶν Λακεδαιμονίων περσθέντες ἤξιον μὴ πεισθῆναι τοῖς βαρβάροις, ἀλλὰ τηρεῖν τὴν πρὸς τοὺς Ἕλληνας καὶ συγγενεῖς καὶ ὁμοφώνους εὐνοίαν. Οἱ δὲ Ἀθηναῖοι τοῖς βαρβάροις ἀπεκρίθησαν ὡς οὔτε χώρα τοῖς Πέρσιν ἐστὶ τοιαύτη οὔτε χρυσὸς τοσοῦτος ὃν Ἀθηναῖοι δεξάμενοι τοὺς Ἕλληνας ἐγκαταλείψουσι· τοῖς δὲ Λακεδαιμονίοις εἶπον ὡς αὐτοὶ μὲν ἦν πρότερον ἐποιοῦντο φροντίδα<sup>2</sup> τῆς Ἑλλάδος καὶ μετὰ ταῦτα πειράσσονται τὴν αὐτὴν διαφυλάττειν, ἐκείνους δ' ἤξιον τὴν ταχίστην ἐλθεῖν εἰς τὴν Ἀττικὴν μετὰ πάντων τῶν συμμάχων· πρόδηλον γὰρ εἶναι· διότι Μακρόνιος, ἡναντιωμένων τῶν Ἀθηναίων αὐτῷ μετὰ δυνάμεως ἤξει ἐπὶ τὰς Ἀθήνας. Ὁ καὶ συνέβη γενέσθαι· ὁ γὰρ Μακρόνιος ἐν τῇ Βοιωτίᾳ διατρίβων μετὰ τῶν δυνάμεων τὸ μὲν πρῶτον τῶν ἐν Πελοποννήσῳ πόλεων ἐπειράτ' ἰνας ἀριστάνειν<sup>4</sup>, χρήματα διαπεμπόμενος τοῖς προεστηκόσι τῶν πόλεων, μετὰ δὲ ταῦτα πυθθανόμενος τὴν τῶν Ἀθηναίων ἀπόρισιν καὶ παροξυνθεὶς, ἔπασσεν ἦγεν ἐπὶ τὴν Ἀττικὴν τὴν δύναμιν· χωρὶς γὰρ τῆς δεδομένης ὑπὸ Ξέρξου στρατιᾶς πολλοὺς ἄλλους αὐτὸς Μακρόνιος ἐκ τῆς Θράκης καὶ Μακεδονίας καὶ τῶν ἄλλων τῶν συμμαχίδων πόλεων ἤθροίκει, πλείους τῶν εἴκοσι μυριάδων. Τηλικαύτης δὲ δυνάμεως προαγούσης<sup>5</sup> εἰς τὴν Ἀττικὴν, οἱ μὲν Ἀθηναῖοι βιβλιαφόρους<sup>6</sup> ἀπέστειλαν πρὸς τοὺς Λακεδαιμονίους δεόμενοι βοηθεῖν· βρα-

(1) ἐὰν προτιμήσωσι νὰ ᾔνοι μὲ τὸ μέρος τῶν Περσῶν. (2) ἐφρόντιζον. (3) ἐκ τ. εἶπον. (4) νὰ παρακινήσῃ ν' ἀποστατήσωσι. (5) προχωρούσης κατὰ τῆς Ἀττ. (6) γραμματοκομιστάς.



δυνόντων δὲ αὐτῶν καὶ τῶν βαρβάρων ἐμβαλόντων εἰς τὴν Ἀττικὴν, κατεπλάγησαν, καὶ πάλιν ἀναλαβόντες τέκνα καὶ γυναικας καὶ τῶν ἄλλων<sup>1</sup> ὅσα δυνατὸν ἦν ταχέως ἀποκομίζειν, ἐξέλιπον τὴν πατρίδα καὶ συνέφυγον πάλιν εἰς τὴν Σαλαμῖνα. Ὁ δὲ Μαροδόσιος χαλεπῶς ἔχων πρὸς αὐτούς, τὴν χώραν ἅπασαν κατέφθειρε καὶ τὴν πόλιν κατέσκαψε καὶ τὰ ἱερά τὰ καταλειμμένα παντελῶς ἔλυμῆνατο<sup>2</sup>.

Ἐπανελθόντος δὲ εἰς τὰς Θήβας τοῦ Μαροδονίου μετὰ τῆς δυνάμεως, ἔδοξε τοῖς συνέδροις τῶν Ἑλλήνων παραλαβεῖν τοὺς Ἀθηναίους, καὶ πανδημεὶ προελθόντας εἰς τὰς Πλαταιὰς διαγωνίσασθαι περὶ τῆς ἐλευθερίας, εὖξασθαι δὲ καὶ τοῖς θεοῖς, εἴαν νικήσωσιν, ἄγειν κατὰ ταύτην τὴν ἡμέραν τοὺς Ἕλληνας ἐλευθερίᾳ<sup>3</sup> κοινῇ, καὶ τὸν ἐλευθέριον ἀγῶνα συντελεῖν ἐν ταῖς Πλαταιαῖς. Συναχθέντων δὲ τῶν Ἑλλήνων εἰς τὸν Ἴσθμόν, ἔδοκει τοῖς πᾶσιν ὄρκον ὁμόσαι περὶ τοῦ πολέμου τὸν στέζοντα<sup>4</sup> μὲν τὴν ὁμόνοιαν αὐτῶν, ἀναγκάσοντα δὲ γενναίως τοὺς κινδύνους ὑπομένειν. Ὁ δὲ ὄρκος ἦν τοιοῦτος, οὐ ποιήσομαι περὶ πλείονος<sup>5</sup> τὸ ζῆν τῆς ἐλευθερίας, οὐδὲ καταλείψω τοὺς ἡγεμόνας οὔτε ζῶντας οὔτε ἀποθανόντας, ἀλλὰ τοὺς ἐν τῇ μάχῃ τελευτήσαντας τῶν συμμάχων πάντας θάψω, καὶ κρατήσας τῷ πολέμῳ τῶν βαρβάρων οὐδεμίαν τῶν ἀγωνισαμένων πόλεων ἀνάστατον ποιήσω<sup>6</sup>, καὶ τῶν ἱερῶν τῶν ἐμπρησθέντων καὶ καταβληθέντων οὐδὲν οἰκοδομήσω, ἀλλ' ὑπόμνημα τοῖς ἐπιγινομένοις ἔάσω καὶ καταλείψω τῆς τῶν βαρβάρων ἀσεθείας. Τὸν δὲ ὄρκον ὁμόσαντες ἐπορεύθησαν ἐπὶ τὴν Βοιωτίαν διὰ τοῦ Κιθαιρῶνος, καὶ πρὸς τὰς ὑπώρειας<sup>7</sup> καταντήσαντες πλησίον τῶν

(1) καὶ ἐκ τῶν ἐπιλοίπων. (2) κατέστρεψε. (3) ἐνν. ἱερά = τὰ τελῶσιν ἑορτὴν ἐλευθερίας. (4) μὲλ. τ. στέγω. = ὅστις τὰ προφυλάξῃ, στηρίξῃ. (5) δὲν θὰ φροντίξω περισσότερον διὰ τὴν ζωὴν ἀπὸ τὴν ἐλ. (6) θὰ ἐρημώσω, καταστρέψω. (7) πρόποδας.

Ἐρυθρῶν αὐτοῦ κατεστρατοπέδευσαν. Ἦγεῖτο δὲ τῶν μὲν Ἀθηναίων Ἀριστείδης, τῶν δὲ συμπάντων Πυρρῶν, ἐπίτροπος ὢν τοῦ Λεωνίδου παιδός. Μακρόνιος δὲ πυθόμενος τὴν τῶν πολεμίων δύναμιν προάγειν ἐπὶ Βοιωτίαν, προῆλθεν ἐκ τῶν Θηβῶν καὶ παραγενόμενος ἐπὶ τὸν Ἀσωπὸν ποταμὸν ἔθετο παρεμβολήν<sup>1</sup>, ἣν ὠχύρωσε τάφρω βραχεῖα καὶ τείχει ξυλίῳ περιέλαβεν. Ἦν δὲ ὁ σύμπας ἀριθμὸς τῶν μὲν Ἑλλήνων εἰς δέκα μυριάδας, τῶν δὲ βαρβάρων εἰς πεντήκοντα. Πρῶτοι δὲ κατήρξαντο μάχης<sup>2</sup> οἱ βαρβάροι νυκτὸς ἐκχυθέντες<sup>3</sup> ἐπ' αὐτοὺς καὶ πᾶσι τοῖς ἰππεῦσι πρὸς τὴν στρατοπεδεῖαν ἐπελάσαντες<sup>4</sup>. Τῶν δὲ Ἀθηναίων προκισθομένων καὶ συντεταγμένη τῇ στρατιᾷ τεθαρρηκότως ἀπαντῶντων<sup>5</sup>, συνέβη καρτεράν γενέσθαι μάχην. Τέλος δὲ τῶν Ἑλλήνων οἱ μὲν ἄλλοι πάντες τοὺς καθ' αὐτοὺς ταχθέντας τῶν βαρβάρων ἐτρέψαντο<sup>6</sup>, μόνοι δὲ Μεγαρεῖς πρὸς τε τὸν ἵππαρχον καὶ τοὺς ἀρίστους τῶν Περσῶν ἰππεῖς ἀνθεστώτες<sup>7</sup>, καὶ πισζόμενοι τῇ μάχῃ, τὴν μὲν τάξιν οὐ κατέλιπον, πρὸς δὲ τοὺς Ἀθηναίους καὶ Λακεδαιμονίους πέμψαντες τινὰς ἐξ αὐτῶν ἤτουν κατὰ τάχος<sup>8</sup> βοηθῆσαι. Ἀριστείδου δὲ τοὺς περὶ αὐτὸν τῶν Ἀθηναίων ταχέως ἀποστείλαντος τοὺς ἐπιλέκτους, συστραφέντες οὗτοι καὶ προσπεσόντες τοῖς βαρβάροις τοὺς μὲν Μεγαρεῖς ἐξείλοντο<sup>9</sup> τῶν κινδύνων τῶν ἐπικειμένων, τῶν δὲ Περσῶν αὐτὸν τε τὸν ἵππαρχον καὶ πολλοὺς ἄλλους ἀποκτείναντες τοὺς λοιποὺς ἐτρέψαντο. Οἱ μὲν οὖν Ἕλληνες, ὥσπερ τινὶ προαγῶνι<sup>10</sup> λαμπρῶς προτερήσαντες, εὐέλπιδες ἐγένοντο περὶ τῆς ὁλοσχε-

(1) στρατόπεδον. (2) ἤρχισαν νὰ μάχωνται. (3) διὰ νυκτὸς τρέξαντες. (4) ἀόρ. τ. ἐπελαύω = ἐφορμήσαντες. (5) μὲ τὸν στρατὸν ἐν τάξει (οὐχὶ ἀτάκτως) μὲ θάρρος ἤρχοντο εἰς προῦπάντησιν. (6) τοὺς ἀντικρὺ τὸν ταχθέντας ἐκ τῶν βαρβάρων ἐτρέψαν εἰς φυγὴν. (7) ἰστάμενοι ἀντικρὺ τοῦ. (8) ταχέως. (9) ἔσωσαν, ἤλευθέρωσαν ἐκ τ. (10) προαγῶν λέγεται ἡ πρὸ τοῦ κυρίου ἀγῶνος γινομένη μάχη πρὸς δοκιμὴν οὕτως εἰπεῖν.



ροῦς νίκης· μετὰ δὲ ταῦτα ἐκ τῆς ὑπωρείας μετεστρατοπέδευσαν εἰς ἕτερον τόπον εὐθετώτερον<sup>1</sup> πρὸς τὴν ὀλοσχερῆ νίκην. Ἦν γὰρ ἐκ μὲν τῶν δεξιῶν γεώλοπος ὑψηλός, ἐκ δὲ τῶν εὐωνύμων ὁ Ἄσωπὸς ποταμός· τὸν δ' ἀνά μέσον τόπον ἐπέιχεν ἡ στρατοπεδεία<sup>2</sup>, πεφραγμένη τῇ φύσει καὶ ταῖς τῶν τόπων ἀσφαλείαις. Τοῖς μὲν οὖν Ἕλλησιν ἐμφρόνως βουλευσαμένοις πολλὰ συνεβάλετο πρὸς τὴν νίκην ἢ τῶν τόπων στενοχωρία· οὐ γὰρ ἦν ἐπὶ πολὺ μῆκος παρεκτείνειν τὴν φάλαγγα τῶν Περσῶν· ὥστε ἀχρήστους εἶναι συνέβαινε τὰς πολλὰς μυριάδας τῶν βαρβάρων. Διόπερ οἱ περὶ τὸν Παιουσάνιον καὶ Ἀριστείδην θαρρήσαντες τοῖς τόποις προῆγον<sup>3</sup> τὴν δύναμιν εἰς τὴν μάχην, καὶ συντάξαντες ἑαυτοὺς οἰκείως τῆς περιστάσεως ἦγον ἐπὶ τοὺς πολεμίους. Μαροδόνιος δὲ συναναγκάζομενος βαθεῖαν<sup>4</sup> ποιῆσαι τὴν φάλαγγα, διέταξε τὴν δύναμιν ὅπως ποτ' ἔδοξεν αὐτῷ συμφέρειν, καὶ μετὰ βοῆς ἀπήντησε<sup>5</sup> τοῖς Ἕλλησιν. Ἐχὼν δὲ περὶ αὐτὸν τοὺς ἀρίστους πρῶτος ἐνέβαλεν<sup>6</sup> εἰς τοὺς ἀντιτεταγμένους<sup>7</sup> Λακεδαιμονίους, καὶ γενναίως ἀγωνισάμενος πολλοὺς ἀνεῖλε τῶν Ἑλλήνων· ἀντιταχθέντων δὲ τῶν Λακεδαιμονίων εὐρώστως<sup>8</sup>, καὶ πάντα κίνδυνον ὑπομενόντων προθύμως, πολὺς ἐγένετο φόνος τῶν βαρβάρων. Ἔως μὲν οὖν συνέβαινε τὸν Μαροδόσιον μετὰ τῶν ἐπιλέκτων προκινδυνεύειν, εὐψύχως ὑπέμενον τὸ δεινόν<sup>9</sup> οἱ βάρβαροι· ἐπεὶ δ' ὁ τε Μαροδόνιος ἀγωνιζόμενος ἐκθύμως ἔπεσε καὶ τῶν ἐπιλέκτων οἱ μὲν ἀπέθανον, οἱ δὲ κατετρώθησαν, ἀνατραπέντες ταῖς ψυχαῖς<sup>10</sup> πρὸς φυγὴν ὄρμησαν. Ἐπι-

(1) καταλληλότερον. (2) τὸν δὲ μεταξὺ ἀμροτέρων τούτων τόπον κατεῖχε τὸ στρατόπεδον. (3) ὠδήγουν. (4) βαθεῖα λέγεται ἡ φάλαγξ ὅταν ἔχη περισσύτερον βάθος παρὰ πλάτος. (5) μετὰ πολεμικῆς βοῆς ἦλθε κατὰ τῶν. (6) ὄρμησε. (7) ἀντικρὺ τεταγμένους. (8) ἐπειδὴ δὲ οἱ Λ. ἔδειξαν ἀνδρείαν ἀντίστασιν. (9) τὸν κίνδυνον. (10) ἀπολέσαντες τὸ θάρρος.

κειμένων<sup>1</sup> δὲ τῶν Ἑλλήνων, οἱ μὲν πλείους τῶν βαρβάρων εἰς τὸ ξύλινον τεῖχος συνέφυγον, τῶν δ' ἄλλων οἱ μὲν μετὰ Μαρδονίου ταχθέντες Ἕλληνας εἰς τὰς Θήβας ἀνεχώρησαν, τοὺς δὲ λοιποὺς ὄντας πλείους τῶν τετρακισμυρίων ἀναλαβὼν Ἀρτάβαζος, ἀνὴρ παρὰ Πέρσαις ἐπαινούμενος, εἰς θάτερον μέρος ἔφυγε, καὶ σύντονον τὴν ἀναχώρησιν ποιησάμενος προῆγεν ἐπὶ τῆς Φωκίδος.

Τοῦτον δὲ τὸν τρόπον ἐν τῇ φυγῇ τῶν βαρβάρων σχίσθωντων<sup>2</sup>, ὁμοίως καὶ τὸ τῶν Ἑλλήνων πλῆθος διεμερίσθη· Ἀθηναῖοι μὲν γὰρ καὶ Πλαταιεῖς καὶ Θεσπιεῖς τοὺς ἐπὶ Θηβῶν ὀρμήσαντας ἐδίωξαν, Κορίνθιοι δὲ καὶ Σικυώνιοι καὶ Φλιάσιοι καὶ τινες ἕτεροι τοῖς μετὰ Ἀρταβάζου φεύγουσιν ἐπηκολούθησαν<sup>3</sup>, Λακεδαιμόνιοι δὲ μετὰ τῶν λοιπῶν τοὺς εἰς τὸ ξύλινον τεῖχος καταφυγόντας διώξαντες ἐπόρθησαν<sup>4</sup> προθύμως. Οἱ δὲ Θηβαῖοι δεξιόμενοι τοὺς φεύγοντας καὶ προσαναλαβόντες ἐπέθεντο τοῖς διώκουσιν Ἀθηναίοις· γενομένης δὲ πρὸ τῶν τειχῶν καρτερᾶς μάχης, καὶ τῶν Θηβαίων λαμπρῶς ἀγωνισαμένων, ἔπεσον μὲν οὐκ ὀλίγοι παρ' ἀμφοτέροις, τὸ δὲ τελευταῖον βιασθέντες ὑπὸ τῶν Ἀθηναίων, συνέφυγον πάλιν εἰς τὰς Θήβας. Μετὰ δὲ ταῦτα οἱ μὲν Ἀθηναῖοι πρὸς τοὺς Λακεδαιμονίους ἀποχωρήσαντες μετὰ τούτων ἐτειγομάχουσι πρὸς τοὺς καταφυγόντας εἰς τὴν περὶ τὴν Περσῶν· μεγάλου δὲ ἀγῶνος ἐξ ἀμφοτέρων γενομένου, καὶ τῶν μὲν βαρβάρων ἐκ τόπων ὠχυρωμένων κελῶς ἀγωνισαμένων, τῶν δ' Ἑλλήνων βίαν προσαγόντων<sup>5</sup> τοῖς ξυλίνοις τείχεσι, πολλοὶ μὲν παραβόλως<sup>6</sup> ἀγωνιζόμενοι κατετιτρώσκοντο, οὐκ ὀλίγοι δὲ καὶ τῷ πλήθει τῶν βελῶν διασφειρόμενοι τὸν θάνατον εὐψύχως ὑπέμενον. Οὐ μὴν γε τὴν ὀρμὴν καὶ βίαν τῶν Ἑλλήνων ἔστεγεν<sup>7</sup> οὔτε

(1) ἐπειδὴ δὲ κατὰ τὴν αὐτῶν ἤρχοντο οἱ Ἕλλ. καὶ τοὺς κατεδίωκον.

(2) ἀφοῦ οἱ ἔ. διηρέθησαν. (3) κατεδίωξαν. (4) ἐπολιόρησαν.

(5) προσθαλλόντων . . . (6) μὲ ταλμηρὸν καὶ ἐπικίνδυνον τρόπον.

(7) ὑπέμενον.

τὸ κατεσκευασμένον τεῖχος οὔτε τὸ πλῆθος τῶν βαρβάρων, ἀλλὰ πᾶν τὸ ἀντιτεταγμένον<sup>1</sup> ὑπέεικιν ἠνάγκάζετο ἡμιλλῶντο γὰρ πρὸς ἀλλήλους οἱ τῆς Ἑλλάδος ἡγούμενοι Λακεδαιμόνιοι καὶ Ἀθηναῖοι, μεμετεωρισμένοι<sup>2</sup> μὲν ταῖς προγεγενημέναις νίκαις, πεποιοῦτες δὲ ταῖς ἑαυτῶν ἀρεταῖς. Τέλος δὲ κατὰ κράτος ἀλόντες<sup>3</sup> οἱ βάρβαροι, δεόμενοι ζωγρεῖν<sup>4</sup> οὐδενὸς ἐτύγχανον ἐλέου. Ὁ γὰρ στρατηγὸς τῶν Ἑλλήνων Παυσανίας ὄρων τοῖς πλήθεσιν ὑπερέχοντας τοὺς βαρβάρους, εὐλαβεῖτο μὴ τι παράλογον γένηται<sup>5</sup>, πολλαπλασίῳ ὄντων τῶν βαρβάρων· διὸ καὶ παραγγείλαντος αὐτοῦ μηδένα ζωγρεῖν, ταχὺ πλῆθος ἀπιστον<sup>6</sup> νεκρῶν ἐγένετο. Τέλος δὲ οἱ Ἕλληνες ὑπὲρ τὰς δέκα μυριάδας τῶν βαρβάρων κατακόψαντες μόγις ἐπαύσαντο τοῦ κτείνειν τοὺς πολεμίους.

Τοιοῦτον δὲ πέρας τῆς μάχης λαβούσης, οἱ μὲν Ἕλληνες τοὺς πεσόντας ἔθαψαν, ὄντας πλείους τῶν μυρίων. Διελόμενοι<sup>7</sup> δὲ τὰ λάφυρα κατὰ τὸν τῶν στρατιωτῶν ἀριθμὸν τὴν περὶ τῶν ἀριστείων κρίσιν ἐποίησαντο, καὶ χάριτι δουλεύσαντες ἔκριναν ἀριστεῦσαι πόλιν μὲν Σπάρτην, ἄνδρα δὲ Παυσανίαν τὸν Λακεδαιμόνιον. Ἀρτάβαζος δ' ἔχων τῶν φευγόντων Περσῶν εἰς τετρακισμυρίους, καὶ διὰ τῆς Φωκίδος εἰς Μακεδονίαν πορευθεὶς, ὀζυτάταις πορείαις ἐχρῆτο, καὶ ἐσώθη μετὰ τῶν στρατιωτῶν εἰς τὴν Ἀσίαν. Οἱ δ' Ἕλληνες ἐκ τῶν λαφύρων δεκάτην ἐξελόμενοι<sup>8</sup> κατεσκευάσαν χρυσοῦν τρίποδα, καὶ ἀνέθηκαν εἰς Δελφοὺς ἐπιγράψαντες ἐλεγείον τόδε,

Ἑλλάδος εὐρυχόρου<sup>9</sup> σωτῆρες τόνδ' ἀνέθηκαν,  
δουλοσύνης στυγερᾶς ῥυσάμενοι πόλις<sup>10</sup>

(1) πᾶν ὅ,τι ἴστατο ἐναντίον των. (2) ὑπερηφανευόμενοι, καυχώμενοι. (3) ἀορ. 6. τ. ἀλίσκομαι = νικηθέντες. (4) νὰ τοὺς λάβωσι μὲν αἰχμαλώτους ἀλλὰ νὰ τοῖς χαρίσωσι τὴν ζωὴν. (5) ἐφοβεῖτο μήπως συμβῆ δυστύχημά τι. (6) ταχέως πλῆθος ἀπίστευτον ἐφρονεῦθη. (7) διαμοιράσαντες. (8) τὸ δέκατον ἐκβαλόντες, ξεχωρίσαντες. (9) ἐκτεταμένη. (10) ἐλευθερώσαντες τὰς πόλεις ἀπὸ φοβερᾶν δουλείαν.

ἐπέγραψαν δὲ καὶ τοῖς ἐν Θερμοπύλαις ἀποθανούσι κοινῇ μὲν ἅπασιν τόδε,

μυριάσιν<sup>1</sup> ποτὲ τῆδε<sup>2</sup> διακοσίαις ἐμάχοντο  
ἐκ Πελοποννήσου χιλιάδες τέτορες,  
ἰδίᾳ δὲ τοῖς Λακεδαιμονίοις τόδε,  
ὦ ξέν<sup>3</sup>, ἄγγειλον Λακεδαιμονίοις ὅτι τῆδε  
κείμεθα τοῖς κείνων<sup>4</sup> πειθόμενοι νομίμοις.

Ὅμοίως δὲ καὶ ὁ τῶν Ἀθηναίων δῆμος ἐκόσμησε τοὺς τάφους τῶν ἐν τῷ Περσικῷ πολέμῳ τελευτησάντων, καὶ τὸν ἀγῶνα τὸν ἐπιτάφιον τότε πρῶτον ἐποίησε, καὶ νόμον ἔθηκε λέγειν ἐγκώμιον<sup>5</sup> τοῖς δημοσίαις<sup>6</sup> θάπτομένοις τοὺς προαιρεθέντας<sup>7</sup> τῶν ῥητόρων. Μετὰ δὲ ταῦτα Παισανίας μὲν ὁ στρατηγὸς ἀναλαβὼν τὴν δύναμιν ἐστράτευσεν<sup>8</sup> ἐπὶ τὰς Θήβας, καὶ τοὺς αἰτίους τῆς πρὸς Πέρσας συμμαχίας ἐζήτηι πρὸς τὴν τιμωρίαν· τῶν δὲ Θηβαίων καταπεπληγμένων τό τε πλῆθος τῶν πολεμίων καὶ τὰς ἀρετάς, οἱ μὲν αἰτιώτατοι τῆς ἀπὸ τῶν Ἑλλήνων ἀποστάσεως ἐκούσιως ὑπομείναντες τὴν παρὰδοσιν ἐκόλασθησαν ὑπὸ τοῦ Παισανίου καὶ πάντες ἀνήρεθησαν<sup>9</sup>.

Ἐγένετο δὲ καὶ κατὰ τὴν Ἰωνίαν τοῖς Ἑλλησι μεγάλη μάχη πρὸς Πέρσας κατὰ τὴν αὐτὴν ἡμέραν τῇ περὶ τὰς Πλαταιάς συντελεσθείσῃ, περὶ ἧς μέλλοντες γράφειν ἀναληφόμεθα<sup>10</sup> τὴν ἀπ' ἀρχῆς διήγησιν. Λεωτυχίδας γάρ<sup>11</sup> ὁ Λακεδαιμόνιος καὶ Ξάνθιππος ὁ Ἀθηναῖος ἡγούμενοι τῆς ναυτικῆς δυνάμεως, καὶ τὸν στόλον ἐκ τῆς περὶ Σαλαμίνα ναυμαχίας ἀθροίσαντες εἰς Αἴγιον, ἐν ταύτῃ διατρίψαντες ἡμέρας τινὰς ἐπλευσαν εἰς Δῆλον, ἔχοντες τριήρεις διακοσίας καὶ πεντήκοντα. Ἐνταῦθα δ' αὐτῶν ὁμοούντων<sup>12</sup> ἦγον ἐκ Σάμου πρέσβεις ἀξιοῦντες ἐλευθερῶσαι τοὺς κατὰ τὴν Ἀσίαν Ἑλληνας. Οἱ δὲ περὶ

(1) κατὰ μυριάδων. (2) ἐνταῦθα. (3) ξένη. (4) ἐκείνων. (5) καὶ ἐκφωνῶσι λόγον πανηγυρικόν. (6) διὰ δημοσίας δαπάνης. (7) ἐκλεγθέντας. (8) ἐξεστράτευσε κατὰ τῶν Θ. (9) ἐφρονεῦθησαν. (10) θὰ ἀναλάβωμεν. (11) ἄλλα δὴ. (12) ἀραγμένων, ἐν τῷ λιμένι ὄντων.

τὸν Λεωτυχίδα συνεδρεύσαντες μετὰ τῶν ἡγεμόνων καὶ διακούσαντες τῶν Σαρμίων ἔκριναν ἐλευθεροῦν τὰς πόλεις, καὶ κατὰ τάχος ἐξέπλευσαν ἐκ Δήλου. Οἱ δὲ τῶν Περσῶν ναύαρχοι διατρίβοντες ἐν τῇ Σάμῳ, πυθόμενοι τὸν τῶν Ἑλλήνων ἐπίπλουν, ἀνήχθησαν ἐκ τῆς Σάμου πάσαις ταῖς ναυσί, καὶ κατάραντες<sup>1</sup> εἰς Μυκάλην τῆς Ἰωνίας τὰς μὲν ναῦς ἐνεώλησαν<sup>2</sup>, ὀρῶντες οὐκ ἀξιοχρέους<sup>3</sup> οὔσας ναυμαχεῖν, καὶ ξυλίνῳ τείχει καὶ τάρφῳ βαθεῖα περιέλαβον<sup>4</sup> αὐτάς· οὐδὲν δὲ ἤττον καὶ δυνάμεις πεζῶς μετεπέμποντο ἐκ τῶν Σάρδεων καὶ τῶν σύνεγγυς πόλεων, καὶ συνήγαγον τοὺς ἅπαντας εἰς δέκα μυριάδας· ἐποιοῦντο δὲ καὶ τῶν ἄλλων ἁπάντων τῶν εἰς πόλεμον χρησίμων παρασκευάς, νομίζοντες καὶ τοὺς Ἰωνας ἀποστήσεσθαι πρὸς τοὺς πολεμίους. Οἱ δὲ περὶ τὸν Λεωτυχίδα παντὶ τῷ στόλῳ κεκοσμημένῳ προσπλεύσαντες τοῖς ἐν τῇ Μυκάλῃ βαρβάροις, ναῦν προαπέστειλαν ἔχουσαν κήρυκα τὸν μεγαλοφωνότατον τῶν ἐν τῷ στρατοπέδῳ. Τῷ δὲ προσετέτακτο<sup>5</sup> προσπλεῦσαι τοῖς πολεμίσι, καὶ μεγάλῃ τῇ φωνῇ κηρύξαι διότι<sup>6</sup> οἱ Ἕλληνες νενικηκότες ἐν Πλαταιαῖς τοὺς Πέρσας πάροισι νῦν ἐλευθερώσοντες<sup>7</sup> τὰς κατὰ τὴν Ἀσίαν Ἑλληνίδας πόλεις. Τοῦτο δ' ἐποίησαν οἱ περὶ τὸν Λεωτυχίδα νομίζοντες τοὺς συστρατεύοντας τοῖς βαρβάροις Ἕλληνας ἀποστήσειν Περσῶν καὶ ταραχὴν ἔσεσθαι πολλὴν ἐν τῇ τῶν βαρβάρων στραταπεδείᾳ· ὅπερ καὶ συνέβη γενέσθαι. Τοῦ γὰρ κήρυκος προσπλεύσαντος ταῖς νενεωλημέναις ναυσί καὶ κηρύξαντος τὰ προστεταγμένα, συνέβη τοὺς μὲν Πέρσας ἀπιστῆσαι τοῖς Ἕλλησι, τοὺς δ' Ἕλληνας ἀλλήλοισι συντίθεσθαι<sup>8</sup> περὶ στάσεως. Οἱ δ' Ἕλληνες κατασκεψάμενοι τὰ κατ' αὐτοὺς ἀπεβίβασαν τὴν δύναμιν. Τῇ δ' ὕστερῃα παρασκευαζομένων αὐτῶν τὰ πρὸς τὴν παράταξιν, προσέ-

(1) κατελθόντες, ἀράξαντες. (2) ἔσυραν εἰς τὴν ξηράν. (3) ἐπειδὴ ἔελεπον ὅτι δὲν ἦσαν ἰκαναί. (4) περιεκύκλωσαν. (5) εἶχε προσταχθῆ. (6) ὅτι. (7) ἵνα ἐλευθερώσωσι. (8) μεταξύ των νὰ συμφωνῶσι.

πεσε φήμη ὅτι νενικήκασιν οἱ Ἕλληνες τοὺς Πέρσας κατὰ τὰς Πλαταιάς. Διόπερ οἱ μὲν περὶ Λεωτυχίδαυ ἀθροίσαντες ἐκκλησίαν<sup>1</sup> τὰ πλήθη παρεκάλεσαν<sup>2</sup> εἰς τὴν μάχην, τὰ τε ἄλλα προσφερόμενοι<sup>3</sup> καὶ τὴν ἐν Πλαταιαῖς νίκην τραγωδοῦντες<sup>4</sup>, δι' ἣν ὑπελάμβανον θρασυτέρους<sup>5</sup> ποιήσειν τοὺς μέλλοντας ἀγωνίζεσθαι. Θαυμαστὸν δὲ ἐγένετο τὸ ἀποτέλεσμα· κατὰ γὰρ τὴν αὐτὴν ἡμέραν ἐφάνησαν αἱ παρατάξεις γεγενημέναι, ἣ τε πρὸς τῇ Μυκάλῃ συντελεσθεῖσα καὶ ἡ κατὰ τὰς Πλαταιάς γενομένη. Διόπερ ἔδοξαν οἱ περὶ τὸν Λεωτυχίδαυ οὐπω μὲν πεπυσμένοι<sup>6</sup> περὶ τῆς νίκης, ἀφ' ἑαυτῶν δὲ πλάττοντες τὴν εὐημερίαν<sup>7</sup>, στρατηγήματος ἔνεκεν τοῦτο πεποιηκέναι· τὸ γὰρ μέγεθος τοῦ διαστήματος ἤλεγχεν ἀδυνατοῦσαν τὴν προσαγγελίαν<sup>8</sup>. Οἱ δὲ τῶν Περσῶν ἡγεμόνες, ἀπίστως ἔχοντες τοῖς Ἕλλησι, τούτους μὲν ἀφώπλισαν, τὰ δὲ ὄπλα τοῖς ἑαυτῶν φίλοις παρέδωκαν· παρακκάλεσαντες δὲ τὰ πλήθη, καὶ τὸν Ξέρξην αὐτὸν μετὰ πολλῆς δυνάμεως εἰπόντες ἤξειν βοηθόν, ἐποίησαν ἅπαντας εὐθαρσεῖς πρὸς τὸν κίνδυνον. Ἀμφοτέρων δὲ αὐτῶν ἐκταξάντων<sup>9</sup> τὴν στρατιάν καὶ προσαγόντων ἐπ' ἀλλήλους, οἱ μὲν Πέρσαι, τοὺς πολεμίους ὀρώντες ὀλίγους ὄντας, κατεφρόνησαν αὐτῶν καὶ μετὰ πολλῆς κραυγῆς ἐπεφέροντο<sup>10</sup>. τῶν δὲ Σαμίων καὶ Μιλησίων πανδημεῖ προελομένων<sup>11</sup> βοηθήσαι τοῖς Ἕλλησι καὶ μετ' ἀλλήλων κοινῇ προαγόντων κατὰ σπουδῆν, ὡς, προϊόντες<sup>12</sup>, εἰς ὄψιν ἤλθον τοῖς Ἕλλησιν, οἱ μὲν Ἴωνες ἐνόμιζον εὐθαρσεστέρους ἕσεσθαι τοὺς Ἕλληνας, ἀπέβη δὲ τοῦναντίον. Δόξαντες γὰρ οἱ περὶ τὸν Λεωτυχίδαυ τὸν Ξέρξην ἐκ τῶν Σάρδεων

(1) συναθροίσαντες τὸν στρατόν. (2) παρεκίνησαν. (3) φέροντες εἰς τὸ μέσον. (4) ἀναφέροντες. (5) θαρραλεωτέρους. (6) πρ. τ. πυνθάνομαι, = ἀκόμη ἔως τώρα δὲν εἶχον πληροφορηθῆ. (7) τὴν εὐτυχίαν, τὴν εὐτυχῆ ἔκδασιν. (8) ἀπεδείκνυεν ὅτι ἦτο ἀδύνατος ἡ ἀγγελία. (9) παραταξάντων. (10) κατεδῶικον, προσέβαλλον. (11) ἀποφασισάντων. (12) προχωρήσαντες.



ἐπιέναι<sup>1</sup> μετὰ τῆς δυνάμεως, ἐφοβήθησαν, καὶ ταραχῆς γενομένης ἐν τῷ στρατοπέδῳ διεφέροντο<sup>2</sup> πρὸς ἀλλήλους· οἱ μὲν γὰρ ἔφασαν τὴν ταχίστην<sup>3</sup> δεῖν εἰς τὰς ναῦς ἀπιέναι, οἱ δὲ μένειν καὶ τεθαρρηκότως παρατάξασθαι. Ἐτι δ' αὐτοῖς τεθορυβημένοις ἐπεφάνησαν οἱ Πέρσαι διεσκευασμένοι καταπληκτικῶς καὶ μετὰ βοῆς ἐπιφερόμενοι. Οἱ δ' Ἕλληνες οὐδεμίαν ἀνοχὴν<sup>4</sup> ἔχοντες τοῦ βουλευσασθαι, συνηναγκάσθησαν ὑπομεῖναι τὴν ἔφοδον τῶν βαρβάρων. Καὶ τὸ μὲν πρῶτον ἀμφοτέρων ἀγωνιζομένων εὐρώστως<sup>5</sup> ἰσόρροπος ἦν ἡ μάχη καὶ συχνοὶ παρ' ἀμφοτέροις ἔπιπτον· τῶν δὲ Σαμίων καὶ τῶν Μιλησίων ἐπιφανέντων οἱ μὲν Ἕλληνες ἐπερρώσθησαν<sup>6</sup>, οἱ βάρβαροι δὲ καταπλεγέντες πρὸς τὴν φυγὴν ὤρμησαν. Πολλοῦ δὲ γενομένου φόνου, οἱ μὲν περὶ τὸν Λεωτυχίδα καὶ Ξάνθιππον ἐπικείμενοι τοῖς ἠττημένοις κατεδίωξαν τοὺς βαρβάρους μέχρι τῆς παρεμβολῆς, συνεπελάζοντο δὲ τῆς μάχης ἤδη κεκριμένης<sup>7</sup> Αἰολεῖς καὶ τῶν ἄλλων πολλοὶ τῶν κατὰ τὴν Ἀσίαν· δεινὴ γάρ τις ἐνέπεσεν ἐπιθυμία ταῖς κατὰ τὴν Ἀσίαν πόλεσι τῆς ἐλευθερίας. Διόπερ σχεδὸν ἅπαντες οὐθ' ὁμήρων οὔτε ὄρκων ἐποιήσαντο φροντίδα<sup>8</sup>, ἀλλὰ μετὰ τῶν ἄλλων Ἑλλήνων ἀπέκτειναν ἐν τῇ φυγῇ τοὺς βαρβάρους. Τοῦτον δὲ τὸν τρόπον ἠττηθέντων τῶν Περσῶν, ἀνηρέθησαν αὐτῶν πλείους τῶν τετρακισμυρίων· τῶν δὲ διασωθέντων οἱ μὲν εἰς τὴν στρατοπεδεῖν διέφυγον, οἱ δὲ εἰς Σάρδεϊς ἀπεχώρησαν. Ξέρξης δὲ πυθόμενος τὴν τε περὶ τὰς Πλαταιὰς ἦτταν καὶ τὴν ἐν τῇ Μυκάλῃ τρόπῃν<sup>9</sup> τῶν ἰδίων, μέρος μὲν τῆς δυνάμεως ἀπέλιπεν ἐν Σάρδεσιν, ὅπως διαπολεμῇ<sup>10</sup> πρὸς τοὺς Ἕλληνας, αὐτὸς δὲ τεθορυβημένος μετὰ τῆς λοιπῆς στρα-

(1) ὅτι ἔρχεται κατ' αὐτῶν. (2) ἦσαν διαφόρων γνωμῶν. (3) ταχίστα. (4) ἐπειδὴ δὲν εἶχον καιρὸν νὰ σκεφθῶσι. (5) ἀνδρείως. (6) ἀόρ. παθ. τ. ἐπιρρώννυμι = ἐνεδυναμώθησαν. (7) μετ' αὐτῶν δὲ ἔλαβον μέρος εἰς τὴν μάχην, ἥτις ἤδη εἶχεν ἀποφασισθῆ. (8) ἐφρόντισαν. (9) φυγὴν. (10) ἵνα ἐξακολουθήσῃ τὸν πόλεμον.

τιὰς προῆγεν, ἐπ' Ἐκβατάνων ποιούμενος τὴν πορείαν<sup>1</sup>.

Οἱ δὲ περὶ Λεωτυχίδακ καὶ Ξάνθιππον ἀποπλεύσαντες εἰς Σάμον τοὺς μὲν Ἴωνας καὶ τοὺς Αἰολεῖς συμμάχους ἐποιήσαντο, μετὰ δὲ ταῦτα ἔπειθον αὐτοὺς ἐκλιπόντας τὴν Ἀσίαν εἰς τὴν Εὐρώπην μετοικισθῆναι. Ἐπηγγέλλοντο δὲ τὰ μηδίσαντα τῶν ἐθνῶν ἀναστήσαντες<sup>2</sup> δώσειν ἐκείνοις τὴν χώραν· καθόλου γὰρ μένοντας αὐτοὺς ἐπὶ τῆς Ἀσίας τοὺς μὲν πολεμίους ὁμόρους ἔξειν<sup>3</sup>, πολὺ τὰς δυνάμεις ὑπερέχοντας, τοὺς δὲ συμμάχους διαποντίους<sup>4</sup>, οὓς μὴ δύνασθαι τὰς βοηθείας εὐκαίρους αὐτοῖς ποιήσασθαι<sup>5</sup>. Οἱ δὲ Αἰολεῖς καὶ οἱ Ἴωνες ἀκούσαντες τῶν ἐπαγγελιῶν<sup>6</sup> ἔγνωσαν<sup>7</sup> πείθεσθαι τοῖς Ἑλλήσι, καὶ παρεσκευάζοντο πλεῖν μετ' αὐτῶν εἰς τὴν Εὐρώπην. Οἱ δ' Ἀθηναῖοι μετανοήσαντες εἰς τοῦναντίον πάλιν μένειν συνεβούλευον, λέγοντες ὅτι κἂν μηδεὶς αὐτοῖς τῶν ἄλλων Ἑλλήνων βοηθῆ, μόνοι Ἀθηναῖοι συγγενεῖς ὄντες βοηθήσουσιν· ὑπελάμβανον δὲ ὅτι κοινῇ κατοικισθέντες ὑπὸ τῶν Ἑλλήνων οἱ Ἴωνες οὐκέτι<sup>8</sup> μητρόπολιν ἠγήσονται τὰς Ἀθήνας. Διόπερ συνέβη μετανοῆσαι τοὺς Ἴωνας καὶ κρῖναι<sup>9</sup> μένειν ἐπὶ τῆς Ἀσίας. Τούτων δὲ προχθέντων συνέβη τὴν δύναμιν τῶν Ἑλλήνων σχισθῆναι<sup>10</sup>, καὶ τοὺς μὲν Λακεδαιμονίους εἰς τὴν Λακωνικὴν ἀποπλεύσαι, τοὺς δὲ Ἀθηναίους μετὰ τῶν Ἴώνων καὶ τῶν νησιωτῶν ἐπὶ Σηστόν ἀπᾶρξι<sup>11</sup>. Ξάνθιππος δὲ ὁ στρατηγὸς εὐθύς ἐκ κατάπλου προσβολὰς τῇ πόλει ποιησάμενος<sup>12</sup> εἶλε Σηστόν, καὶ φρουρὰν ἐγκαταστήσας τοὺς μὲν συμμάχους ἀπέλυσεν, αὐτὸς δὲ μετὰ τῶν πολιτῶν ἀνέκαμψεν εἰς τὰς Ἀθήνας.

(1) πορευόμενος εἰς τὰ Ἐκβ. (2) ἐκδιώξαντες τῆς χώρας τῶν, ἐξολοθρεύσαντες. (3) ἐξ ἔννοουμένου ἔφασαν (4) πέραν τῆς θαλάσσης. (5) δὲν δύνανται νὰ στέλλωσιν ἐγκαίρως, εἰς κατάλληλον καιρὸν τὰς βοηθείας τῶν. (6) τὰς ὑποσχέσεις. (7) ἀπεράσισαν. (8) πλέον δὲν. (9) νὰ ἀποφασίσωσι. (10) νὰ χωρισθῆ. (11) ἴδ. σελ. 30 σημ. 2. (12) εὐθύς ὡς κατέπλευσεν, ἄραξε, προσβαλὼν τὴν π. ἐκυρίευσεν.

## ΔΕΚΑΤΗ ΤΡΙΤΗ ΒΙΒΛΟΣ

### ΣΤΡΑΤΕΙΑ ΕΠΙ ΣΙΚΕΛΙΑΝ.

Ἐπ' ἄρχοντας Ἀθήνησι Χαβρίου Ἀθηναῖοι ψηφισάμενοι<sup>1</sup> τὸν πρὸς Συρακοσίους πόλεμον τὰς τε ναῦς ἐπεσκεύασαν καὶ χρήματα συναγαγόντες μετὰ πολλῆς σπουδῆς ἅπαντα τὰ πρὸς τὴν στρατείαν παρεσκευάζοντο. Ἡρημένοι<sup>2</sup> δὲ τρεῖς στρατηγοὺς, Ἀλκιβιάδην, Νικίαν καὶ Λάμαχον, αὐτοκράτορας<sup>3</sup> αὐτοὺς κατέστησαν ἁπάντων τῶν κατὰ τὸν πόλεμον<sup>4</sup>. Τῶν δὲ ἰδιωτῶν οἱ ταῖς οὐσίαις εὐποροῦντες τῇ προθυμίᾳ τοῦ δήμου χαρίζεσθαι βουλόμενοι τινὲς μὲν ἰδίαις τριήρεις κατεσκεύασαν, τινὲς δὲ χρήματα δώσειν εἰς τὰς τροφὰς τῆς δυνάμεως ἐπηγγέλλοντο<sup>5</sup>. πολλοὶ δὲ καὶ τῶν δημοτικῶν πολιτῶν καὶ ξένων, ἔτι δὲ συμμάχων, ἐκουσίως προσιόντες τοῖς στρατηγοῖς διεκελεύοντο καταγράφειν ἑαυτοὺς εἰς τοὺς στρατιώτας. Οὕτως ἅπαντες μεμετεωρισμένοι<sup>6</sup> ταῖς ἐλπίσιν ἐξ ἐτοίμου<sup>7</sup> κατακληροῦν<sup>8</sup> ἤλπιζον τὴν Σικελίαν. Ἦδη δὲ τοῦ στόλου παρεσκευασμένου, τοὺς ἔρμῆς<sup>9</sup> τοὺς κατὰ τὴν πόλιν παμπληθεῖς ὄντας συνέβη ἐν μιᾷ νυκτὶ περικοπήναι. Ὁ μὲν οὖν δῆμος, οὐχ ὑπὸ τῶν τυχόντων νομίσας γεγενῆσθαι τὴν πράξιν, ἀλλ' ὑπὸ τῶν προεχόντων ταῖς δόξαις ἐπὶ τῇ καταλύσει τῆς δημοκρατίας, ἐμισοπονήρει<sup>10</sup> καὶ τοὺς πράξαντας ἐζήτει μεγάλας δωρεὰς προθεῖς<sup>11</sup> τῷ μηνύσαντι. Προσελθὼν δὲ τις τῶν ἰδιωτῶν

(1) ἀποφασίσαντες (2) ἀφοῦ εἶχον ἐκλέξει. (3) πληρεξουσίου, πρεσβευτὰς μὲ ἀπεριόριστον ἐξουσίαν. (4) τῶν ἀφορώντων εἰς τὸν πόλεμον. (5) ὑπισχυνοῦντο. (6) ἐπηρμένοι διὰ τὰς ἐλ. πλήρεις ἐλπίδων. (7) εὐθύς. (8) νὰ μοιράσῃσι διὰ κλήρου. (9) κεφαλαὶ Ἑρμοῦ ἐπὶ στηλῶν ἐν τοῖς δημοσίοις ὁδοῖς. (10) ἐμισοῖ τὴν κακὴν ταύτην πράξιν, ὠργίσθη διὰ τὴν . . . (11) προκηρύξας, ὑποσχόμενος.

τῆ βουλῆ ἔφησεν εἰς οἰκίαν μετοίκου τινὰς ἑωρακέναι τῆ νομηγία<sup>1</sup> περὶ μέσας νύκτας εἰσιόντας, ἐν οἷς καὶ τὸν Ἀλκιβιάδην. Ἀνακρινόμενος δ' ὑπὸ τῆς βουλῆς πῶς νυκτὸς οὕσης ἐπεγίνωσκε τὰς ὄψεις<sup>2</sup>, ἔφησεν πρὸς τὸ τῆς σελήνης φῶς ἑωρακέναι. Οὗτος μὲν οὖν αὐτὸν ἐξελέγξας κατεψευσμένον ἠπιστήθη<sup>3</sup> τῶν δ' ἄλλων οὐδ' ἔχνος τῆς πράξεως οὐδεὶς εὐρεῖν ἠδυνήθη. . . . τριήρων μὲν ἑκατὸν τετταράκοντα ἠτοιμασμένων, ὀλκᾶδων<sup>4</sup> δὲ καὶ τῶν ἵππαγωγῶν, ἔτι δὲ καὶ τῶν τὸν σῖτον καὶ τὴν ἄλλην παρασκευὴν κομιζόντων πολὺς τις ἀριθμὸς ἦν ὀπλῖται δὲ καὶ σφενδονῆται, πρὸς δὲ τούτοις ἵππεῖς<sup>5</sup> καὶ τῶν συμμάχων πλείους τῶν ἐπτακισχιλίων ἐκτὸς τῶν ἐν τοῖς πληρώμασι<sup>6</sup>. Τότε μὲν οὖν οἱ στρατηγοὶ μετὰ τῆς βουλῆς ἐν ἀπορρήτῳ<sup>7</sup> συνεδρεύοντες ἐβουλεύοντο<sup>8</sup> πῶς χρὴ διοικῆσαι τὰ κατὰ τὴν Σικελίαν, ἐὰν τῆς νήσου κρατήσωσιν. Ἐδάξεν<sup>9</sup> οὖν αὐτοῖς Σελινουντίους μὲν καὶ Συρακοσίους ἀνδραποδίσασθαι<sup>10</sup>, τοῖς δ' ἄλλοις ἀπλῶς τάξαι φόρους, οὓς κατ' ἐνιαυτὸν οἴσουσιν Ἀθηναίοις. Τῇ δ' ὑστεραία κατέβανον οἱ στρατηγοὶ μετὰ τῶν στρατιωτῶν εἰς τὸν Πειριαιᾶ, καὶ συνηκολούθει πᾶς ὁ κατὰ τὴν πόλιν ὄχλος ἀναμιξῆ ἀστῶν<sup>11</sup> τε καὶ ξένων, ἐκίστου τοὺς ἰδίους συγγενεῖς τε καὶ φίλους προπέμποντος. Αἱ μὲν οὖν τριήρεις παρ' ὄλον τὸν λιμένα παρώρμου<sup>12</sup> κεκοσμημέναι τοῖς ἐπὶ ταῖς πύργους ἐπιστήμασι<sup>13</sup> καὶ τῇ λαμπρότητι τῶν ὀπλῶν ὁ δὲ κύκλος ἅπας τοῦ λιμένος ἔγεμε θυμιατηρίων καὶ κρατήρων<sup>14</sup> ἀργυρῶν, ἐξ ὧν ἐκπώμασι<sup>14</sup> χρυ-

(1) νομηγία, ἡ πρώτη τοῦ μηνός. (2) τὰ πρόσωπα. (3) δὲν ἔγεινε πιστευτός, ἐπειδὴ ἀπέδειξεν ἑαυτὸν ψευθέντα. (4) φορτηγῶν πλοίων. (5) τῶν ναυτῶν. (6) μυστικά. (7) ἐσκεπτόντο. (8) ἀπεφάσισαν. (9) νὰ σκλαδιώσωσι. (10) ἐντοπίων. (11) ἦσαν πλησίον ἀλλήλων ἀραγμέναι, παρατεταγμέναι. (12) διὰ κοσμημάτων στημέναν. (13) ἀγγείων, ἐν οἷς ἐγένετο ἡ κράσις τοῦ οἴνου μετὰ τοῦ ὕδατος. (14) με ποτήρια.

σοῖς ἔσπενδον οἱ τιμῶντες τὸ θεῖον καὶ προσευχόμενοι κατατυχεῖν<sup>1</sup> τῆς στρατείας. Ἀναχθέντες οὖν ἐκ τοῦ Πειραιῶς περιέπλευσαν τὴν Πελοπόννησον καὶ κατηνέχθησαν<sup>2</sup> εἰς Κέρκυραν· ἐνταῦθα γὰρ παραμένειν παρήγγελο<sup>3</sup> καὶ προσαναλαμβάνειν τοὺς παροίκους τῶν συμμάχων. Ἐπεὶ δ' ἅπαντες ἠθροίσθησαν, διαπλεύσαντες τὸν Ἴονιον πόρον πρὸς ἄκραν Ἰαπυγίαν κατηνέχθησαν, κἀκεῖθεν ἤδη παρελέγοντο<sup>4</sup> τὴν Ἰταλίαν. Ὑπὸ μὲν οὖν Ταραντίνων οὐ προσεδέχθησαν<sup>5</sup>, Μεταποντίνους δὲ καὶ Ἡρακλειώτας παρέπλευσαν· εἰς δὲ Θουρίους κατενεχθέντες πάντων ἔτυχον τῶν φιλανθρώπων<sup>6</sup>. Ἐκεῖθεν δὲ καταπλεύσαντες εἰς Κρότωνα<sup>7</sup>, καὶ λαβόντες ἀγορὰν<sup>8</sup> παρὰ τῶν Κροτωνιατῶν, τῆς τε Λακινίας Ἦρας<sup>9</sup> τὸ ἱερὸν παρέπλευσαν καὶ τὴν Διοσκουριάδα καλουμένην ἄκραν ὑπερέθεντο<sup>10</sup>. Μετὰ δὲ ταῦτα τὸ καλούμενόν τε Σκυλλήτιον καὶ Λοκροὺς παρήλλαξαν<sup>11</sup>, καὶ τοῦ Ῥηγίου καθορμισθέντες<sup>12</sup> ἐγγὺς ἔπειθον τοὺς Ῥηγίους συμμαχεῖν· οἱ δὲ ἀπεκρίναντο βουλεύεσθαι μετὰ τῶν ἄλλων Ἰταλιωτῶν.

Συρακόσιοι δ' ἀκούσαντες ἐπὶ τοῦ πορθμοῦ τὰς δυνάμεις εἶναι τῶν Ἀθηναίων, στρατηγοὺς κατέστησαν αὐτοκράτορας τρεῖς, Ἐρμοκράτην, Σικανὸν καὶ Ἡρακλείδην, οἱ τοὺς στρατιώτας κατέγραφον καὶ πρέσβεις ἐπὶ τὰς κατὰ τὴν Σικελίαν πόλεις ἀπέστελλον, δεόμενοι τῆς κοινῆς σωτηρίας ἀντιλαμβάνεσθαι<sup>13</sup>. τοὺς γὰρ Ἀθηναίους τῷ μὲν λόγῳ πρὸς Συρακοσίους ἐνίστασθαι<sup>14</sup> τὸν πόλεμον, τῇ δ' ἀληθείᾳ καταστρέψασθαι<sup>15</sup> βουλομένους ὅλην

(1) νὰ ἐπιτύχῃσι τὸν σκοπὸν τῆς . . . (2) ἔφθασαν. (3) ἦτο παρηγγελμένον. (4) παρέπλεον. (5) οὐκ ἐγένοντο δεκτοί. (6) φιλανθρωπίας. (7) πόλις τῆς κάτω Ἰταλίας. (8) ζωοτροφίας. (9) ναὸς τῆς Ἦρας ἐπὶ τοῦ ἀκρωτηρίου τῆς κάτω Ἰταλ. κτισθεὶς ὑπὸ τοῦ Λακινίου περιβοήτου ληστοῦ. (10) ἐπέρασαν. (11) διήλθον ἔμπροσθεν τοῦ. (12) ἐλλιμενισθέντες. (13) νὰ φροντίσωσι περὶ τῆς . . . νὰ βοηθήσωσι τὴν . . . (14) ἤρχισαν τὸν . . . (15) νὰ ὑποτάξωσι.

τὴν νῆσον. Ἀκραγαντῖνοι μὲν οὖν καὶ Νάξιοι συμμαχή-  
σειν ἔφησαν Ἀθηναίοις, Καμαρίναῖοι δὲ καὶ Μεσσήνιοι  
τὴν μὲν εἰρήνην ἄξειν<sup>1</sup> ὁμολόγησαν, τὰς δ' ὑπὲρ τῆς  
συμμαχίας ἀποκρίσεις ἀνεβάλλοντο· Ἱμεραῖοι δὲ καὶ Σελι-  
νούντιοι, πρὸς δὲ τούτοις Γελῶοι καὶ Καταναῖοι, συνα-  
γωνιεῖσθαι τοῖς Συρακοσίοις ἐπηγγείλαντο. Αἱ δὲ τῶν  
Σικελῶν πόλεις τῇ μὲν εὐνοίᾳ πρὸς Συρακοσίους ἔρρεπον<sup>2</sup>,  
ὅμως δ' ἐν ἡσυχίᾳ μένουσαι τὸ συμβησόμενον ἐκαρ-  
δόκου<sup>3</sup>. Τῶν δ' Ἐγεσταίων οὐχ ὁμολογούντων δώσειν  
πλέον τῶν τριάκοντα ταλάντων, οἱ στρατηγοὶ τῶν Ἀθη-  
ναίων ἐγκαλέσαντες αὐτοῖς ἀνήχθησαν<sup>4</sup> ἐκ Ῥηγίου μετὰ  
τῆς δυνάμεως, καὶ κατέπλευσαν τῆς Σικελίας εἰς Νά-  
ξον. Δεξαμένων δ' αὐτοὺς τῶν ἐν τῇ πόλει φιλοφρόνως,  
παρέπλευσαν ἐκεῖθεν εἰς Κατάνην. Τῶν δὲ Καταναίων  
εἰς μὲν τὴν πόλιν οὐ δεχομένων τοὺς στρατιώτας, τοὺς  
δὲ στρατηγοὺς ἐασάντων εἰσελθεῖν καὶ παρασχομένων  
ἐκκλησίαν, οἱ στρατηγοὶ τῶν Ἀθηναίων περὶ συμμαχίας  
διελέγοντο. Δημηγοροῦντος δὲ τοῦ Ἀλκιβιάδου τῶν  
στρατιωτῶν τινες διελόντες πυλίδα<sup>5</sup> παρεισέπεσον εἰς  
τὴν πόλιν· δι' ἣν αἰτίαν ἠναγκάσθησαν οἱ Καταναῖοι  
κοινωνεῖν<sup>6</sup> τοῦ κατὰ τῶν Συρακοσίων πολέμου.

Τούτων δὲ πραττομένων οἱ κατὰ τὴν ἰδίαν ἔχθραν<sup>7</sup>  
μισοῦντες τὸν Ἀλκιβιάδην ἐν Ἀθήναις, πρόφασιν ἔχον-  
τες τὴν τῶν ἀγαλμάτων περικοπήν, διέβαλον αὐτὸν ἐν  
ταῖς δημηγορίαις ὡς συνωμοσίαν κατὰ τοῦ δήμου πεποι-  
ημένον<sup>8</sup>. Συνελάβετο<sup>9</sup> δ' αὐτῶν ταῖς διαβολαῖς τὸ πρα-  
χθὲν παρὰ τοῖς Ἀργείοις· οἱ γὰρ ἰδιόζηνοι<sup>10</sup> συνθέμενοι<sup>11</sup>  
καταλύσκει τὴν ἐν Ἀργεὶ δημοκρατίαν πάντες ὑπὸ τῶν

(1) ὅτι θὰ εἰρηνεύσωσι. θὰ ἦναι οὐδέτεροι. (2) ἔκλινον. (3) περιέ-  
μενον. (4) ἐξῆλθον εἰς τὴν ἀνοικτὴν θάλασσαν, ἀπέπλευσαν. (5) πορ-  
τούλαν. (6) νὰ λάβωσι μέρος. (7) ἴδιον, ἰδιωτικὸν μῖσος. (8) συνω-  
μοσίαν ποιῶμαι = συνόμωμι. (9) συνετέλεσε. (10) οἱ φιλοξενούμε-  
νοι ὑπὸ τοῦ Ἄλκ. οἱ ἀτομικοὶ φίλοι τοῦ Ἄλκ. (11) συμφωνήσαντες.



πολιτῶν ἀνηρέθησαν. Πιστεύσας οὖν ὁ δῆμος ταῖς κατηγορίαις, καὶ δεινῶς ὑπὸ τῶν δημαγωγῶν παροξυνθεὶς, ἀπέστειλε τὴν Σαλαμινίαν ναῦν εἰς Σικελίαν, κελεύων τὴν ταχίστην<sup>1</sup> ἕκειν Ἀλκιβιάδην ἐπὶ τὴν κρίσιν. Πραγενομένης οὖν τῆς νεῶς εἰς τὴν Κατάνην, Ἀλκιβιάδης, ἀκούσας τῶν πρέσβεων<sup>2</sup> τὰ δόξαντα τῷ δήμῳ, τοὺς συνδιαβεβλημένους ἀναλαβὼν εἰς τὴν ἰδίαν τριήρη μετὰ τῆς Σαλαμινίας ἐξέπλευσεν. Ἐπει δ' εἰς Θουρίους κατέπλευσαν, εἴτε καὶ συνειδῶς ἑαυτῷ<sup>3</sup> τὴν ἀσέβειαν ὁ Ἀλκιβιάδης εἴτε καὶ φοβηθεὶς τὸ μέγεθος τοῦ κινδύνου, μετὰ τῶν συνδιαβεβλημένων διαθρᾶς ἐκποδῶν ἐχωρίσθη<sup>4</sup>. Οἱ δ' ἐν τῇ Σαλαμινίᾳ νηὶ παραγενομένοι τὸ μὲν πρῶτον ἐζήτουν τοὺς περὶ τὸν Ἀλκιβιάδην ὡς<sup>5</sup> δ' οὐχ εὔρισκον, ἀποπλεύσαντες εἰς Ἀθήνας ἀπήγγειλαν τῷ δήμῳ τὰ πεπραγμένα. Οἱ μὲν οὖν Ἀθηναῖοι παραδόντες δικαστηρίῳ τοῦ τε Ἀλκιβιάδου καὶ τῶν ἄλλων τῶν συμφυγόντων τὰ ὀνόματα δίκην ἐρήμην<sup>6</sup> κατεδίκασαν θανάτου<sup>7</sup>. Ὁ δὲ Ἀλκιβιάδης ἐκ τῆς Ἰταλίας διαπλεύσας ἐπὶ Πελοπόννησον ἔφυγεν εἰς Σπάρτην, καὶ τοὺς Λακεδαιμονίους παρῶξεν ἐπιθέσθαι τοῖς Ἀθηναίοις.

Οἱ δ' ἐν Σικελίᾳ στρατηγοὶ μετὰ τῆς τῶν Ἀθηναίων δυνάμεως παρὰπλεύσαντες εἰς Ἔγεσταν Ἐγκαρὰ μὲν Σικανικὸν πολισμᾶτιον ἐλόντες<sup>8</sup> ἐκ τῶν λαφύρων συνήγαγον ἑκατὸν τάλαντα<sup>9</sup> κομισάμενοι<sup>9</sup> δὲ καὶ τριήκοντα τάλαντα παρὰ τῶν Ἐγεσταίων κατέπλευσαν εἰς Κατάνην. Βουλόμενοι δὲ τὸν πρὸς τῷ μεγάλῳ λιμένι τόπον Συρακοσίων<sup>10</sup> ἀκινδύνως καταλαβέσθαι, πέμπουσιν ἄνδρα Καταναῖον, ἑαυτοῖς μὲν πιστόν<sup>11</sup>, τοῖς δὲ Συρακοσίων

(1) ἴδ. σελ. 41 σημ. 3. (2) παρὰ τῶν πρ. (3) διότι ἤξευρε μόνος του. (4) ὄραπετεύσας ἔγεινεν ἄφαντος. (5) ἐπειδὴ. (6) ἐρήμη δίκη, τὸ γὰρ μὴ ἐμφανίζεσθαι τις ἐν τῷ δικαστηρίῳ εἰς ὀρισμένην ἡμέραν. (7) εἰς θάνατον. (8) κυριεύσαντες. (9) κομισάντες ἑαυτοῖς, = λαβόντες. (10) ἐκ τοῦ λιμένι. (11) ἀξιόπιστον, ἀξίον πίστεως.

στρατηγοῖς πιθανόν<sup>1</sup>, διακλειουσάμενοι λέγειν τοῖς ἡγεμόσι τῶν Συρακοσίων ὅτι τινὲς Κατανκίων συστάντες<sup>2</sup> βούλονται συχνούς τῶν Ἀθηναίων ἀυλιζομένους ἀπὸ τῶν ὄπλων<sup>3</sup> ἐν τῇ πόλει νυκτὸς ἄφνω συλλαβόντες τὰς ἐν τῷ λιμένι ναῦς ἐμπρῆσαι· πρὸς δὲ τὴν τούτων συντέλειαν<sup>4</sup> ἀξιοῦν τοὺς στρατηγοὺς ἐπιφανῆσαι μετὰ δυνάμει, μήποτε τῆς ἐπιβολῆς<sup>5</sup> ἀποτύχωσιν. Ἐλθόντος δὲ τοῦ Καταναίου πρὸς τοὺς ἡγεμόνας τῶν Συρακοσίων καὶ δηλώσαντος τὰ προειρημένα, πιστεύσαντες περὶ τούτων οἱ στρατηγοὶ συνετάξαντο<sup>6</sup> νύκτα καθ' ἣν ἐξάξουσι τὴν δύναμιν, καὶ τὸν ἄνθρωπον ἐξαπέστειλαν εἰς τὴν Κατάνην. Οἱ μὲν οὖν Συρακοσίοι κατὰ τὴν τεταγμένην<sup>7</sup> ἦγον τὸ στρατόπεδον ἐπὶ τὴν Κατάνην· οἱ δὲ Ἀθηναῖοι παρεπλεύσαντες εἰς τὸν μέγαν λιμένα τῶν Συρακοσίων μετὰ πολλῆς ἡσυχίας τοῦ τε Ὀλυμπίου<sup>8</sup> κύριοι κατέστησαν, καὶ πάντα τὸν περικείμενον τόπον καταλαβόμενοι παρεμβολὴν ἐποιήσαντο. Οἱ δὲ στρατηγοὶ τῶν Συρακοσίων ὡς<sup>9</sup> ᾗσθητο τὴν ἀπάτην, ταχέως ἀναστρέψαντες προσέβαλον τῇ παρεμβολῇ<sup>10</sup> τῶν Ἀθηναίων. Ἐπεξελθόντων οὖν τῶν πολεμίων συνέστη<sup>11</sup> μάχη, καθ' ἣν οἱ Ἀθηναῖοι τετρακοσίους τῶν ἐναντίων ἀνελόντες<sup>12</sup> φυγεῖν ἠνάγκασαν τοὺς Συρακοσίους. Οἱ δὲ τῶν Ἀθηναίων στρατηγοὶ θεωροῦντες τοὺς πολεμίους ἱπποκρατοῦντας<sup>13</sup>, καὶ βουλόμενοι βέλτιον τὰ πρὸς τὴν πολιορκίαν κατασκευάσασθαι, πάλιν ἀπέπλευσαν εἰς τὴν Κατάνην· πέμψαντες δ' εἰς Ἀθήνας τινὰς ἔγραψαν πρὸς τὸν δῆμον ἐπιστολάς, ἐν αἷς ἠξίουσαν ἵππεῖς ἀποστεῖλαι καὶ χρήματα· πολυχρόνιον γὰρ ἔσσεσθαι τὴν πολιορκίαν. Οἱ δ' Ἀθηναῖοι τριακόσια τάλαντα

(1) δυνάμενον εὐκόλως νὰ πείσῃ. (2) συνδεθέντες. (3) πολλοὺς τῶν Ἀθ. μακρὰν τῶν ὄπλων διατρέχοντας. (4) ἐκτέλεσιν. (5) τοῦ σχεδίου. (6) ὤρισαν. (7) ἡμέραν. (8) ναοῦ. (9) χρονικὸν = καθῶς. (10) τὸ στρατόπεδον. (11) ἤρχισε, συνεκροτήθη. (12) φονεύσαντες. (13) ὑπερέχοντας κατὰ τὸ ἱππικόν.

καὶ τῶν ἰππέων τινὰς ἐψηφίσαντο<sup>1</sup> πέμπειν εἰς τὴν Σικελίαν. Τούτων δὲ πραττομένων Διαγόρας ὁ κληθεὶς ἄθεος, διαβολῆς τυχὼν<sup>2</sup> ἐπ' ἀσεβείᾳ καὶ φοβηθεὶς τὸν δῆμον, ἔφυγεν ἐκ τῆς Ἀττικῆς· οἱ δ' Ἀθηναῖοι τῷ ἀνελόντι<sup>3</sup> Διαγόρᾳ ἀργυρίου τάλαντον ἐπεκέρυξαν<sup>4</sup>. Κατὰ δὲ τὴν Ἰταλίαν Ῥωμαῖοι πρὸς Αἴκουσ πόλεμον ἔχοντες Λαθικοὺς ἐξεπολιόρκησαν. Ταῦτα μὲν οὖν ἐπράχθη κατὰ τοῦτον τὸν ἐνιαυτόν<sup>5</sup>.

Ἐπ' ἄρχοντας δ' Ἀθήνησι Πεισάνδρου<sup>6</sup> Συρακοῖσιοι πρέσβεις ἀποστείλαντες, εἰς τε Κόρινθον καὶ Λακεδαιμόνα παρεκάλουν βοηθῆσαι καὶ μὴ περιορᾶν<sup>7</sup> αὐτοὺς περὶ τῶν ὄλων κινδυνεύοντας. Συνηγορήσαντος<sup>8</sup> δ' αὐτοῖς Ἀλκιβιάδου Λακεδαιμόνιοι μὲν ψηφισάμενοι βοηθεῖν τοῖς Συρακοῖσις στρατηγὸν εἵλοντο<sup>9</sup> Γυλίππον, Κορίνθιοι δὲ πλείονας μὲν τριήρεις παρεσκευάζοντο πέμπειν, τότε δὲ μετὰ Γυλίππου Πύθην μετὰ δύο τριήρων προαπέστειλαν εἰς Σικελίαν. Ἐν δὲ τῇ Κατάνη Νικίας καὶ Λάμαχος οἱ τῶν Ἀθηναίων στρατηγοί, παραγενομένων<sup>10</sup> αὐτοῖς ἐξ Ἀθηνῶν ἰππέων μὲν διακοσίων πεντήκοντα, ἀργυρίου δὲ ταλάντων τριακοσίων, ἀναλαβόντες τὴν δύναμιν ἐπλευσαν εἰς Συρακούσας. Καὶ προσενεχθέντες τῇ πόλει νυκτὸς<sup>11</sup> ἔλαθον τοὺς Συρακοῖσιους καταλαβόμενοι τὰς Ἐπιπολάς. Αἰσθόμενοι δ' οἱ Συρακοῖσιοι κατὰ τάχος ἐβοήθουν, καὶ ἀποβαλόντες τῶν στρατιωτῶν τριακοσίους, εἰς τὴν πόλιν συνεδιώχθησαν<sup>12</sup>. Μετὰ δὲ ταῦτα παραγενομένων τοῖς Ἀθηναίοις ἐξ Ἐγέστης τριακοσίων μὲν ἰππέων, παρὰ

(1) ἀπεφάσιον. (2) διαβληθεὶς. (3) εἰς ἐκεῖνον ὅστις ἤθελε φονεύσει. (4) διὰ κήρυκος ὤρισαν, ὑπέσχοντο. (5) 415 π. X. (6) 414 π. X. (7) καὶ μὴ τοὺς παραδλέπωσιν, ἀφίνωσι νά . . . (8) ὑπεραπίσαντος. (9) ἐξελέξαντο. (10) ἐλθόντων, φθασάντων. (11) ἐπιπέσαντες κατὰ τῆς πόλεως ἐν καιρῷ νυκτὸς κατέλαβον τὰς Ἐ. χωρὶς νά τοὺς ἐνοήσωσιν οἱ Σ. Ἐπιπολάς ἦτο τόπος ἀπότομος καὶ βραχυώδης τῆς Σικελίας ἀρκτικῶς τῶν Συρακουσῶν. (12) κατεδιώχθησαν.

δὲ τῶν Σικελῶν ἰππέων διακοσίων πεντήκοντα, συνήγαγον ἰππεῖς τοὺς πάντας<sup>1</sup> ὀκτακοσίους. Κατασκευάσαντες δὲ περὶ τὸ Λάβδαλον ὄχυρωμα τὴν πόλιν τῶν Συρακοσίων ἀπετείχιζον καὶ πολὺν φόβον τοῖς Συρακοσίοις ἐπέστησαν<sup>2</sup>. Διόπερ ἐπέξελθόντες ἐκ τῆς πόλεως ἐπεχείρησαν διακωλύειν τοὺς οἰκοδομοῦντας τὸ τεῖχος· γενομένης δ' ἰππομαχίας συχνοὺς ἀποβάλλοντες ἐτράπησαν<sup>3</sup>. Οἱ δ' Ἀθηναῖοι τῷ μέρει<sup>4</sup> τῆς δυνάμεως τὸν ὑπερκείμενον τοῦ λιμένος τόπον κατελάβοντο, καὶ τὴν καλουμένην Πολίχνην τειχίσαντες τό τε τοῦ Διὸς ἱερόν περιεδύλοντο καὶ ἐξ ἀμφοτέρων τῶν μερῶν τὰς Συρακούσας ἐπολιόρκουν. Τοιούτων δὲ ἐλαττωμάτων<sup>5</sup> περὶ τοὺς Συρακοσίους γενομένων ἠθύμου<sup>6</sup> οἱ κατὰ τὴν πόλιν· ὡς<sup>7</sup> δ' ἤκουσαν Γύλιππον εἰς Ἰμέραν καταπεπλευκέναι καὶ στρατιώτας ἀθροίζειν, πάλιν ἐθάρρησαν. Ὁ γὰρ Γύλιππος μετὰ τεττάρων τριήρων καταπλεύσας εἰς Ἰμέραν τὰς μὲν ναῦς ἐνεώληκσε<sup>8</sup>, τοὺς δ' Ἰμεραίους πείσας συμμαχεῖν τοῖς Συρακοσίοις, παρὰ τε τούτων καὶ Γελῶν, ἔτι δὲ Σελινουσίων καὶ Σικανῶν, ἠθροίξε στρατιώτας. Συναγαγὼν δὲ τοὺς ἅπαντας τρισχιλίους μὲν πεζοὺς, διακοσίους δ' ἰππεῖς, διὰ τῆς μεσογείου παρῆγεν<sup>9</sup> εἰς Συρακούσας. Καὶ μετ' ὀλίγας ἡμέρας μετὰ τῶν Συρακοσίων ἐξήγαγε τὴν δύναμιν ἐπὶ τοὺς Ἀθηναίους<sup>10</sup>. γενομένης δὲ μάχης ἰσχυρᾶς Λάμαχος ὁ τῶν Ἀθηναίων στρατηγὸς μαχόμενος ἐτελεύτησε· πολλῶν δὲ παρ' ἀμφοτέρων ἀναιρεθέντων<sup>11</sup> ἐνίκησαν Ἀθηναῖοι. Μετὰ δὲ τὴν μάχην παραγενομένων<sup>12</sup> τριήρων τρισκαίδεκα ἐκ Κορίνθου, τοὺς ἐκ τῶν πληρωμάτων ἀναλαβὼν ὁ Γύλιππος μετὰ τῶν Συρακοσίων

(1) ὅλους ὅλους, τὸ ὅλον. (2) ἐπήνεγκον, προῦξένησαν. (3) εἰς φυγὴν. (4) μὲ ἓν μέρος τοῦ στρατοῦ. (5) δυστυχημάτων. (6) ἔχων τὸ θάρρος, ἀπεθαρρύνοντο. (7) καθῶς. (8) ἔσυρεν εἰς τὴν ξηρὰν. (9) διὰ ξηρᾶς ἔφερεν. (10) κατὰ τῶν Ἀθ. (11) φονευθέντων. (12) ἐλθουσῶν.

προσέβαλε τῇ παρεμβολῇ τῶν πολεμίων, καὶ τὰς Ἐπιπολάς ἐπολιόρκει. Ἐξελθόντων δὲ τῶν Ἀθηναίων συνῆψαν μάχην οἱ Συρακόσιοι, καὶ πολλοὺς τῶν Ἀθηναίων ἀποκτείναντες ἐνίκησαν, καὶ δι' ὅλης τῆς Ἐπιπολῆς τὸ τεῖχος κατέσκαψαν· οἱ δ' Ἀθηναῖοι καταλιπόντες τὸν πρὸς ταῖς Ἐπιπολαῖς τόπον πᾶσαν τὴν δύναμιν εἰς τὴν ἄλλην παρεμβολὴν μετήγαγον. Τούτων δὲ πραχθέντων οἱ Συρακόσιοι μὲν πρέσβεις ἀπέστειλαν εἰς Κόρινθον καὶ Λακεδαιμόνα περὶ βοήθειας· οἷς ἀπέστειλαν Κορίνθιοι μὲν μετὰ Βοιωτῶν καὶ Σικυωνίων χιλίους, Σπαρτιαῖται δ' ἑξακοσίους· Γύλιππος δὲ περιπορευόμενος<sup>1</sup> τὰς κατὰ τὴν Σικελίαν πόλεις πολλοὺς προετρέπετο συμμαχεῖν, καὶ λαβὼν στρατιώτας παρὰ τε τῶν Ἱμεραίων καὶ Σικανῶν τρισχιλίους ἤγε διὰ τῆς μεσογείου. Πυθόμενοι δὲ οἱ Σικελοὶ τὴν παρουσίαν αὐτῶν, ἐπιθέμενοι τοὺς ἡμίσεις ἀνείλον· οἱ δὲ περιλειφθέντες διεσώθησαν εἰς Συρακούσας. Ἐλθόντων δὲ τῶν συμμάχων οἱ Συρακόσιοι βουλόμενοι καὶ τῶν κατὰ θάλατταν ἀγώνων ἀντιποιεῖσθαι, τὰς τε προὔπαρχούσας ναῦς καθείλκυσαν καὶ ἄλλας προσκατασκευάσαντες ἐν τῷ μικρῷ λιμένι τὰς ἀναπέρας ἐποιούνητο<sup>2</sup>. Νικίας δὲ ὁ τῶν Ἀθηναίων στρατηγὸς ἀπέστειλεν εἰς Ἀθήνας ἐπιστολάς, ἐν αἷς ἐδήλου ὅτι πολλοὶ πάρειςι σύμμαχοι τοῖς Συρακοσίοις, καὶ διότι<sup>3</sup> ναῦς οὐκ ὀλίγας πληρώσαντες ναυμαχεῖν διέγνωσαν<sup>4</sup> κατὰ τάχος οὐν ἡξίου τριήρεις τε πέμπειν καὶ χρήματα καὶ στρατηγούς τοὺς συνδιοικήσοντας<sup>5</sup> τὸν πόλεμον· Ἀλκιβιάδου μὲν γὰρ πεφευγότος, Λαμάρχου δὲ τετελευτηκότος, αὐτὸν μόνον ἀπολελειφθαί<sup>6</sup>, καὶ ταῦτ'<sup>7</sup> ἀσθενῶς διακείμενον. Οἱ δ' Ἀθηναῖοι μετ' Εὐρυμέδοντος μὲν τοῦ στρατηγοῦ δέκα ναῦς ἀπέστειλαν εἰς Σικελίαν καὶ ἀργυρίου τάλαντα ἑκα-

(1) περιερχόμενος. (2) ἀνεπειρῶντο, ἐδοκίμαζον. (3) ὅτι. (4) ἀπεράσισαν. (5) ὅτινες νὰ διοικήσωσι μετ' αὐτοῦ. (6) ἐκ τοῦ ἐδήλου. (7) καὶ πρὸς τούτοις, καὶ μάλιστα.

τὸν τετταράκοντα περὶ τὰς χειμερινὰς τροπὰς· περὶ δὲ τὴν ἐαρινὴν ὄραν παρεσκευάζοντο μέγαν στόλον ἀποστέλλειν. Διόπερ στρατιώτας τε πανταχόθεν παρὰ τῶν συμμάχων κατέγραφον καὶ χρήματα συνήθροζον. Κατὰ δὲ τὴν Πελοπόννησον οἱ Λακεδαιμόνιοι παραξυνθέντες ὑπὸ Ἀλκιβιάδου τὰς σπονδὰς ἔλυσαν<sup>1</sup> τὰς πρὸς Ἀθηναίους, καὶ ὁ πόλεμος οὗτος διέμεινεν<sup>2</sup> ἔτη δώδεκα.

Τοῦ δὲ ἔτους τούτου διελθόντος<sup>3</sup> ἐπ' ἄρχοντος Ἀθήνησι Κλεοκρίτου, Λακεδαιμόνιοι μετὰ τῶν συμμάχων ἐνέβαλον εἰς τὴν Ἀττικὴν, Ἄγιδος ἡγουμένου καὶ Ἀλκιβιάδου τοῦ Ἀθηναίου. Κατὰλαβόμενοι δὲ χωρίον ὄχυρὸν Δεκέλειαν φρουρίον ἐποίησαν κατὰ τῆς Ἀττικῆς<sup>4</sup> διὸ καὶ συνέβη τὸν πόλεμον τοῦτον Δεκελεικὸν προσαγορευθῆναι. Ἀθηναῖοι δὲ περὶ μὲν τὴν Λακωνικὴν τριάκοντα τριήρεις ἀπέστειλαν καὶ Χαρικλέα στρατηγόν, εἰς δὲ τὴν Σικελίαν ἐψηφίσαντο πέμπειν ὀγδοήκοντα μὲν τριήρεις, ὀπλίτας δὲ πεντακισχιλίους. Οἱ δὲ Συρακόσιοι κρίναντες<sup>5</sup> ναυμαχεῖν, καὶ πληρώσαντες ὀγδοήκοντα τριήρεις, ἐπέπλεον τοῖς πολεμίοις. Τῶν δὲ Ἀθηναίων ἐξήκοντα ναυσὶν ἀνταναχθέντων<sup>6</sup>, καὶ τῆς ναυμαχίας ἐνεργου<sup>6</sup> γενομένης ἤδη, πάντες οἱ ἀπὸ τῶν φρουρίων Ἀθηναῖοι κατέβησαν ἐπὶ τὴν θάλατταν· οἱ μὲν γὰρ θεάσασθαι τὴν μάχην ἐπεθύμουν, οἱ δ', εἴ τι πταίσειεν ἐν τῇ ναυμαχίᾳ, βοηθήσειν τούτοις φεύγουσιν ἤλπιζον<sup>7</sup>. Οἱ δὲ τῶν Συρακοσίων στρατηγοὶ προϊδόμενοι<sup>8</sup> τὸ γινόμενον ἀπεστάλκεσαν τοὺς κατὰ τὴν πόλιν ἐπὶ τὰ τῶν Ἀθηναίων ὄχυράματα, χρημάτων καὶ ναυτικῶν σκευῶν, ἔτι δὲ τῆς ἄλλης<sup>9</sup> παρασκευῆς, ὑπάρχοντα πλήρη· ἃ δὲ καταλαβόντες οἱ Συρακόσιοι παντελῶς ὑπ' ὀλίγων τηρούμενα<sup>10\*</sup>, καὶ τῶν ἀπὸ

(1) διέλυσαν. (2) διήρκεσεν. (3) 413 π. Χ. (4) ἀποφασίσαντες. (5) ἐξεληθόντων εἰς τὸ πέλταρος ἐναντίον των. (6) ἰσχυρὰς, σφοδρὰς. (7) ἐὰν θὰ ἐνικῶντο οἱ φεύγοντες ἐν τῇ ν., ἤλπιζον νὰ βοηθήσωσιν αὐτούς. (8) προϊδόντες. (9) τῆς ἐπιλοίπου. (10) ἐπειδὴ ἐφυλάττοντο.



τῆς θαλάττης προσβοηθούντων πολλοὺς ἀπέκτειναν. Κραυγῆς δὲ πολλῆς γενομένης περὶ τὰ φρουρία καὶ τὴν παρεμβολήν, οἱ ναυμαχοῦντες Ἀθηναῖοι καταπλαγέντες ἐτρέπτησαν καὶ πρὸς τὸ λειπόμενον<sup>1</sup> τῶν φρουρίων ἔφυγον. Τῶν δὲ Συρακοσίων ἀτάκτως διωκόντων οἱ Ἀθηναῖοι πρὸς τὴν γῆν καταφεύγειν οὐ δυνάμενοι διὰ τὸ τοὺς Συρακοσίους δυοῖν φρουρίων κυριεύειν<sup>2</sup>, ἠναγκάσθησαν ἐξ ὑποστροφῆς<sup>3</sup> πάλιν ναυμαχεῖσαι. Τῶν δὲ Συρακοσίων λευκότων τὰς τάξεις καὶ κατὰ τὸν διωγμὸν ἐρριμμένων<sup>4</sup>, ἀθρόαις ταῖς ναυσὶν ἐπιπλεύσαντες ἕνδεκα μὲν κατέδυσαν, τὰς δὲ λοιπὰς ἕως τῆς Νήσου κατεδίωξαν. Διαλυθείσης δὲ τῆς μάχης ἐκάτεροι τρόπαιον ἔστησαν, οἱ μὲν Ἀθηναῖοι τῆς ναυμαχίας, οἱ δὲ Συρακοῖσιοι τῶν ἐπὶ τῆς γῆς κατωρθωμένων<sup>5</sup>.

Τῆς δὲ ναυμαχίας τοιοῦτο τέλος λαβούσης, οἱ μὲν Ἀθηναῖοι πυνηθάνομενοι τὸν μετὰ Δημοσθένους στόλον ἐν ὀλίγαις ἡμέραις ἤξειν, ἔκριναν μηκέτι διακινδυνεύειν, ἕως ἂν ἡ δύναμις ἐκείνη παραγένηται<sup>6</sup>, οἱ δὲ Συρακοῖσιοι τοῦναντίον βουλόμενοι πρὶν ἔλθειν τὴν μετὰ Δημοσθένους στρατιάν περὶ τῶν ὄλων διακριθῆναι<sup>7</sup>, καθ' ἡμέραν ἐπιπλέοντες ταῖς τῶν Ἀθηναίων ναυσὶν ἐξήπτοντο<sup>8</sup> τῆς μάχης. Συμβουλευσάντος δ' αὐτοῖς Ἀρίστωνος τοῦ Κορινθίου κυβερνήτου τὰς πρόφρας τῶν νεῶν ποιῆσαι βραχυτέρας καὶ ταπεινότερας<sup>9</sup>, πεισθέντες οἱ Συρακοῖσιοι πολλὰ διὰ ταύτην τὴν αἰτίαν ἐν τοῖς μετὰ ταῦτα κινδύνοις ἐπλεονέκτησαν. Αἱ μὲν γὰρ Ἀττικαὶ τριήρεις ἦσαν ἀσθενεστέρας ἔχουσαι τὰς πρόφρας καὶ μετεώρους<sup>10</sup>. διὸ συνέβαινε αὐτῶν τὰς ἐμβολὰς<sup>11</sup> τιτρώσκειν τοὺς ὑπερέχοντας

(1) τὸ μένον ἀκατάληπτον. (2) διότι οἱ Σ. ἦσαν κύριοι. (3) ἐπιστρέφοντες. (4) ἐπειδὴ οἱ Σ. εἶχον διαλύσει τὰς τάξεις καὶ διασκορπισθῆναι πρὸς τὴν καταδίωξιν. (5) τῶν ἐν τῇ ξηρᾷ κατορθωμάτων. (6) ἔλθῃ. (7) ν' ἀποφασισθῇ. (8) ἤρχιζον. (9) χαμηλοτέρας. (10) εἶχον ὑψηλὰς. (11) ἐμβολή, ἐμβολόν τι δεῦν ἐπὶ τῆς πρόφρας, δι' οὗ προσέβαλλον τὰ ἐχθρικά πλοῖα.

τῆς θαλάττης τόπους, ὥστε τοὺς πολεμίους μὴ μεγάλοις ἐλαττώμασι περιπίπτειν· αἱ δὲ τῶν Συρακοσίων τὸν περὶ τὴν πρόραν τόπον ἰσχυρὸν ἔχουσαι καὶ ταπεινόν, κατὰ τὰς τῶν ἐμβολῶν δόσεις μιᾶ πολλὰκις πληγῇ κατέδυσον τὰς τῶν Ἀθηναίων τριήρεις. Ἐπὶ μὲν οὖν συχνὰς ἡμέρας οἱ Συρακοσίοι τῇ παρεμβολῇ τῶν πολεμίων καὶ κατὰ γῆν καὶ κατὰ θάλατταν προσβάλλοντες οὐδὲν ἦνουν<sup>1</sup>, τῶν Ἀθηναίων ἡσυχίαν ἀγόντων· ἐπειδὴ δὲ τινες τῶν τριηράρχων οὐκέτι δυνάμενοι καρτερεῖν<sup>2</sup> τὴν τῶν Συρακοσίων καταφρόνησιν ἀντανήχθησαν τοῖς πολεμίσις ἐν τῷ μεγάλῳ λιμένι, καὶ συνέστη πασῶν τῶν τριήρων ναυμαχία<sup>3</sup>, οἱ μὲν Ἀθηναῖοι ταχυναυτούσας<sup>4</sup> ἔχοντες τριήρεις, καὶ ταῖς κατὰ θάλατταν ἐμπειρίαις, ἔτι δὲ καὶ ταῖς τῶν κυβερνητῶν τέχναις προτεροῦντες, ἄπρακτον εἶχον τὴν ἐν τούτοις ὑπεροχὴν<sup>5</sup>, τῆς ναυμαχίας ἐν στενῷ τόπῳ γινομένης· οἱ δὲ Συρακοσίοι συμπλεκόμενοι καὶ τοῖς πολεμίσις οὐδεμίαν διδόντες ἀναστροφὴν<sup>6</sup>, τοὺς τε ἐπὶ τῶν καταστρωμάτων ἠκόντιζον καὶ λιθοβολοῦντες λιπεῖν ἠνάγκαζον τὰς πρόρας, ἀπλῶς δὲ πολλαῖς τῶν ἐμπιπτουσῶν νεῶν ἐμβολὰς διδόντες<sup>7</sup> καὶ εἰς τὰς τῶν ἐναντίων ναῦς εἰσαλλόμενοι<sup>8</sup> πεζομαχίαν ἐν ταῖς ναυσὶ συνίσταντο. Θλιβόμενοι δὲ πανταχόθεν οἱ Ἀθηναῖοι πρὸς φυγὴν ὄρμησαν· οἱ δὲ Συρακοσίοι διώξαντες ἑπτὰ μὲν τριήρεις κατέδυσαν<sup>9</sup>, πολλὰς δὲ ἀχρήστους ἐποίησαν.

Τῶν δὲ Συρακοσίων ἐπηρμένων<sup>10</sup> ταῖς ἐλπίσι διὰ τὸ καὶ κατὰ γῆν καὶ κατὰ θάλατταν τοὺς πολεμίους νενικηκέναι, παρῆν Εὐρυμέδων καὶ Δημοσθένης, καταπεπλευκότες μὲν ἐξ Ἀθηνῶν μετὰ δυνάμειος πολλῆς, ἐν δὲ τῷ

(1) κατέφθωνον. (2) μὴ δυνάμενοι ἐπὶ πλέον νὰ υποφέρωσι. (3) ἔγινε ν. γινική. (4) ταχέως πλεούσας. (5) δὲν ἠδύνατο νὰ μεταχειρισθῶσι τὴν. (6) μὴ ἐπιτρέποντες νὰ ἐπιστρέψωσι. (7) ἐμβολὴν δοῦναι = κτυπᾶν καὶ διὰ καμακίων σύρειν τὰ πολεμικὰ πλοῖα πλησίον. (8) εἰσπιπτόντες. (9) ἐβύθισαν. (10) υπερηφανευομένων.

παράπλω παρὰ Θουρίων καὶ Μεσσαπίων<sup>1</sup> προσειληφότες συμμάχϊαν. Ἦγον δὲ τριήρεις πλείους τῶν ὀγδοήκοντα, στρατιωτῶν δὲ χωρὶς τῶν ἐν τοῖς πληρώμασι πεντακισχιλίους· ὄπλα δὲ καὶ χρήματα, πρὸς δὲ τούτοις τὰ πρὸς πολιορκίαν ὄργανα καὶ τὴν ἄλλην παρασκευὴν ἐν στρογγύλοις<sup>2</sup> πλοίοις ἐκόμιζον. Δι' ἣν αἰτίαν οἱ Συρακόσιοι πάλιν ἐταπεινοῦντο ταῖς ἐλπίσι, νομίζοντες μηκέτι ῥαδίως ἐξισωθῆναι τοῖς πολεμίοις δυνήσεσθαι. Δημοσθένης δὲ πείσας τοὺς συνάρχοντας ἐπιθέσθαι ταῖς Ἐπιπολαῖς, ἄλλως γὰρ οὐ δυνατόν ἦν ἀποτειχίσειν τὴν πόλιν, ἀναλβῶν μυρίους μὲν ὀπλίτας<sup>3</sup>, ἄλλους δὲ τοσοῦτους ψιλούς<sup>4</sup>, νυκτὸς ἐπέθετο τοῖς Συρακοσίοις. Ἀπροσδοκῆτου δὲ γενομένης τῆς ἐφόδου φρουρίων τέ τινων ἐκράτησαν<sup>5</sup> καὶ παρεισπεσόντες ἐντὸς τοῦ τειχίσματος τῆς Ἐπιπολῆς μέρος τι τοῦ τείχους κατέβαλον<sup>6</sup>. Τῶν δὲ Συρακοσίων πανταχόθεν συνδραμόντων ἐπὶ τὸν τόπον, ἔτι δὲ Ἑρμοκράτους μετὰ τῶν ἐπιλέκτων ἐπιβοηθήσαντος, ἐξεώσθησαν οἱ Ἀθηναῖοι, καὶ νυκτὸς οὔσης διὰ τὴν ἀπειρίαν τῶν τόπων ἄλλοι κατ' ἄλλους τόπους ἐσκεδάσθησαν<sup>7</sup>. Οἱ δὲ Συρακόσιοι μετὰ τῶν συμμάχων καταδιώξαντες, δισχιλίους μὲν καὶ πεντακισίους τῶν πολεμίων ἀποκτείναντες, οὐκ ὀλίγους δὲ τραυματίας ποιήσαντες, πολλῶν ὄπλων ἐκυρίευσαν. Μετὰ δὲ τὴν μάχην Συρακόσιοι μὲν Σικανὸν ἓνα τῶν στρατηγῶν μετὰ δώδεκα τριήρων ἀπέστειλαν εἰς τὰς ἄλλας πόλεις, τὴν τε νίκην ἀπαγγελοῦντα<sup>8</sup> τοῖς συμμάχοις καὶ βοηθεῖν ἀξιοῦντα. Ἀθηναῖοι δὲ, τῶν πραγμάτων αὐτοῖς ἐπὶ τὸ χειρόν ἐκθάντων, καὶ διὰ τὸ τὸν περικείμενον τόπον ὑπάρχειν ἐλώδη λοιμικῆς καταστάσεως εἰς τὸ στρατόπεδον ἐμπεσοῦσης<sup>9</sup>, ἐβου-

(1) κατοίκων τῆς Μεσσαπίας, χώρας ἐν τῇ κάτω Ἰταλίᾳ. (2) δηλ. φορητοῖς. (3) βαρέως ὀπλισμένους. (4) ἐλαφρῶς ὀπλισμένους. (5) ἐγειναν κύριοι. (6) κατεκρήμνισαν. (7) διεσκορπίσθησαν. (8) ἵνα ἀναγγείλῃ. (9) καὶ ἐμπεσοῦσης . . . . διὰ τὸ ὑπάρχειν . . . .

λείοντο<sup>1</sup> πῶς δεῖ χρῆσθαι τοῖς πράγμασι. Δημοσθένης μὲν οὖν ᾤετο δεῖν ἀποπλεῖν τὴν ταχίστην<sup>2</sup> εἰς Ἀθήνας, φάσκων αἰρετώτερον εἶναι πρὸς Λακεδαιμονίους ὑπὲρ τῆς πατρίδος κινδυνεύειν ἢ καθημένους<sup>3</sup> εἰς Σικελίαν μηδὲν εἶναι χρησίμων ἐπιτελεῖν· ὁ δὲ Νικίας οὐκ ἔφη δεῖν<sup>4</sup> κίσχυρως οὕτως ἐγκαταλιπεῖν τὴν πολιορκίαν, καὶ τριήρων καὶ στρατιωτῶν, ἔτι δὲ χρημάτων, εὐποροῦντας· πρὸς δὲ τούτοις<sup>5</sup>, ἐὰν ἄνευ τῆς τοῦ δήμου γνώμης εἰρήνην ποιησάμενοι πρὸς τοὺς Συρακοσίους ἀποπλευσῶσιν εἰς τὴν πατρίδα, κίνδυνον αὐτοῖς ἐπακολουθήσειν ἀπὸ τῶν εἰωθότων τοὺς στρατηγούς συκοφαντεῖν<sup>6</sup>. Τῶν δὲ εἰς τὸ συμβούλιον παρελημμένων οἱ μὲν τῷ Δημοσθένει συγκατέθεντο περὶ τῆς ἀναγωγῆς<sup>7</sup>, οἱ δὲ τῷ Νικίᾳ τὴν αὐτὴν γνώμην ἀπεφάνοντο· διόπερ, οὐδὲν ἀσφές ἐπικρίναντες, ἐφ' ἡσυχίας ἔμενον<sup>8</sup>. Τοῖς δὲ Συρακοσίαις παραγενομένης συμμαχίας<sup>9</sup> παρὰ τε Σικελῶν καὶ Σελινουντίων, ἔτι δὲ Φελῶων, πρὸς δὲ τούτοις Ἱμεραίων καὶ Καμαριναίων, οἱ μὲν Συρακοῖσι μᾶλλον ἐθάρρουν, οἱ δ' Ἀθηναῖοι περιδεεῖς ἐγίνοντο<sup>10</sup>. Τῆς δὲ νόσου μεγάλην ἐπίτασιν λαμβανούσης, πολλοὶ τῶν στρατιωτῶν ἀπέθνησκον, καὶ πάντες μετεμέλοντο διὰ τὸ μὴ πάλαϊ τὸν ἀπόπλου πεποιῆσθαι. Διὸ καὶ τοῦ πλήθους θορυβοῦντος, καὶ τῶν ἄλλων πάντων ἐπὶ τὰς ναῦς ὀρμώντων<sup>11</sup>, ὁ Νικίας ἠναγκάσθη συγχωρῆσαι<sup>12</sup> περὶ τῆς εἰς οἶκον ἀναγωγῆς. Ὁμογνωμόνων δὲ ὄντων τῶν στρατηγῶν, οἱ στρατιῶται τὰ σκευὴ ἐνετίθεντο καὶ, τὰς τριήρεις πληρώσαντες, ἤρον τὰς κεραίας<sup>13</sup>· καὶ παρήγγειλαν οἱ στρατηγοὶ τοῖς πλήθεσιν,

(1) ἐσκέπτοντο. (2) τάχιστα. (3) σχολάζοντας, μένοντας ἀργούς. (4) ἔφη οὐ δεῖν. (5) ἐνν. ἔφη. (6) ἐκ τ. εἰωθότων. (7) ἐξ ἐκείνων δέ, οἵτινες εἶχον λάβει μέρος εἰς τὸ σ., οἱ μὲν συνεφώνησάν με τὸν Δ. περὶ τοῦ ἀπόπλου, τῆς ἐπανόδου. (8) ἀποφασίσαντες ἡσύχαζον. (9) ἐλθούσης, σταλείσης βοήθειας. (10) ἐφοβοῦντο. (11) ἐφορμώντων. (12) νὰ συναίνεση. (13) κεραία λέγεται τὸ πλάγιον ξύλον τῆς ἰστοῦ, εἰς τὸ ὅπαιον εἶναι δεμένον τὸ πανί.

ἔταν σημήνη<sup>1</sup>, μηδένα τῶν κατὰ τὸ στρατόπεδον ὑστερεῖν, ὡς ἀπολειφθῆσόμενον τὸν βραδύνοντα<sup>2</sup>. Μελλόντων δ' αὐτῶν τῇ ὑστεραίᾳ πλεῖν, ἐξέλιπεν<sup>3</sup> ἡ σελήνη τῆς ἐπιούσης νυκτός. Διόπερ ὁ Νικίας, καὶ φύσει δεισιδαίμων ὑπάρχων καὶ διὰ τὴν ἐν τῷ στρατοπέδῳ νόσον εὐλαβῶς διακείμενος<sup>4</sup>, συνεχάλεσε τοὺς μάντεις. Τούτων δ' ἀποφνημαμένων ἀναγκαῖον εἶναι τὰς εἰθισμένας τρεῖς ἡμέρας ἀναβάλλεσθαι τὸν ἔκπλου, ἠναγκάσθησαν καὶ οἱ περὶ τὸν Δημοσθένην συγκαταθέσθαι διὰ τὴν πρὸς τὸ θεῖον εὐλάβειαν.

Οἱ δὲ Συρακόσιοι παρὰ τινων αὐτομόλων<sup>5</sup> πυθόμενοι τὴν αἰτίαν τοῦ ὑπερτεθεῖσθαι τὸν ἀπόπλου<sup>6</sup>, τὰς τε τριήρεις πάσας ἐπλήρωσαν, οὔσας ἑβδομήκοντα καὶ τέταρτας, καὶ τὰς πεζὰς δυνάμεις ἐξαγαγόντες προσέβαλον τοῖς πολεμίοις καὶ κατὰ γῆν καὶ κατὰ θάλατταν. Οἱ δ' Ἀθηναῖοι τριήρεις πληρώσαντες ἐξ πρὸς ταῖς ὀγδοήκοντα, τὸ μὲν δεξιὸν κέρασ παρέδωκαν Εὐρυμέδοντι τῷ στρατηγῷ, καθ' ὃ ἐτάχθη ὁ τῶν Συρακοσίων στρατηγὸς Ἀγάθαρχος· ἐπὶ δὲ θατέρου μέρους Εὐθύδημος ἐτέτακτο, καθ' ὃν ἀντετάξατο Σικανὸς τῶν Συρακοσίων ἡγούμενος· τῆς δὲ μέσης τάξεως εἶχε τὴν ἡγεμονίαν παρὰ μὲν τοῖς Ἀθηναίοις Μένανδρος, παρὰ δὲ τοῖς Συρακοσίοις Πύθης ὁ Κορίνθιος. Ὑπερτεινούσης<sup>8</sup> δὲ τῆς τῶν Ἀθηναίων φάλαγγος διὰ τὸ πλείοσιν αὐτοὺς ἀγωνίζεσθαι τριήρεσιν, οὐχ ἤκιστα, καθ' ὃ πλεονεκτεῖν ἐδόκουν, κατὰ τοῦτο ἠλαττώθησαν<sup>9</sup>. Ὁ γὰρ Εὐρυμέδων ἐπιχειρήσας περιπλεῖν τὸ κέρασ τῶν ἐναντίων, ὡς<sup>10</sup> ἀπεσπάρθη τῆς τάξεως, ἐπιστρε-

(1) δοθῆ σημεῖον. (2) ἵνα μὴ βραδύνη κανεῖς, διότι ὁ βραδύνων θά μείνη (ἐγκαταλειθῆ) ὀπίσω. (3) ἔγεινεν ἔκλειψις τῆς σελήνης. (4) φοβούμενος. (5) λειποτακτῶν. (6) τὴν αἰτίαν τῆς ἀναβολῆς τοῦ ἀπόπλου. (7) ἀντικρῦ. (8) ἐκτεινομένης, φθανούσης πέραν τῆς φάλ. τῶν Συρ. (9) ἐβλάθησαν τὰ μέγιστα κατὰ τοῦτο, καθ' ὃ ἐφαίνοντο ὅτι ὑπερέχον, ἦσαν ὑπέρτεροι. (10) καθώς.



ψίντων ἐπ' αὐτὸν τῶν Συρακοσίων ἀπελήφθη<sup>1</sup> πρὸς τὸν κόλπον τὸν Δάσκωνα μὲν καλούμενον, ὑπὸ δὲ τῶν Συρακοσίων κατεχόμενον· κατακλεισθεὶς δ' εἰς στενὸν τόπον καὶ βιασθεὶς εἰς τὴν γῆν ἐκπεσεῖν, αὐτὸς μὲν ὑπὸ τινος τρωθεὶς καίριῳ πληγῇ τὸν βίον μετήλλαξεν<sup>2</sup>, ἑπτὰ δὲ νῆες ἐν τούτῳ τῷ τόπῳ διεφθάρησαν. Τῆς δὲ ναυμαχίας ἤδη γινομένης ὄλοις τοῖς στόλοις, ὡς<sup>3</sup> διεδόθη λόγος τὸν τε στρατηγὸν ἀνηρῆσθαι καὶ τινὰς ναῦς ἀπολωλέναι, τὸ μὲν πρῶτον αἱ μάλιστα συνεγγίζουσαι ταῖς διεσθαρμέναις ναυσὶν ἐνέκλιναν<sup>4</sup>, μετὰ δὲ ταῦτα τῶν Συρακοσίων ἐπιχειμένων, καὶ διὰ τὸ γεγονός εὐημέρημα<sup>5</sup> θρασέως ἀγωνιζομένων, βιασθέντες οἱ Ἀθηναῖοι πάντες φυγεῖν ἤναγκάσθησαν. Γενομένου δὲ τοῦ διωγμοῦ πρὸς τὸ τεναγῶδες<sup>6</sup> μέρος τοῦ λιμένος, οὐκ ὀλίγαι τῶν τριήρων ἐν τοῖς βράχεσιν ἐπώκειλαν<sup>7</sup>. Ὡν συμβαινόντων Σικανὸς ὁ τῶν Συρακοσίων στρατηγὸς ταχέως ὀλκῆδα<sup>8</sup> κληματίδων καὶ δάδων, ἔτι δὲ πίττης, πληρώσας ἐνέπρησε τὰς ἐν τοῖς βράχεσι ναῦς κυλινδουμένας. Ὡν ἀναφθεισῶν οἱ μὲν Ἀθηναῖοι ταχέως τὴν τε φλόγα κατέσβεσαν καὶ ἀπὸ τῶν νεῶν ἔρρωμένως ἡμύοντο τοὺς ἐπιφερομένους<sup>9</sup>, ἄλλην οὐδεμίαν εὐρίσκοντες σωτηρίαν· τὰ δὲ περὶ στρατόπεδα πχεροῦσθαι παρὰ τὸν αἰγιαλόν, ἐφ' ὃν αἱ νῆες ἐξεπεπτώκεσαν. Ἀπάντων δὲ καρτερῶς ὑπομενόντων τὸν κίνδυνον, ἐπὶ μὲν τῆς γῆς ἐτρέπησαν<sup>10</sup> οἱ Συρακοσῖοι, κατὰ θάλατταν δὲ προτερήσαντες<sup>11</sup> ἀπέπλευσαν εἰς τὴν πόλιν. Ἀπώλοντο δὲ τῶν μὲν Συρακοσίων ὀλίγοι, τῶν δ' Ἀθηναίων ἄνδρες μὲν οὐκ ἐλάττους δισχιλίων, τριήρεις δ' ὀκτωκαίδεκα.

Οἱ δὲ Συρακοσῖοι νομίζοντες μηκέτι τὸν κίνδυνον εἶναι<sup>12</sup>

(1) ἀπεκλείσθη, ἀπεχωρίσθη. (2) ἀπέθανε. (3) καθὼς. (4) υπεχώρησαν. (5) εὐτύχημα. (6) ἀβαθὲς. (7) ἀδρ. τ. ἐποκέλλω = ἔπεσαν ἔξω, εἰς τὴν ξηράν. (8) πλοῖον φορηγόν. (9) ἀνδρείως ὑπερῆσπιζον ἑαυτοὺς κατὰ τῶν ἐπ. (10) εἰς φυγὴν. (11) νικήσαντες.

(12) ὅτι δὲν ὑπάρχει πλέον κ.



περὶ τῆς πόλεως, ἀλλὰ πολὺ μᾶλλον ἐνεστηκέναι τὸν ἀγῶνα περὶ τοῦ λαβεῖν τὸ στρατόπεδον μετὰ τῶν πολεμίων αἰχμάλωτον, ἀπέφραττον τὸ στόμα τοῦ λιμένος ζεῦγμα<sup>1</sup> κατασκευάζοντες. Ἀκάτους<sup>2</sup> τε γὰρ καὶ τριήρεις, ἔτι δὲ στρογγύλας<sup>3</sup> ναῦς ἐπ' ἀγκυρῶν ὀρμίσαντες<sup>4</sup>, καὶ σιδηραῖς ἀλύσει διαλαμβάνοντες<sup>5</sup>, ἐπὶ τὰ σκάφη γεφύρας ἐκ σανίδων κατεσκεύασαν, καὶ πέρας ἐν ἡμέρσι τρισὶ τοῖς ἔργοις ἐπέθηκον συντέλειαν<sup>6</sup>. Οἱ δ' Ἀθηναῖοι θεωροῦντες αὐτοῖς πάντοθεν τὴν σωτηρίαν ἀποκεκλεισμένην, ἔκριναν ἀπάσας τὰς τριήρεις πληροῦν καὶ τῶν πεζῶν τοὺς κρατίστους ἐμβιβάσαι, τῷ τε πλήθει τῶν νεῶν καὶ τῆ τῶν ἀγωνιζομένων ὑπὲρ τῆς σωτηρίας ἀπονοία<sup>7</sup> καταπλήξειν\* τοὺς Συρακοσίους. Διόπερ τοὺς ἐπὶ ταῖς ἡγεμονίαις τεταγμένους καὶ τοὺς ἀρίστους ἐξ ὅλου τοῦ στρατεύματος ἐμβιβάσαντες τριήρεις μὲν ἐπλήρωσαν πέντε λειπούσας<sup>8</sup> τῶν ἑκατὸν εἴκοσι, τοὺς δὲ λοιποὺς ἔταξαν παρὰ τὸν αἰγιαλόν. Οἱ δὲ Συρακοῖοι τὸ μὲν πεζὸν στρατεύμα πρὸ τῆς πόλεως ἔστησαν, τριήρεις δὲ συνεπλήρωσαν ἑβδομήκοντα τέτταρας· συμπαρείποντό<sup>9</sup> τε τὰς ὑπηρετικὰς ἔχοντες ναῦς παῖδες ἐλεύθεροι, τοῖς τε ἔτεσιν ὄντες ὑπὸ τὴν τῶν νεανίσκων ἡλικίαν καὶ συναγωνιζόμενοι μετὰ τῶν πατέρων. Τὰ δὲ περὶ τὸν λιμένα τεῖχην καὶ πᾶς ὁ τῆς πόλεως ὑπερκείμενος τόπος ἔγεμε σωματῶν· γυναῖκες τε γὰρ καὶ παρθένοι καὶ οἱ ἐν ταῖς ἡλικίαις<sup>10</sup> τὴν ἐν τῷ πολέμῳ χρεῖαν παρέχεσθαι μὴ δυνάμενοι, τοῦ παντός πολέμου τὴν κρίσιν λαμβάνοντες, μετὰ πολλῆς ἀγωνίας ἐπεθεώρουσαν τὴν μάχην. Καθ' ὃν δὴ χρόνον Νικίας ὁ τῶν Ἀθηναίων στρατηγὸς ἐπιβλέψας τὰς

(1) γέφυραν διὰ πλοίων (2) εἶδος ταχυπλόων πλοίων. (3) φορητῆς. (4) ὀδηγήσαντες εἰς τὸν λιμένα. (5) συνδέοντες. (6) τέλος πάντων ἐτελείωσαν . . . (7) καὶ διὰ τῆς ἐξ ἀπελπισίας μεγάλης τολμῆς. (8) ὀλιγωτέρας. (9) συμπαρακολούθουν. (10) καὶ οἱ παῖδες, οἵτινες δὲν εἶχον ἀκόμη τὴν ἡλικίαν νὰ κάμνωσι στρατιωτικὴν ὑπηρεσίαν.

ναῦς καὶ τὸ μέγεθος τοῦ κινδύνου λογισάμενος, οὐκ ἐπέμεινεν ἐπὶ τῆς ἐν τῇ γῆ τάξεως, ἀλλὰ καταλιπὼν τοὺς πεζοὺς ἐπὶ τινα ναῦν ἀνέβη καὶ παρέπλει<sup>1</sup> τὰς τριήρεις τῶν Ἀθηναίων, ἕκαστον δὲ τῶν τριηράρχων ἐξ ὀνόματος προσφωνῶν καὶ τὰς χεῖρας ἐκτείνων ἐδεῖτο<sup>2</sup> πάντων, εἰ καὶ πρότερόν ποτε, νῦν ἀντιλαβέσθαι<sup>3</sup> τῆς μόνης καταλειμμένης ἐλπίδος· ἐν γὰρ ταῖς τῶν ναυμαχεῖν μελλόντων ἀρεταῖς καὶ ἑαυτῶν ἀπάντων καὶ τῆς πατρίδος κείσθαι<sup>4</sup> τὴν σωτηρίαν. Καὶ τοὺς μὲν τέκνων ὄντας πατέρας τῶν υἱῶν ὑπομιμνήσκων, τοὺς δ' ἐνδόξων γεγονότας<sup>5</sup> πατέρων παραικάλων τὰς τῶν προγόνων ἀρετὰς μὴ κατασιχῆναι, τοὺς δὲ ὑπὸ τοῦ δήμου τιμημένους προτρέπόμενος ἀξίους φανῆναι τῶν στεφάνων, πάντας δ' ἀναμνησθέντας τῶν ἐν Σαλαμῖνι τροπικίων ἡξίου μὴ καταρριψαί<sup>6</sup> τῆς πατρίδος τὴν περιβόητον δόξαν, μηδὲ αὐτοὺς ἀνδραπόδων τρόπον<sup>7</sup> παραδοῦναι τοῖς Συρακοσίοις. Ὁ μὲν οὖν Νικίας τοιοῦτοις χρησάμενος λόγοις<sup>8</sup> πάλιν ἐπὶ τὴν ἰδίαν τάξιν ἐπανῆλθεν· οἱ δ' ἐν ταῖς ναυαὶ παιανίσαντες<sup>9</sup> ἔπλεον, καὶ φθάσαντες τοὺς πολεμίους διέλυον τὸ ζεύγμα. Οἱ δὲ Συρακοσίοι ταχέως ἐπαναχθέντες συνετάκτοντο ταῖς τριήρεσι, καὶ συμπλεκόμενοι τοῖς ἐναντίοις ἠνάγκασαν αὐτοὺς ἐπιστρέφειν ἀπὸ τοῦ ζεύγματος καὶ διαμάχεσθαι. Ποιουμένων δὲ τὰς ἀνακρούσεις<sup>10</sup> τῶν μὲν ἐπὶ τὸν αἰγιαλόν, τῶν δ' εἰς μέσον τοῦ λιμένος, τινῶν δὲ πρὸς τὰ τεῖχην, ταχέως ἀπ' ἀλλήλων διεσπάρθησαν αἱ τριήρεις ἅπασαι, καὶ χωρισθέντων<sup>11</sup> ἀπὸ τῶν κλειθρῶν πλήρης ἦν ὁ λιμὴν τῶν κατ' ὀλίγους ναυμαχούντων. Ἐνθα δὴ

(1) καὶ ἔπλεε πλησίον τῶν τρ. (2) παρεκάλει. (3) νὰ φροντίσωσι. (4) ἐξ ἐνοουμένου ἔφη. (5) τοὺς δὲ καταγομένους ἐξ . . . προτρέπων. (6) καταστρέψαι. (7) ὡς ἀνδραπόδα. (8) τοιοῦτοτρόπως ὁμιλήσας. (9) ψαλόντες τὸν παιᾶνα (ὕμνον, πρὸ καὶ μετὰ τὴν μάχην ἀδόμενον ἐπὶ εὐτυχίᾳ καὶ νίκῃ ὑπὸ τῶν στρατιωτῶν). (10) ἀνακρουομένων = ἀπαχωροῦντων, ὑποχωροῦντων. (11) τῶν Ἀθηναίων.

παρὰ βόλῳ<sup>1</sup> ἀμφοτέρων περὶ τῆς νίκης ἀγωνιζομένων, οἱ μὲν Ἀθηναῖοι τῷ τε πλήθει τῶν νεῶν θαρροῦντες καὶ σωτηρίαν ἄλλην οὐχ ὀρῶντες θρασέως ἐκινδύνευον καὶ τὸν ἐν τῇ μάχῃ θάνατον εὐγενῶς<sup>2</sup> ὑπέμενον· οἱ δὲ Συρακόσιοι θεατὰς τῶν ἀγῶνων ἔχοντες γονεῖς καὶ παῖδας ἐφιλοτιμοῦντο πρὸς ἀλλήλους, ἐκάστου βουλομένου δι' ἑαυτοῦ τὴν νίκην περιγενέσθαι τῇ πατρίδι. Διὸ καὶ πολλοὶ ταῖς τῶν ἐναντίων πρόρaxis ἐπιβάντες, τῆς αἰκείας νεῶς ὑφ' ἑτέρας τρωθείσης, ἐν μέσοις τοῖς πολεμίοις ἀπελαμβάνοντο<sup>3</sup>. Ἐνιοὶ δὲ σιδηρᾶς χειρὸς ἐπιβάλλοντες ἠνάγκαζον τοὺς ἀντιταττομένους ἐπὶ τῶν νεῶν πεζομαχεῖν. Πολλάκις δὲ τὰς ἰδίας ἔχοντες ναῦς συντετριμμένας, εἰς τὰς τῶν ἐναντίων μεταλλάμενοι<sup>4</sup>, καὶ τοὺς μὲν ἀποκτείνοντες, τοὺς δ' εἰς τὴν θάλατταν προωθοῦντες, ἐκυρίευσον τῶν τριήρων. Ὀλω<sup>5</sup> δὲ καθ' ὄλον τὸν λιμένα τῶν τ' ἐμβολῶν ψόφος ἐγένετο καὶ βοή τῶν ἀγωνιζομένων ἐναλλάξ<sup>6</sup> ἀπολλυμένων. Ὅτε γὰρ ἀποληφθεῖη<sup>7</sup> ναῦς ὑπὸ πλειόνων τριήρων, πανταχόθεν τυπτομένη τοῖς χαλκώμασι<sup>8</sup>, τοῦ ρεύματος εἰσπίπταντος<sup>9</sup> αὐτάνδρου ὑπὸ τῆς θαλάττης κατεπίνετο. Ἐνιοὶ δὲ καταδυομένων τῶν νεῶν ἀποκολυμβῶντες τοῖς τε τῆξις κατετιτρώσκοντο καὶ τοῖς δόρασι τυπτόμενοι διεφθείροντο. Οἱ δὲ κυβερνήται θεωροῦντες τεταραγμένην<sup>10</sup> τὴν μάχην, καὶ πάντα τόπον ὄντα πλήρη θορύβου, καὶ πολλάκις ἐπὶ μίαν ναῦν πλείους ἐπιφερομένας, οὐθ' ὅτι σημαίνουσιν<sup>11</sup> εἶχον, μὴ τῶν αὐτῶν πρὸς ἅπαντας συμφερόντων<sup>12</sup>, οὔτε πρὸς τοὺς κελεύοντας τοὺς ἑτέρους ἐνεδέχετο<sup>13</sup> βλέπειν διὰ τὸ πλῆθος τῶν βε-

(1) ῥίψκινδύνως. (2) γενναίως. (3) ἀπεχωρίζοντο, κατήντων. (4) μεταπηδῶντες. (5) ἐν γένει, συντόμως εἰπεῖν. (6) ἀμοιβαίως, τῶν μὲν ὑπὸ τῶν δέ. (7) ὡσάκις ἤθελε περικυκλωθῆ. (8) ἐμβόλοις. (9) τοῦ ὕδατος, εἰσπερχομένου. (10) ὅτι ἀτάκτως ἐγένετο. (11) τί νὰ προστάττωσιν. (12) διότι δὲν συνέφερον τὰ αὐτὰ εἰς ὅλους. (13) ἦτο ἐνδεχόμενον, δυνατόν.

λῶν. Ἀπλῶς δὲ τῶν παραγγελιομένων οὐδείς οὐδὲν ἤκουε, τῶν σκαφῶν θραυομένων καὶ παρασυρομένων τῶν ταρσῶν<sup>1</sup>, ἅμα δὲ καὶ τῇ κραυγῇ τῶν ναυμαχούντων καὶ τῶν ἀπὸ τῆς γῆς συμφιλοτιμουμένων. Τοῦ γὰρ αἰγιαλοῦ παντός τὸ μὲν ὑπὸ τῶν πεζῶν τῶν Ἀθηναίων κατείχετο, τὸ δ' ὑπὸ τῶν Συρακοσίων, ὥστ' ἐνίοτε τοὺς παρὰ τὴν γῆν ναυμαχοῦντας συμμάχους ἔχειν τοὺς ἐπὶ τῆς χέρσου στρατοπεδεύοντας. Οἱ δ' ἐπὶ τῶν τειχῶν ὅτε μὲν ἴδοιεν τοὺς ἰδίους εὐημεροῦντας<sup>2</sup>, ἐπαιάνιζον, ὅτε δ' ἐλαττουμένους<sup>3</sup>, ἔστενον καὶ μετὰ δακρύων τοῖς θεοῖς προσηύχοντο. Ἐνίοτε γάρ, εἰ τύχοι, τῶν Συρακοσίων τριήρων παρὰ τὰ τεῖχη διαφθείρεσθαι τινες συνέβαινε, καὶ τοὺς ἰδίους ἐν ὀφθαλμοῖς<sup>4</sup> τῶν συγγενῶν ἀναιρεῖσθαι<sup>5</sup>, καὶ θεωρεῖν γονεῖς μὲν τέκνων ἀπώλειαν, ἀδελφὰς δὲ καὶ γυναῖκας ἀνδρῶν καὶ ἀδελφῶν οἰκτρὰν καταστροφὴν. Ἐπὶ πολὺν δὲ χρόνον πολλῶν ἀπολλυμένων ἡ μάχη τέλος οὐκ ἐλάμβανεν· οὐδὲ γὰρ οἱ θλιβόμενοι πρὸς τὴν γῆν φεύγειν ἐτόλμων. Οἱ μὲν γὰρ Ἀθηναῖοι τοὺς ἀφισταμένους τῆς μάχης καὶ τῇ γῇ προσπλέοντας ἠρώτων εἰ διὰ τῆς γῆς εἰς Ἀθήνας πλεῦσαι νομίζουσιν, οἱ δὲ πεζοὶ τῶν Συρακοσίων τοὺς προσπλέοντας ἀνέκρινον<sup>6</sup> διὰ τί βουλομένων αὐτῶν εἰς τὰς τριήρεις ἐμβαίνειν κωλύσαντες αὐτοὺς μάχεσθαι νῦν προδιδόασιν τὴν πατρίδα, καὶ εἰ διὰ τοῦτο ἔφορζαν τὸ στόμα τοῦ λιμένου, ὅπως κωλύσαντες τοὺς πολεμίους αὐτοὶ φεύγωσιν ἐπὶ τὸν αἰγιαλόν, καί, τοῦ τελευτᾶν ὀφειλουμένου πᾶσιν ἀνθρώποις<sup>7</sup>, ποῖον ζητοῦσι καλλίω θάνατον ἢ τὸν ὑπὲρ τῆς πατρίδος, ἣν ἔχοντες μάρτυρα τῶν ἀγώνων αἰσχυρῶς ἐγκαταλείπουσι. Τοιαῦτα δὲ τῶν ἀπὸ τῆς γῆς στρατιωτῶν ὀνειδιζόντων τοῖς προσπλεύουσιν, οἱ πρὸς τοὺς αἰγιαλοὺς ἀποφεύγοντες πάλιν ἀνέστρεφον<sup>8</sup>, καίπερ συντε-

(1) τὸ πλατὺ μέρος τῆς κόπης, ἡ κόπη. (2) εὐτυχοῦντας = νικῶντας. (3) νικωμένους. (4) πρὸ τῶν ὀφθαλμῶν. (5) φονεύεσθαι. (6) ἠρώτων. (7) ἀφοῦ πάντες πρέπει ν' ἀποθάνωσιν. (8) ἐπέστρεφαν.

τριμμένους ἔχοντες τὰς ναῦς καὶ ὑπὸ τῶν τραυματίων καταβαρούμενοι<sup>1</sup>. Τῶν δὲ παρὰ τὴν πόλιν κινδυνεύοντων Ἀθηναίων ἐκβιασθέντων καὶ πρὸς φυγὴν ὀρησάντων, οἱ προσεχεῖς αἰεὶ τῶν Ἀθηναίων ἐνέκλινον<sup>2</sup>, καὶ κατ' ὀλίγον ἅπαντες ἐτράπησαν<sup>3</sup>. Οἱ μὲν οὖν Συρακοῖσιοι μετὰ πολλῆς κραυγῆς κατεδίωκον τὰς ναῦς ἐπὶ τὴν γῆν· τῶν δὲ Ἀθηναίων ὅσοι μὴ μετέωροι διεφθάρησαν<sup>4</sup>, ἐπεὶ πρὸς τὰ βράχια προσηνέχθησαν, ἐκπηδῶντες ἐκ τῶν νεῶν εἰς τὸ πεζὸν στρατόπεδον ἔφευγον. Ὁ δὲ λιμὴν πλήρης ἦν ὄπλων τε καὶ ναυαγίων, ὡς ἂν Ἀττικῶν μὲν νεῶν ἀπολομένων ἐξήκοντα, παρὰ δὲ τῶν Συρακοσίων ὀκτὼ μὲν τελέως διεσθαρμένων, ἐκκαίδεκα δὲ συντετριμμένων. Οἱ δὲ Συρακοῖσιοι τῶν τε τριήρων ὅσας δυνατὸν ἦν εἶλκον ἐπὶ τὴν γῆν, καὶ τοὺς τετελευτηκότας πολίτας τε καὶ συμμαχούς ἀνελόμενοι<sup>5</sup> δημοσίως ταφῆς ἤξιωσαν.

Οἱ δ' Ἀθηναῖοι συνδραμόντες<sup>6</sup> ἐπὶ τὰς τῶν ἡγεμόνων σκηναῖς ἐδέοντο τῶν στρατηγῶν μὴ τῶν νεῶν, ἀλλὰ τῆς ἑαυτῶν φροντίζειν σωτηρίας. Δημοσθένης μὲν οὖν ἔφη δεῖν, λελυμένου τοῦ ζεύγματος, κατὰ τάχος<sup>7</sup> πληροῦν τὰς τριήρεις, καὶ ἀπροσδοκῆτως ἐπιθεμένους ἐπηγγέλλετο ῥαδίως κρατῆσειν τῆς ἐπιβολῆς<sup>8</sup>. Νικίας δὲ συνεβούλευε καταλιπόντας τὰς ναῦς διὰ τῆς μεσογείου χώρας πρὸς τὰς συμμαχίδας πόλεις ἀναχωρεῖν. Ὡ πάντες ὁμογνώμονες γενόμενοι τῶν νεῶν τινὰς ἐνέπρησαν καὶ τὰ πρὸς τὴν ἀπαλλαγὴν<sup>9</sup> παρεσκευάζοντο. Φανεροῦ δ' ὄντος ὅτι τῆς νυκτὸς ἀναζεύξουσιν<sup>10</sup>, Ἐρμοκράτης συνεβούλευε τοῖς Συρακοσίοις ἐξάγειν τῆς νυκτὸς ἅπαν τὸ στρατόπεδον καὶ τὰς ὁδοὺς ἀπάσας προκαταλαβέσθαι. Οὐ πειθο-

(1) ἐνοχλούμενοι. (2) οἱ πλησίον εὐρισκόμενοι ὑπεχώρουν. (3) εἰς φυγὴν. (4) ὅσοι δὲν ἐφονεύθησαν εἰς τὴν ἀνοικτὴν θάλασσαν, τὸ πέλαγος. (5) σηκίωσαντες τὰ πτώματα τῶν τ. (6) τρέξαντες ὅλοι μαζῆ. (7) ταχέως, εὐθύς. (8) ὑπισχνεῖτο, διεβεβαίου ὅτι εὐκόλως θὰ ἐπιτύχωσι τοῦ πόθου. (9) ἀναχώρησιν. (10) θ' ἀναχωρήσωσι.



μένων δὲ τῶν στρατηγῶν διὰ τὸ πολλοὺς μὲν τραυματίας εἶναι τῶν στρατιωτῶν, πάντας δ' ὑπὸ τῆς μάχης κατακόπους<sup>1</sup> ὑπάρχειν τοῖς σώμασιν, ἀπέστειλέ τινὰς τῶν ἰππέων ἐπὶ τὴν παρεμβολήν<sup>2</sup> τῶν Ἀθηναίων τοὺς ἐροῦντας<sup>3</sup> ὅτι προαπεστάλκασιν οἱ Συρακόσιοι τοὺς τὰς ὁδοὺς καὶ τοὺς ἐπικαιροτάτους<sup>4</sup> τόπους προκαταληψόμενους. Ποιησάντων δὲ τῶν ἰππέων τὸ προσταχθὲν ἤδη νυκτὸς οὔσης, οἱ μὲν Ἀθηναῖοι νομίσαντες τῶν Λεοντινῶν τινὰς εἶναι τοὺς δι' εὐνοίαν ἀπηγγελοτάτους<sup>5</sup>, διαταράχθησαν οὐ μικρῶς καὶ τὴν ἀπαλλαγὴν ὑπερέβητο<sup>6</sup>. ὥπερ εἰ μὴ παρεκρούσθησαν, ἀσφαλῶς ἂν ἐχωρίσθησαν<sup>7</sup>. Οἱ μὲν οὖν Συρακόσιοι τῆς ἡμέρας ὑποφωσκούσης<sup>8</sup> ἀπέστειλαν τοὺς προκαταληψόμενους<sup>9</sup> τὰ στενόπορα τῶν ὁδῶν· οἱ δὲ τῶν Ἀθηναίων στρατηγοὶ διελόμενοι τοὺς στρατιώτας εἰς δύο μέρη, καὶ τὰ μὲν σκευοφόρα<sup>10</sup> καὶ τοὺς ἀρρώστους εἰς μέσον λαβόντες, τοὺς δὲ δυναμένους μάχεσθαι προηγῆσθαι καὶ οὐραγεῖν<sup>11</sup> τάξαντες, προήεσαν<sup>12</sup> ἐπὶ Κατάνης, ὧν μὲν Δημοσθένους, ὧν δὲ Νικίου καθηγουμένων<sup>13</sup>. Οἱ δὲ Συρακόσιοι πεντήκοντα μὲν τὰς καταληφθείσας ναῦς ἀναψάμενοι<sup>14</sup> κατήγαγον εἰς τὴν πόλιν, ἐκβιβάσαντες δὲ ἐκ τῶν τριήρων ἅπαντας καὶ καθοπλίσαντες μετὰ πάσης τῆς δυνάμεως ἠκολούθουν<sup>15</sup> τοῖς Ἀθηναίοις, ἐξαπτόμενοι<sup>16</sup> καὶ βαδίζειν εἰς τοῦμπροσθεν διακωλύοντες. Ἐπί τρεῖς δ' ἡμέρας ἐπακολουθοῦντες<sup>17</sup> καὶ πανταχόθεν προλαμβάνοντες ἀπειργον εὐθυπορεῖν πρὸς τὴν σύμμαχον

\* (1) κατακουρασμένους. (2) τὸ στρατόπεδον. (3) ὅτινες νὰ εἰποῖσι. (4) ἐπιτηδειοτάτους, καταλληλοτάτους. (5) ὅτι οἱ κομίσαντες τὴν ἀγγελίαν ταύτην εἶναι. (6) ἀνέβαλον. (7) ἂν διὰ τοῦτου δὲν ᾔθελον ἀπατηθῆ, ἀσφαλῶς ἤθελον ἀπελθεῖ. (8) ὅτε ἤρχιζε νὰ φέγγῃ. (9) οἵτινες νὰ προκαταλάβωσι τοὺς στενοὺς τόπους. (10) ζῶα. (11) νὰ ᾔναι ἔμπροσθεν καὶ ὀπίσθεν. (12) προυχώρουν κατά. (13) ἡγουμένων τῶν μὲν τοῦ Δημ. τῶν δὲ τοῦ Ν. (14) δέσαντες, σύραντες. (15) κατεδίωκον. (16) παρρηγίζοντες αὐτοὺς εἰς πόλεμον. (17) καταδιώκοντες.



Κατάνην, παλινόδιον<sup>1</sup> δὲ καταναγκάσαντες ποιήσασθαι διὰ τοῦ Ἐλωρίου<sup>2</sup> πεδίου, πρὸς τῷ Ἀσινάρῳ ποταμῷ περι-κυκλώσαντες ἀπέκτειναν μὲν μυρίους ὀκτακισχιλίους, ἐζώγησαν<sup>3</sup> δὲ ἑπτακισχιλίους, ἐν οἷς καὶ τοὺς στρατηγούς Δημοσθένην καὶ Νικίαν· οἱ δὲ λοιποὶ διηρπάσθησαν ὑπὸ τῶν στρατιωτῶν. Οἱ γὰρ Ἀθηναῖοι πάντοθεν ἀποκλειομένης τῆς σωτηρίας ἠναγκάσθησαν τὰ ὄπλα καὶ ἑαυτοὺς παραδοῦναι τοῖς πολεμίοις. Τούτων δὲ πραχθέντων οἱ Συρακόσιοι στήσαντες δύο τρόπαια, καὶ τὰ τῶν στρατηγῶν ὄπλα πρὸς ἑκάτερον προσηλώσαντες, ἀνέστρεψαν<sup>4</sup> εἰς τὴν πόλιν.

Τότε μὲν οὖν τοῖς θεοῖς ἔθυσαν πανδημί, τῇ δ' ὑστεραία συναχθείσης ἐκκλησίας ἐβουλεύοντο πῶς χρήσονται τοῖς αἰχμαλώτοις. Διοκλῆς δέ τις, τῶν δημαγωγῶν ἐνδοξότατος ὢν, ἀπεφήνατο<sup>5</sup> γνώμην ὡς δεοὶ τοὺς μὲν στρατηγούς τῶν Ἀθηναίων μετ' αἰκίας ἀνελεῖν<sup>6</sup>, τοὺς δ' ἄλλους αἰχμαλώτους ἐν μὲν τῷ παρόντι τεθῆναι πάντας εἰς τὰς λατομίας<sup>7</sup>, μετὰ δὲ ταῦτα τοὺς μὲν συμμαχήσαντας τοῖς Ἀθηναίοις λαφυροπωλῆσαι<sup>8</sup>, τοὺς δ' Ἀθηναίους ἐργαζομένους ἐν τῷ δεσμωτηρίῳ λαμβάνειν ἀλφίτων δύο χοίνας<sup>9</sup>. Ἀναγνωσθέντος δὲ τοῦ ψηφίσματος Ἐρμοκράτης παρελθὼν εἰς τὴν ἐκκλησίαν ἐνεχείρει<sup>10</sup> λέγειν ὡς κάλλιον ἔστι τοῦ νικᾶν τὸ τὴν νίκην ἐνεγκεῖν ἀνθρωπίνως. Θορυβοῦντος δὲ τοῦ δήμου καὶ τὴν δημηγορίαν<sup>11</sup> οὐχ ὑπομένοντος, Νικόλαός τις, ἐστερημένος ἐν τῷ πολέμῳ δυοῖν υἱῶν, ἀνέβαινεν ἐπὶ τὸ βῆμα κατεχόμενος<sup>12</sup> ὑπὸ τῶν οἰκετῶν διὰ τὸ γῆρας· ὃν ὡς εἶδεν ὁ δῆμος,

(1) ἐπιστρέφειν. (2) ἐν Σικελίᾳ. (3) συνέλαβον ζῶντας. (4) δι' ἕλων προσκολλήσαντες, ἐξ ἕλων κρεμάσαντες ἐπέστρεψαν. (5) ἐξέφρασεν, ἔδωκε. (6) διὰ μαστιγώσεων νὰ φονεύσῃσι. (7) ἐν ταῖς λιθοτομείοις. (8) νὰ πωλήσῃσιν ὡς λάφυρα. (9) ἡ χοῖνιξ ἦτο μέτρον σίτων, τέσσαρας κωτύλας χωροῦν, τ. ε. τόσον σίτον, ὅσος ἤρκει τῷ ἀνθρώπῳ διὰ τὴν καθημερινὴν τροφήν. (10) ἐπεχείρει. (11) ὀμίλιαν. (12) κρατούμενος.

ἔληξε τοῦ θορύβου<sup>1</sup>, νομίζων κατηγορήσειν τῶν αἰχμαλώτων. Γενομένης οὖν σιωπῆς ὁ πρεσβύτερος ἐντεῦθεν ἤρξατο τῶν λόγων.

Τῶν κατὰ τὸν πόλεμον ἀτυχημάτων, ἄνδρες Συρακόσιοι, μέρος οὐκ ἐλάχιστον ἐγὼ μετέσχηκα· δυοῖν γὰρ υἱῶν γενόμενος πατὴρ ἐξέπεμψα μὲν αὐτοὺς εἰς τὸν ὑπὲρ τῆς πατρίδος κίνδυνον, ὑπεδεξάμην δ' ἀντ' αὐτῶν ἀγγελίαν ἢ τὸν ἐκείνων θάνατον ἐμήνυε. Διὸ καὶ καθ' ἡμέραν ἐπιζητῶν τὴν συμβίωσιν<sup>2</sup> καὶ τὴν τελευταίαν ἀναλογιζόμενος ἐκείνους μὲν μακαρίζω, τὸν ἐμαυτοῦ δὲ βίον ἐλεῶ, πάντων ἡγούμενος εἶναι δυστυχέστατος. Ἐκεῖνοι μὲν γὰρ τὸν ὀφειλόμενον τῇ φύσει θάνατον εἰς πατρίδος σωτηρίαν ἀναλώσαντες ἀθάνατον ἑαυτῶν δόξαν καταλελοίπασιν, ἐγὼ δὲ ἐπὶ τῆς ἐσχάτης ἡλικίας ἔρημος ὢν τῶν θεραπευσόντων<sup>3</sup> τὸ γῆρας διπλοῦν ἔχω τὸ πένθος, τὴν συγγενεῖαν ἅμα καὶ ἀρετὴν ἐπιζητῶν· ὅσω γὰρ εὐγενέστερον ἐτελεύτησαν, τοσούτω ποθεινότεραν τὴν ὑπὲρ αὐτῶν μνήμην καταλελοίπασιν. Εἰκότως οὖν μισῶ τοὺς Ἀθηναίους, δι' ἐκείνους οὐχ ὑπὸ τῶν τέκνων, ἀλλ' ὑπὸ τῶν υἱετῶν, ὡς ὄρατε, χειραγωγούμενος<sup>4</sup>. Εἰ μὲν οὖν ἐώρων, ὦ ἄνδρες Συρακόσιοι, τὴν παροῦσαν ἐνεστηκέναι βουλήν<sup>5</sup> ὑπὲρ Ἀθηναίων, εἰκότως ἂν καὶ διὰ τὰς κοινὰς τῆς πατρίδος συμφοράς καὶ διὰ τὰς ἰδίαις ἀτυχίας πικρῶς ἂν αὐτοῖς προσηνέχθην· ἐπεὶ δ' ἅμα τῷ πρὸς τοὺς ἡτυχηκότας ἐλέω κρίνεται τὸ τε κοινῇ συμφέρον καὶ ἢ πρὸς ἅπαντας ἀνθρώπους ὑπὲρ τοῦ δήμου τῶν Συρακοσίων ἐξενεχθησομένη δόξα, ἀκέραιον<sup>6</sup> ποιήσομαι τὴν τοῦ συμφέροντος συμβουλίαν<sup>7</sup>. Ὁ μὲν οὖν δῆμος τῶν Ἀθηναίων τῆς ἰδίας ἀνοίας<sup>8</sup> ἀξίαν κεκόμισται<sup>9</sup> τιμωρίαν, πρῶτον

(1) ἔπαυσε νὰ θορύβῃ. (2) μετ' αὐτῶν. (3) ἐκείνων (δηλ. τῶν υἱῶν) οἵτινες νὰ περιποιηθῶσι τὸ γῆρας μου. (4) χειραγωγουμαι = ὁδηγῶ τινὰ κρατῶν ἀπὸ τῆς χειρός. (5) ὅτι ἢ π. συνέλευσις ἔχει γίνεσθαι. . . . (6) καθαρὰν, ἀγνήν, σωστήν. (7) συμβουλίαν, γνώμην. (8) μωρίας. (9) ἔλαβε.

μὲν παρὰ θεῶν, μετὰ δὲ ταῦτα παρ' ἡμῶν τῶν ἀδικηθέντων. Ἀγαθὸν γάρ ἐστι τὸ θεῖον τοὺς ἀδίκου πολέμου καταρχομένους<sup>1</sup> καὶ τὴν αὐτῶν ὑπεροχὴν οὐκ ἐνεγκόντας ἀνθρωπίνως ἀνελπίστοις περιβαλεῖν συμφοραῖς. Τίς γὰρ ἂν ἤλπισεν Ἀθηναίους, μύρια<sup>2</sup> μὲν εἰληφότας ἐκ Δήλου τάλαντα, τριήρεις δὲ διακοσίας εἰς Σικελίαν ἀπεσταλκότας καὶ τοὺς ἀγωνιουμένους<sup>3</sup> ἄνδρας πλείους τῶν τετρακισμυρίων, οὕτω μεγάλας συμφοραῖς περιπεσεῖσθαι; ἀπὸ γὰρ τῆς τηλικαύτης παρασκευῆς οὔτε ναῦς οὔτ' ἀνὴρ οὐδεὶς ἐπανήλθεν, ὥστε μηδὲ τὸν ἀγγελοῦντα αὐτοῖς τὴν συμφορὰν περιλειφθῆναι<sup>4</sup>. Εἰδότες οὖν, ἄνδρες Συρακόσιοι, τοὺς ὑπερηφανοῦντας καὶ παρὰ θεοῖς καὶ παρ' ἀνθρώποις μισουμένους, προσκυνοῦντες τὴν τύχην μηδὲν ὑπὲρ ἀνθρώπου πράττειτε. Τί γὰρ σεμνὸν φονεῦσαι τὸν ὑποπεπτωκότα<sup>5</sup>; Τί δ' ἐνδοξὸν τιμωρίᾳ περιβαλεῖν; Ὁ γὰρ ἀμετάθετον ἔχων τὴν περὶ τῶν ἀτυχημάτων ὁμότητα συναδικεῖ τὴν κοινὴν ἀνθρώπων ἀσθένειαν. Οὐδεὶς γὰρ ἐστὶν οὕτω φρόνιμος ὥστε μεῖζον ἰσχυῖσαι τῆς τύχης, ἢ φύσει ταῖς ἀνθρωπίναις ἠδομένη συμφοραῖς ὀξείας<sup>6</sup> τῆς εὐδαιμονίας ποιεῖται τὰς μεταβολάς. Ἐροῦσί τινες ἴσως, ἠδίκησαν, καὶ τῆς κατ' αὐτῶν τιμωρίας ἔχομεν τὴν ἐξουσίαν. Οὐκοῦν παρὰ μὲν τοῦ δήμου πολλαπλασίαν εἰλήφατε τιμωρίαν<sup>7</sup>, παρὰ δὲ τῶν αἰχμαλώτων ἱκανὴν ἔχετε κόλασιν<sup>8</sup>. παρέδωκαν γὰρ ἑαυτοὺς μετὰ τῶν ὀπλῶν πιστεύσαντες τῇ τῶν κρατούντων εὐγνωμοσύνη· διόπερ οὐκ ἄξιον αὐτοὺς τῆς ἡμετέρας ψευσθῆναι<sup>9</sup> φιλανθρωπίας. Οἱ μὲν οὖν ἀμετάθετον τὴν ἔχθραν φυλάττοντες μαχομένοι τετελευτήκασι, οἱ δὲ αὐτοὺς ἡμῖν ἐγγχειρίσαντες<sup>10</sup> ἀντί

(1) τοὺς ἀρχίζοντας. (2) 10,000. (3) οἵτινες ν' ἀγωνισθῶσι. (4) νὰ σωθῆ. (5) δὲν εἶναι τίμιον νὰ φονεύσῃ τις τὸν πεσόντα πρὸ τῶν ποδῶν του. (6) αἰφνιδίας. (7) ἱκανοποίησιν, ἐκδίκησιν. (8) τιμωρίαν. ἱκανῶς ἐτιμωρήσατε τοὺς . . . (9) ν' ἀποτύχῃσι, ἀπατηθῶσι ὡς πρὸς τὴν . . . (10) οἱ δὲ παραδοθέντες.

πολεμίων γεγονάσιν ικέται. Οἱ γὰρ ἐν ταῖς μάχαις τοῖς ἐναντίοις τὰ σώματα ἐγχειρίζοντες ἐπ' ἐλπίδι σωτηρίας τοῦτο πράττουσιν· εἰ δὲ πιστεύσαντες τιμωρίας τεύξονται τηλικαύτης, οἱ μὲν παθόντες ἀναδέξονται τὴν συμφορὰν, οἱ δὲ πρῆξαντες ἀγνώμονες ἀν κληθεῖεν. Δεῖ δὲ τοὺς τῆς ἡγεμονίας ἀντιποιουμένους<sup>1</sup>, ὧ ἄνδρες Συρακᾶσιοι, μὴ οὕτω τοῖς ὅπλοις ἐαυτοὺς ἰσχυροὺς κατασκευάζειν<sup>2</sup> ὡς τοῖς τρόποις ἐπιεικῆς παρέχεσθαι.

Οἱ γὰρ ὑποτεταγμένοι τοὺς μὲν φόβῳ κατισχύοντας καιροτηρήσαντες ἀμύνονται<sup>3</sup> διὰ τὸ μῦθος, τοὺς δὲ φιλανθρώπως ἀφηγούμενους βεβαίως<sup>4</sup> ἀγαπῶντες αἰεὶ συναύξουσι τὴν ἡγεμονίαν. Τί καθεῖλε<sup>5</sup> τὴν Μήδων ἀρχήν; ἢ πρὸς τοὺς ταπεινοτέρους ὀμότης. Ἀποστάντων γὰρ Περσῶν καὶ τὰ πλεῖστα τῶν ἔθνων συνεπέθετο. Πῶς γὰρ Κύρος ἐξ ἰδιώτου τῆς Ἀσίας ἅλης ἐβασίλευσε; τῇ πρὸς τοὺς κρατηθέντας<sup>6</sup> εὐγνωμοσύνη. Κροῖσον γοῦν τὸν βασιλέα λαβὼν αἰχμάλωτον οὐχ ὅπως<sup>7</sup> ἠδίκησεν, ἀλλὰ καὶ προσευηργέτησε· παραπλησίως<sup>8</sup> δὲ καὶ τοῖς ἄλλοις βασιλευσίτε καὶ δήμῳι προσηέχθη. Τοιγαροῦν διαδοθείσης εἰς πάντα τόπον τῆς ἡμερότητας ἅπαντες οἱ κατὰ τὴν Ἀσίαν ἀλλήλους φθάνοντες εἰς τὴν τοῦ βασιλέως συμμαχίαν παρεγίνοντο. Τί λέγω τὰ μακρὰν καὶ τόποις καὶ χρόνοις ἀφροστηκότα<sup>9</sup>; κατὰ γὰρ τὴν ἡμετέραν πόλιν οὐ πάλαι Γέλων ἐξ ἰδιώτου τῆς Σικελίας ἅλης ἡγεμὼν ἐγένετο, τῶν πόλεων ἐκουσίως εἰς τὴν ἐξουσίαν ἐκείνου παραγενομένων· προσεκαλεῖτο γὰρ ἢ τάνδρὸς ἐπιεικῆια πάντας ἀνθρώπους, τὴν εἰς τοὺς ἡτυχηκότας συγγνώμην προσλαβοῦσα. Ἀπ' ἐκείνων οὖν τῶν χρόνων τῆς κατὰ Σικελίαν ἡγεμονίας ἀντιποιουμένης τῆς πόλεως, μὴ καταρρίψωμεν<sup>10</sup>

(1) ἰδιοποιοῦντας, ἀξιοῦντας νὰ λάβωσι τὴν. (2) νὰ μὴ προσπαθῶσι νὰ γίνωνται . . . (3) καιροφυλακτῆσαντες ὑπερασπίζονται, ἐκδικαῶνται. (4) ἀσφαλῶς, διαρκῶς. (5) κατέστρεψε. (6) νικηθέντας. (7) ὄχι μόνον δέν. (8) ὁμοίως. (9) ἀπομακρυσμένα. (10) καταστρέψωμεν.

τὸν ὑπὲρ τῶν προγόνων ἔπαινον, μηδὲ ἑαυτοὺς θηριώδεις καὶ ἀπαραιτήτους<sup>1</sup> πρὸς ἀνθρωπίνην ἀτυχίαν παρὰσχόμεν. Οὐ γὰρ προσήκει δοῦναι τῷ φθόνῳ καθ' ἡμῶν ἀφορμὴν εἰπεῖν ὡς ἀναξίως εὐτυχοῦμεν· καλὸν γὰρ καὶ τὸ τῆς τύχης ἀντιπραττούσης<sup>2</sup> ἔχειν τοὺς συναλγήσοντας καὶ πάλιν ἐν τοῖς κατορθώμασι<sup>3</sup> τοὺς ἠδομένους. Τὰ μὲν οὖν ἐν τοῖς ὅπλοις πλεονεκτήματα τύχη καὶ καιρῷ κρίνεται πολλάκις, ἢ δ' ἐν ταῖς εὐπραξίαις ἡμερότης ἰδίον ἐστὶ σημεῖον τῆς τῶν εὐτυχούντων ἀρετῆς. Διὸ μὴ φθονήσητε τῇ πατρίδι περιβόητον γενέσθαι παρὰ πᾶσιν ἀνθρώποις ὅτι τοὺς Ἀθηναίους ἐνίκησεν οὐ μόνον τοῖς ὅπλοις, ἀλλὰ καὶ τῇ φιλάνθρωπίᾳ. Φανήσονται γὰρ οἱ τῶν ἄλλων ὑπερέχειν ἡμερότητι σεμνυνόμενοι<sup>4</sup> τῇ παρ' ἡμῶν εὐγνωμοσύνη πολυωρούμενοι<sup>5</sup>, καὶ οἱ πρῶτοι βωμὸν ἐλέου καθιδρυσάμενοι τοῦτον ἐν τῇ πόλει τῶν Συρακοσίων εὐρήσουσιν. Ἐξ ὧν πᾶσιν ἔσται φανερόν ὡς ἐκεῖνοι μὲν δικαίως ἐσφάλησαν<sup>6</sup>, ἡμεῖς δ' ἀξίως ἠτυχήσαμεν, εἴπερ οἱ μὲν τοιοῦτους ἀδικεῖν ἐπεχείρησαν οἱ καὶ πρὸς τοὺς ἐχθροὺς ἠὲ γνωμόνησαν, ἡμεῖς δὲ τοιοῦτους ἐνίκησαμεν οἱ καὶ τοῖς πολεμιοτάτοις μερίζουσι<sup>7</sup> τὸν ἔλεον ἐτόλμησαν ἐπιβουλεύσαι· ὥστε μὴ μόνον ὑπὸ τῶν ἄλλων κατηγορίας τυγχάνειν<sup>8</sup> τοὺς Ἀθηναίους, ἀλλὰ καὶ αὐτοὺς ἑαυτῶν καταγινώσκειν<sup>9</sup>, εἰ τοιοῦτους ἄνδρας ἀδικεῖν ἐνεχείρησαν<sup>10</sup>. Καλόν, ὦ ἄνδρες Συρακόσιοι, κατάρξασθαι φιλίας, καὶ τῷ τῶν ἠτυχηκότων ἐλέῳ σπείσασθαι<sup>11</sup> τὴν διαφορὰν. Δεῖ γὰρ τὴν μὲν πρὸς τοὺς φίλους εὖνοιαν ἀθάνατον φυλάττειν, τὴν δὲ πρὸς τοὺς ἐναντίους ἐχθρὰν θνητὴν· οὕτω γὰρ συμβήσεται τοὺς μὲν συμμάχους γίνεσθαι

(1) ἀδυσωπήτους, σκληροὺς. (2) ἐν τοῖς ἀτυχήμασι. (3) εὐτυχίαις. (4) καυχώμενοι. (5) εἰδικὴ μετχ. ἐκ τοῦ φανήσονται = ὅτι τιμῶνται. (6) ἀπέτυχον. (7) παραχωροῦσι. (8) κατηγορεῖσθαι. (9) κατακρίγειν. (10) ἐπεχείρησαν, προσεπάθησαν. (11) μ. ἀόρ. τ. σπένδομαι  
νὰ διαλύσητε τὴν δ. συμφιλιούμενοι.

πλείους, τοὺς δὲ πολεμίους ἐλάττους. Τὴν δὲ διαφορὰν αἰώνιον διαφυλάττοντας παραδιδόναι παισὶ παίδων οὐτ' εὐγνωμον<sup>1</sup> οὐτ' ἀσφαλέες· ἐνίοτε γὰρ οἱ δοκοῦντες ὑπέρεχειν ἐν ῥοπῇ καιροῦ<sup>2</sup> τῶν πρότερον ὑποπεπτωκότων<sup>3</sup> ἀσθενέστεροι γίνονται. Μαρτυρεῖ δ' ὁ νῦν γενόμενος πόλεμος· οἱ γὰρ ἐπὶ πολιορκίᾳ παρκαγεόμενοι καὶ διὰ τὴν ὑπεροχὴν ἀποτειχίσαντες τὴν πόλιν ἐκ μεταβολῆς<sup>4</sup> αἰχμάλωτοι γεγόνασιν, ὡς ὄρατε. Καλὸν οὖν ἐν ταῖς τῶν ἄλλων ἀτυχίαις ἡμέρους φανέντας ἕτοιμον ἔχειν τὸν παρὰ πάντων ἔλεον, ἐάν τι συμβαίνει τῶν ἀνθρωπίνων. Πολλὰ γὰρ ὁ βίος ἔχει παρχάδοζα, στάσεις πολιτικές, ληστείας, πολέμους, ἐν οἷς οὐ ῥάδιον διαφεύγειν τὸν κίνδυνόν ἀνθρώπου ὄντα. Διόπερ εἰ τὸν πρὸς τοὺς ὑποπεπτωκότας ἔλεον ἀποκόφομεν<sup>5</sup>, πικρὸν καθ' ἑαυτῶν νόμον θήσομεν εἰς ἅπαντα τὸν αἰῶνα. Οὐ γὰρ δυνατὸν τοὺς ἄλλοις ἀνημέρως<sup>6</sup> χρησαμένους αὐτοὺς παρ' ἐτέρων τυχεῖν ποτε φιλανθρωπίας, καὶ πρᾶξαντας δεινὰ παθεῖν εὐγνώμονα, καὶ παρὰ τοὺς τῶν Ἑλλήνων ἔθισμούς<sup>7</sup> τοσοῦτους ἀνδρας φονεύσαντας ἐν ταῖς τοῦ βίου μεταβολαῖς ἐπιβοᾶσθαι<sup>8</sup> τὰ κοινὰ πάντων νόμιμα. Τίς γὰρ Ἑλλήνων τοὺς παραδόντας ἑαυτοὺς καὶ τῇ τῶν κρατούντων εὐγνωμοσύνη πιστεύσαντας ἀπαραιτήτου τιμωρίας ἠξίωσεν, ἢ τίς ἤττονα τοῦ μὲν ὤμοῦ τὸν ἔλεον, τῆς δὲ προπετείας τὴν εὐλάβειαν ἔσχηκε; πάντες δὲ ἀνατείνονται<sup>9</sup> μὲν πρὸς τοὺς ἀντιπαττομένους, εἴκουσι<sup>10</sup> δὲ τοῖς ὑποπεπτωκόσιν, ὧν μὲν τὴν τόλμαν καταπονοῦντες, ὧν δὲ<sup>11</sup> τὴν ἀτυχίαν οἰκτείροντες. Θραύεται γὰρ ἡμῶν ὁ θυμὸς, ὅταν ὁ πρότερον ἐχθρὸς ὢν ἐκ μεταβολῆς ἰκέτης γενόμενος ὑπομένη παθεῖν ὅ,τι ἀνδοκῆ τοῖς κρατοῦσιν. Ἀλίσκονται<sup>12</sup> δ',

(1) φρόνιμον. (2) ἐν μιᾷ στιγμῇ. (3) νενικημένων. (4) διὰ μεταβολῆς τῆς τύχης. (5) στερήσομεν, ἀρνηθῶμεν. (6) σκληρῶς. (7) ἔθιμα. (8) νὰ ἐπικαλῶνται αὐτοί. (9) ἐναντιοῦνται. (10) ὑποχωροῦσι. (11) ἄλλων μὲν καταβάλλοντες τὴν . . . ἄλλων δὲ . . . (12) κυριεύονται.



οἶμαι, τῶν ἡμέρων ἀνδρῶν αἱ ψυχαὶ μάλιστα πως ἐλέω  
 διὰ τὴν κοινὴν τῆς φύσεως ὁμοιοπάθειαν. Ἀθηναῖοι γὰρ  
 κατὰ τὸν Πελοποννησιακὸν πόλεμον εἰς τὴν Σφακτιηρίαν  
 νῆσον πολλοὺς τῶν Λακεδαιμονίων κατακλείσαντες καὶ  
 λαβόντες αἰχμαλώτους ἀπελύτρωσαν<sup>1</sup> τοῖς Σπαρτιάταις.  
 Πάλιν Λακεδαιμόνιοι πολλοὺς τῶν Ἀθηναίων καὶ τῶν  
 συμμάχων αἰχμαλωτιστάμενοι παραπλησίως ἐχρήσαντο<sup>2</sup>.  
 Καὶ καλῶς ἀμφοτέρω ταῦτ' ἐπράξαν· δεῖ γὰρ τοῖς Ἑλ-  
 λησι τὴν ἔχθραν εἶναι μέχρι τῆς νίκης, καὶ κολάζειν  
 μέχρι τοῦ κρατῆσαι τῶν ἐναντίων<sup>3</sup>. Ὁ δὲ περαιτέρω τὸν  
 ὑποπεσόντα<sup>4</sup> καὶ πρὸς τὴν τοῦ κρατοῦντος<sup>5</sup> εὐγνωμοσύ-  
 νην προσφεύγοντα τιμωρούμενος<sup>6</sup> οὐκέτι τὸν ἐχθρὸν κο-  
 λάζει<sup>7</sup>, πολὺ δὲ μᾶλλον ἀδικεῖ τὴν ἀνθρωπίνην ἀσθένειαν.  
 Εἴποι γὰρ ἂν τις πρὸς τὴν τοιοῦτου σκληρότητα τὰς  
 τῶν πάλαι σοφῶν ἀποφάσεις, ἄνθρωπε, μὴ μέγα φρόνει,  
 γινῶθι σαυτόν, ἴδε τὴν τύχην ἀπάντων οὖσαν κυρίαν.  
 Τίνος γὰρ χάριν οἱ πρόγονοι πάντων τῶν Ἑλλήνων ἐν  
 ταῖς κατὰ πόλεμον νίκαις κατέδειξαν οὐ διὰ λίθων, διὰ  
 δὲ<sup>8</sup> τῶν τυχόντων ξύλων ἰστάναι τὰ τρόπαια; ἄρ' οὐχ  
 ὅπως<sup>9</sup> ὀλίγον χρόνον διακείμεντα ταχέως ἀφανίζεται τὰ  
 τῆς ἔχθρας ὑπομνήματα; καθόλου<sup>10</sup> δ' εἰ μὲν αἰώνιον  
 ἴστασθαι τὴν διαφορὰν<sup>11</sup> βούλεσθε, μάθετε τὴν ἀνθρωπί-  
 νην ἀσθένειαν ὑπερφρονοῦντες<sup>12</sup>. εἰς γὰρ καιρὸς<sup>13</sup> καὶ βρα-  
 χεῖα ῥοπή τύχης ταπεινοῖ πολλὰκις τοὺς ὑπερηφάνους.  
 Εἰ δ', ὅπερ εἰκὸς ἐστὶ, παύσεσθε πολεμοῦντες, τίνα καλλίω  
 καιρὸν εὐρήσετε τοῦ νῦν ὑπάρχοντος, ἐν ᾧ τὴν πρὸς τοὺς  
 ἑπταιχότας<sup>14</sup> φιλανθρωπίαν ἀφορμὴν τῆς φιλίας ποιήσε-  
 σθε; μὴ γὰρ οἴεσθε τὸν τῶν Ἀθηναίων δῆμον τελέως

- (1) ἠλευθέρωσαν λαβόντες λύτρα, χρήματα. (2) ὁμοίως ἐπράξαν.  
 (3) μέχρις οὗ γείνωσι κύριοι τῶν . . . νικήσωσι τοὺς . . . (4) νικη-  
 θέντα. (5) νικητοῦ. (6) ἐκδικούμενος. (7) δὲν τιμωρεῖ πλέον τόν...  
 (8) ἀλλὰ διὰ τῶν. (9) τάχα οὐχὶ ἵνα. (10) ἵνα δὲ συντόμως εἰπωμεν.  
 (11) ἔριδα, ἔχθραν. (12) νὰ καταφρονῆτε τὴν. (13) περίστασις.  
 (14) πρ. τ. πταίω = νενικημένους.

ἐξήσθηνηκέναι διὰ τὴν ἐν Σικελίᾳ συμφορὰν, ὅς κρατεῖ σχεδὸν τῶν τε κατὰ τὴν Ἑλλάδα νήσων ἀπασῶν, καὶ τῆς παραλίου τῆς τε κατὰ τὴν Εὐρώπην καὶ τὴν Ἀσίαν ἔχει τὴν ἡγεμονίαν. Καὶ γὰρ πρότερον περὶ τὴν Αἴγυπτον τριακοσίας τριήρεις αὐτάνδρους<sup>1</sup> ἀπολέσας τὸν δοκοῦντα κρατεῖν βασιλέα συνθήκας ἀσχήμενας<sup>2</sup> ποιεῖν ἠνάγκασε, καὶ πάλιν ὑπὸ Ξέρξου τῆς πόλεως κατασκευείσης μετ' ὀλίγον κἀκείνον ἐνίκησε καὶ τῆς Ἑλλάδος τὴν ἡγεμονίαν ἐκτῆσατο. Ἀγαθὴ γὰρ ἡ πόλις ἐν τοῖς μεγίστοις ἀτυχήμασι μεγίστην ἐπίδοσιν λαβεῖν<sup>3</sup> καὶ μηδέποτε ταπεινὸν μηδὲν βουλεύεσθαι. Καλὸν οὖν ἀντὶ τοῦ τὴν ἔχθραν ἐπαύξειν συμμάχους αὐτοὺς ἔχειν φεισάμενους<sup>4</sup> τῶν αἰχμαλώτων. Ἀνελόντες<sup>5</sup> μὲν γὰρ αὐτοὺς τῷ θυμῷ μόνον χαριούμεθα<sup>6</sup>, τὴν ἀκαρπον ἐπιθυμίαν ἐκπληροῦντες, φυλάζαντες δὲ παρὰ μὲν τῶν εὖ παθόντων<sup>7</sup> τὴν χάριν<sup>8</sup> ἔζομεν, παρὰ δὲ τῶν ἄλλων ἀπάντων τὴν εὐδοξίαν<sup>9</sup>. Naί, ἀλλὰ τινες τῶν Ἑλλήνων ἀπέσφαζαν τοὺς αἰχμαλώτους. Τί οὖν<sup>10</sup>; εἰ μὲν αὐτοῖς ἐκ ταύτης τῆς πράξεως ἔπαινοι τυγχάνουσι<sup>11</sup>, μιμησώμεθα τοὺς τῆς δόξης πεφροντικότητας· εἰ δὲ παρὰ πρώτων ἡμῶν τυγχάνουσι κατηγορίας<sup>12</sup>, μηδὲ αὐτοὶ πράξωμεν τὰ αὐτὰ τοῖς ὁμολογουμένως ἡμαρτηκόσι. Μέχρι μὲν γὰρ τοῦ μηδὲν ἀνήκεστον<sup>13</sup> πεπονθῆναι τοὺς εἰς τὴν ἡμετέραν πίστιν ἑαυτοὺς παραδόντας, ἅπαντες καταμémφονται δικαίως τὸν Ἀθηναίων δῆμον· ἐὰν δὲ ἀκούσῃσι παρὰ τὰ κοινὰ νόμιμα τοὺς αἰχμαλώτους παρεσπονδημένου<sup>14</sup>, ἐφ' ἡμᾶς μετοίσουσι<sup>15</sup> τὴν κατηγορίαν. Καὶ γὰρ εἴ τινων

(1) με ὄλους τοὺς ἄνδρας, τὸ πλήρωμα. (2) ἐπνειδίστους, ἀτίμους. (3) αὐξῆσαι τὰ μέγιστα, ἐπιδοῦναι. (4) λυπηθέντας. (5) φονεύσαντες. (6) εἰς τὸν θυμὸν μας θὰ κάμωμεν χάριν, θὰ εὐχαριστήσωμεν τὸν θ. (7) τῶν εὐεργετηθέντων. (8) εὐγνωμοσύνην. (9) τὴν καλὴν φήμην. (10) καὶ τί προκύπτει ἐκ τούτου. (11) ἐπαινοῦνται. (12) κατηγοροῦνται. (13) ἀθεράπευτον. (14) ὅτι ἠδικήθησαν. (15) θὰ μεταφέρωσι.

ἄλλων, Ἀθηναίων ἀξιόν ἐστιν ἐντραπήναι μὲν τὸ τῆς πόλεως ἀξίωμα, χάριν δ' αὐτοῖς ἀπομερίσαι<sup>1</sup> τῶν εἰς ἀνθρώπους εὐεργετημάτων<sup>2</sup>. Οὗτοι γὰρ εἰσιν οἱ πρῶτοι τροφῆς ἡμέρου τοῖς Ἑλλησι μεταδόντες, ἦν ἰδίᾳ παρὰ θεῶν λαθόντες τῇ χρείᾳ<sup>3</sup> κοινὴν ἐποίησαν· οὗτοι νόμους εὔρον, δι' οὓς ὁ κοινὸς βίος ἐκ τῆς ἀγρίας καὶ ἀδίκου ζωῆς εἰς ἡμέρον καὶ δικαίαν ἐλήλυθε συμβίωσιν· οὗτοι πρῶτοι τοὺς καταφυγόντας διασώσαντες τοὺς περὶ τῶν ἰκετῶν νόμους παρὰ πᾶσιν ἀνθρώποις ἰσχυσαί παρσκευάσαν· ὧν ἀρχηγούς γενομένους οὐκ ἀξιὸν αὐτοὺς ἀποστερηῆσαι. Καὶ ταῦτα μὲν πρὸς ἅπαντας· ἰδίᾳ δ' ἐνίους ὑπομνήσω τῶν φιλανθρώπων<sup>4</sup>. Ὅσοι μὲν γὰρ λόγου<sup>5</sup> καὶ παιδείας ἐν τῇ πόλει μετεσχῆκατε, δότε τὸν ἔλεον τοῖς τὴν πατρίδα κοινὸν παιδευτήριον παρεχομένοις πᾶσιν ἀνθρώποις· ὅσοι δὲ τῶν ἀγνωτάτων<sup>6</sup> μυστηρίων μετελήφατε, σώσατε τοὺς μύσαντας, οἱ μὲν ἤδη μετεσχηκότες τῶν φιλανθρώπων τὴν χάριν διδόντες τῆς εὐεργεσίας, οἱ δὲ μέλλοντες μεταλήψεσθαι μὴ παραιρούμενοι<sup>7</sup> τῷ θυμῷ τὴν ἐλπίδα. Ποῖος γὰρ τόπος τοῖς ξένοις βᾶσιμος εἰς παιδείαν ἐλευθέριον, τῆς Ἀθηναίων πόλεως ἀνηρημένης<sup>8</sup>, βραχὺ τὸ διὰ τὴν ἀμαρτίαν μῖσος, μεγάλα δὲ καὶ πολλὰ τὰ πρὸς εὐνοίαν αὐτοῖς εἰργασμένα<sup>9</sup>. Χωρὶς δὲ τῆς περὶ τὴν πόλιν ἐντραπῆς καὶ κατ' ἰδίαν ἂν τις τοὺς αἰχμαλώτους ἐξετάζων εὔροι δικαίως ἐλέου τυγχάνοντας. Οἱ μὲν γὰρ σύμμαχοι τῇ τῶν κρατούντων ὑπεροχῇ βικισθέντες ἠναγκάσθησαν συστρατεύειν. Διόπερ εἰ τοὺς ἐξ ἐπιβολῆς<sup>10</sup> ἀδικήσαντας δίκαιόν ἐστι τιμωρεῖσθαι, τοὺς ἀκουσίως ἐξ-αμαρτάνοντας προσῆκον ἂν εἴη συγγνώμης ἀξιοῦν<sup>11</sup>. Τί

(1) ἀποδοῦναι. (2) διὰ τὰ εὐεργετήματα. (3) τῇ χρήσει. (4) τῆς φιλανθρωπίας. (5) ῥητορικῷ = ῥητορικῆς. (6) ἱερωτάτων. (7) μὴ ἀποκόπτοντες ἔνεκα θυμοῦ. (8) εἰς ποῖον τόπον θὰ βαίνωσι, θὰ πηγαίνωσιν, ἵνα . . . ἐὰν ἡ πόλις τῶν Ἀθ. εἶναι κατεστραμμένη. (9) τὰ πεπραγμένα ὑπ' αὐτῶν. (10) ἐκουσίως, ἐκ προμελέτης. (11) νὰ συγχωρῶνται.

λέγω Νικίαν, ὃς ἀπ' ἀρχῆς τὴν πολιτείαν ὑπὲρ Συρακοσίων ἐνστησάμενος μόνος ἀντεῖπεν ὑπὲρ<sup>1</sup> τῆς εἰς Σικελίαν στρατείας, αἰεὶ δὲ τῶν παρεπιδημούντων Συρακοσίων φροντίζων καὶ πρόξενος<sup>2</sup> ὢν διατετέλεκεν; ἄτοπον οὖν Νικίαν κολάζεσθαι τὸν ὑπὲρ ἡμῶν Ἀθήνησι πεπολιτευμένον<sup>3</sup>, καὶ διὰ μὲν τὴν εἰς ἡμᾶς εὐνοίαν μὴ τυχεῖν φιλανθρωπίας, διὰ δὲ τὴν ἐν τοῖς κοινοῖς ὑπηρεσίαν ἀπαραιτήτῳ<sup>4</sup> περιπεσεῖν τιμωρίᾳ, καὶ τὸν μὲν ἐπαγαγόντα τὸν πόλεμον ἐπὶ Συρακοσίους Ἀλκιβιάδην ἄμα καὶ παρ' ἡμῶν καὶ παρ' Ἀθηναίων ἐκφυγεῖν τὴν τιμωρίαν, τὸν δ' ὁμολογουμένως φιλανθρωπότατον Ἀθηναίων γεγενημένον μηδὲ τοῦ κοινοῦ τυχεῖν ἐλέου. Διόπερ ἔγωγε τὴν τοῦ τούτου βίου μεταβολὴν θεωρῶν ἐλεῶ<sup>5</sup> τὴν τύχην. Πρωτοτερον μὲν γὰρ ἐν τοῖς ἐπισημοτάτοις τῶν Ἑλλήνων ὑπάρχων καὶ διὰ τὴν καλοκάγαθίαν ἐπαινούμενος μακαριστός<sup>6</sup> ἦν καὶ περίβλεπτος κατὰ πᾶσαν τὴν πόλιν· νυνὶ δ' ἐξηγκωνισμένος<sup>7</sup> ἐν ἀσχήμονι<sup>8</sup> καὶ ταπεινῇ προσόψει<sup>9</sup> τῶν τῆς αἰχμαλωσίας οἰκτρῶν<sup>10</sup> πεπειράται, καθαπερεῖ<sup>11</sup> τῆς τύχης ἐν τῷ τούτου βίῳ τὴν ἐκυτῆς δύναμιν ἐπιδείξασθαι βουλομένης· ἥς τὴν ἐλευθερίαν ἀνθρωπίνως ἡμᾶς ὑπενεγκεῖν προσήκει καὶ μὴ βάρβαρον ὠμότητα πρὸς ὁμοεθνεῖς ἀνθρώπους ἐνδείξασθαι.

Νικόλαος μὲν οὖν πρὸς τοὺς Συρακοσίους τοιοῦτοις χρησάμενος λόγοις κατέπαυσε τὴν δημηγορίαν, συμπαθεῖς ποιήσας τοὺς ἀκούοντας. Γύλιππος δ' ὁ Λάκων ἀπαραιτήτον τὸ πρὸς Ἀθηναίους μῖσος διαφυλάττων, ἀναθὰς ἐπὶ τὸ βῆμα τῶν λόγων τὴν ἀρχὴν ἐντεῦθεν ἐποιήσατο<sup>12</sup>. Θαυμάζω μεγάλως, ἄνδρες Συρακοῖσιοι, θεωρῶν ὑμᾶς οὕτω

(1) περί. (2) δεχόμενος ἐν τῇ οἰκίᾳ του καὶ φιλοξενῶν = προστάτης. (3) ὅστις εἶχε πολιτευθῆ. (4) ἀδυσωπήτω. (5) οἰκτεῖρω. (6) εὐδαίμων, εὐτυχῆς ἦτο καὶ προσεῖλκυε τὰ βλέμματα. (7) παθ. πρ. τ. ἔξαγκωνίζω = δένω ὀπίσω τὰς χεῖρας. (8) ἐπονειδίστω. (9) θέα (10) τῶν ἐλεεινῶν. (11) ὡς ἐὰν ἡ τύχη. (12) ἤρχισε νὰ ὁμιλῇ.

ταχέως περὶ ὧν ἔργῳ κακῶς πεπόνθατε περὶ τούτων τῷ λόγῳ μεταδιδασκομένους<sup>1</sup>. Εἰ γὰρ ὑπὲρ ἀναστάσεως<sup>2</sup> κινδυνεύσαντες πρὸς τοὺς ἐπὶ κατασκαφῇ τῆς πατρίδος ὑμῶν παραγεγεννημένους ἀνεῖσθε τοῖς θυμοῖς<sup>3</sup>, τί χρὴ νῦν ἡμᾶς διατείνεσθαι τοὺς μηδὲν ἠδικημένους; δότε δέ μοι πρὸς θεῶν, ἄνδρες Συρακόσιοι, συγγνώμην τὴν συμβουλίαν ἐκτιθεμένῳ μετὰ παρρησίας<sup>4</sup>. Σπαρτιάτης γὰρ ὧν καὶ τὸν λόγον ἔχω Σπαρτιάτην<sup>5</sup>. Καὶ πρῶτον ἄν τις ἐπιζητήσῃ<sup>6</sup> πῶς Νικόλαος ἐλεῆσαί φησι τοὺς Ἀθηναίους, οἳ τὸ γῆρας αὐτοῦ διὰ τὴν ἀπαιδίαν<sup>7</sup> ἐλεεινὸν πεποιήκασι, καὶ παριῶν εἰς ἐκκλησίαν ἐν ἐσθῆτι πενθίμῃ δακρῦει καὶ λέγει δεῖν οἰκτεῖρειν τοὺς φονεῖς τῶν ἰδίων τέκνων. Οὐκέτι<sup>8</sup> γὰρ ἐπιεικής ἐστὶν ὁ τῶν συγγενεστάτων μετὰ τὴν τελευτὴν ἀμνημονῶν<sup>9</sup>, τοὺς δὲ πολεμιοτάτους σῶσαι προκίρουμένους<sup>10</sup>. Ἐπεὶ πόσοι τῶν ἐκκλησιαζόντων υἱοὺς ἀνηρημένους κατὰ τὸν πόλεμον ἐπενθήσατε; πολλοὶ οὖν τῶν καθημένων ἐθορύβησαν. Ὁ δ' ἐπιβαλὼν<sup>11</sup>, Ὁρᾶς, φησί, τοὺς τῷ θορύβῳ τὴν συμφορὰν ἐμφανίζοντας<sup>12</sup>; πόσοι δὲ ἀδελφοὺς ἢ συγγενεῖς ἢ φίλους ἀπολωλεκότες ἐπιζητεῖτε<sup>13</sup>; καὶ πολλῶ πλείους ἐπεσημήναντο<sup>14</sup>. Καὶ ὁ Γύλιππος, Θεωρεῖς, ἔφη, τὸ πλῆθος τῶν δι' Ἀθηναίους δυστυχοῦντων; οὗτοι πάντες οὐδὲν εἰς ἐκείνους ἀμαρτάνοντες τῶν ἀναγκαιοτάτων<sup>15</sup> σωμάτων ἐστερήθησαν, καὶ τοσοῦτο μισεῖν τοὺς Ἀθηναίους ὀφείλουσιν ὅσον τοὺς ἰδίους ἠγαπήκασι. Πῶς οὖν οὐκ ἄτοπον, ἄνδρες Συρακό-

(1) βλέπων ὅτι ἄλλως πείθεσθε, μεταβάλλετε γνώμην διὰ λόγων περὶ . . . (2) καθαιρέσεως, ἀφανισμοῦ τῆς π. (3) ἀόρ. ἑ'. τ. ἀνίεμαι ἠθέλετε ὑποχωρήσει ταῖς ψυχαῖς ὑμῶν. (4) ἐξηγοῦντι τὴν γνώμην μου, συμβουλεύοντι ἐλευθέρως. (5) κατὰ σπαρτιατικὸν τρόπον τοῦ λέγειν ὁμιλῶ. (6) ἠθελεῖτε ἐρωτήσῃ. (7) ἀπώλειαν τῶν τέκνων του. (8) διότι δὲν εἶναι πλέον. (9) λησμονῶν. (10) τοὺς ἐχθίστους ἐπιθυμῶν νὰ σώσῃ. (11) προσθέσας. (12) δηλοῦντας. (13) ζητεῖτε ν' ἀνακτήσητε = ποθεῖτε. (14) διὰ σημείων παρεδέχθησαν, συνεφώνησαν αὐτῶ. (15) τῶν στενωτάτων συγγενῶν.

σιοι, τοὺς μὲν τετελευτηκότας ἐκούσιον ὑπὲρ ὑμῶν ἐλέσθαι<sup>1</sup> θάνατον, ὑμᾶς δὲ ὑπὲρ ἐκείνων μηδὲ παρὰ τῶν πολεμιωτάτων λαβεῖν τιμωρίαν<sup>2</sup>, καὶ ἐπαινεῖν μὲν τοὺς ὑπὲρ τῆς κοινῆς ἐλευθερίας τοὺς ἰδίους ἀναλώσαντας βίους, περὶ πλείονος δὲ τὴν τῶν φονέων ποιεῖσθαι σωτηρίαν τῆς ἐκείνων τιμῆς<sup>3</sup>; κοσμεῖν ἐψηφίσασθε δημοσίᾳ<sup>4</sup> τοὺς τάφους τῶν μετηλλαχόντων<sup>5</sup>· καὶ τίνα καλλίονα κόσμον εὐρήσετε τοῦ κολάσαι τοὺς ἐκείνων αὐτόχειρας<sup>6</sup>; Εἰ μὴ νῆ Δία πολιτογραφήσαντες αὐτοὺς βούλεσθε καταλιπεῖν ἔμψυχα τρόπαια τῶν μετηλλαχόντων. Ἀλλὰ μεταβαλόντες τὴν τῶν πολεμίων προσηγορίαν γεγόνασιν ἰκέται· πόθεν αὐτοῖς ταύτης τῆς φιλανθρωπίας συγκεχωρημένης; Οἱ γὰρ ἀπ' ἀρχῆς τὰ περὶ τούτων νόμιμα<sup>7</sup> διατάξαντες τοῖς μὲν δυστυχοῦσι τὸν ἔλεον, τοῖς δὲ διὰ πονηρίαν<sup>8</sup> ἀδικοῦσιν ἔταξαν<sup>9</sup> τιμωρίαν. Ἐν ποτέρᾳ δὴ τάξει θῶμεν τοὺς αἰχμαλώτους; ἐν τῇ τῶν ἡτυχηκότων; καὶ τίς αὐτοὺς τύχη μὴ προαδικηθέντας ἐβιάσατο πολεμεῖν Συρακοσίοις καὶ τὴν παρὰ πᾶσιν ἐπαινουμένην εἰρήνην ἀφέντας ἐπὶ κατασκαφῇ παρεῖναι τῆς ὑμετέρας πόλεως<sup>10</sup>; διόπερ ἐκούσιως ἐλόμενοι<sup>11</sup> πόλεμον ἀδικον εὐψύχως ὑπομενόντων<sup>12</sup> τὰ τούτου δεινά, καὶ μὴ κρατοῦντες<sup>13</sup> μὲν ἀπαράτιτον<sup>14</sup> ἔχόντων<sup>12</sup> τὴν καθ' ὑμῶν ὀμότητα, σφαλέντες<sup>15</sup> δὲ τοῖς τῆς ἰκεσίας φιλανθρώποις παραιτείσθων<sup>12</sup> τὴν τιμωρίαν<sup>16</sup>. Εἰ δ' ἐλέγχονται διὰ πονηρίαν καὶ πλεονεξίαν τοιοῦτοις ἐλαττώμασι περιπεπτωκότες, μὴ κατα-

(1) νὰ προτιμήσωσι. (2) μηδὲ τοὺς . . . νὰ ἐκδικηθῆτε. (3) νὰ φροντίζητε περισσότερο περὶ τῆς σωτηρίας τῶν φ. παρὰ περὶ τῆς . . . (4) διὰ δημ. δαπάνης. (5) πρὸς τ. μεταλάσσω = ἀλλάσω βίον. τῶν τεθνεώτων. (6) τοὺς ἰδίαις χερσὶν φονεύσαντας, τοὺς δημίους ἐκείνων. (7) νόμους. (8) κακίαν. (9) ὥρισαν. (10) πρὸς καταστροφὴν τῆς . . . νὰ ἔλωσι. (11) προτιμήσαντες, ἐκλέξαντες. (12) προστακτικὴ, ἃς ὑποφέρωσι. (13) ἐὰν νικήσωσι. (14) ἀδυσώπητον, αὐστηράν. (15) ἐὰν δὲ ἀποτύχωσι. (16) ἃς ζητήσωσι τὴν τ.



μεμφέσθων<sup>1</sup> τὴν τύχην, μὴδ' ἐπικαλείσθων<sup>1</sup> τὸ τῆς ἰε-  
 σίας ὄνομα. Τοῦτο γὰρ παρ' ἀνθρώποις φυλάττεται τοῖς  
 καθαρὰν μὲν τὴν ψυχὴν, ἀγνώμονα<sup>2</sup> δὲ τὴν τύχην ἐσχη-  
 κόσιν. Οὗτοι δ' ἀπάντων τῶν ἀδικημάτων πλήρη τὸν  
 βίον ἔχοντες οὐδένα τόπον αὐτοῖς βάσιμον<sup>3</sup> εἰς ἔλεον καὶ  
 καταφυγὴν ἀπολελοίπασιν. Τί γὰρ τῶν αἰσχίστων οὐκ  
 ἐβουλεύσαντο, τί δὲ τῶν δεινοτάτων οὐκ ἔπραξαν; πλεο-  
 νεξίας ἰδίον ἐστὶ τὸ ταῖς ἰδίαις εὐτυχίαις οὐκ ἀρκούμενον  
 τῶν πόρρω κειμένων καὶ μὴδὲν προσηκόντων<sup>4</sup> ἐπιθυμεῖν<sup>5</sup>.  
 οὗτοι ταῦτ' ἔπραξαν. Εὐδαιμονέστατοι γὰρ ὄντες τῶν  
 Ἑλλήνων, τὴν εὐτυχίαν ὡσπερ βαρὺ φορτίον οὐ φέρον-  
 τες, τὴν πελάγει τηλικούτῳ διειργασμένην<sup>6</sup> Σικελίαν ἐπε-  
 θύμησαν κατακληρουχῆσαι<sup>7</sup>, τοὺς ἐνοικοῦντας ἐξάνδρα-  
 ποδίσάμενοι. Δεινὸν ἐστὶ μὴ προαδικηθέντας πόλεμον  
 ἐπιφέρειν καὶ τοῦτ' ἐνήργησαν<sup>8</sup>. Φίλοι γὰρ ὄντες τὸν  
 ἔμπροσθεν χρόνον, ἐξείφνης ἀνεπίστως τηλικαύτη δυ-  
 νάμει Συρακοσίους ἐπολιόρησαν. Ὑπερήφανόν ἐστὶ τὸ  
 τῶν μῆπω κρατηθέντων προλαμβάνοντα τὴν τύχην κατα-  
 ψηφίζεσθαι τιμωρίαν<sup>9</sup>. οὐδὲ τοῦτο παραλελοίπασιν. Πρὸ  
 τοῦ γὰρ ἐπιβῆναι τῆς Σικελίας γνώμην ἐκύρωσαν<sup>10</sup> Συ-  
 ρακοσίους μὲν καὶ Σελινουντίους ἐξάνδραποδίσασθαι, τοὺς  
 δὲ λοιποὺς διδόναι φόρους ἀναγκάζειν. Ὅταν οὖν περὶ  
 τοὺς αὐτοὺς ἀνθρώπους ὑπάρχη πλεονεξία, ἐπιβουλὴ,  
 ὑπερηφανία, τίς ἂν νοῦν ἔχων αὐτοὺς ἐλεήσειεν; ἐπεὶ τοί-  
 γε Ἀθηναῖοι πῶς ἐχρήσαντο Μυτιληναίοις; κρατήσαντες  
 γὰρ<sup>11</sup> αὐτῶν, ἀδικῆσαι μὲν οὐδὲν βουλομένων, ἐπιθυ-  
 μούντων δὲ τῆς ἐλευθερίας, ἐψηφίσαντα τοὺς ἐν τῇ πόλει  
 κατασφάζει. Ὡμόν τε καὶ βάρβαρον τὸ πεπραγμένον. Καὶ

(1) ἢς μὴ κατηγορῶσι. (2) μὴ εὐνοϊκὴν, σκληρὰν. (3) εἰς ἃν δύ-  
 νανται νὰ ὑπάγῃσι. (4) ἀνηκόντων, (5) τὸ νὰ ἐπιθυμῇ τις τῶν . . .  
 μὴ ἀρκούμενος εἰς . . . (6) διαχωριζομένην. (7) διὰ κλήρου νὰ δια-  
 μοιράσῃσι μεταξύ των. (8) ἔπραξαν. (9) τὸ νὰ καταδικάζῃ τις εἰς  
 τιμωρίαν. (10) ἀπεφάσισαν. (11) διότι ἀφοῦ ἐνήγησαν.

παῦτα ἐξήμαρτον εἰς Ἕλληνας, εἰς συμμάχους, εἰς εὐεργέτας πολλάκις γεγενημένους. Μὴ δὴ νῦν ἀγανακτούντων<sup>1</sup> εἰ τοιαῦτα πρὸς τοὺς ἄλλους πράτξαντες αὐτοὶ παραπλησίας τεύζονται τιμωρίας<sup>2</sup>. δικαιοτάτον γὰρ ἔστιν, ὅν καθ' ἑτέρων νόμον τις ἔθηκε, τούτῳ χρώμενον μὴ ἀγανακτεῖν<sup>3</sup>. Τί λέγω Μηλίου, οὗς ἐκπολιορκήσαντες ἤβηδον<sup>4</sup> ἀπέκτειναν, καὶ Σκιωναίους, οἱ συγγενεῖς ὄντες τῆς κῦτῆς Μηλίοις τύχης ἐκοινώνησαν<sup>5</sup>, ὥστε δύο δῆμους πρὸς Ἀττικὴν ὀργὴν ἐπταικίотας<sup>6</sup> οὐδὲ τοὺς κηδεύοντάς ἔχειν τὰ τῶν τετελευτηκότων σώματα. Οὐ Σκύθαι τοῦτ' ἔπραξαν, ἀλλ' ὁ προσποιούμενος φιλανθρωπίᾳ διαφέρειν δῆμος ψηφίσμασι τὰς πόλεις ἀέρην<sup>7</sup> ἀνῆρηκεν. Ἦδη λογίζεσθε τί ἂν ἔπραξαν, εἰ τὴν τῶν Συρακοσίων πόλιν ἐξεπόρθησαν· οἱ γὰρ τοῖς οἰκείοις οὕτως ὠμῶς χρησάμενοι τοῖς μηδὲν προσήκουσι<sup>8</sup> βρρυτέραν ἂν ἐξεύρον τιμωρίαν. Οὐκ ἔστιν οὖν τούτοις δίκαιος ἀποκείμενος ἔλεος<sup>9</sup>. αὐτοὶ γὰρ αὐτὸν ἐπὶ τῶν ἰδίων ἀκληρημάτων<sup>10</sup> ἀνηρήκασι. Ποῦ γὰρ ἄξιον τούτοις καταφυγεῖν; πρὸς θεοῦς, ὧν τὰς πατρίους τιμὰς ἀφελέσθαι προείλοντο<sup>11</sup>; πρὸς ἀνθρώπους, οὗς δουλωσόμενοι παρεγένοντο<sup>12</sup>; Δήμητρα καὶ Κόρην καὶ τὰ τούτων ἐπικαλοῦνται μυστήρια, τὴν ἱεράν αὐτῶν νῆσον πεπορθηκότας; ναί, ἀλλ' οὐκ αἴτιον τὸ πλῆθος τῶν Ἀθηναίων, ἀλλ' Ἀλκιβιάδης ὁ ταῦτα συμβουλεύσας. Ἀλλ' εὐρήσομεν τοὺς συμβούλους κατὰ τὸ πλεῖστον στοχαζομένους τῆς τῶν ἀκουόντων βουλήσεως<sup>13</sup>,

(1) προστακτικὴ, ἄς μὴ. (2) ἐὰν ὁμοίως θὰ τιμωρηθῶσι. (3) τὸ νὰ μὴ ἀγανακτῆ τις ὅταν ὑποκλιπῆ εἰς τὸν ν. ὅν . . . (4) ὄλους τοὺς πολίτας, οἵτινες ἦσαν ἱκανοὶ νὰ φέρωσιν ὄπλα. (5) ἔσχον τὴν αὐτὴν μὲ τοὺς Μ. τύχην. (6) τὴν ὀργὴν τῶν Ἀτ. ἐπιτύραντας. (7) (ἀντὶ ἀέρην ἐκ τοῦ αἴρω = ὑψώνω) ἐξ ὀλοκλήρου. (8) τοῖς μηδὲν συγγενέσι, τοῖς ὄλως διόλου ξένοις. (9) εἰς τούτους δὲν ἀπολείπεται δίκαια εὐσπλαγγία. (10) δυστυχιῶν. (11) ἠθέλησαν ν' ἀφαιρέσωσι. (12) ἤλθον διὰ νὰ . . . (13) ὅτι σκέπτονται κατὰ τὴν θέλησιν τῶν ἑαυτῶν ἀκρατῶν.

ὥσθ' ὁ χειροτονῶν<sup>1</sup> τῷ ῥήτορι λόγον οἰκεῖον ὑποβάλλει τῆς ἑαυτοῦ προαιρέσεως. Οὐ γὰρ ὁ λέγων κύριος τοῦ πλήθους, ἀλλ' ὁ δῆμος ἐθίζει τὸν ῥήτορα τὰ βέλτιστα λέγειν χρηστὰ βουλευόμενος<sup>2</sup>. Εἰ δὲ τοῖς ἀδικοῦσιν ἀνήκεστα<sup>3</sup> συγγνώμην δώσομεν, ἐὰν εἰς τοὺς συμβούλους τὴν αἰτίαν ἀναφέρωσιν, εὐχερῆ τοῖς πονηροῖς τὴν ἀπολογίαν παρεξόμεθα. Ἀπλῶς<sup>4</sup> δὲ πάντων ἐστὶν ἀδικώτατον τῶν μὲν εὐεργεσιῶν μὴ τοὺς συμβούλους, ἀλλὰ τὸν δῆμον ἀπολαμβάνειν τὰς χάριτας παρὰ τῶν εὐπαθόντων<sup>5</sup>, τῶν δ' ἀδικημάτων ἐπὶ τοὺς ῥήτορας μεταφέρειν τὴν τιμωρίαν. Καὶ ἐπὶ τοσοῦτόν τινες ἐξεστήκασι τῶν λογισμῶν<sup>6</sup> ὥστ' Ἀλκιβιάδην, εἰς ὃν τὴν ἐξουσίαν οὐκ ἔχομεν, φασὶ δεῖν τιμωρεῖσθαι, τοὺς δ' αἰχμαλώτους ἀγομένους ἐπὶ τὴν προσήκουσαν τιμωρίαν ἀφεῖναι<sup>7</sup>, καὶ πᾶσιν ἐνδείξασθαι διότι<sup>8</sup> τὴν δικαίαν μισοπονηρίαν<sup>9</sup> οὐκ ἔσχηκεν ὁ δῆμος τῶν Συρακοσίων. Εἰ δὲ καὶ κατ' ἀλήθειαν αἴτιοι γεγονάσιν οἱ σύμβουλοι τοῦ πολέμου, μεμφέσθω τὸ μὲν πλῆθος τοῖς ῥήτορσιν ὑπὲρ ὧν<sup>10</sup> ἐξηπάτησαν, ὑμεῖς δὲ δικαίως μετελεύσεσθε τὸ πλῆθος ὑπὲρ ὧν<sup>10</sup> ἠδίκησθε<sup>11</sup>. Καθόλου<sup>12</sup> δ' εἰ μὲν ἐπιστάμενοι<sup>13</sup> σαφῶς ἠδίκησαν, δι' αὐτὴν τὴν προαίρεσιν ἄξιοι τιμωρίας, εἰ δ' εἰκῆ<sup>14</sup> βουλευσάμενοι τὸν πόλεμον ἐξήνεγκαν<sup>15</sup>, οὐδ' ὡς<sup>16</sup> αὐτοὺς ἀφετέον, ἵνα μὴ σχεδίζῃεν ἐν τοῖς τῶν ἄλλων βίοις ἐθισθῶσιν. Οὐ γὰρ δίκαιόν ἐστι τὴν Ἀθηναίων ἀγνοιαν Συρακοσίοις φέρειν ἀπώλειαν, οὐδ' ἐν οἷς τὸ πρᾶχθὲν ἀνήκεστόν ἐστιν, ἐν τούτοις ἀπολογίαν ὑπολεί-

(1) ἀποφασίζων. (2) σκεπτόμενος. (3) ἀθεράπευτα. (4) ἵνα δὲ σαφῶς εἴπωμεν. (5) εὐεργετηθέντων. (6) τόσον μωροὶ ἔχουσι γίνεαι. (7) ν' ἀφήσωμεν ἐλευθέρους. (8) ὅτι. (9) τὸ κατὰ τῶν κακῶν δίκαιον μῖσος. (10) δι' ἐκεῖνα, διὰ τὰ ὅποια. (11) θὰ καταδιώξητε, θὰ τιμωρήσητε τὸ π. δι' ἐκεῖνα, διὰ τὰ ὅποια. (12) ἵνα δὲ συντόμως εἴπωμεν. (13) ἐν γνώσει. (14) ἀπερισκέπτως. (15) ἐκέρυξαν, ἤρρισαν τὸν πόλεμον. (16) οὐδὲ οὕτω, καὶ ἐν τοιαύτῃ περιπτώσει δὲν πρέπει ν' ἀφεθῶσιν αὐτοί.

πεσθαι τοῖς ἀμαρτάνουσι<sup>1</sup>. Νῆ Δία, ἀλλὰ Νικίας ὑπὲρ Συρακοσίων ἐπολιτεύσατο<sup>2</sup> καὶ μόνος συνεβούλευσε μὴ πολεμεῖν. Τὸν μὲν ἐκεῖ γεγενημένον λόγον ἀκούομεν, τὰ δ' ἐνταῦθα πεπραγμένα τεθεωρήκαμεν· ὁ γὰρ ἀντειπὼν ἐκεῖ περὶ τῆς στρατείας ἐνταῦθα στρατηγὸς ἦν τῆς δυνάμεως, καὶ ὁ πολιτευόμενος ὑπὲρ Συρακοσίων ἀπετείχισεν ὑμῶν τὴν πόλιν, καὶ ὁ φιλανθρώπως διακείμενος πρὸς ὑμᾶς, Δημοσθένους καὶ τῶν ἄλλων ἀπάντων βουλομένων λῦσαι τὴν πολιορκίαν, μόνος ἐβιάσατο<sup>3</sup> μένειν καὶ πολεμεῖν. Διόπερ ἔγωγε νομίζω μὴ δεῖν παρ' ὑμῖν πλέον ἰσχυῖσαι τὸν μὲν λόγον τῶν ἔργων, τὴν δ' ἐπαγγελίαν<sup>4</sup> τῆς πείρας, τὰ δ' ἀφανῆ τῶν ὑπὸ πάντων ἐωραμένων. Νῆ Δία, ἀλλὰ καλὸν μὴ ποιεῖν τὴν ἔχθραν αἰώνιον. Οὐκοῦν μετὰ τὴν τῶν ἡδίκηκότων κόλασιν<sup>5</sup>, ἐὰν ὑμῖν δοκῆ, προσηκόντως διελύσεσθε τὴν ἔχθραν. Οὐ γὰρ δίκαιον, ὅταν μὲν κρατῶσιν, ὡς δούλοις χρῆσθαι τοῖς ἡλωκόσιν<sup>6</sup>, ὅταν δὲ κρατηθῶσιν, ὡς οὐδὲν ἡδίκηκότας συγγνώμης τυγχάνειν<sup>7</sup>. Καὶ τοῦ μὲν δοῦναι δίκην ὧν ἔπραξαν ἀφελθήσονται<sup>8</sup>, λόγῳ δ' εὐσχήμονι καθ' ὃν ἂν χρόνον αὐτοῖς συμφέρη τῆς φιλίας μνημονεύσουσιν. Ἐγὼ γὰρ ὅτι τοῦτο πράξαντες σὺν πολλοῖς ἄλλοις καὶ τοὺς Λακεδαιμονίους ἀδικήσετε, ὑμῶν χάριν κἀκεῖ τὸν πόλεμον ἐπανηρημένους<sup>9</sup> καὶ ἐνταῦθα συμμαχίαν<sup>10</sup> ἀποστείλαντας· ἐξῆν γὰρ αὐτοῖς ἀγαπητῶς ἄγειν εἰρήνην<sup>11</sup> καὶ περιορᾶν τὴν Σικελίαν πορθουμένην. Διόπερ ἐὰν τοὺς αἰχμαλώτους ἀ-

- 
- (1) οὐδὲ δίκαιόν ἐστι ὑπολ. ἀπολ. τοῖς ἀμ. ἐν τούτοις ἐν οἷς . . .  
 (2) ὡς πολιτευόμενος ἦτο ὑπὲρ τῶν Σ. (3) διὰ τῆς βίας κατώρθωσε.  
 (4) ὑπόσχεσιν. (5) τιμωρίαν. (6) πρκ. τ. ἀλίσκομαι, τοῖς συλληφθεῖσι. (7) νὰ συγχωρῶνται. (8) διδόναι δίκην = τιμωρεῖσθαι, λαμβάνειν δίκην = τιμωρεῖν, ἱκανοποιεῖσθαι· καὶ ἀπὸ μὲν τῆς τιμωρίας δι' ὅσα ἔπραξαν θ' ἀπαλλαγῶσι. (9) παθ. πρκ. τ. ἐπαναιροῦμαι = πάλιν ἀρχίζω, ἀναλαμβάνω. (10) ἐπικουρικὰ στρατεύματα, βοήθειαν. (11) νὰ ἡσυχάζωσι καὶ νὰ παραβλέπωσι, ν' ἀδιαφορῶσι διὰ τὴν καταστροφὴν τῆς.

φέντες φιλίαν συνάπτησθε<sup>1</sup>, προδόται φανήσεσθε τῶν συμμαχησάντων, καὶ τοὺς κοινοὺς ἐχθροὺς δυνάμενοι<sup>2</sup> ταπεινῶσαι, τοσούτους στρατιώτας ἀποδόντες πάλιν ἰσχυροὺς κατασκευάσετε. Οὐ γὰρ ἂν ποτ' ἔγωγε πιστεῦσαιμι, ὡς Ἀθηναῖοι τηλικαύτην ἔχθραν ἐπανηρημένοι βεβαίαν<sup>3</sup> φυλάξουσι τὴν φιλίαν, ἀλλ' ἀσθενεῖς μὲν ὄντες ὑποκριθήσονται τὴν εὐνοίαν, ἀναλαβόντες δ' αὐτοὺς τὴν ἀρχαίαν προκίρουν ἐπὶ τέλος ἄξουσιν<sup>4</sup>. Ἐγὼ μὲν οὖν, ὦ Ζεῦ καὶ πάντες θεοί, μαρτύρομαι<sup>5</sup> πάντας ὑμᾶς μὴ σῶζειν τοὺς πολεμίους, μὴ ἐγκαταλείπειν τοὺς συμμαχοὺς, μὴ πάλιν ἕτερον ἐπάγειν τῇ πατρίδι κίνδυνον· ὑμεῖς δέ, ὦ ἄνδρες Συρακόσιοι, τούτους ἀφέντες, ἐὰν ἀποβῆ τι δυσχερές, οὐδ' ἀπολογίαν ἐκυτοῖς εὐσχήμονα<sup>6</sup> καταλείψετε.

Τοιαῦτα διαλεχθέντος τοῦ Λάκωνος, μετέπεσε<sup>7</sup> τὸ πλῆθος καὶ τὴν Διοκλέους γνώμην ἐκύρωσε. Διόπερ οἱ μὲν στρατηγοὶ παραχρῆμα ἀνηρέθησαν<sup>8</sup> καὶ οἱ σύμμαχοι, οἱ δ' Ἀθηναῖοι παρεδόθησαν εἰς τὰς λατομίας<sup>9</sup>, ὧν ὕστερον οἱ μὲν ἐπὶ πλεον παιδείας μετεσχηκότες<sup>10</sup> ὑπὸ τῶν νεωτέρων ἐξαρπαγέντες διεσώθησαν, οἱ δέ λοιποὶ σχεδὸν ἅπαντες ἐν τῷ δεσμοτηρίῳ κακούμενοι τὸν βίον οἰκτρῶς κατέστρεψαν.

---

(1) ἐὰν ἀφήσητε ἀτιμωρητὴ καὶ συνάψητε φιλίαν μετ' αὐτῶν. (2) ἐνῶ δύνασθε ἢ ἀδυνατίσθητε διὰ τῆς ἀποδόσεως . . . (3) ἀσφαλῆ, διαρκῆ. (4) θὰ φέρωσιν εἰς τέλος τὴν ἀρχαίαν πρόθεσιν των. (5) ἐπικαλοῦμαι μάρτυρας. (6) ἔντιμον. (7) μετέβαλε γνώμην. (8) ἐφρονεύθησαν. (9) λιθοτομεῖα. (10) οἱ καλλίτερον ἀνατραφέντες.

## ΒΙΒΛΟΣ ΔΕΚΑΤΗ ΕΒΔΟΜΗ.

### ΤΑ ΚΑΤΑ ΤΟΝ ΜΕΓΑΝ ΑΛΕΞΑΝΔΡΟΝ.

Ἐπ' ἄρχοντος Ἀθήνησιν Εὐαϊνέτου<sup>1</sup> Ἀλέξανδρος διαδεξάμενος τὴν βασιλείαν πρῶτον μὲν τοὺς φονεῖς τοῦ πατρὸς τῆς ἀρμοζούσης τιμωρίας ἤξιώσε, μετὰ δὲ ταῦτα τῆς ταφῆς τοῦ γονέως τὴν ἐνδεχομένην<sup>2</sup> ἐπιμέλειαν ποιησάμενος<sup>3</sup> κατέστησε τὰ κατὰ τὴν ἀρχὴν πολὺ κάλλιον ἢ πάντες προσεδόκησαν. Νέος γὰρ ὢν παντελῶς καὶ διὰ τὴν ἡλικίαν ὑπὸ τινων καταφρονούμενος, πρῶτον μὲν τὰ πλήθη οἰκείοις λόγοις παρεστήσατο<sup>4</sup> πρὸς εὐνοίαν· ἔφη γὰρ ὄνομα μόνον διηλλάχθαι βασιλέως, τὰς δὲ πράξεις χειρισθήσεσθαι μηδὲν καταδέεστέρον τῆς ἐπὶ τοῦ πατρὸς γενομένης οἰκονομίας<sup>5</sup>. ἔπειτα ταῖς πρεσβείαις χρηματίσας φιλανθρώπως παρεκάλεσε<sup>6</sup> τοὺς Ἕλληνας τηρεῖν τὴν πρὸς αὐτὸν πατροπαράδοτον εὐνοίαν. Τῶν δὲ στρατιωτῶν πυκνὰς ποιησάμενος ἐξοπλισίας<sup>7</sup> μελέτας τε καὶ γυμνασίας πολεμικὰς, εὐπειθῆ κατασκεύασε τὴν δύναμιν. Ἐχὼν δὲ τῆς βασιλείας ἔφεδρον<sup>8</sup> Ἀτταλον τὸν ἀδελφιδοῦν Κλεοπάτρας τῆς ἐπιγαμηθείσης<sup>9</sup> ὑπὸ Φιλίππου, τοῦτον ἔκρινεν ἐκ τοῦ ζῆν μεταστῆσαι<sup>10</sup>. καὶ γὰρ ἐτύγγανε παιδίον ἐκ τῆς Κλεοπάτρας γεγονός τῷ Φιλίππῳ τῆς τελευτῆς τοῦ βασιλέως ὀλίγαις πρότερον ἡμέραις. Ὁ δ' Ἀτταλος προαπεσταλμένος ἦν εἰς τὴν Ἀσίαν στρατηγὸς τῶν δυ-

(1) 335 π. Χ. (2) προσήκουσαν. (3) ἐπιμεληθεῖς. (4) διὰ καταληλων λ. προσεἶλκυσε. (5) ὅτι θὰ διοικηθῶσιν ὄχι κατώτερον, χειρότερον τῆς . . . διοικήσεως. (6) ἀχροασάμενος τοὺς πρ. φ. παρήνευσε. . . (7) ἀντὶ ἐξοπλισμῶς = ἐξοπλίσας. (8) ἐνεδρεύοντα, καιροφυλακτοῦντα νὰ λάβῃ τὴν β. = ἀντίπαλον. (9) τῆς δευτέρας γυναικὸς τοῦ Φιλίππου. (10) ν' ἀπομακρύνῃ, φονεῖσθ.



νάμεων μετὰ Παρμενίωνος, εὐεργετικός δ' ὢν καὶ ταῖς ὀμιλίαις ἐλθεραπεύων<sup>1</sup> τοὺς στρατιώτας μεγάλης ἐτύγχανεν ἀποδοχῆς<sup>2</sup> ἐν τῷ στρατοπέδῳ. Εὐλόγως οὖν τοῦτον εὐλαβεῖτο<sup>3</sup> μή ποτε τῆς ἀρχῆς ἀντιποιήσῃται<sup>4</sup>, συνεργοὺς λαβὼν τῶν Ἑλλήνων τοὺς ἐναντιουμένους αὐτῷ. Διόπερ τῶν φίλων προχειρισάμενος<sup>5</sup> Ἐκκαταῖον ἐξέκπέστειλεν εἰς τὴν Ἀσίαν μετὰ τῶν ἰκκῶν στρατιωτῶν, δοὺς ἐντολὰς μάλιστα μὲν ἀγαγεῖν ζῶντα τὸν Ἄτταλον, ἐὰν δὲ τοῦτο μὴ δύνηται κατεργάσασθαι<sup>6</sup>, δολοφονῆσαι τὸν ἄνδρα τὴν ταχίστην<sup>7</sup>. Οὗτος μὲν οὖν διαβάς εἰς τὴν Ἀσίαν καὶ συμμιζέας<sup>8</sup> τοῖς περὶ τὸν Παρμενίωνα καὶ Ἄτταλον, ἐπετῆρει τὸν καιρὸν<sup>9</sup> τῆς προχειρισμένης<sup>10</sup> πράξεως. Ὁ δὲ Ἀλέξανδρος πυθόμενος πολλοὺς τῶν Ἑλλήνων μετεώρους<sup>11</sup> εἶναι πρὸς καινοτομίαν εἰς πολλὴν ἀγωνίαν ἐνέπιπτεν. Ἀθηναῖοι μὲν γὰρ, Δημοσθένους δημαγωγοῦντος<sup>12</sup> κατὰ τῶν Μακεδόνων, τὴν τε Φιλίππου τελευτὴν ἀσμένως ἤκουσαν καὶ τῆς ἡγεμονίας τῶν Ἑλλήνων οὐκ ἐξέχώρουν<sup>13</sup> τοῖς Μακεδόσι, διαπρεσβευσάμενοι<sup>14</sup> δὲ πρὸς Ἄτταλον ἐν ἀπορρήτοις συνετίθεντο καινοπραγίαν<sup>15</sup> καὶ πολλὰς τῶν πόλεων προετρέποντο τῆς ἐλευθερίας ἀντέχεσθαι<sup>16</sup>. Αἰτωλοὶ δὲ κατάγειν τοὺς ἐξ Ἀκαρνανίας φυγάδας ἐψηφίσαντο<sup>17</sup> διὰ Φιλίππου πείραν εἰληφότητας τῆς φυγῆς<sup>18</sup>. Ἀμβρακιοῦται δὲ πεισθέντες Ἀριστάρχῳ τὴν μὲν ὑπὸ Φιλίππου κατασταθεῖσαν φρουρὰν ἐξέβαλον, τὴν δὲ πόλιν ἐποίησαν δημοκρατεῖσθαι<sup>19</sup>. ὁμοίως δὲ τοῦ-

(1) κερδαίνων τὴν ἀγάπην τῶν . . . (2) τιμῆς, ὑπολήψεως. (3) ἐφρόντιζε. (4) λάβη. (5) ἐκλέξας. (6) κατορθῶσαι. (7) τάχιστα. (8) ἐνωθεῖς. (9) περιέμενε τὸν κατάλληλον κ. ((10) τῆς προαποφασισθείσης. (11) ἐπιθυμητικούς, ἐπιρρηεῖς. (12) ἐρεθίζοντος τὸν δῆμον. (13) παρεχώρουν. (14) διαπραγματευθέντες διὰ πρέσβων. (15) μυστικά συνεφώνουν ὅπως συμπράξωσι. (16) νὰ φροντίσωσι περὶ ἐλ. (17) νὰ ἐπαναφέρωσι ἀπεφάσιαν. (18) οἵτινες διὰ Φ. εἶχον ἐξορισθῆ. (19) νὰ διοικῆται διὰ δημοκρατίας.

τοῖς Θηβαῖοι τὴν μὲν ἐν τῇ Καδμείᾳ<sup>1</sup> φρουρὰν ἐκβαλεῖν ἐψηφίσαντο, τῷ δ' Ἀλεξάνδρῳ μὴ συγχωρεῖν<sup>2</sup> τὴν τῶν Ἑλλήνων ἡγεμονίαν. Ἀρκάδες δὲ οὔτε Φιλίππῳ συγχώρησαν τὴν ἡγεμονίαν μόνοι τῶν Ἑλλήνων οὔτ' Ἀλεξάνδρῳ προσέσχον· τῶν δ' ἄλλων Πελοποννησίων Ἀργεῖοι καὶ Ἥλεῖοι καὶ Λακεδαιμόνιοι καὶ τινες ἕτεροι πρὸς τὴν αὐτονομίαν ὤρμησαν. Τῶν δὲ ὑπερικούντων<sup>3</sup> τὴν Μακεδονίαν ἔθνῶν οὐκ ὀλίγα πρὸς ἀπόστασιν<sup>4</sup> ὤρμα, καὶ πολλὴ ταραχὴ κατεῖχε τοὺς τῆδε<sup>5</sup> κατοικοῦντας βαρβάρους. Ἄλλ' ὅμως τηλικούτων πραγμάτων καὶ τοσούτων φόβῳ κατεχόντων τὴν βασιλείαν, Ἀλέξανδρος νέος ὢν παντελῶς ἅπαντα τὰ κατὰ τὴν ἀρχὴν δυσχερῆ παραδόξως καὶ συντόμως κατεστήσατο<sup>6</sup>. οὗς μὲν γὰρ πειθοῖ διὰ τῆς ὀμιλίας προσηγάγετο<sup>7</sup>, οὗς δὲ φόβῳ διωρθώσατο, τινὰς δὲ βίᾳ χειρωσάμενος ὑπηκόους ἐποίησατο. Πρώτους δὲ Θετταλοὺς ὑπομνήσας τῆς ἀρχαίας ἀφ' Ἡρακλέους συγγενείας, καὶ λόγοις φιλανθρώποις, ἔτι μεγάλας ἐπαγγελίας μετεωρίσας<sup>8</sup>, ἔπεισε τὴν πατροπαράδοτον ἡγεμονίαν τῆς Ἑλλάδος αὐτῷ συγχωρῆσαι κοινῶ τῆς Θετταλίας δόγματι<sup>9</sup>. Μετὰ δὲ τούτους τὰ συνορίζοντα<sup>10</sup> τῶν ἔθνῶν εἰς τὴν ὁμοίαν εὐνόϊαν προσαγαγόμενος παρῆλθεν εἰς Πύλας, καὶ τὸ τῶν Ἀμφικτυόνων συνέδριον συναγαγὼν ἔπεισεν ἑαυτῷ κοινῶ δόγματι δοθῆναι τὴν τῶν Ἑλλήνων ἡγεμονίαν. Τοῖς δ' Ἀμβρακιώταις διαπρεσβευόμενος καὶ φιλανθρώπως ὀμιλήσας, ἔπεισεν αὐτοὺς βραχὺ προειληφέναι τὴν μέλλουσαν ὑπ' αὐτοῦ δίδοσθαι μετὰ προθυμίας αὐτονομίαν. Πρὸς δὲ τὴν κατάπληξιν<sup>11</sup> τῶν ἀπει-

(1) ἀκροπόλει τῶν Θηβῶν, ὑπὸ τοῦ Κάδμου κτισθείσα. (2) παραχωρεῖν. (3) τῶν κατοικούντων πέραν τῆς Μ. (4) ἀποστασίαν. (5) ἐνταῦθα. (6) = παρ' ἐλπίδα καὶ συντόμως ὑπερενίκησε, κατέβαλε. (7) ἄλλους μὲν μὲ λέξεις διὰ τῆς πειθοῦς προσείλκυσε, ἄλλους δέ. (8) διὰ μ. ὑποσχέσεων ἐρεθίσας. (9) ἀποφάσει. (10) γειτονικά. (11) ἵνα δὲ ἐκπλήξῃ τοὺς ἀπ. . .

θούντων ἤγε τὴν δύναμιν τῶν Μακεδόνων κεκοσμημένην καταπληκτικῶς. Ὁξείαις δὲ ταῖς ὁδοιπορίαις χρησάμενος<sup>1</sup> ἦκεν εἰς τὴν Βοιωτίαν, καὶ πλησίον τῆς Καδμείας καταστρατοπεδεύσας ἐπέστησε<sup>2</sup> τὸν φόβον τῇ πόλει τῶν Θηβαίων, καθ' ὃν χρόνον Ἀθηναῖοι πυθόμενοι τὴν εἰς Βοιωτίαν πάροδον<sup>3</sup> τοῦ βασιλέως, τῆς προὔπαρχούσης καταφρονήσεως ἀπέστησαν<sup>4</sup> ἢ γὰρ ὀξύτης<sup>5</sup> τοῦ νεανίσκου καὶ ἢ διὰ τῶν πράξεων ἐνέργεια τοὺς ἀλλοτριοφρονούντας<sup>6</sup> μεγάλως ἐξέπληττε. Διόπερ Ἀθηναῖοι τὰ μὲν ἀπὸ τῆς χώρας ἐψηφίσαντο κατακομίζειν<sup>7</sup>, τῶν δὲ τειχῶν ἐπιμέλειαν τὴν ἐνδεχομένην<sup>8</sup> ποιῆσθαι. Πρὸς δὲ τὸν Ἀλέξανδρον πρέσβεις ἐξᾶπέστειλαν, ἀξιοῦντες συγγνώμην ἔχειν<sup>9</sup>, εἰ τὴν ἡγεμονίαν μὴ ταχέως συγχωροῦσιν<sup>10</sup>. Ἐν δὲ τοῖς πρέσβεσι καὶ Δημοσθένης ἐκπεμφθεὶς οὐ συνῆλθε μετὰ τῶν ἄλλων πρὸς τὸν Ἀλέξανδρον, ἀλλ' ἐκ τοῦ Κιθαιριῶνος ἀνέκαμψεν<sup>11</sup> εἰς τὰς Ἀθήνας, εἴτε διὰ τὰ πεπολιτευμένα κατὰ Μακεδόνων φοβηθεὶς, εἴτε βουλόμενος τῷ βασιλεῖ τῶν Περσῶν ἀμεμπτον αὐτὸν διαφυλάττειν<sup>12</sup>. Πολλὰ γὰρ χρήματά φασιν αὐτὸν εἰληφέναι παρὰ Περσῶν, ἵνα πολιτεύηται κατὰ Μακεδόνων· περὶ ὧν καὶ τὸν Αἰσχίνην φασίν, ὄνειδίζοντα τῷ Δημοσθένει κατὰ τινα λόγον τὴν δωροδοκίαν<sup>13</sup>, εἰπεῖν «νῦν μέντοι τὴν δαπάνην ἐπικέκλυκεν<sup>14</sup> αὐτοῦ τὸ βασιλικὸν χρυσίον, ἔσται δὲ οὐδὲ τοῦτο ἱκανόν· οὐδεὶς γὰρ πώποτε πλοῦτος τρόπου πονηροῦ περιεγένετο.»<sup>15</sup> Ὁ δὲ Ἀλέξανδρος τοῖς πρέσβεσι τῶν Ἀθηναίων φιλανθρώπους ἀποκρίσεις δοὺς ἀπέλυσε τοῦ πολλοῦ

(1) ταχέως δὲ ὁδοιπορήσας. (2) ἐνέβαλε. (3) ἔλευσις. (4) ἔπαυσαν ἀπὸ τοῦ νὰ τὸν καταφρονῶσι. (5) ταχύτης. (6) τοὺς τὰ ἐναντία φρονούντας, τοὺς ἐχθρούς. (7) νὰ φέρωσιν ἐκ τῶν ἀγρῶν ἐν τῇ πόλει. (8) δυνατὴν. (9) νὰ συγχωρῇ. (10) παραχωροῦσιν. (11) ἐπέστρεψε. (12) διότι ἤθελε νὰ μὴ κατηγορηθῇ ὑπὸ τοῦ 6. τῶν Π. (13) διότι ἐλάμβανε χρήματα· τὸ δὲ δίδειν χρήματα λέγεται δεκασμός. (14) ἔχει ὑπερχειλλῆσει. (15) ποτὲ ἕως τῶρα . . . ὑπῆρξε περισσός, ἤρκεσε.

φόβου τὸν δῆμον, τοῦ δ' Ἀλεξάνδρου παραγγείλαντος εἰς Κόρινθον ἀπαντᾶν τὰς τε πρεσβείας καὶ πούς συνέδρους, ἐπειδὴ συνῆλθον οἱ συνεδρεύειν εἰωθότες, διαλεχθεὶς ὁ βασιλεὺς καὶ λόγοις ἐπιεικέσι χρησάμενος<sup>1</sup> ἔπεισε τοὺς Ἕλληνας ψηφίσασθαι στρατηγὸν αὐτοκράτορα<sup>2</sup> τῆς Ἑλλάδος εἶναι τὸν Ἀλέξανδρον καὶ συστρατεύειν ἐπὶ τοὺς Πέρσας, ὑπὲρ ὧν<sup>3</sup> εἰς τοὺς Ἕλληνας ἐξήμαρτον. Τυχῶν δὲ ταύτης τῆς τιμῆς ὁ βασιλεὺς ἐπανῆλθε μετὰ τῆς δυνάμεως εἰς Μακεδονίαν.

Ἡμεῖς δ' ἐπεὶ τὰ κατὰ τὴν Ἑλλάδα διήλθομεν, μεταβιβάσομεν τὸν λόγον ἐπὶ τὰς κατὰ τὴν Ἀσίαν πράξεις. Μετὰ γὰρ<sup>4</sup> τὴν Φιλίππου τελευτὴν Ἄτταλος τὸ μὲν πρῶτον ἐπεχειρεῖ νεωτερίζειν<sup>5</sup> καὶ πρὸς Ἀθηναίους συνετίθετο κοινοπραγίαν<sup>6</sup> κατ' Ἀλέξανδρον, ὕστερον δὲ μετανοήσας τὴν μὲν ἀποδοθεῖσιν αὐτῷ παρὰ Δημοσθένους ἐπιστολὴν τηρήσας ἀπέστειλε πρὸς Ἀλέξανδρον, καὶ λόγοις φιλανθρώποις ἐπειρᾶτο τὰς καθ' ἑαυτοῦ διαβολὰς ἀποτρίψασθαι<sup>7</sup>, τοῦ δ' Ἐκαταίου κατὰ τὰς τοῦ βασιλέως ἐντολὰς δολοφονήσαντος τὸν Ἄτταλον, ἣ μὲν κατὰ τὴν Ἀσίαν τῶν Μακεδόνων δυνάμεις ἐπαύσατο τοῦ μετεωρίζεσθαι πρὸς ἀπόστασιν<sup>8</sup>, τοῦ μὲν Ἀττάλου πεφονευμένου, τοῦ δὲ Πικρηνίωνος οἰκειότατα διακειμένου πρὸς τὸν Ἀλέξανδρον· περὶ δὲ τῆς τῶν Περσῶν βασιλείας μέλλοντας ἡμῶς ἀναγράφειν ἀναγκαῖόν ἐστι βραχὺ τοῖς χρόνοις προκινᾶσθαι τὴν ἱστορίαν<sup>9</sup>. Φιλίππου γὰρ<sup>4</sup> ἔτι βασιλεύοντος ἤρχε τῶν Περσῶν Ὀχος καὶ προσεφέρετο τοῖς ὑποτεταγμένοις ὡμῶς καὶ βικίως. Μισουμένου δὲ αὐτοῦ

(1) καὶ ἐπιεικῶς ὁμιλήσας. (2) μὲ πλήρη, ἀπόλυτον ἐξουσίαν. (3) διὰ τὰ ἐκδικηθῆναι αὐτοὺς δι' ἐκεῖνα, τὰ ὅποια . . . (4) δηλαδὴ. (5) νὰ εἰσαγάγῃ νέον πολιτεύμα. (6) συνεφώνησε μὲ τοὺς Α. ἵνα συμπράξωσι κατὰ . . . (7) ν' ἀποπλύνῃ, καθαρῶς ἑαυτὸν ἀπὸ τὰς . . . (8) νὰ κλῆθῃ εἰς ἀποστασίαν. (9) πρέπει ἐν τῇ ἱστορίᾳ νὰ ἐπανέλθωμεν ὀλίγον εἰς τοὺς παρελθόντας χρόνους.

διὰ τὴν χαλεπότητα τῶν τρόπων, Βαγῶας ὁ χιλιάρχος, εὐνοῦχος μὲν ὦν τὴν ἕξιν, πονηρὸς δὲ καὶ πολεμικὸς τὴν φύσιν, ἀνεῖλε<sup>1</sup> φαρμάκῳ τὸν Ὠχον διὰ τινος ἰατροῦ, τὸν δὲ νεώτατον τῶν υἱῶν τοῦ βασιλέως Ἀρσὴν εἰσήγαγεν εἰς τὴν βασιλείαν. Ἀνεῖλε δὲ καὶ τοὺς ἀδελφοὺς τοῦ βασιλέως, ὄντας νέους παντελῶς, ὅπως μονωθεῖς ὁ νεανίσκος μᾶλλον ὑπήκοος αὐτῷ γένηται<sup>2</sup>. Τοῦ δὲ μειρακίου ταῖς γενομέναις παρανομίαις προσκόπτοντος<sup>3</sup>, καὶ φανεροῦ καθεστῶτος ὅτι τιμωρήσεται τὸν αὐθέντην<sup>4</sup> τῶν ἀνομημάτων, φθάσας<sup>5</sup> αὐτοῦ τὰς ἐπιβουλὰς ὁ Βαγῶας ἀνεῖλε τὸν Ἀρσὴν μετὰ τῶν τέκνων τρίτον ἔτος ἢ ὅη βασιλεύοντα. Ἐρήμου δ' ὄντος τοῦ Βασιλέως οἴκου, καὶ μηδενὸς ὄντος τοῦ κατὰ γένος διαδεξομένου τὴν ἀρχήν, προχειρισάμενος<sup>6</sup> ἓνα τῶν φίλων Δαρεῖον ὄνομα<sup>7</sup>, τούτῳ συγκατασκεύασε τὴν βασιλείαν<sup>8</sup>. Οὗτος δ' ἦν υἱὸς μὲν Ἀρσάνου τοῦ Ὀστάνου, ὃς ἦν ἀδελφὸς Ἀρταξέρξου τοῦ Περσῶν βασιλεύσαντος. Ἴδιον δὲ τι συνέβη περὶ τὸν Βαγῶαν γενέσθαι καὶ μνήμης ἄξιον· χρώμενος γὰρ<sup>9</sup> τῇ συνήθει μιαιφονίᾳ<sup>10</sup> τὸν Δαρεῖον ἐπεβάλετο διὰ φαρμακείας ἀνελεῖν<sup>11</sup>. μνηυθείσης δὲ τῆς ἐπιβουλῆς, ὁ βασιλεὺς ὡς ἐπὶ τινι φιλανθρωπίᾳ προσκαλεσάμενος τὸν Βαγῶαν καὶ δούς τὸ ποτήριον, ἠνάγκασε πιεῖν τὸ φάρμακον. Ἡξιώθη δὲ τῆς βασιλείας ὁ Δαρεῖος δοκῶν<sup>12</sup> πολὺ προέχειν ἀνδρείᾳ Περσῶν· Ἀρταξέρξου γὰρ ποτε τοῦ βασιλέως πολεμοῦντος πρὸς Καδουσίους<sup>13</sup>, καὶ τινος τῶν Καδουσιῶν ἐπ' ἀλκῆ<sup>14</sup> καὶ ἀνδρείᾳ διαβεδοημένου καὶ προκαλεσαμένου τὸν βουλόμενον Περσῶν μονομαχῆσαι, ἄλλος μὲν οὐδεὶς ἐτόλμη-

(1) ἐφόνευσε. (2) ἵνα ὑπακούσῃ. (3) ἐπειδὴ δυσηρεστεῖτο. (4) αἰτιον. (5) προφθάσας. (6) ἐκλέξας. (7) τὸν Κοδομανόν. (8) ἐδοξόθησεν αὐτὸν εἰς τὴν β. (9) δηλαδή. (10) εἰς τὴν χύσιν αἵματος, φόνον. (11) ἐσκέφθη νὰ φονεύσῃ διὰ φαρμάκου. (12) διότι ἐνομιζέτο. (13) τὸ ἰσχυρότατον καὶ ἀνδρειότατον ἔθνος τῆς ἀρκτικής Μηδίας. (14) σωματικῇ δυνάμει.

σεν ὑπακοῦσαι, μόνος δὲ Δαρεῖος ὑποστάς<sup>1</sup> τὸν κίνδυνον τὸν προκαλεσάμενον ἀπέκτεινε, καὶ ὑπὸ μὲν τοῦ βασιλέως μεγάλαις ἐτιμήθη δωρεαῖς, παρὰ δὲ ταῖς Πέρσαις τὸ πρωτεῖον τῆς ἀνδρείας ἀπηνέγκατο<sup>2</sup>. Διὰ ταύτην δὲ τὴν ἀνδραγαθίαν ἄξιος τῆς βασιλείας νομισθεὶς παρέλαβε τὴν ἀρχὴν περὶ τούτους τοὺς χρόνους, ἐν οἷς, Φιλίππου τελευτήσαντος διεδέξατο τὴν βασιλείαν Ἀλεξάνδρος. Τοιοῦτον δ' ἄνδρα τῆς τύχης παραδόσης ἀντίπαλον τῇ κατ' Ἀλέξανδρον ἀρετῇ<sup>3</sup>, συνέβη πολλοὺς καὶ μεγάλους ἀγῶνας συστήναι<sup>4</sup> περὶ τοῦ πρωτείου. Ἀλλὰ περὶ μὲν τούτων αἰ κατὰ μέρος πράξεις ἕκαστα δηλώσουσιν ἡμεῖς δ' ἐπὶ τὸ συνεχές τῆς ἱστορίας τρεψόμεθα.

Δαρεῖος γὰρ<sup>5</sup> παραλαβὼν τὴν βασιλείαν πρὸ μὲν τῆς Φιλίππου τελευτῆς ἐφιλοτιμεῖτο τὸν μέλλοντα πόλεμον εἰς Μακεδονίαν ἀποστρέψαι, ἐκείνου δὲ τελευτήσαντος, ἀπελύθη τῆς ἀγωνίας<sup>6</sup>, καταφρονήσας τῆς Ἀλεξάνδρου νεότητος· ἐπεὶ δ' ἡ τῶν πράξεων ἐνέργεια καὶ οὐζύτης<sup>7</sup> ἐποίησε μὲν τὴν τῶν Ἑλλήνων ἡγεμονίαν πάσαν ἀνάλαβεῖν καὶ τὴν ἀρετὴν τοῦ νεανίσκου γενέσθαι περιβόητον, τότε δὲ νοουηθηεὶς ταῖς ἔργοις ὁ Δαρεῖος ἐπιμέλειαν μεγάλην ἐποιεῖτο<sup>8</sup> τῶν δυνάμεων, τριήρεις τε πολλὰς κατασκευαζόμενος καὶ πολλὰς δυνάμεις ἀξιολόγους συνιστάμενος, ἡγεμόνας τε τοὺς ἀρίστους προχρίνων<sup>9</sup>, ἐν οἷς ὑπῆρχε καὶ Μέρμων ὁ Ῥόδιος, διαφέρων<sup>10</sup> ἀνδρεία καὶ συνέσει<sup>11</sup> στρατηγικῇ· τούτῳ δὲ δούς ὁ βασιλεὺς μισθοφόρους<sup>12</sup> πεντακισχιλίους, προσέταξε παρελθεῖν ἐπὶ πόλιν Κυζικὸν καὶ πειρᾶσθαι ταύτην χειρώσασθαι<sup>13</sup>. Οὗτος μὲν οὖν μετὰ τοσούτων στρατιωτῶν προῆγε<sup>14</sup> διὰ τῆς Ἰδης.

(1) ἀναδεχθεὶς. (2) ἔλαβε. (3) ἀνδρεία. (4) νὰ γείνωσι. (5) σελ. 86 σημ. 4. (6) ἀπηλλάγη τοῦ φόβου. (7) ταχύτης. (8) ἐφρόντιζε περὶ τῶν πολεμικῶν του δυνάμεων. (9) ἐκλέγων. (10) διακρινόμενος, ἐξέχων. (11) φρονήσει. (12) μισθωτοὺς στρατιώτας. (13) νὰ ὑποτάξῃ. (14) προῦχώρει.



Τὸ δ' ὄρος τοῦτο μυθολογοῦσί τινες τυχεῖν ταύτης τῆς προσηγορίας<sup>1</sup> ἀπὸ τῆς Μελισσέως Ἰδης<sup>2</sup>· μέγιστον δὲ ὑπάρχον τῶν κατὰ τὸν Ἑλλήσποντον ἔχει κατὰ τὸ μέσον ἄντρον θεοπρεπές<sup>3</sup>, ἐν ᾧ φασι κριθῆναι τὰς θεὰς ὑπ' Ἀλεξάνδρου<sup>4</sup>. Γενέσθαι δ' ἐν τούτῳ λέγεται καὶ τοὺς Ἰδαίους Δακτύλους<sup>5</sup>, οὓς σίδηρον ἐργάσασθαι πρώτους, μαθόντας τὴν ἐργασίαν παρὰ τῆς τῶν θεῶν μητρός<sup>6</sup>. Ἰδιον δέ τι καὶ παράδοξον συμβαίνει γίνεσθαι περὶ τοῦτο τὸ ὄρος· κατὰ γὰρ τὴν τοῦ κυνὸς ἐπιτολήν<sup>7</sup> ἐπ' ἄκρας τῆς κορυφῆς διὰ τὴν νηνεμίαν τοῦ περιέχοντος ἀέρος ὑπερπετῆ γίγνεσθαι τὴν ἄκραν τῆς τῶν ἀνέμων πνοῆς<sup>8</sup>, ὁρᾶσθαι δὲ τὸν ἥλιον, ἔτι τῆς νυκτὸς οὔσης, ἀνατέλλοντα, τὰς ἀκτῖνας οὐκ ἐν κυκλοτερεῖ σχήματι τετραμμένον, ἀλλὰ τὴν φλόγα κατὰ πολλοὺς τόπους ἔχοντα διεσπαρμένην, ὥστε δοκεῖν πυρὰ πλείω θιγγάνειν<sup>9</sup> τοῦ τῆς γῆς ὀρίζοντος. Μετ' ὀλίγον δὲ συνάγεται ταῦτα πρὸς ἓν μέγεθος, ἕως ἂν γένηται τρίπλεθρον διάστημα<sup>10</sup>. καὶ τότε ἤδη τῆς ἡμέρας ἐπιλαβούσης<sup>11</sup> τὸ φαινόμενον τοῦ ἡλίου μέγεθος πληρωθὲν τὴν τῆς ἡμέρας διάθεσιν κατασκευάζει<sup>12</sup>. Ὁ δ' οὖν Μέμνων διελθὼν τὴν ὀρεινὴν ἄφνω<sup>13</sup> τῇ πόλει τῶν Κυζικηνῶν προσέπεσε, καὶ παρ' ὀλίγον αὐτῆς ἐκυρίευσεν<sup>14</sup>. ἀποπεσῶν δὲ τῆς ἐπιβολῆς τὴν χώραν αὐτῶν ἐπόρθησε<sup>15</sup> καὶ πολλῶν λαφύρων ἐκυρίευσεν· ἄμα δὲ τούτοις πρακτο-

(1) ὀνομασθῆναι. (2) τῆς θυγατρὸς τοῦ βασιλέως Μελ. ἐν Κρήτῃ, ἔνθα ὑπῆρχε καὶ ὄρος Ἰδη. (3) σπήλαιον πρέπον εἰς θεόν, ὅμοιον πρὸς θεοῦ κατοικίαν. (4) τοῦ Πάριδος. (5) ἐργάται τῶν μετάλλων, ὑπηρετοῦντες τὴν Κυβέλην, τὴν μητέρα τῶν ὀρέων, ἐπὶ τῆς ἐν τῇ Τρωάδι Ἰδης. ἴδ. Διόδωρ. 5, 64. (6) τῆς Ἑρέας Κυβέλης. (7) τὴν ἀνατολήν τοῦ Σειρίου Κυνὸς ἢ τοῦ Ὠρίωνος. (8) τοῦ περιβάλλοντος ἀέρος, τῆς ἀτμοσφαιρας, ἢ ἄκρα αὕτη εἶναι ὑψηλότερον τῆς πν. τῶν ἀν. (9) πολλὰ πυρὰ ἐγγίζουσι. (10) διάστημα τριῶν πλεθρῶν, ἤτοι 300 ποδῶν. (11) ὑπολαμψάσης. (12) δίδει ὅλον τὸ φῶς τῆς ἡμ. (13) ἀφνιδίως. (14) καὶ ὀλίγον ἔλειπε νὰ τὴν κυριεύσῃ, σχεδὸν τὴν ἐκυρ. (15) ἀποτυχῶν τοῦ σχεδίου ἠρήμωσε τὴν . . .

μένοις<sup>1</sup> Παρμενίων Γρύνειον μὲν πόλιν ἐλὼν κατὰ κράτος ἐξηνδραποδίσαστο<sup>2</sup>, Πιτάνην<sup>3</sup> δὲ πολιορκούντος αὐτοῦ Μέρμνων ἐπιφανεῖς καὶ καταπληξάμενος τοὺς Μakedόνas ἐλυσε τὴν πολιορκίαν. Μετὰ δὲ ταῦτα Κέλλας μὲν ἔχων Μakedόνas καὶ μισθοφόρους στρατιώτας ἐν τῇ Τρωάδι συνῆψε μάχην πρὸς τοὺς Πέρσας, ὄντας πολλαπλασίους, καὶ λειφθεὶς<sup>4</sup> ἀπεχώρησεν εἰς τὸ Ροίτειον.

Καὶ τὰ μὲν κατὰ τὴν Ἀσίαν ἐν τούτοις ἦν<sup>5</sup>, Ἀλέξανδρος δὲ τὰς μὲν κατὰ τὴν Ἑλλάδα ταραχὰς καταπαύσας ἐστράτευσεν ἐπὶ τὴν Θράκην, καὶ πολλὰ μὲν ἔθνη Θράκια ταραττόμενα<sup>6</sup> καταπληξάμενος ὑποταγῆναι κατηνάγκασεν, ἐπῆλθε δὲ<sup>7</sup> καὶ τὴν Πριονίαν καὶ τὴν Ἰλλυρίδα καὶ τὰς ὁμόρους ταύταις χώρας, καὶ πολλοὺς τῶν κατοικούντων βραβύρων ἀφεστηκότας χειρωσάμενος<sup>8</sup> ὑπηκόους πάντας τοὺς πλησιοχώρους βραβύρους ἐποίησαστο· περὶ ταῦτα δ' ὄντος αὐτοῦ παρῆσαν τινες ἀπαγγέλλοντες<sup>9</sup> πολλοὺς τῶν Ἑλλήνων νεωτερίζειν καὶ πολλὰς τῆς Ἑλλάδος πόλεις πρὸς ἀπόστασιν ὠρμηκέαι, μάλιστα δὲ Θηβαίους. Ἐπὶ δὲ τούτοις ὁ βασιλεὺς παροξυνθεὶς ἐπανῆλθεν εἰς τὴν Μakedονίαν, σπεύδων τὰς κατὰ τὴν Ἑλλάδα παῦσαι ταραχὰς. Θηβαίων δὲ τὴν ἐν τῇ Καδμείᾳ<sup>10</sup> φρουρὰν ἐκβαλεῖν φιλοτιμουμένων καὶ πολιορκούντων τὴν ἀκρὰν<sup>11</sup>, ἤκεν ὁ βασιλεὺς ἄφνω πρὸς τὴν πόλιν καὶ κατεστρατοπέδευσε πλησίον τῶν Θηβῶν μετὰ πάσης τῆς δυνάμεως· οἱ δὲ Θηβαῖοι πρὸ μὲν τῆς τοῦ βασιλέως παρουσίας τὴν Καδμείαν τάφροις βραθείαις καὶ σταυρώμασι πυκνοῖς περιέλαβον<sup>12</sup>, ὥστε μήτε βοήθειαν αὐτοῖς δύνα-

(1) συγχρόνως δὲ ἐνῶ ἐπράττοντο ταῦτα. (2) διὰ τῆς βίας κυριεύσας ἐσκλάβωσε. (3) Κύζικος καὶ Πιτάνη εἶναι πόλεις τῆς Αἰολίδος ἐν τῇ μικρᾷ Ἀσίᾳ. (4) ἡττηθεὶς. (5) τοιαύτη ἦτο ἡ θέσις τῶν πραγμάτων ἐν Α. (6) ταραχώδη, στασιαστικά. (7) ἐπέπεσε δὲ καὶ κατὰ τῆς... (8) ὑποτάξας. (9) ἐνῶ δὲ αὐτὸς ἡσχολεῖτο εἰς... ἦλθον ἀναγγέλλοντες. (10) ἴδ. σελ. 84 σημ. 1. (11) ἀκρόπολιν. (12) διὰ περιχαρακωμάτων πυκνῶν περιέξωσαν.

σθαι μήτ' ἀγορὰν εἰσπέμψαι, πρὸς δὲ Ἀρκάδας καὶ Ἀργείους, ἔτι δὲ Ἠλείους πρεσβεύσαντες<sup>1</sup> ἤξιον βοηθεῖν. Ὅμοίως δὲ καὶ πρὸς Ἀθηναίους περὶ συμμαχίας ἐπρέσβευσαν<sup>1</sup>, καὶ παρὰ Δημοσθεγους ὄπλων πλῆθος ἐν δωρεαῖς<sup>2</sup> λαβόντες τοὺς ἀνόπλους κατώπλιζον. Τῶν δ' ἐπὶ τὴν βοήθειαν παρακεκλημένων οἱ μὲν ἐν Πελοποννήσῳ στρατιώτας ἐξέπεμψαν ἐπὶ τὸν Ἴσθμόν καὶ διατρίβοντες ἐκαρλόκου, προσδοκίμου τοῦ βασιλέως ὄντος<sup>3</sup>, Ἀθηναῖοι δ' ἐψηφίσαντο μὲν βοηθεῖν τοῖς Θηβαίοις, πεισθέντες ὑπὸ Δημοσθένους, οὐ μέντοι γε τὴν δύναμιν ἐξέπεμψαν καρδοκούντες τὴν ῥοπὴν<sup>4</sup> τοῦ πολέμου. Ὁ δὲ τῆς ἐν τῇ Καδμείᾳ φρουρᾶς ἡγούμενος Φιλώτας, ὄρων τοὺς Θηβαίους μεγάλας παρασκευὰς ποιουμένους πρὸς τὴν πολιορκίαν, καὶ τὰ τεῖχη φιλοτιμότερον κατεσκευάσασκε καὶ βελῶν παντοδαπῶν<sup>5</sup> πλῆθος ἠτοιμάσατο. Ἐπεὶ δ' ὁ βασιλεὺς ἀνελπίστως ἐκ τῆς Θράκης ἦκε μετὰ πάσης τῆς δυνάμεως, αἱ μὲν συμμαχίαι τοῖς Θηβαίοις δισταζομένην εἶχον τὴν παρουσίαν<sup>6</sup>, ἡ δὲ τῶν πολεμίων δύναμις ὁμολογουμένην καὶ φανεράν ἐποιεῖτο τὴν ὑπεροχὴν<sup>7</sup>. Τότε δὲ συνεδρεύσαντες οἱ ἡγεμόνες πρεσβουλεύσαντο<sup>8</sup> περὶ τοῦ πολέμου, καὶ πᾶσιν ἔδοξεν<sup>9</sup> ὑπὲρ τῆς αὐτονομίας διαγωνίζεσθαι. Τοῦ δὲ πλῆθους ἐπικυρώσαντος τὴν γνώμην, ἅπαντες μετὰ πολλῆς προθυμίας εἶχον ἐτοιμῶς<sup>10</sup> διακινδυνεύειν. Ὁ δὲ βασιλεὺς τὸ μὲν πρῶτον ἡσυχίαν ἤγε<sup>11</sup>, διδοὺς μετανοίας χρόνον εἰς τὸ βουλευσασθαι καὶ νομίζων μὴ τολμήσειν μίαν πόλιν πρὸς τηλικαύτην δύναμιν παρατάξασθαι· εἶχε γὰρ ὁ Ἀλέξανδρος κατὰ τοῦτον τὸν καιρὸν

(1) ἔμψαν πρέσβεις. (2) δωρεάν. (3) διαμένοντες περιέμενον, διότι περιεμένετο ὁ βασιλεὺς. (4) τὴν κλίσιν, τὴν ἔκβασιν. (5) παντὸς εἶδους. (6) τὴν προσέλευσίν των = ἀμφέβαλλον ἂν οἱ σύμμαχοι θὰ προσίρχοντο εἰς τοὺς Θ. (7) ἡ δὲ ὑπεροχὴ τῶν ἐχθρικῶν δυνάμεων ἦτο ὁμ. καὶ φ. (8) προεσκέφθησαν. (9) πάντες ἀπεφάσισαν. (10) ἦσαν προθυμότεροι. (11) ἡσύχαζε.

πεζούς μὲν πλείους τῶν τρισμυρίων, ἵππεῖς δ' οὐκ ἐλάττους τῶν τρισχιλίων, πάντας δ' ἐνηθληκότας<sup>1</sup> τοῖς πολεμικοῖς κινδύνοις καὶ συνεστρατευμένους Φιλίππῳ καὶ σχεδὸν ἐν πάσαις ταῖς μάχαις ἀηττήτους γεγονότας, ὧν δὴ ταῖς ἀρεταῖς καὶ προθυμίαις πεποιοῦς Ἀλέξανδρος ἐπεβάλετο<sup>2</sup> καταλῦσαι τὴν τῶν Περσῶν ἡγεμονίαν. Εἰ μὲν οὖν οἱ Θηβαῖοι τοῖς καιροῖς εἰζάντες διεπρεσβεύοντο<sup>3</sup> πρὸς τοὺς Μακεδόνας ὑπὲρ εἰρήνης καὶ συνθέσεως<sup>4</sup>, ἠδέως ἂν ὁ βασιλεὺς προσεδέξατο τὰς ἐντεῦξεις, καὶ πάντα ἂν ἀξιούμενος συνεχώρησεν<sup>5</sup>. ἐπεθύμει γὰρ τὰς κατὰ τὴν Ἑλλάδα ταραχὰς ἀποτριψάμενος<sup>6</sup> ἀπερίσπαστον ἔχειν τὸν πρὸς τοὺς Πέρσας πόλεμον<sup>7</sup>. νῦν δὲ δόξας<sup>8</sup> ὑπὸ τῶν Θηβαίων καταφρονεῖσθαι διέγνω τὴν πόλιν ἄρδην ἀνελεῖν<sup>9</sup> καὶ τῷ φόβῳ τούτῳ τὰς ὁρμὰς τῶν ἀφίστασθαι<sup>10</sup> τολμώντων ἀποτρέψαι· διόπερ τὴν δύναμιν ἐτοίμην κατασκευάσας πρὸς τὸν κίνδυνον, ἐκήρυξε τὸν βουλόμενον Θηβαίων ἀπιέναι<sup>11</sup> πρὸς αὐτὸν καὶ μετέχειν τῆς κοινῆς τοῖς Ἕλλησιν εἰρήνης· οἱ δὲ Θηβαῖοι διαφιλοτιμηθέντες ἀντεκήρυξαν ἀπὸ τινος ὑψηλοῦ πύργου τὸν βουλόμενον μετὰ τοῦ μεγάλου βασιλέως καὶ Θηβαίων ἐλευθεροῦν τοὺς Ἕλληνας καὶ καταλύειν τὸν τῆς Ἑλλάδος τύραννον παρεῖναι<sup>12</sup> πρὸς αὐτούς· ὅθεν Ἀλέξανδρος περιαλγῆς<sup>13</sup> γενόμενος εἰς ὑπερβάλλουσαν ὀργὴν προῆλθε<sup>14</sup>, καὶ πάση τιμωρίᾳ τοὺς Θηβαίους μετελθεῖν ἔκρινεν<sup>15</sup>. Οὗτος μὲν οὖν ἀποθηριωθεὶς τὴν ψυχὴν μηχανάς τε πολιορκητικὰς συεστῆσατο<sup>16</sup> καὶ τᾶλλα πρὸς τὸν κίνδυνον παρσκευά-

(1) γεγυμνασμένους. (2) ἐπέχειρσε. (3) ταῖς περιστάσεσιν ὑπακούσαντες διεπραγματεύοντο διὰ πρέσβειων. (4) συνθήκης. (5) ἤθελε δεχθῆ τὰς δεήσεις καὶ παρακαλούμενος ἤθελε συγχωρήσει. (6) ἐκβαλὼν τὰς . . . ἀπαλλαγείς τῶν . . . (7) νὰ πολεμῇ τοὺς Π. χωρὶς νὰ περισπᾶται, καταγίνηται εἰς ἄλλο τι. (8) ἐπειδὴ ἐνόμισεν. (9) ἀπεφάσισεν ἐκ θεμελίων νὰ καταστρέψῃ. (10) νὰ ἐπαναστατῶσι. (11) νὰ μεταβῶσι. (12) νὰ ἔλθῃ. (13) περιλυπος. (14) ὑπερβάλλόντως ὀργίσθη. (15) ἀπεφάσισεν νὰ μεταχειρισθῇ. (16) διέταξε νὰ κατασκευάσῃ.

ζετοῦσι οἱ δ' Ἕλληνες πυθόμενοι τὸ μέγεθος τῶν περὶ τοὺς  
 Θηβαίους κινδύνων, ἐδυσφόρουσι<sup>1</sup>, ἐπὶ ταῖς προσδοκωμέναις  
 περὶ αὐτῶν συμφοραῖς, οὐ μὴν βοηθεῖν γ' ἐτόλμων τῇ  
 πόλει διὰ τὸ προπετῶς καὶ ἀβούλως<sup>2</sup> εἰς ὁμολογουμένην  
 ἀπώλειαν ἐαυτὴν δεδωκέναι· οἱ δὲ Θηβαῖοι ταῖς μὲν εὐ-  
 τολίαις προθύμως ἀνεδέχοντο τοὺς κινδύνους, φήμαις  
 δὲ τισὶ μάντεων καὶ θεῶν σημείοις ἠποροῦντο<sup>3</sup>. Πρῶτον  
 μὲν γὰρ ἐν τῷ τῆς Δήμητρος ἱερῷ λεπτὸν ἀρχῆνης ὑφα-  
 σμά τι διαπεπετασμένον<sup>4</sup> ὤφθη, τὸ μὲν μέγεθος ἔχον  
 ἱματίου, κύκλῳ δὲ περιφαίνον ἴριν τῇ κατ' οὐρανὸν εἰ-  
 κυῖαν<sup>5</sup>. Περί οὗ τὸ μὲν ἐν Δελφοῖς χρηστήριον<sup>6</sup> ἔδωκεν  
 αὐτοῖς τόνδε τὸν χρησμὸν «σημεῖον τόδε πᾶσι θεοὶ φαί-  
 νουσι βροτοῖσι<sup>7</sup>, Βοιωτοῖς δὲ μάλιστα καὶ οἱ περιναϊε-  
 τάουσι»<sup>8</sup>, τὸ δὲ πάτριον τῶν Θηβαίων μαντεῖον τοῦτον  
 ἐξήνεγκε τὸν χρησμὸν «ἰστός ὑφαίνόμενος<sup>9</sup> ἄλλῳ κακόν,  
 ἄλλῳ ἄμεινον» τοῦτο μὲν οὖν τὸ σημεῖον ἐγένετο τρισὶ  
 μησὶν ἀνωτέρω<sup>10</sup> τῆς Ἀλεξάνδρου παρουσίας ἐπὶ τὰς Θή-  
 βας, ὑπ' αὐτὴν δὲ τὴν ἔφοδον τοῦ βασιλείως οἱ κατὰ τὴν  
 ἀγορὰν ἀνδριάντες ἐφάνησαν ἰδρῶτας ἀφιέντες καὶ μεστοὶ  
 σταλαγμῶν μεγάλων. Χωρὶς<sup>11</sup> δὲ τούτων ἤκον τινες τοῖς  
 ἄρχουσιν ἀπαγγέλλοντες τὴν ἐν Ὀγγηστῷ<sup>12</sup> λίμνην<sup>13</sup>  
 μυκήματι παραπλήσιον<sup>14</sup> φωνὴν ἀφιέναι, τῇ δὲ Δίρκῃ<sup>15</sup>  
 κατὰ τὴν ἐπιφάνειαν τοῦ ὕδατος αἵματοειδῆ φρίκην<sup>16</sup>  
 ἐπιτρέχειν. Ἄλλοι δὲ ἤκον ἐκ Δελφῶν μηνύοντες ὅτι ὁ  
 ἐπὶ Φωκέων<sup>17</sup> ναός, ὃν ἰδρύσαντο Θηβαῖοι, ἤματι μὲν  
 τῶν τὴν ὄραφὴν ὄραται. Οἱ δὲ περὶ τὴν τῶν σημείων

(1) ἔλυποῦντο. (2) ἀκρίτως καὶ ἀπερισκέπτως. (3) εὕρισκοντο εἰς  
 ἀπορίαν ἕνεκα φ. (4) καθ. πρ. τ. πετάννυμαι = ἐξηλωμένον. (5) δ-  
 μαίων τῇ . . . ἱριδι. (6) μαντεῖον. (7) φανεροῦντο τοῖς θνητοῖς  
 (ἀνθρώποις). (8) καὶ εἰς ἐκείνους, οἵτινες κατοικοῦσι πέριξ. (9) φέ-  
 ρων. (10) πρὸ τῆς . . . (11) ἐκτός. (12) πόλις τῆς Βοιωτίας.  
 (13) τὴν Κωπαίδα. (14) ὁμοίαν πρὸς μούγγρισμα. (15) πηγὴ τις βο-  
 ρειοδυτικῶς τῶν Θηβῶν. (16) ἀφρόν. (17) ἀπὸ λαφύρων τῶν Φ.

διάκρισιν ἀσχολούμενοι σημαίνειν ἔφασαν τὸ μὲν ὕψισμα θεῶν<sup>1</sup> ἀπὸ τῆς πόλεως χωρισμόν, τὸ δὲ τῆς ἰριδος χρωμα πραγμάτων ποικίλων χειμῶνα<sup>2</sup>, τὸν δὲ τῶν ἀνδριάντων ἰδρώτα ὑπερβάλλουσιν κακοπάθειαν, τὸ δ' ἐν πλείοσι τόποις φαινόμενοι αἶμα φόνον πολὺν κατὰ τὴν πόλιν ἐσόμενον. Συνεβούλευον οὖν, τῶν θεῶν φανερῶς σημαίνοντων τὴν ἐσομένην τῇ πόλει συμφοράν, μὴ συγκαταβαίνειν<sup>3</sup> εἰς τὸ διὰ μάχης κρίνειν τὸν πόλεμον, ἐτέραν δὲ διάλυσιν<sup>4</sup> ζητεῖν διὰ λόγων ἀσφαλεστέραν. Οὐ μὴν οἱ Θηβαῖοί γε ταῖς ψυχαῖς ἐμαλακύνοντο, τούναντίον δὲ τοῖς θυμοῖς προαχθέντες<sup>5</sup> ἀνεμίμνησκον ἀλλήλους τὴν ἐν Λεύκτροις εὐημερίαν<sup>6</sup> καὶ τῶν ἄλλων παρατάξεων<sup>7</sup>. ἐν αἷς θαυμαστῶς ταῖς ἰδίαις ἀνδραγαθίαις ἀνεπίστους νίκας περιποιήσαντο<sup>8</sup>. Οἱ μὲν οὖν Θηβαῖοι τοῖς παραστήμασιν<sup>9</sup> ἀνδρειότερον μᾶλλον ἢ φρονιμώτερον χρησάμενοι προέπεσον εἰς πάνδημον<sup>10</sup> τῆς πατρίδος ὄλεθρον. Ὁ δὲ βασιλεὺς ἐν τρισὶ ταῖς πάσαις ἡμέραις<sup>11</sup> ἐτοιμασάμενος τὰ πρὸς τὴν πολιορκίαν καὶ τὰς δυνάμεις, διείλετο τὴν στρατιάν εἰς τρία μέρη, καὶ τὸ μὲν τοῖς χαρκώμασι τοῖς πρὸ τῆς πόλεως κατεσκευασμένοις προσβάλλειν ἔταξε<sup>12</sup>, τὸ δὲ τοῖς Θηβαίοις ἀντιτάττεσθαι, τὸ δὲ τρίτον ἐφεδρεύειν<sup>13</sup> τῷ πονουῖντι μέρει τῆς δυνάμεως καὶ διαδέχεσθαι τὴν μάχην· οἱ δὲ Θηβαῖοι τοὺς μὲν ἵππεῖς ἐντὸς τοῦ χαρκώματος ἔταξαν, τοὺς δ' ἐλευθερωθέντας οἰκέτας καὶ τοὺς φυγάδας καὶ τοὺς μετόικους τοῖς πρὸς τὰ τεῖχη βιαζομένοις ἀντέταξαν, αὐτοὶ δὲ τοῖς μετὰ τοῦ βασιλέως Μακεδόσι πολλαπλασίοις οὔσι συνάπτειν μάχην πρὸ τῆς πόλεως ἠτοιμάζοντο. Τέκνα δὲ καὶ γυναῖκες συνέτρεχον

(1) ἐκ τοῦ χωρισμόν. (2) θύελλαν. (3) νὰ μὴ συναινέσωσι. (4) κατάπαυσιν τοῦ πολέμου. (5) ὀργισθέντες περισσώτερον, ἀξήθειστος τῆς ὀργῆς των, (6) εὐτυχίαν. (7) μαχῶν. (8) ἐκέρδησαν. (9) τόλμη, θάρρει. (10) κοινήν, ἐντελεῖ. (11) εἰς τρεῖς τὸ ὅλον. (12) προσέταξε. (13) νὰ βοηθῇ.



εἰς τὰ ἱερὰ καὶ τοὺς θεοὺς ἰκέτευον σῶσαι τὴν πόλιν ἐκ τῶν κινδύνων. Ὡς<sup>1</sup> δ' ἤγγισαν οἱ Μακεδόνες καὶ τοῖς τεταγμένοις μέρεσιν ἕκαστοι προσέπεσον, αἱ μὲν σάλπιγγες ἐσήμαινον τὸ πολεμικόν<sup>2</sup>, αἱ δὲ παρ' ἀμφοτέροις δυνάμεις ὑφ' ἑνα καιρὸν συνηλλάλαξαν<sup>3</sup> καὶ τὰ κοῦφα τῶν βελῶν ἐπὶ τοὺς πολεμίους ἔβαλον. Ταχὺ δὲ τούτων ἐξαναλωθέντων<sup>4</sup> καὶ πάντων εἰς τὴν ἀπὸ τοῦ ξίφους μάχην συμπεσόντων<sup>5</sup>, μέγας ἀγὼν συνέστατο<sup>6</sup>. οἱ μὲν γὰρ Μακεδόνες διὰ τὸ πλῆθος τῶν ἀνδρῶν καὶ τὸ βάρος τῆς φάλαγγος δυσυπόστατον<sup>7</sup> εἶχον τὴν βίαν, οἱ δὲ Θηβαῖοι ταῖς τῶν σωμάτων ῥώμασι ὑπερέχοντες καὶ τοῖς ἐν τοῖς γυμνασίοις συνεχέσιν ἀθλήμασιν<sup>8</sup>, ἔτι δὲ τῷ παραστήματι<sup>9</sup> τῆς ψυχῆς πλεονεκτοῦντες ἐνεκαρτέρουν τοῖς δεινοῖς<sup>10</sup>. Διὸ καὶ παρ' ἀμφοτέροις πολλοὶ μὲν κατετιτρώσκοντο, οὐκ ὀλίγοι δ' ἐπιπτον ἐναντίας<sup>11</sup> λαμβάνοντες πληγὰς. Ὀμοῦ<sup>12</sup> δ' ἦν κατὰ τὰς ἐν τοῖς ἀγῶσι συμπλοκὰς μυχμὸς<sup>13</sup> καὶ βοή καὶ παρακελευσμὸς<sup>14</sup>, παρὰ μὲν τοῖς Μακεδόσι μὴ καταισχυῖναι τὰς προγεγενημένας ἀνδραγαθίας, παρὰ δὲ τοῖς Θηβαίοις μὴ περιδεῖν<sup>15</sup> τέκνα καὶ γονεῖς ὑπὲρ ἀνδραποδισμοῦ κινδυνεύοντας καὶ τὴν πατρίδα πανοίκιον<sup>16</sup> ὑπὸ τοὺς Μακεδόνων θυμοὺς ὑποπεσοῦσαν, μνησθῆναι δὲ τῆς ἐν Λεύκτροις καὶ ἐν Μαντινείᾳ μάχης καὶ τῶν παρὰ πᾶσι περιβοήτων ἀνδραγαθημάτων. Ἐπὶ πολὺν μὲν οὖν χρόνον ἰσόρροπος ἦν ἡ μάχη διὰ τὴν ὑπερβολὴν τῆς τῶν ἀγωνιζομένων ἀνδρείας· μετὰ δὲ ταῦτα ὁ Ἀλέξανδρος ὄρων τοὺς μὲν Θηβαίους ἐτοίμως<sup>17</sup>

(1) χρονικόν = καθώς. (2) ἔδοσαν τὸ σημεῖον πρὸς μάχην. (3) συγχρόνως ἐφώνησαν ἀλλήλα, ἐξέβαλον φωνὴν πολεμικὴν. (4) παθ. ἀφρ. τ. ἐξαναλίσκω = ἐξοδευθέντων. (5) ἐλθόντων εἰς χεῖρας καὶ μαχομένων διὰ τοῦ ξίφους. (6) ἐγίνετο. (7) ἀκράτητον, ὀρμητικὴν. (8) ἀσκήσεσι. (9) θάρσει. (10) ὑπέφερον τὰ δ. (11) ἐμπροσθεν. (12) συγχρόνως. (13) μούγγρισμα. (14) προτροπή, ἐγκαρδίωσις. (15) νὰ μὴ παραβλέψωσι. (16) μὲ ὄλους τοὺς οἴκους. (17) προθύμως.

Ὑπὲρ τῆς ἐλευθερίας ἀγωνιζομένους, τοὺς δὲ Μακεδόνας κάμνοντας<sup>1</sup> τῇ μάχῃ, προσέταξε τοὺς ἐπὶ τῆς ἐφεδρείας τεταγμένους διαδέξασθαι τὸν ἀγῶνα. Οἱ μὲν οὖν Μακεδόνες ἄφνω προσπεσόντες τοῖς Θηβαίοις κατακόποις<sup>2</sup>, βαρεῖς ἐπέκειντο<sup>3</sup> τοῖς πολεμίοις καὶ πολλοὺς ἀνήρουν<sup>4</sup>. οὐ μὴν οἱ Θηβαῖοι τῆς νίκης ἐξεχώρουν<sup>5</sup>, τούναντίον δὲ τῇ φιλοτιμίᾳ προαχθέντες πάντων τῶν δεινῶν κατεφρόνουν<sup>6</sup>. Ἐπὶ τοσοῦτο δὲ ταῖς ἀνδραγαθίαις προέβησαν, ὥστε βροῶν ὅτι Μακεδόνες ὁμολογοῦσιν ἥττους εἶναι Θηβαίων καὶ τῶν ἄλλων πάντων εἰωθότων ἐν ταῖς διαδοχαῖς τῶν πολεμίων δεδιέναι τοὺς ἀκεραίους τῶν ἐφεδρευόντων, οὗτοι μόνοι τότε θρασύτεροι πρὸς τοὺς κινδύνους ὑπῆρξαν, ὅθ' οἱ πολέμιοι διαδοχὴν ἐξέπεμψαν τοῖς καταπονουμένοις<sup>7</sup> ὑπὸ τῆς κακοπαθείας· ἀνυπερβλήτου δὲ τῆς φιλοτιμίας γινομένης, ὁ βασιλεὺς κατανοήσας τινὰ πυλίδαν καταλελειμμένην ὑπὸ τῶν φυλάκων, ἐξάπέστειλε Περδίκκην μετὰ στρατιωτῶν ἱκανῶν καταλαβέσθαι ταύτην καὶ παραιοπεσεῖν εἰς τὴν πόλιν. Τούτου δὲ ταχὺ τὸ προσταχθέν ποιήσαντος, οἱ μὲν Μακεδόνες διὰ τῆς πυλίδος παραιοπέπεσον εἰς τὴν πόλιν, οἱ δὲ Θηβαῖοι καταπεπονηκότες<sup>8</sup> μὲν τὴν πρώτην φάλαγγα τῶν Μακεδόνων, ἀντιταχθέντες δ' εὐρώστως τῇ δευτέρᾳ, εὐέλπιδες ἦσαν περὶ τῆς νίκης· ὡς<sup>9</sup> δὲ κατενόησαν μέρος τῆς πόλεως κατελημμένον, εὐθὺς ἀνεχώρησαν<sup>10</sup> ἐντὸς τῶν τειχῶν. Ἄμα δὲ τούτοις πραττομένοις<sup>11</sup> οἱ μὲν τῶν Θηβαίων ἵππεῖς ὁμοίως τοῖς πεζοῖς συνέτρεχον εἰς τὴν πόλιν, καὶ πολλοὺς μὲν τῶν ἰδίων συμπατοῦντες διέφθειρον, αὐτοὶ δὲ τεταραγμένως εἰσῆλθον<sup>12</sup> εἰς τὴν πόλιν, ἐν δὲ ταῖς διεξό-

(1) ἀποκάμνοντας. (2) κατακουρασμένοις. (3) βαρέως προσέβαλλον. (4) ἐφόνεον. (5) δὲν παρεχώρουν αὐτοῖς τὴν ν. (6) ἠῤῥησεν ἢ φ. καὶ . . . (7) τοῖς καταβαλλομένοις = τοῖς ἐξασθενουμένοις. (8) καταβεβληκότες. (9) χρονικόν. (10) ἐπανῆλθον. (11) σελ. 90 σημ. 1. (12) ἀτάκτως εἰσῆρχοντο ἐφιπποι.

δοις καὶ τάφοις τοῖς οἰκείοις ὄπλοις περιπίπτοντες ἐτελεύτων. Οἱ δὲ τὴν Καδμείαν φρουροῦντες ἐκχυθέντες<sup>1</sup> ἐκ τῆς ἀκροπόλεως ἀπῆντων τοῖς Θηβαίοις καὶ, τεταραγμένοις<sup>2</sup> ἐπιπεσόντες πολὺν ἐποίουν φόνον.

Τῆς δὲ πόλεως τοῦτον τὸν τρόπον καταλαμβανομένης πολλὰ καὶ ποικίλα περιστάσεις ἐντὸς τῶν τειχῶν ἐγίνοντο· οἱ μὲν γὰρ<sup>3</sup> Μακεδόνες διὰ τὴν ὑπερηφανίαν τοῦ κηρύγματος πικρότερον ἢ πολεμικώτερον<sup>4</sup> προσεφέροντο τοῖς Θηβαίοις, καὶ μετὰ πολλῆς ἀπειλῆς ἐπιφερόμενοι τοῖς ἡτυχηκόσιν<sup>5</sup> ἀφειδῶς ἀνῆρουν πάντας τοὺς περιτυγχάνοντας<sup>6</sup>. οἱ δὲ Θηβαῖοι τὸ φιλελεύθερον τῆς ψυχῆς διαφυλάττοντες τοσοῦτον ἀπειχον τοῦ φιλοζωεῖν ὥστ' ἐν ταῖς ἀπαντήσεσι συμπλέκεσθαι καὶ τὰς παρὰ τῶν πολεμίων ἐπισπᾶσθαι<sup>7</sup> πληγὰς· ἐκλωκυίας<sup>8</sup> γὰρ τῆς πόλεως οὐδεὶς Θηβαίων ἐωράθη δεηθεὶς τῶν Μακεδόνων φείσασθαι τοῦ ζῆν, οὐδὲ προσέπιπτον τοῖς τῶν κρατούντων γόνασιν ἀγεννώς<sup>9</sup>. Ἄλλ' οὔτε τὸ τῆς ἀρετῆς πάθος<sup>10</sup> ἤλεετο παρὰ τοῖς πολεμίοις οὔτε τὸ τῆς ἡμέρας μῆκος ἦρκει πρὸς τὴν ὀμότητα τῆς τιμωρίας, πᾶσα δὲ ἡ πόλις ἐξεφορεῖτο<sup>11</sup>, παίδων ὀμοῦ καὶ παρθένων ἐλκομένων καὶ τὸ τῆς τεκούσης<sup>12</sup> οἰκτρὸν ἐπιβοωμένων ὄνομα. Καθόλου<sup>13</sup> δὲ τῶν οἰκῶν σὺν ὄλαις ταῖς συγγενείαις ἀρπάζομένων πάνδημος<sup>14</sup> ὑπῆρχε τῆς πόλεως ἀνδραποδισμός. Τῶν δ' ὑπολειμμένων Θηβαίων οἱ μὲν κατατετρωμένοι τὰ σώματα καὶ λιποψυχοῦντες συνεπλέκοντο τοῖς πολεμίοις, συναποθνήσκοντες τῇ τῶν ἐχθρῶν ἀπωλείᾳ, οἱ δὲ κλάσματι<sup>15</sup> δόρατος ἐρειδόμενοι συνήντων τοῖς ἐπιφερομένοις,

(1) ὀρμήσαντες. (2) ἐν ἀταξίᾳ οὔσι. (3) δηλαδὴ. (4) παρὰ ὡς πολέμιοι, ἢ παρὰ ὅσον τὸ δίκαιον τοῦ πολέμου ἐπιτρέπει. (5) τοῖς δυστυχέσι. (6) χωρὶς λύπην ὄλους ὄσους ἀπῆντων. (7) νὰ σύρωσι πρὸς ἑαυτοῦς, δηλ. νὰ ἐρεθίσωσι ταὺς π. ὥστε νὰ τοὺς πληγῶνωσι. (8) κυριευθείσης. (9) ἀνάδρωις. (10) ἡ παθοῦσα ἀνδρεία. (11) ὄλοι οἱ πολῖται ἐφέροντο ἔξω. (12) μητρός. (13) ἐν γένει δέ. (14) γενικός. (15) τεμαχίῳ δόρατος = σπασμένῳ.

καὶ διαγωνιζόμενοι τὸν ὕστατον ἀγῶνα προστίμων τὴν ἐλευθερίαν τῆς σωτηρίας. Πολλοῦ δὲ φόνου γενομένου καὶ τῆς πόλεως κατὰ πάντα τόπον νεκρῶν πληρουμένης, οὐκ ἦν ὅστις<sup>1</sup> ἰδὼν οὐκ ἂν ἐλέησε τὰς τύχας τῶν ἀκληρούτων<sup>2</sup>. Καὶ γὰρ τῶν Ἑλλήνων Θεσπιεῖς καὶ Πλαταιεῖς, ἔτι δ' Ὀρχομένιοι καὶ τινες ἄλλοι τῶν ἀλλοτρίως διακειμένων<sup>3</sup> πρὸς τοὺς Θηβαίους, συστρατευόμενοι τῷ βασιλεῖ συνέπεσον εἰς τὴν πόλιν καὶ τὴν ἰδίαν ἔχθραν ἐν τοῖς τῶν ἠτυχηκότων ἀκληρήμασιν<sup>4</sup> ἐναπεδείκνυντο. Διὸ καὶ πάθη πολλὰ καὶ δεινὰ κατὰ τὴν πόλιν ὄραν ἦν γινόμενα· Ἕλληνες γὰρ ὑφ' Ἑλλήνων ἀνηλεῶς ἀνηροῦντο καὶ συγγενεῖς ὑπὸ τῶν κατὰ γένος προσηκόντων<sup>5</sup> ἐφανεύοντο, μηδεμίαν ἐντροπήν<sup>6</sup> τῆς ὁμοφώνου διαλέκτου παρεχομένης. Τέλος δὲ, τῆς νυκτὸς ἐπικαταλαβούσης<sup>7</sup>, αἱ μὲν οἰκίαι διηρπάγησαν, τέκνα δὲ καὶ γυναῖκες καὶ οἱ γεγηρακότες εἰς τὰ ἱερὰ καταπεφευγότες μετὰ τῆς ἐσχάτης ὕβρεως ἀπήγοντο. Τῶν δὲ Θηβαίων ἀνηρέθησαν μὲν ὑπὲρ τοὺς ἑξακισχιλίους, αἰχμάλωτα δὲ σώματα συνήχθη πλείω τῶν τρισμυρίων, χρημάτων δὲ ἀπιστον<sup>8</sup> πλῆθος διεφορήθη<sup>9</sup>.

Ὁ δὲ βασιλεὺς τοὺς μὲν τελευτήσαντας τῶν Μακεδόνων ἔθαψε, πλείους ὄντας τῶν πεντακοσίων, τοὺς δὲ συνέδρους τῶν Ἑλλήνων συναγαγὼν ἐπέτρεψε<sup>10</sup> τῷ κοινῷ συνεδρίῳ πῶς χρηστέον τῇ πόλει τῶν Θηβαίων. Προτέθεισης οὖν βουλῆς<sup>11</sup>, τῶν ἀλλοτρίως διακειμένων τοῖς Θηβαίοις τινὲς ἐπεχείρουν συμβουλεύειν ἀπαραιτήτοις<sup>12</sup> τιμωρίαις δεῖν περιβαλεῖν αὐτούς, ἀπεδείκνυσον δ' αὐτοὺς τὰ τῶν βαρβάρων πεφρονηκότας<sup>13</sup> κατὰ τῶν Ἑλλήνων· καὶ γὰρ ἐπὶ Ξέρξου συμμαχοῦντας τοῖς Πέρσαις ἐστρα-

(1) πᾶς τις. (2) τῶν δυστυχῶν. (3) ἐχθρικῶς δ. (4) δυστυχήμασι. (5) συγγενῶν. (6) μεταβολὴν φρονήματος. (7) ἐπελθούσης. (8) ἀπίστευτον πλ. (9) διηρπάσθη. (10) ἀφῆκε ν' ἀποφασίσῃ τὸ κ. σ. (11) ζητήματος. (12) σκληραῖς. (13) ὅτι εἶχον λάβει τὸ μέρος τῶν δ.

τευκέναι κατὰ τῆς Ἑλλάδος καὶ μόνους τῶν Ἑλλήνων ὡς εὐεργέτας τιμαῖσθαι παρὰ τοῖς βασιλεῦσι τῶν Περσῶν, καὶ πρὸ τῶν<sup>1</sup> βασιλέων τοῖς πρεσβεύουσι<sup>2</sup> τῶν Θηβαίων τίθεσθαι θρόνους. Πολλὰ δὲ καὶ ἄλλα τοιαῦτα διελθόντες<sup>3</sup> παρῳῶσαν τὰς τῶν συνέδρων ψυχὰς κατὰ τῶν Θηβαίων, καὶ πέρας<sup>4</sup> ἐψηφίσαντο τὴν μὲν πόλιν κατασκάψαι, τοὺς δ' αἰχμαλώτους ἀποδόσθαι<sup>5</sup>, τοὺς δὲ φυγάδας τῶν Θηβαίων ἀγωγίμους<sup>6</sup> ὑπάρχειν ἐξ ἀπάσης τῆς Ἑλλάδος καὶ μὴδένα τῶν Ἑλλήνων ὑποδέχεσθαι<sup>7</sup> Θηβαῖον. Ὁ δὲ βασιλεὺς ἀκολούθως τῇ τοῦ συνεδρίου γνώμῃ<sup>8</sup> τὴν μὲν πόλιν κατασκάψας, πολὺν ἐπέστησε<sup>9</sup> φόβον τοῖς ἀφισταμένοις τῶν Ἑλλήνων, τοὺς δ' αἰχμαλώτους λαφυροπωλήσας<sup>10</sup> ἤθροισεν ἀργυρίου τάλαντα τετρακόσια καὶ τεσσαράκοντα.

Μετὰ δὲ ταῦτα εἰς τὰς Ἀθήνας ἐξαπέστειλε τοὺς ἐξαιτήσοντας<sup>11</sup> τῶν ρητόρων δέκα τοὺς κατ' αὐτοῦ πεπολιτευμένους, ὧν ὑπῆρχον ἐπιφανέστατοι Δημοσθένης καὶ Λυκοῦργος. Συναχθείσης οὖν ἐκκλησίας καὶ τῶν πρεσβευτῶν εἰσαχθέντων εἰς τὸ πλῆθος, ὁ μὲν δῆμος ἀκούσας τῶν λόγων εἰς πολλὴν ἀγωνίαν καὶ ἀπορίαν ἐνέπεσεν· ἅμα μὲν γὰρ ἔσπευδε<sup>12</sup> τὸ τῆς πόλεως ἀξίωμα τηρεῖν, ἅμα δὲ διὰ τὴν Θηβαίων ἀπώλειαν ἐκπεπληγμένος τὸ δεινὸν<sup>13</sup> περίφοβος καθειστήκει<sup>14</sup>, νοουητούμενος τοῖς τῶν πλησιοχώρων ἀτυχήμασι<sup>15</sup>. Πολλῶν δὲ λόγων γινομένων κατὰ τὴν ἐκκλησίαν, Φωκίων μὲν ὁ χρηστός, ἀντιπολιτευόμενος τοῖς περὶ τὸν Δημοσθένην<sup>16</sup>, ἔφη δεῖν τοὺς ἐξαι-

(1) ἐνώπιον. (2) τοῖς πρεσβευταῖς τῶν Θ. (3) διηγηθέντες. (4) τελευταῖον. (5) νὰ πωλήσωσι. (6) ἀγωγίμος ἐλέγετο ὁ καταδικασθεὶς εἰς θάνατον, ὃν ἐπιτρέπεται νὰ παραδίῃ τις διὰ νὰ φονευθῇ. (7) νὰ μὴ δέληται Θηβαῖον. (8) συμφώνως πρὸς τὴν ἀπόφασιν. (9) ἐνέβαλε. (10) πωλήσας ὡς λάφυρα. (11) ἀνθρώπους ἵνα ζητήσωσι. (12) ἐπεθύμει. (13) ὑπὸ τοῦ κινδύνου. (14) εἰς μέγαν φόβον κατήνησε. (15) δυστυχήμασι. (16) ἀντὶ τῷ Δημοσθένει.

τουμένους<sup>1</sup> μιμήσασθαι τὰς Λεώ<sup>2</sup> κόρας καὶ τὰς Ὑακινθίδας<sup>2</sup>, καὶ τὸν θάνατον ἐκουσίως ὑπομεῖναι ἕνεκα τοῦ μὴδὲν ἀνήκεστον<sup>3</sup> παθεῖν τὴν πατρίδα, καὶ τὴν ἀνανδρίαν καὶ δειλίαν ὠνείδιζε τῶν μὴ βουλομένων ὑπὲρ τῆς πόλεως τελευτᾶν· ὁ δὲ δῆμος τοῦτον μὲν τοῖς θορύβοις ἐξέβαλε, προσάντως<sup>4</sup> ἀκούων τοὺς λόγους, Δημοσθένους δὲ λόγον πεφορντισμένον<sup>5</sup> διελθόντος ὁ δῆμος εἰς συμπάθειαν τῶν ἀνδρῶν προαχθεῖς<sup>6</sup>, φανερός ἦν σώζειν βουλούμενος τοὺς ἀνδρας. Ἐπὶ τελευτῆς<sup>7</sup> δὲ Δημάδης πεπεισμένος<sup>8</sup> ὑπὸ τῶν περὶ Δημοσθένην, ὡς φασι, πέντε ταλάντοις ἀργυρίου, συνεβούλευε μὲν σώζειν τοὺς κινδυνεύοντας, παρανέγων<sup>9</sup> δὲ ψήφισμα γεγραμμένον φιλοτέχνως· περιεῖχε γὰρ παραίτησιν<sup>10</sup> τῶν ἀνδρῶν καὶ ἐπαγγελίαν τοῦ κολλᾶζειν κατὰ τοὺς νόμους, ἂν ᾖσιν ἄξιοι τιμωρίας. Ὁ μὲν οὖν δῆμος ἀποδεχόμενος τὴν ἐπίνοιαν τοῦ Δημάδου τό τε ψήφισμα ἐκύρωσε καὶ τὸν Δημάδην μεθ' ἑτέρων ἀπέστειλε πρεσβευτὴν πρὸς τὸν βασιλέα, δοὺς ἐντολήν καὶ περὶ τῶν Θηβαίων φυγάδων ἀξιῶται<sup>11</sup> τὸν Ἀλέξανδρον συγχωρῆσαι τῷ δήμῳ τοὺς πεφευγότας Θηβαίους ὑποδέχασθαι. Ὁ δὲ Δημάδης πρεσβεύσας<sup>12</sup> καὶ τῆ τοῦ λόγου δεινότητι πάντα κατεργασάμενος<sup>13</sup>, ἔπεισε τὸν Ἀλέξανδρον ἀπολῦσαι τοὺς ἀνδρας τῶν ἐγκλημάτων καὶ τᾶλλα πάντα συγχωρῆσαι τοῖς Ἀθηναίοις.

Μετὰ δὲ ταῦτα ὁ μὲν βασιλεὺς ἐπανελθὼν μετὰ τῆς

(1) ἀζητούμενοι νὰ παραδοθῶσι. (2) ἐν καιρῷ πείνης ἐν τῇ Ἀττικῇ ὁ λαὸς ἔλαβε χρησμὸν ὅτι ἡ χώρα δὲν θὰ ἐλευθερωθῇ ταύτης πρὶν ἢ ἀφήσῃ τις τὰ τέκνα τοῦ ἐκουσίως ν' ἀποθάνωσιν, ὅπερ ἐπραξεν ὁ Λεῶς. Ὡσαύτως καὶ αἱ Ὑακινθίδαι, θυγατέρες τοῦ Λακεδαιμονίου Ὑακίνθου, ἦ, ὡς ὁ Δημοσθένης θέλει, τοῦ Ἑρεχθέως, ἐθυσιάσθησαν ὑπὸ τοῦ πατρὸς των πρὸς σωτηρίαν τῆς πατρίδος των. (3) ἀθεράπευτον. (4) μὲ δυσπρόσκειαν. (5) ἐπιμελῶς γεγραμμένον. (6) παρακινήθει. (7) τελευταῖον. (8) πρὸς τοῦτοις = ἡγοραστῆς. (9) ἀνέγων. (10) παράκλησιν τῶν ῥητόρων καὶ ὑπόσχεσιν. (11) νὰ παρακαλέσῃ. (12) ἀναλαβὼν τὴν πρεσβείαν. (13) κατορθώσας.



δυνάμειω εἰς τὴν Μακεδονίαν συνήγαγε τοὺς ἡγεμόνας τῶν στρατιωτῶν καὶ τοὺς ἀξιολογωτάτους τῶν φίλων, καὶ παρέθηκε βουλήν<sup>1</sup> περὶ τῆς εἰς τὴν Ἀσίαν διαβάσεως, πότε χρὴ στρατεύειν καὶ τίνι τρόπῳ χειριστέον<sup>2</sup> τὸν πόλεμον. Τῶν δὲ περὶ τὸν Ἀντίπατρον καὶ Παρμενίωνα συμβουλευόντων πρότερον παιδοποιήσασθαι καὶ τότε τοῖς τηλικαύτοις ἐγχειρεῖν<sup>3</sup> ἔργους, δραστηκός<sup>4</sup> ὢν καὶ πρὸς πᾶσαν πράξεως ἀναβολὴν ἄλλοτρίως διακείμενος<sup>5</sup> ἀντεῖπε τοῦτοις· αἰσχροὺς γὰρ ὑπάρχειν ἀπεφάνετο τὸν ὑπὸ τῆς Ἑλλάδος ἡγεμόνα καθεσταμένον τοῦ πολέμου καὶ πατρικᾶς ἀνικητοῦς δυνάμεις παρειληφότα καθῆσθαι γάμους ἐπιτελοῦντα<sup>6</sup> καὶ τέκνων γενέσεις ἀναμένοντα. Διδάξας οὖν αὐτοὺς περὶ τοῦ συμφέροντος καὶ παρορμήσας διὰ τῶν λόγων πρὸς τοὺς ἀγῶνας, θυσίας μεγαλοπρεπεῖς τοῖς θεοῖς συνετέλεσεν<sup>7</sup> ἐν Δίῳ τῆς Μακεδονίας καὶ σκηνηκούς ἀγῶνας Διὶ καὶ Μούσαις, οὓς Ἀρχέλαος ὁ προβασιλεύσας πρῶτος κατέδειξε<sup>8</sup>. Τὴν δὲ πανήγυριν ἐφ' ἡμέρας ἑννέα συνετέλεσεν, ἐκάστη τῶν μουσῶν ἐπώνυμον ἡμέραν ἀναδείξας<sup>9</sup>. Σκηνην δὲ κατασκευασάμενος ἑκατοντάκλινον τοὺς τε φίλους καὶ τοὺς ἡγεμόνας, ἔτι δὲ τοὺς ἀπὸ τῶν πόλεων πρέσβεις παρέλαθεν ἐπὶ τὴν εὐωχίαν· λαμπραῖς δὲ παρασκευαῖς χρησάμενος καὶ πολλοὺς μὲν ἐστιάσας, πάσῃ δὲ τῇ δυνάμει<sup>10</sup> διαδοὺς ἱερεῖα<sup>11</sup> καὶ τᾶλλα τὰ πρὸς τὴν εὐωχίαν ἀνήκοντα προσανέλαβε τὸ στρατόπεδον<sup>12</sup>.

Ἐπ' ἄρχοντας δ' Ἀθήνησι Κτησικλέους<sup>13</sup> Ἀλέξανδρος μετὰ τῆς δυνάμειω πορεύθει εἰς τὸν Ἑλλησποντον διεβίβασε τὴν δύναμιν ἐκ τῆς Εὐρώπης εἰς τὴν Ἀσίαν. Αὐ-

(1) πρότεινε ζήτημα. (2) πῶς πρέπει νὰ διοικήσῃ. (3) νὰ ἐπιχειρῇ. (4) δραστήριος. (5) δυσαρεστούμενος. (6) διὰ νὰ τελέσῃ. (7) ἔκαμε. (8) εἰσήγαγε, ἔταξε. (9) ἀφιέρωσας. (10) διαμοιράσας εἰς πάντα τὸν στρατὸν, (11) τὰ ζῶα τὰ ὅποια ἐθυσίασε. (12) ἀνεζωπύρησε, ἀφῆκε νὰ ἀναπαυθῇ. (13) 334 π. Χ.

τὸς δὲ μακρᾶς<sup>1</sup> ναυσὶν ἐξήκοντα καταπλεύσας πρὸς τὴν Τρωάδα χώραν, πρῶτος τῶν Μακεδόνων ἀπὸ τῆς νεῶς ἠκόντισε<sup>2</sup> μὲν τὸ δόρυ, πῆξας δ' εἰς τὴν γῆν καὶ αὐτὸς ἀπὸ τῆς νεῶς ἀφαλλόμενος<sup>3</sup> παρὰ τῶν θεῶν ἀπεφάνετο τὴν Ἀσίαν δέχεσθαι δορύκτητον<sup>4</sup>. Καὶ τοὺς μὲν τάφους τῶν ἡρώων, Ἀχιλλέως τε καὶ Αἴαντος καὶ τῶν ἄλλων, ἐναγίσμασι<sup>5</sup> καὶ τοῖς ἄλλοις τοῖς πρὸς εὐδοξίαν ἀνήκουσιν ἐτίμησεν, αὐτὸς δὲ τὸν ἐξετασμὸν<sup>6</sup> τῆς ἀκολουθούσης δυνάμεως ἀκριβῶς ἐποιήσατο. Εὐρέθησαν δὲ πεζοὶ Μακεδόνες μὲν μύριοι καὶ δισχιλίοι, σύμμαχοι δὲ ἑπτακισχιλίοι, μισθοφόροι δὲ πεντακισχιλίοι, καὶ τούτων ἀπάντων Παρμενίων εἶχε τὴν ἡγεμονίαν. Ὀδρῦσαι δὲ καὶ Τριβαλλοὶ καὶ Ἰλλυριοὶ συνηκολούθουν πεντακισχιλίοι, τοξοτῶν δὲ καὶ τῶν Ἀγριάνων καλουμένων χίλιοι, ὥστε τοὺς ἅπαντας<sup>7</sup> εἶναι πεζοὺς τρισμυρίους· ἵππεῖς δ' ὑπῆρχον Μακεδόνες μὲν χίλιοι καὶ πεντακόσιοι, Φιλώτου τοῦ Παρμενίωνος ἡγουμένου, Θετταλοὶ δὲ χίλιοι καὶ πεντακόσιοι, ὧν ἡγεῖτο Κάλλας ὁ Ἀρπάλου, τῶν δ' ἄλλων Ἑλλήνων οἱ πάντες<sup>7</sup> ἐξακόσιοι, ὧν ἡγεῖτο Ἐρίγυιος, Θρᾶκες δὲ πρόδρομοι καὶ Παίονες ἑνακόσιοι, Κάσανδρον ἔχοντες ἡγεμόνα, ὥστε σύμπαντας ὑπάρχειν ἵππεῖς τετρακισχιλίουσιν καὶ πεντακόσιοι. Οἱ μὲν οὖν μετ' Ἀλεξάνδρου διαβάντες εἰς τὴν Ἀσίαν τοσοῦτοι τὸ πλῆθος ἦσαν, οἱ δ' ἐπὶ τῆς Εὐρώπης ἀπολελειμμένοι<sup>8</sup> στρατιῶται, ὧν Ἀντίπατρος εἶχε τὴν ἡγεμονίαν, πεζοὶ μὲν ὑπῆρχον μύριοι καὶ δισχιλίοι, ἵππεῖς δὲ χίλιοι καὶ πεντακόσιοι.

Τοῦ δὲ βασιλέως ἀναζεύξαντος<sup>9</sup> ἐκ τῆς Τρωάδος καὶ καταντήσαντος πρὸς τὸ τέμενος<sup>10</sup> τῆς Ἀθηνᾶς, ὁ μὲν θύτης Ἀλέξανδρος κατανοήσας πρὸ τοῦ νεῶς κειμένην εἰκόνα χιμαῖ τοῦ Φρυγίας ποτὲ σατραπεύσαντος Ἀριο-

(1) πολεμικαῖς. (2) ἔρριψε. (3) ἐκπηδήσας. (4) κεκυριευμένην. (5) διὰ θυσιῶν. (6) ἐξετάσιν, ἀπαριθμησιν. (7) ὄλοι ὄλοι. (8) ἐκεῖ-  
 ναί δὲ οὐς εἶχεν ἀφήσει. (9) ἀπελθόντος. (10) ἀφικομένου εἰς τὸν ναόν.

βαρζάνου καὶ τινων οἰωνῶν αἰσίων ἄλλων ἐπιγενομένων<sup>1</sup>, προσῆλθε τῷ βασιλεῖ καὶ νικήσειν αὐτὸν ἵππομαχίᾳ μεγάλῃ διεβεβαίωτο καὶ μάλιστ', ἂν τύχη περὶ τὴν Φρυγίαν ἀγωνισάμενος· προσετίθει δὲ καὶ ὅτι ταῖς ἰδίαις χερσὶν ἀποκτενεῖ μαχόμενος ἐν παρατάξει στρατιγῶν ἐπιφανῆ τῶν πολεμίων. Ταῦτα γὰρ αὐτῷ προσημαίνειν τοὺς θεοὺς, καὶ μάλιστα τὴν Ἀθηναίαν, ἣν καὶ συνεργήσειν τοῖς εὐημερήμασιν<sup>2</sup>. Ὁ δ' Ἀλέξανδρος ἀπαδεξάμενος τὴν τοῦ μάντεως πρόρρησιν<sup>3</sup>, τῇ μὲν Ἀθηναῖ λαμπρὰν ἐπέτελεσε θυσίαν, καὶ τὸ μὲν ἴδιον ὄπλον ἀνέθηκε τῇ θεῷ, τῶν δ' ἐν τῷ νεῷ κειμένων ὄπλων τὸ κράτιστον ἀναλαβὼν καὶ τούτῳ καθοπλισθεὶς ἐχρήσατο κατὰ τὴν πρώτην μάχην, ἣν διὰ τῆς ἰδίας ἀνδραγαθίας κρίνας περιβόητον ἔσχε τὴν νίκην. Ἀλλὰ ταῦτα μὲν ὕστερον ἡμέραις ὀλίγαις ἐπράχθη· οἱ δὲ τῶν Περσῶν σατράπαι καὶ στρατηγοὶ τοῦ μὲν κωλύσαι τῶν Μακεδόνων τὴν διάβασιν ὑστέρησαν<sup>4</sup>, ἀθροισθέντες δὲ ἐβουλεύοντο πῶς γοῆ διαπολεμεῖν<sup>5</sup> τοῖς περὶ Ἀλέξανδρον. Μέμνων μὲν οὖν ὁ Ῥόδιος, διχθεβοημένος ἐπὶ συνέσει στρατηγικῇ, συνεβούλευσε κατὰ στόμα μὲν μὴ διακινδυνεύειν<sup>6</sup>, τὴν δὲ χώραν φθειρεῖν καὶ τῇ σπάνει τῶν ἀναγκαίων εἶργειν τοὺς Μακεδόνας τῆς εἰς τοῦμπροσθεν πορείας, διαβιβάζειν δὲ καὶ δυνάμεις εἰς τὴν Μακεδονίαν ναυτικὰς τε καὶ πεζικὰς, καὶ τὸν ὅλον πόλεμον εἰς τὴν Εὐρώπην μεταγαγεῖν. Ὁ δ' ἀνὴρ οὗτος ἄριστα μὲν συνεβούλευεν, ὡς ἐκ τῶν ἀποτελεσμάτων ἐγεννήθη<sup>7</sup> φανερόν, οὐ μὴν<sup>8</sup> ἔπεισε τοὺς ἄλλους ἡγεμόνας ὡς ἀνάξια συμβουλευῶν τῆς Περσῶν μεγαλοψυχίας. Διόπερ ἐπικρατούσης τῆς τοῦ διαγωνίζεσθαι γνώμης<sup>9</sup>, οὗτοι μὲν τὰς πανταχόθεν δυνάμεις μεταπεμψόμενοι<sup>10</sup>

(1) ἐπειδὴ συνέβησαν. (2) θὰ συντελέσῃ εἰς τὰς εὐτυχίας. (3) προφητεῖαν. (4) ἐβράδυναν. (5) πῶς νὰ τελειώσωσι τὸν κατὰ τοῦ στρατοῦ τοῦ Ἀλ. πόλεμον. (6) κατὰ πρόσωπον νὰ μὴ μάχωνται. (7) ἀντὶ ἐγένετο. (8) ὅμως δὲν . . . (9) ἐπειδὴ δὲ ἐνίκησεν ἡ γν. νά . . . (10) προσκαλέσαντες, συναθροίσαντες.

καὶ πολλαπλάσιοι γενόμενοι τῶν Μακεδόνων, προῆγον<sup>1</sup> ἐπὶ Φρυγίας τῆς ἐφ' Ἑλλάσποντον, κατεστρατοπέδευσαν δὲ παρὰ τὸν Γράνικον ποταμόν, προβαλλόμενοι<sup>2</sup> τὸ ρέθρον τοῦ προειρημένου ποταμοῦ. Ὁ δ' Ἀλέξανδρος πυθόμενος τὴν συνδρομὴν<sup>3</sup> τῶν βαρβαρικῶν δυνάμεων προῆγε, καὶ σύντομον τὴν πορείαν ποιησάμενος ἀντεστρατοπέδευσε<sup>4</sup> τοῖς πολεμίοις, ὥστε ἀνὰ μέσον ρεῖν τῶν παρεμβολῶν<sup>5</sup> τὸν Γράνικον· οἱ μὲν οὖν βάρβαροι τὴν ὑπώρειαν κατειλημμένοι τὴν ἡσυχίαν ἤγον, κερικότες<sup>6</sup> τοῖς πολεμίοις ἐπιθέσθαι κατὰ τὴν διάβασιν τοῦ ποταμοῦ, καὶ διεσπασμένης τῆς τῶν Μακεδόνων φάλαγγος ῥαδίως προτερήσειν ὑπελάμβανον ἐν τῇ μάχῃ. Ὁ δὲ Ἀλέξανδρος τεθαρρηκὼς ἅμ' ἡμέρᾳ περκιώσας<sup>7</sup> τὴν δύναμιν, ἔφθασε τοὺς πολεμίους ἐκτάξας τὴν δύναμιν ἡρμοσμένως<sup>8</sup> πρὸς τὸν ἀγῶνα· οἱ δὲ βάρβαροι πρὸς ἕλην τὴν τάξιν τῶν Μακεδόνων ἔστησαν τὸ πλῆθος τῶν ἰππέων, καὶ διὰ τούτων προκρίνειν τὴν μάχην διεγνώκεισαν<sup>9</sup>. Τὸ μὲν οὖν εὐώνυμον μέρος εἶχε Μέμων ὁ Ῥόδιος καὶ Ἀρσαμένης ὁ σατραπίης, ἔχοντες τοὺς ἰδίους<sup>10</sup> ἰππεῖς, μετὰ δὲ τούτους Ἀραίτης ἐτέτακτο τοὺς ἐκ Παφλαγονίας ἔχων ἰππεῖς, ἔπειτα Σπιθροδάτης ὁ Ἰωνίας σατραπίης, Ὑρακῶν ἰππέων ἡγούμενος· τὸ δὲ δεξιὸν κέρως ἐπεῖχον<sup>11</sup> χίλιοι μὲν Μηδοί, δισχίλιοι δὲ οἱ μετὰ Ῥεομίθρους ἰππεῖς, καὶ Βακτριανοὶ τούτοις ἴσοι· τὸν δὲ μέσον τόπον ἐπεῖχον οἱ τῶν ἄλλων ἐθνῶν ἰππεῖς, πολλοὶ μὲν τὸν ἀριθμὸν ὄντες, ἐπιλεκτοὶ<sup>12</sup> δὲ ταῖς ἀρεταῖς· οἱ δὲ πᾶντες<sup>13</sup> ἰππεῖς ὑπῆρχον πλείους τῶν μυρίων. Οἱ δὲ πεζοὶ τῶν Περσῶν ἦσαν μὲν

(1) προῦχώρουσι. (2) ἔχοντες ἔμπροσθέν των τὸ ρ. προφυλαττόμενοι ὑπὸ τοῦ ρ. (3) συρροήν. (4) συντόμως πορευθεὶς ἐστρατοπέδευσεν ἀντικρὺ τῶν . . . (5) στρατοπέδων. (6) ἀφ' οὗ εἶχον καταλάβει τοὺς πρόποδας ἡσύχαζον, ἔχοντες ἀποφασισμένον νά . . . (7) διαβιβάσας. (8) παρὰτάξας ὡς ἡρμοξε. (9) εἶχον ἀποφασίσει. (10) ἰδικαὺς του. (11) κατεῖχον. (12) ἐλεκτοί. (13) τὸ ὅλον δὲ ἦσαν.

οὐκ ἐλάττους τῶν δέκα μυριάδων, ὀπίσθεν δ' ἐστῶτες τεταγμένοι τὴν ἡσυχίαν ἤγον, ὡς<sup>1</sup> τῶν ἵππέων ἱκανῶν ὄντων καταπονήσαι<sup>2</sup> τοὺς Μακεδόνας. Τῶν δ' ἵππέων παρ' ἀμφοτέροις προθύμως εἰς τὸν κίνδυνον συμπετόντων, τὸ μὲν εὐώνυμον μέρος ἐπέχοντες οἱ τῶν Θετταλῶν ἵππεις, Παρμενίωνος ἡγουμένου, τεθαρρηκῶς ἐδέχοντο τὴν ἐπιφορὰν<sup>3</sup> τῶν καθ' ἑαυτοὺς<sup>4</sup> τεταγμένων, Ἀλέξανδρος δὲ τοὺς ἀρίστους τῶν ἵππέων ἔχων κατὰ τὸ δεξιὸν κέρως μεθ' ἑαυτοῦ πρῶτος ἐφίππευσε<sup>5</sup> τοῖς Πέρσαις, καὶ συμπλακείς τοῖς πολεμίσις πολὺν ἐποίει φόνον. Τῶν δὲ βαρβάρων εὐρώστως<sup>6</sup> ἀγωνιζομένων καὶ τοὺς ἑαυτῶν θυμοὺς<sup>7</sup> ταῖς τῶν Μακεδόνων ἀρεταῖς ἀντιταττόντων, ἡ τύχη συνήγαγεν εἰς ἓνα τόπον τοὺς ἀρίστους εἰς τὴν ὑπὲρ τῆς νίκης κρίσιν· ὁ γὰρ τῆς Ἰωνίας σατραπῆς Σπιθροβάκτης, γένει μὲν ὢν Πέρσης, Δαρείου δὲ τοῦ βασιλέως γαμβρός, ἀνδρεία δὲ διαφέρων<sup>8</sup>, μετὰ μεγάλης δυνάμεως ἵππέων ἐπέρραξε<sup>9</sup> τοῖς Μακεδόσι, ἔχων δὲ συναγωνιστὰς τεταγμένους τετταράκοντα συγγενεῖς, ἀρεταῖς διαφόρους<sup>10</sup>, ἐνέκειτο<sup>11</sup> τοῖς ἀνθεστηκόσι, καὶ θρασέως ἀγωνιζόμενος οὓς μὲν ἀνῆρει τῶν ἀνθισταμένων, οὓς δὲ<sup>12</sup> κατετραυματίζε. Δυσυποστάτου δὲ τῆς περὶ αὐτὸν οὔσης βίας<sup>13</sup>, ὁ Ἀλέξανδρος ἐπιστρέψας τὸν ἵππον ἐπὶ τὸν σατραπῆν ἐφίππευσε τῷ βαρβάρῳ· ὁ δὲ Πέρσης νομίσας παρὰ τῶν θεῶν αὐτῷ δεδῶσθαι τὸν τῆς μονομαχίας καιρὸν, εἰ συμβῆσεται διὰ τῆς ἰδίας ἀνδραγαθίας ἐλευθερωθῆναι τῶν μεγίστων φόβων τὴν Ἀσίαν καὶ τὴν περιβόητον Ἀλεξάνδρου τόλμαν ταῖς ἰδίαις χερσὶ καταλυθῆναι καὶ τὴν

(1) διότι. (2) καταβαλεῖν. (3) ἔφοδον. (4) τῶν ἀντικρύ των, τῶν πολεμίων. (5) ὤρμησε ἐφιππος κατὰ . . . (6) ἀνδρείως, θαρραλέως. (7) τόλμην. (8) διακριόμενος. (9) ἴδ. σελ. 15 σημ. 10. (10) διακριγόμενος. (11) ἐπέπιπτε. (12) ἄλλους μὲν ἐφόνευε . . . ἄλλους δὲ . . . (13) ἀκατασχέτου· ἐπειδὴ δὲ δὲν ἠδύνατο νὰ ὑποφέρει τὴν βίαν αὐτοῦ ἔφοδον.

τῶν Περσῶν δόξαν μὴ καταισχυνηθῆναι, φθινει βαλὼν τὸ σαυνίον<sup>1</sup> ἐπὶ τὸν Ἀλέξανδρον, καὶ οὕτω μετὰ σφοδρᾶς εἰσπεσὼν ῥύμης<sup>2</sup> καὶ βιαίως τὸ δόρυ ὡσάμενος διαρρήξας τε τὴν τε ἀσπίδα Ἀλεξάνδρου καὶ τὴν δεξιὰν ἐπωμίδα, διήλασε<sup>3</sup> διὰ τοῦ θώρακος. Ὁ δὲ βασιλεὺς τὸ μὲν βέλος τῷ βραχίονι περιελκόμενον<sup>4</sup> ἀπέρριψε, τῷ δ' ἵππῳ προσβαλὼν τὰ κέντρα καὶ τῇ ῥύμῃ τῆς φορᾶς συνεργῶ γρησάμενος εἰς μέσον τοῦ σατράπου τὸ στῆθος ἐνήρεισε<sup>5</sup> τὸ ξυστόν<sup>6</sup>. Οὐ συντελεσθέντος<sup>7</sup> αἱ μὲν πλησίον τάξεις παρ' ἀμφοτέροις διὰ τὴν ὑπερβολὴν τῆς ἀνδρείας ἀνεβόησαν, τῆς δ' ἐπιδορατίδος<sup>8</sup> περὶ τὸν θώρακα συντριβεῖσθαι καὶ τοῦ θρακύσματος ἀποπηδήσαντος, ὁ μὲν Πέρσης σπασάμενος<sup>9</sup> τὸ ξίφος ἐπὶ τὸν Ἀλέξανδρον ἐπεφέρειτο, ὁ δὲ βασιλεὺς διαλαβὼν τὸ ξυστόν ἐφθασεν ἐνερεῖσαι<sup>10</sup> τῷ προσώπῳ, καὶ διήλασε τὴν πληγὴν καθ' ὃν δὴ χρόνον ὁ ἀδελφὸς τοῦ πεσόντος Ῥωσάκης προσιππεύσας κατήνεγκε τῷ ξίφει κατὰ τῆς κεφαλῆς Ἀλεξάνδρου οὕτως ἐπικίνδυνον πληγὴν, ὥστε τὸ μὲν κράνος διαπτύξαι<sup>11</sup>, τοῦ δὲ χρωτὸς βραχέως ἐπιψαῦσαι<sup>12</sup>. Κατὰ δὲ τὴν αὐτὴν διαίρεσιν ἐπιφέροντος ἄλλην πληγὴν τοῦ Ῥωσάκου, Κλεῖτος ὁ μέλας ἐπικαλούμενος προσελάσας τὸν ἵππον ἀπέκοψε τὴν χεῖρα τοῦ βαρβάρου. Περὶ<sup>13</sup> δ' ἀμφοτέρων τῶν πεσόντων οἱ συγγενεῖς ἀθρόοι συστραφέντες τὸ μὲν πρῶτον ἠκόντιζον ἐπὶ τὸν Ἀλέξανδρον, ἔπειτα δὲ καὶ συστάδην<sup>14</sup> μαχόμενοι πάντα κίνδυνον ὑπέμενον ὑπὲρ τοῦ φονεῦσαι τὸν βασιλέα. Ὁ δὲ καίπερ πολλοῖς καὶ μεγάλοις κινδύνοις συνεχόμενος<sup>15</sup>, ὅμως οὐκ ἐνικάτο τοῖς πλήθεσι τῶν πα-

(1) ἐπρόφρασε καὶ ἔρριψε τὸ δόρυ, ἀκόντιον. (2) ῥύμης. (3) ἀόρ. τ. διελαύνω. (4) ἀποσπώμενον. (5) ἀόρ. τ. ἐνερεῖδω, ἔχωσε. (6) ἀκόντιον. (7) Ἀφοῦ δὲ τοῦτο ἔγεινε. (8) τῆς ἀφρας τοῦ δόρατος. (9) σπασάμενος. (10) ἐπρόφρασε νὰ τὸ ἐμπήξῃ. (11) νὰ σπάσῃ. (12) τοῦ δὲ δέρματος τοῦ προσώπου, — τὸ δὲ πρόσωπον δλίγον νὰ ἐγγίσῃ. (13) περὶ... συμπεκνωθέντες. (14) ἐκ τοῦ πλησίον. (15) περικυκλούμενος ὑπό...



λεμίων, ἀλλὰ δύο μὲν ἔχων εἰς τὸν θώρακα πληγάς, μίαν δὲ εἰς τὸ κρῖνος, τρεῖς δ' εἰς τὸ καθαιρεθὲν<sup>1</sup> ὄπλον ἐκ τοῦ νεῶ τῆς Ἀθηναῶν, ὅμως οὐκ ἐνεδίδου<sup>2</sup>, ἀλλὰ τῷ παραστήματι<sup>3</sup> τῆς ψυχῆς ἐπαιρόμενος παντὸς δεινοῦ κατεξάνιστατο<sup>4</sup>. Μετὰ δὲ ταῦτα καὶ τῶν ἄλλων ἐπιφανῶν ἡγεμόνων παρ' αὐτὸν ἐν τοῖς Πέρσαις ἔπεσον πλείους, ὧν ἦσαν ἐπιφανέστατοι Ἀτιζύης καὶ Φαρνάκης ὁ τῆς Δακρυίου γυναικὸς ἀδελφός, ἔτι δὲ Μιθροβουζάνης ὁ Καππαδοκῶν ἡγούμενος. Διὸ καὶ πολλῶν ἡγεμόνων ἀνααιρεθέντων<sup>5</sup> καὶ τῶν Περσικῶν τάξεων ἀπασῶν ὑπὸ τῶν Μακεδόνων ἠττωμένων, πρῶτον μὲν οἱ κατὰ τὸν Ἀλέξανδρον τεταγμένοι φυγεῖν ἠναγκάσθησαν, μετὰ δὲ ταῦτα καὶ τῶν ἄλλων τροπέντων<sup>6</sup> ὁ μὲν βασιλεὺς ὁμολογούμενον τῆς ἀνδραγαθίας τὸ πρωτεῖον ἀπηνέγκατο<sup>7</sup>, καὶ τῆς ὅλης νίκης ἔδοξε μάλιστα αἴτιος γεγονέναι, μετὰ δὲ τοῦτον οἱ τῶν Θετταλῶν ἱππεῖς ἄριστα ταῖς ἴλαις χρώμενοι καὶ διαφόρως<sup>8</sup> ἀγωνισάμενοι μεγάλην ἐπ' ἀνδρείᾳ δοῦσαν ἔσχον. Μετὰ δὲ τὴν τῶν ἱππέων τροπὴν οἱ πεζοὶ συμβαλόντες<sup>9</sup> ἀλλήλοις ὀλίγον χρόνον ἡγωνίσαντο· οἱ γὰρ βάρβαροι διὰ τὴν τῶν ἱππέων τροπὴν καταπλαγέντες καὶ ταῖς ψυχαῖς ἐνδόντες<sup>10</sup> πρὸς φυγὴν ὤρμησαν. Ἀγηρέθησαν δὲ τῶν Περσῶν οἱ πάντες<sup>11</sup> πεζοὶ μὲν πλείους τῶν μυρίων, ἱππεῖς δ' οὐκ ἐλάττους δισχιλίων, ἐζωγήθησαν<sup>12</sup> δ' ὑπὲρ τοὺς δισμυρίους. Μετὰ δὲ τὴν μάχην ὁ βασιλεὺς τοὺς τετελευτηκότας ἔθαψε μεγαλοπρεπῶς, σπεύδων διὰ ταύτης τῆς τιμῆς τοὺς στρατιώτας προθυμοτέρους κατασκευάσασθαι<sup>13</sup> πρὸς τοὺς ἐν ταῖς μάχαις κινδύνους.

Αὐτὸς δὲ ἀναλαβὼν<sup>14</sup> τὴν δύναμιν προῆγε<sup>15</sup> διὰ τῆς

(1) ληφθὲν. (2) ὑπεχώρει. (3) προθυμία τῆς . . . , τόλμη. (4) ἀνθίστατο. (5) ἠττηθέντων. (6) εἰς φυγὴν. (7) ἔλαθε. (8) ἐξόχως. (9) συμπλακέντες. (10) καὶ τὸ θάρρος ἀποβαλόντες. (11) τὸ ὄλον. (12) ἀχμαλωτίσθησαν, συνελήφθησαν ζῶντες. (13) νὰ κάμη. (14) ἀναπαύσας. (15) προῦχώρει.

Αυδίας, καὶ τὴν μὲν τῶν Σαρδιανῶν πόλιν καὶ τὰς ἀκροπόλεις, ἔτι δὲ τοὺς ἐν αὐταῖς θησαυροὺς παρέλαβε, Μιθρήνους τοῦ στρατῶν παρακτόντος ἐκουσίως. Εἰς δὲ τὴν Μίλητον συμπεφυγόντων τῶν διασωθέντων ἐκ τῆς μάχης Περσῶν μετὰ Μέμνονος τοῦ στρατηγοῦ, ὁ μὲν βασιλεὺς πλησίον τῆς πόλεως στρατοπεδεύσας καθ' ἡμέραν συνεχεῖς προσβολὰς τοῖς τείχεσιν ἐκ διαδοχῆς<sup>1</sup> ἐποιεῖτο, οἱ δὲ πολιορκούμενοι τὸ μὲν πρῶτον ῥαδίως ἀπὸ τῶν τειχῶν ἠμύνοντο<sup>2</sup>, πολλῶν μὲν στρατιωτῶν ἠθροισμένων εἰς τὴν πόλιν, βελῶν δὲ καὶ τῶν ἄλλων τῶν εἰς τὴν πολιορκίαν χρησίμων δαψιλῆ<sup>3</sup> χορηγίαν ἔχοντες. Ἐπεὶ δὲ ὁ βασιλεὺς φιλοτιμότερον ταῖς τε μηχαναῖς ἐτάλευε τὰ τεῖχη καὶ τὴν πολιορκίαν ἐνεργεστάτην ἐποιεῖτο κατὰ γῆν ἅμα καὶ κατὰ θάλατταν, οἱ τε Μακεδόνες διὰ τῶν πιπτόντων τειχῶν εἰσεβιάζοντο<sup>4</sup>, τηνικαῦτα κατισχυόμενοι<sup>5</sup> πρὸς φυγὴν ἐτρέποντο. Εὐθὺς δ' οἱ Μιλήσιοι μεθ' ἱκετηριῶν<sup>6</sup> τῷ βασιλεῖ προσπίπτοντες παρέδωκαν σφᾶς αὐτοὺς καὶ τὴν πόλιν τῶν δὲ βρεβάρων οἱ μὲν ὑπὸ τῶν Μακεδόνων ἀνῆρέθησαν, οἱ δὲ τῆς πόλεως ἐκπίπτοντες<sup>7</sup> ἔφευγον· οἱ δ' ἄλλοι πάντες ἤλωσαν<sup>8</sup>. Ὁ δ' Ἀλέξανδρος τοῖς μὲν Μιλησίοις φιλοκθρώπως προσηνέχθη, τοὺς δ' ἄλλους ἅπαντας ἐξηνδραποδίσαστο<sup>9</sup>. Τῆς δὲ ναυτικῆς δυνάμεως οὔσης ἀχρήστου καὶ δαπάνας μεγάλας ἐχούσης, κατέλυσε τὸ ναυτικὸν πλὴν ὀλίγων νεῶν, αἷς ἐχρήτητο πρὸς τὴν παρακομιδὴν τῶν πολιορκητικῶν ὀργάνων, ἐν αἷς ἦσαν αἱ παρ' Ἀθηναίων νῆες συμμαχίδες εἰκοσιν. Ἐνιοὶ δὲ λέγουσι τὸν Ἀλέξανδρον στρατηγικῶς ἐπινοῆσαι τὴν τοῦ στόλου κατά-

(1) συναλλάζων τὰς δυνάμεις, (διὰ τὰ ἦναι ἀκμαῖαι). (2) ὑπερησπίζοντο. (3) ἀφθονον. (4) διὰ τῆς βίας εἰσεβιάζοντο. (5) καταπιεζόμενοι. (6) ἐνν. ῥάβδων ἢ κλάδων ἐλαίας, τοὺς ὁποίους κρατοῦντες οἱ ἰκέται κατέφευγον ἐπικαλούμενοι τὴν βοήθειάν τινος κατὰ γινομένης αὐτῶ ἀδικίας τινος. (7) ἐφορίζόμενοι. (8) ἀφρ. τ. ἀλίσκομαι. = συνελίφθησαν. (9) ἔκαμε δούλους.

λυσιν' προσδοκίμου γὰρ ὄντος τοῦ Δαρρείου, καὶ μελλούσης παρατάξεως συντελεῖσθαι<sup>1</sup>, νομίσαι<sup>2</sup> τοὺς Μακεδόνας ἐκθυμότερον ἀγωνιεῖσθαι, παρκιρεθείσης<sup>3</sup> τῆς κατὰ τὴν φυγὴν ἐλπίδος. Τὸ δ' αὐτὸ πράξει<sup>2</sup> κατὰ τὴν ἐπὶ Γρανίκῳ μάχην· κατὰ νότου γὰρ λαβεῖν<sup>2</sup> τὸν ποταμόν, ὅπως μηδεὶς ἐπιβάληται<sup>4</sup> φεύγειν, προδήλου τῆς ἀπωλείας οὕσης τῶν διωκομένων ἐν τῷ τοῦ ποταμοῦ ρεῖθρῳ. Καὶ γὰρ κατὰ τοὺς ὕστερον χρόνους Ἀγαθοκλέα τὸν Συρακοσίων βασιλέα μιμησάμενον τὴν Ἀλεξάνδρου στρατηγίαν ἀνέλπιστον καὶ μεγάλην νίκην περιποιήσασθαι<sup>5</sup>· διαβάντα γὰρ αὐτὸν εἰς Λιβύην μετ' ὀλίγης δυνάμεως καὶ τὰς ναῦς ἐμπρήσαντα, παρελέσθαι<sup>6</sup> μὲν τῶν στρατιωτῶν τὰς ἐκ τοῦ φεύγειν ἐλπίδας, συναναγκάσαι<sup>6</sup> δὲ γενναίως ἀγωνίσασθαι, καὶ διὰ τοῦτο, Καρχηδονίων ἀντιταχθέντων πολλαῖς μυριάσι, νικῆσαι<sup>6</sup>.

Μετὰ δὲ τὴν ἔλωσιν τῆς Μιλήτου τὸ πλῆθος τῶν Περσῶν καὶ τῶν μισθοφόρων, ἔτι δ' οἱ πρακτικώτατοι<sup>7</sup> τῶν ἡγεμόνων συνέδραμον εἰς τὴν Ἀλικαρνασσόν. Αὕτη δὲ ἡ πόλις μεγίστη τῶν κατὰ τὴν Καρίαν ἦν, βασιλεία<sup>8</sup> μὲν ἐσχηκυῖα τὰ Καρῶν, ἀκροπόλεσι<sup>9</sup> δὲ καλαῖς κεκοσμημένη. Κατὰ δὲ τὸν αὐτὸν καιρὸν Μέμνων μὲν τὴν τε γυναῖκα καὶ τὰ τέκνα πρὸς Δαρρεῖον ἐπεμψε, καὶ τούτῳ παραθέμενος ἅμα μὲν ὑπέλαβε τῆς ἀσφαλείας αὐτῶν καλῶς πεπρονοῆσθαι, ἅμα δὲ τὸν βασιλέα καλοῦς ὁμήρους ἔχοντα προθυμότερον ἐμπιστεύσειν αὐτῷ τὴν τῶν ὄλων ἡγεμονίαν· ὅπερ καὶ συνέβη γενέσθαι. Εὐθὺς γὰρ ὁ Δαρρεῖος ἐπεμψεν ἐπιστολὰς πρὸς τοὺς κατὰ θάλατταν οἰκοῦντας, προστάττων ἅπαντας ὑπακούειν τῷ Μέμνωνι· διόπερ οὗτος παραλαβὼν τὴν τῶν ὄλων ἡγεμονίαν παρε-

(1) διότι ἐνῶ περιεμένετο . . . καὶ μεγάλη μάχη νὰ γείνη. (2) ἐνν. λέγουσι. (3) ἐὰν ἀφαιρεθῆ . . . (4) ἐπιχειρήσῃ. (5) ἐνν. λέγουσι. = ὅτι περιεποίησεν ἑαυτῷ = ἔλαβε. (6) ἐνν. λέγουσι. = ὅτι ἀφῆρεσε. (7) δραστηριώτατοι. (8) βασιλικὴν καθέδραν, (9) φρουρίοις.

σκευάζετο πάντα τὰ χρήσιμα πρὸς πολιορκίαν ἐν τῇ πόλει τῶν Ἀλικαρνασέων. Ὁ δὲ βασιλεὺς Ἀλέξανδρος τὰ μὲν πολιορκητικὰ τῶν ὀργάνων καὶ σίτον κατὰ θάλατταν ἐκόμισεν ἐπὶ τὴν Ἀλικαρνασσόν, αὐτὸς δὲ μετὰ πάσης τῆς δυνάμεως προῆγεν ἐπὶ τῆς Καρίας, καὶ τὰς ἐν τῇ παρόδῳ<sup>1</sup> πόλεις προσήγετό<sup>2</sup> ταῖς φιλανθρωπίαις· μάλιστα δ' εὐηργέτει τὰς Ἑλληνίδας πόλεις, ποιῶν αὐτὰς αὐτονόμους καὶ ἀφορολογήτους, προσεπιλέγων ὅτι τῆς τῶν Ἑλλήνων ἐλευθερώσεως ἕνεκα τὸν πρὸς Πέρσας πόλεμον ἐπανήρηται<sup>3</sup>. Ὅντι δ' αὐτῷ κατὰ τὴν ὁδοπορίαν ἀπῆντησέ τι γύναιον, ὄνομα μὲν Ἄδα, γένει δὲ προσήκουσα τῇ Κερῶν ἀρχῇ<sup>4</sup>. Ἐντυχούσης<sup>5</sup> δ' αὐτῆς περὶ τῆς προγονικῆς δυναστείας καὶ δεηθείσης βοηθῆσαι, ταύτην μὲν ἐκέλευσε παραλαβεῖν τὴν τῆς Καρίας ἀρχήν, τοὺς δὲ Κῆρος ἰδίους<sup>6</sup> ἐποίησάτο ταῖς εὐνοίαις διὰ τὴν τῆς γυναικὸς ταύτης εὐεργεσίαν· εὐθύς γὰρ αἱ πόλεις ἅπασαι προσθείας ἀποστέλλουσαι χρυσοῖς στεφάνοις ἐτίμησαν τὸν βασιλέα καὶ πάντα συμπράττειν ἐπηγγείλαντο<sup>7</sup>. Ὁ δ' Ἀλέξανδρος πλησίον τῆς πόλεως στρατοπεδεύσας συνεστήσατο<sup>8</sup> πολιορκίαν ἐνεργὸν<sup>9</sup> καὶ καταπληκτικὴν. Τὸ μὲν γὰρ πρῶτον τοῖς τείχεσι προσβολὰς συνεχεῖς ἐκ διαδοχῆς ἐπίειτο καὶ διημέρευεν ἐν τοῖς κινδύνοις· μετὰ δὲ ταῦτα παντοδαπὰς μηχανὰς ἐπιστήσας, καὶ τὰς πρὸ τῆς πόλεως τάφρους τρισὶ χελώναις<sup>10</sup> ἀναπληρώσας<sup>11</sup>, διὰ τῶν κριῶν<sup>10</sup> ἐσάλειε τοὺς πύργους καὶ τὰ μεταξὺ μεσοπύργια. Καταβαλὼν<sup>12</sup> δὲ μέρος τι τοῦ τείχους, τὸ λοιπὸν ἤδη διὰ τῆς ἐκ χειρὸς μάχης ἐβιάζετο διὰ τοῦ πτώματος<sup>13</sup> εἰς τὴν πόλιν εἰσπεσεῖν. Μέμνων δὲ τὸ μὲν πρῶτον τοὺς προσβάλλοντας τοῖς τείχεσι Μακεδόνας ῥαδίως ἠμόνετο<sup>14</sup>,

(1) διαβάσει. (2) προσελκε. (3) εἶχεν ἀναλάβει. (4) τῷ βασιλικῷ οἴκῳ. (5) ἐπειδὴ δὲ αὕτη τῷ ἠμίλησε. (6) ἰδικούς σου. (7) ὑπέσχοντο. (8) ἤρχισε. (9) δραστηρίαν. (10) πολιορκητ. μηχανή. (11) γεμίσας. (12) κρημνίσας. (13) διὰ τῶν ἐρείπιων. (14) ἀπέκρουσε, ἀπεμάκρυνε.

πολλῶν ὄντων ἐν τῇ πόλει στρατιωτῶν· κατὰ δὲ τὰς τῶν ὀργάνων<sup>1</sup> προσβολὰς μετὰ πολλῶν στρατιωτῶν ἐκχεόμενος<sup>2</sup> ἐκ τῆς πόλεως νυκτὸς πῦρ ἐνέβαλλε ταῖς μηχαναῖς· μεγάλων δ' ἀγῶνων πρὸ τῆς πόλεως συνισταμένων<sup>3</sup>, οἱ μὲν Μακεδόνες ταῖς ἀρεταῖς<sup>4</sup> πολὺ προεῖχον, οἱ δὲ Πέρσαι τῷ πλήθει καὶ ταῖς παρασκευαῖς ἐπλεονέκτου<sup>5</sup>. συνήργουν<sup>6</sup> γὰρ αὐτοῖς οἱ ἀπὸ τῶν τειχῶν συναγωνιζόμενοι καὶ τοῖς ὀξυβέλεσι καταπέλταις<sup>7</sup> οὓς μὲν ἀπέκτεινον τῶν πολεμίων, οὓς δὲ<sup>8</sup> κατετίτρωσκον· ὁμοῦ δὲ αἱ τε σάλπιγγες ἐσήμαινον παρ' ἀμφοτέροις τὸ πολεμικὸν<sup>9</sup> καὶ βοή πανταχόθεν ἐγένετο, συνεπισημαινομένων τῶν στρατιωτῶν τὰς παρ' ἑκατέρων ἀνδραγαθίας· οἱ μὲν γὰρ τὴν ἐν ταῖς μηχαναῖς αἰρουμένην εἰς ὕψος φλόγα κατέπαυον, οἱ δ' εἰς χεῖρας συμπλεκόμενοι πολὺν ἐποίουν φόνον, ἄλλοι δ' ἐντὸς τῶν πιπτόντων τειχῶν ἀντωκοδόμου<sup>10</sup> ἕτερα τείχη πολὺ τῶν προὔπαρχόντων βαρύτερα ταῖς κατασκευαῖς. Τῶν δ' ἡγεμόνων τῶν περὶ τὸν Μέμνονα προκινδυνευόντων, καὶ μεγάλως διδόντων δῶρεάς τοῖς ἀνδραγαθοῦσιν, ἀνυπέβλητος φιλοτιμία παρ' ἀμφοτέροις ἐγένετο περὶ τῆς νίκης. Διὸ καὶ παρῆν ὄραν τοὺς μὲν τραχύμασιν ἐναντίοις περιπίπτοντας<sup>11</sup> καὶ κατὰ τὰς λιποψυχίας ἀποφερομένους<sup>12</sup> ἐκ τῆς μάχης, τοὺς δὲ περιβαίνοντας τὰ πίπτοντα σώματα καὶ περὶ τῆς τούτων ἀναιρέσεως μεγάλως ἀγῶνας συγισταμένους<sup>13</sup>, ἄλλους δὲ διὰ τὴν ὑπερβολὴν τῶν δεινῶν ἐνδιδόντας<sup>14</sup> ἤδη, καὶ διὰ τῆς ὑπὸ τῶν ἡγεμόνων παρακλήσεως<sup>15</sup> πάλιν θαρροῦντας καὶ νεαροὺς<sup>16</sup> ταῖς ψυχαῖς γινομένους. Τέλος δὲ

(1) μηχανῶν. (2) ἐξερχόμενος. (3) γινομένους. (4) τῇ ἀνδρείᾳ. (5) ἦσαν ὑπέρτεροι. (6) ἐδούθησαν. (7) πολεμικὴ μηχανὴ δι' ἧς ἔριπτον βέλη. (8) ἄλλους μὲν . . . ἄλλους δὲ . . . (9) σελ. 95. σμ. 2. (10) ἐξ ἐναντίας ἠχοδόμου. (11) ἢ μετχ. αὕτη ὡς καὶ αἱ ἐξῆς εἶναι κατηγορ. ἐκ τ. ὄραν = ὅτι ἐτραυματίζοντο ἔμπροσθεν, ἐπὶ τοῦ στήθους. (12) ὅτι μετεκομίζοντο, ἀπεμακρύνοντο. (13) ἐγίνοντο. (14) ὑπεχώρουν. (15) ἐγκαρδιώσεως. (16) ἀκμαίους.

πρὸς αὐταῖς ταῖς πύλαις ἔπεσον τινες τῶν Μακεδόνων καὶ σὺν αὐτοῖς Νεοπτόλεμος ἡγεμὼν, ἀνὴρ ἐπιφανής. Μετὰ δὲ ταῦτα δύο μὲν πύργων εἰς ἑδάφος καθηρημένων<sup>1</sup> καὶ δυοῖν μεσοπυργίων ἔρριμμένων, τῶν μὲν Περδικίου στρατιωτῶν τινὲς μεθυσθέντες προπετώσας<sup>2</sup> νυκτὸς προσέβαλλον τοῖς τῆς ἀκροπόλεως τείχεσιν, οἱ δὲ περὶ τὸν Μέμνονα συννοήσαντες<sup>3</sup> τὴν ἀπειρίαν τῶν προσβάλλοντων καὶ ἐπεξεληθόντες<sup>4</sup> καὶ τῷ πλήθει πολὺ προέχοντες ἐτρέψαντο<sup>5</sup> τοὺς Μακεδόνας καὶ πολλοὺς ἀνήρουν· γνωσθέντος δὲ τοῦ συμβεβηκότος ἐξεβθήθουν<sup>6</sup> πολλοὶ τῶν Μακεδόνων, καὶ μεγάλης μάχης γενομένης καὶ τῶν περὶ τὸν Ἀλέξανδρον ἐπιφανέντων<sup>7</sup> οἱ μὲν Πέρσαι βιασθέντες συνεκλείσθησαν εἰς τὴν πόλιν, ὁ δὲ βασιλεὺς τοὺς πεσόντας πρὸ τοῦ τείχους Μακεδόνας διακρηκευσάμενος ἤτησεν ὑποσπόνδους<sup>8</sup>. Ἐφιάλτης μὲν οὖν καὶ Θρασύβουλος οἱ Ἀθηναῖοι συμμαχοῦντες τοῖς Πέρσαις συνεβούλευον μὴ δίδοναι τοὺς νεκροὺς πρὸς ταφὴν, ὁ δὲ Μέμνων συνεχώρησε<sup>9</sup>.

Μετὰ δὲ ταῦτα Ἐφιάλτης βουλευομένων τῶν ἡγεμόνων συνεβούλευε μὴ περιμένειν, ἕως ἂν ἀλούσης<sup>10</sup> τῆς πόλεως αἰχμάλωτοι καταστῶσιν, ἀλλ' αὐτοὺς τοὺς ἡγεμόνας προκινδυνεύοντας τῶν μισθοφόρων ἐπιθέσθαι<sup>11</sup> τοῖς πολεμίοις. Ὁ δὲ Μέμνων ὄρων τὸν Ἐφιάλτην πρὸς ἀρετὴν ὀρμώμενον, καὶ μεγάλας ἔχων ἐλπίδας ἐν αὐτῷ διὰ τὴν ἀνδρείαν καὶ τὴν τοῦ σώματος ῥώμην, συνεχώρησεν<sup>12</sup> αὐτῷ πράττειν ὃ βούλοιο. Ὁ δὲ δισχιλίους τῶν μισθοφόρων ἐπιλέκτους<sup>13</sup> ἀναλαβὼν καὶ τοῖς ἡμίσεσι

(1) ἀπὸ εἶχον κρημισθῆ μέχρις ἑδάφους . . . (2) ἀπερισκέπτως. (3) παρατηρήσαντες, ἐννοήσαντες. (4) ἐξεληθόντες κατ' αὐτῶν. (5) εἰς φυγὴν. (6) ἐτρέψαν πρὸς βοήθειαν. (7) ἐμφανισθέντων. (8) διὰ κηρύκων διαπραγματευθεὶς ἐζήτησεν ἀναχωρῆν διὰ τὰ θάψῃ τοὺς νεκροὺς. (9) ἀλλ' ὁ Μ. παρέχώρησε. (10) κυριευθείσης. (11) νὰ προσβάλωσι τοὺς . . . (12) ἐπέτρεψε. (13) ἐλεκτούς.



δικηδούς δ' ἄλλας ἡμιμένας<sup>1</sup>, τοὺς δὲ ἄλλους ἀντιτάξας τοῖς πολεμίοις, ἄφνω τὰς πύλας πάσας ἀνεπέτασεν<sup>2</sup>, ἅμα δ' ἡμέρᾳ μετὰ τούτων ἐκχυθεῖς τοῖς μὲν μηχανήμασιν ἐνήκε<sup>3</sup> πῦρ καὶ παραχρηῖμα πολλὴν συνέβη γενέσθαι φλόγα· τῶν δ' ἄλλων, ἐν βαθείᾳ φάλαγγι πετυκνωμένων, αὐτὸς προηγεῖτο καὶ τοῖς ἐκβοηθοῦσι Μακεδόσιν ἐπέρραξεν<sup>4</sup>. Ὁ δὲ βασιλεὺς κατανοήσας τὸ γινόμενον, τοὺς μὲν προμάχους τῶν Μακεδόνων πρώτους ἔταξε, τοὺς δ' ἐφέδρους ἔστησε τοὺς ἐπιλέκτους· ἐπὶ δὲ τούτοις<sup>5</sup> τρίτους ἐπέταξεν ἑτέρους τοὺς ταῖς ἀνδραγαθίαις ὑπερέχοντας<sup>6</sup>. Αὐτὸς δὲ πρὸ πάντων τούτων ἡγούμενος ὑπέστη<sup>7</sup> τοὺς πολεμίους, δόξαντας<sup>8</sup> διὰ τὸ βῆρος ἀκαταγωνίστους εἶναι· ἐξέπεμψε<sup>9</sup> δὲ καὶ τοὺς κατασβέσοντας τὴν φλόγα καὶ βοηθήσοντας ταῖς μηχαναῖς. Ἄμα δὲ παρ' ἀμφοτέροις τῆς τε βοῆς ἐξαισίου γινομένης καὶ τῶν σαλπείγγων σημαίνουσῶν τὸ πολεμικόν, μέγας ἀγὼν συνέστη<sup>10</sup> διὰ τὰς ἀρετὰς τῶν ἀγωνιζομένων καὶ τὴν ὑπερβολὴν τῆς φιλοτιμίας<sup>11</sup>. Τὸ μὲν οὖν πῦρ ἐκάλυσαν οἱ Μακεδόνες ἐπινεμηθῆναι<sup>12</sup>, κατὰ δὲ τὴν μάχην ἐπλεονέκτουσιν οἱ περὶ τὸν Ἐφιάλτην. Οὗτος γὰρ πολὺ προέχων τῶν ἄλλων τῆ τοῦ σώματος ῥώμῃ πολλοὺς ἀνήρει τῶν εἰς χεῖρας ἐρχομένων, οἳ τε ἐφροστώτες<sup>13</sup> ἐπὶ τῷ προσφάτως<sup>14</sup> ἀντικατασκευασθέντι τείχει πολλοὺς ἀνήρουν πυκνοῖς τοῖς βέλεσι χρώμενοι<sup>15</sup>. ἕκαστὸν γὰρ πηχῶν τὸ ὕψος πύργος ξύλινος κατεσκευάστω, πλήρης καταπελτῶν ὀξυβελῶν. Πολλῶν δὲ Μακεδόνων πιπτόντων καὶ τῶν ἄλλων ἀναχωρούντων διὰ τὸ πλῆθος τῶν βελῶν, τοῦ τε Μέμνονος πολλαπλασίοις στρατιώταις ἐπιβοηθοῦντος, καὶ αὐτὸς<sup>16</sup> ὁ βασιλεὺς

(1) ἀνημιμένας. (2) ἠνέωξε. (3) ἔρριψε. (4) ἴδ. σελ. 15 σημ. 10. (5) ὀπισθεν τούτων. (6) ὑπερέχοντας. (7) ἀντέστη εἰς τοὺς π. (8) νομίσαντας. (9) ἔστειλε δὲ καὶ ἀνθρώπους ἵνα... (10) ἔγεινε. (11) τὴν μεγίστην φ. (12) νὰ ἐκταθῆ. (13) οἱ ἰστάμενοι. (14) νεωστί, πρὸ δλίγου. (15) ἀδιακόπως ῥίπτοντες βέλη. (16) καὶ ὁ ἴδιος.

εἰς πολλὴν ἀμηχανίαν ἐνέπιπτεν<sup>1</sup>. Ἐνθα δὴ, τῶν ἐκ τῆς πόλεως κατισχυόντων, παραδόξως ὁ κίνδυνος πλίντροπον τὴν μάχην ἔσχεν<sup>2</sup>. οἱ γὰρ πρεσβύτατοι τῶν Μακεδόνων διὰ μὲν τὴν ἡλικίαν ἀπολελυμένοι τῶν κινδύνων<sup>3</sup>, συνεστρατευμένοι δὲ Φιλίππῳ καὶ πολλὰς μάχας κατωρθώκοτες, ὑπὸ τῶν καιρῶν εἰς ἀλκὴν προεκλήθησαν<sup>4</sup>, φρονήματι δὲ καὶ ταῖς κατὰ πόλεμον ἐμπειρίαις πολὺ προέχοντες τοῖς μὲν φυγομαχοῦσι νεωτέροις πικρῶς ὠνείδισαν τὴν ἀνανδρίαν, αὐτοὶ δὲ συνκθροισθέντες καὶ συνασπίσαντες<sup>5</sup> ὑπέστησαν<sup>6</sup> τοὺς δοκοῦντας ἤδη νενικηκέναι. Τέλος δὲ τὸν τε Ἐπιφύλτην καὶ πολλοὺς ἄλλους ἀνελόντες, τοὺς λοιποὺς ἠνάγκασαν εἰς τὴν πόλιν συμφυγεῖν. Οἱ δὲ Μακεδόνες τῆς νυκτὸς ἐπιλαβούσης<sup>7</sup> ταῖς φεύγουσι συνεισέπεσον ἐντὸς τῶν τειχῶν· τοῦ δὲ βασιλέως κελεύσαντος σημεῖναι τὸ ἀνακλητικόν<sup>8</sup>, ἀνεχώρησαν εἰς τὸ στρατόπεδον. Οἱ δὲ περὶ τὸν Μέμνονα στρατηγοὶ καὶ σατράπαι συνελθόντες ἔγνωσαν τὴν μὲν πόλιν ἐκλιπεῖν<sup>9</sup>, εἰς δὲ τὴν ἀκρόπολιν τοὺς ἀρίστους τῶν στρατιωτῶν καταστήσαντες μετὰ τῆς ἀρμολύσεως χορηγίας<sup>10</sup> τὸν λοιπὸν ὄχλον καὶ τὰ χρήματα ἀπεκόμισαν εἰς τὴν Κῶν<sup>11</sup>. Ὁ δ' Ἀλέξανδρος ἅμ' ἡμέρᾳ γνοὺς τὸ γεγενημένον τὴν μὲν πόλιν κατέσκαψε, τῇ δ' ἀκροπόλει περιέθηκε τεῖχος καὶ τάφρον ἀξιόλογον· αὐτὸς δὲ μέρος τῆς δυνάμεως μετὰ στρατηγῶν ἐξέπεμψεν εἰς τὴν μεσόγειον, προστάξας τὰ συνεχῆ τῶν ἐθνῶν χειροῦσθαι<sup>12</sup>.

Οὗτοι μὲν οὖν ἐνεργῶς πολεμήσαντες, πᾶσαν τὴν χώραν

(1) κατήντα. (1) ἐναντίαν τροπὴν ἔλαβε. (3) δὲν ὑπεχρεοῦντο δηλ. νὰ μετέχῃσι τῶν μαχῶν. (4) ὑπὸ τῶν περιστάσεων εἰς ἀμυναν παρωτρύνθησαν. (5) συμπυκνωθέντες. (6) ἀντεστάθησαν κατὰ τῶν . . . (7) ἐπελθούσης. (8) σημεῖον ἢ ἄσμα, δι' οὗ καλοῦνται οἱ στρατιῶται νὰ ἐπανέλθῃσι. (9) ἀπεφάσισαν ν' ἀφήσῃσι. (10) ἀναγκαίων, ἀρετῶν τροφῶν. (11) νῆσος μικρὰ τοῦ Ἰκαρίου πελάγους. (12) νὰ ὑποτάξῃσι τὰ γειτονικὰ ἔθνη.

μέχρι τῆς μεγάλης Φρυγίας καταστρεψόμενοι<sup>1</sup>, διέθρεψάν τούς στρατιώτας ἐκ τῆς πολεμίας. Ὁ δ' Ἀλέξανδρος τὴν παραθαλαττίαν πᾶσαν μέχρι Κιλικίας χειρωσόμενος<sup>2</sup> πολλὰς πόλεις κατεκτήσατο, καὶ φρούρια καρτερὰ<sup>3</sup> φιλοτιμότερον πολιορκήσας τῇ βίᾳ κατεπόνησεν<sup>4</sup>, ἐν οἷς ἐνός παραδόξως ἐκράτησε<sup>5</sup>, περὶ οὗ διὰ τὴν ιδιότητα τῆς περιπετείας οὐκ ἄξιον παραλιπεῖν. Τῆς γὰρ Λυκίας περὶ τὰς ἐσχατίας πέτρην<sup>6</sup> μεγάλην ὀχυρότητι διαφέρουσιν<sup>7</sup> ὄγκουν οἱ Μαρμαρεῖς ὀνομαζόμενοι, οἵτινες, παριόντος<sup>8</sup> Ἀλεξάνδρου τὸ χωρίον, ἐπέθεντο τοῖς κατὰ τὴν οὐραγίαν<sup>9</sup> Μακεδόσι, καὶ συχνούς<sup>10</sup> ἀνελόντες πολλὰ τῶν σωματίων καὶ τῶν ὑποζυγίων<sup>11</sup> ἀφῆρπασαν. Ἐπὶ δὲ τούτοις ὁ βασιλεὺς παροξυνθεὶς συνεστήσατο πολιορκίαν, καὶ πᾶσαν εἰσφέρειτο σπουδὴν βίᾳ κρατῆσαι<sup>12</sup> τοῦ χωρίου· οἱ δὲ Μαρμαρεῖς ἀνδρείᾳ διαφέροντες<sup>13</sup> καὶ τῇ τῶν τόπων ἐρυμνότητι<sup>14</sup> πιστεύοντες ὑπέμενον εὐρώστως τὴν πολιορκίαν· ἐπὶ μὲν οὖν ἡμέρας δύο συνεχεῖς ἐγίνοντο προσβολαὶ καὶ φανερὸς ἦν ὁ βασιλεὺς οὐκ ἀποστησόμενος, ἕως ἂν ἔλη<sup>15</sup> τὴν πέτρην. Οἱ δὲ πρεσβύτεροι τῶν Μαρμαρέων τὸ μὲν πρῶτον συνέβούλευον τοῖς νέοις, παυσασμένοις τῆς βίας, ἐφ' οἷς<sup>16</sup> ἦν δυνατόν, συλλυθῆναι<sup>17</sup> πρὸς τὸν βασιλέα· οὐ πειθομένων δ' αὐτῶν, ἀλλὰ πάντων φιλοτιμουμένων συναποθανεῖν τῇ τῆς πατρίδος ἐλευθερίᾳ, παρεκάλεσαν αὐτοὺς τέχνα μὲν καὶ γυναικίκας καὶ τοὺς γεγηρακότες ἀνελεῖν, αὐτοὺς δὲ τοὺς δυναμένους διὰ τῆς ἀλκῆς σώζεσθαι νυκτὸς διὰ μέσων τῶν πολεμίων διεκπεσεῖν καὶ καταφυ-

(1) κυριεύσαντες. (2) ὑποτάξας. (3) ἰσχυρά. (4) κατέβαλεν, ἐκυρίευσε. (5) ἔλαβεν εἰς τὴν ἐξουσίαν του. (6) περὶ τὸ ἄκρον τῆς λ. βράχον. (7) διακρινομένην, ἔξοχον. (8) διελθόντος. (9) ὀπισθοφυλακίην. (10) πολλούς. (11) φορτηγῶν ζώων. (12) μετεχειρίζετο... διὰ νὰ κυριεύσῃ. (13) διακρινομένοι ἐπὶ... (14) εἰς τὴν ὀχυρότητα. (15) καὶ ἦτο φανερόν ὅτι ὁ β. δὲν θὰ ἀπομακρυνθῆ πρὶν κυριεύσῃ. (16) ὄροις. (17) νὰ συνδιαλλαχθῶσι.

γεῖν εἰς τὴν πλησίον ὄρεινὴν. Συγκαταθεμένων δὲ τῶν νέων καὶ προσταχθέντων κατ' οἰκίαν ἐκάστους μετὰ τῆς συγγενείας ἀπολαύσαντας τῶν προσηνεστάτων<sup>1</sup> βρωτῶν τε καὶ ποτῶν ὑπομῆναι τὸ δεινόν<sup>2</sup>, ἔδοξε τοῖς νέοις<sup>3</sup>, οὓσιν ὡς ἑξακοσίοις, τοῦ μὲν φονεῦειν τοὺς προσήκοντας ἀποσχέσθαι, τὰς δ' οἰκίας ἐμπρῆσαι καὶ διὰ τῶν πυλῶν ἐκχυθέντας εἰς τὴν ὄρεινὴν ἀποχωρῆσαι. Οὗτοι μὲν οὖν τὰ δεδογμένα συντελέσαντες<sup>4</sup> ταῖς ἰδίαις ἐστίασις ἐκάστους ἐποίησαν ἐνταφῆναι, αὐτοὶ δὲ διὰ μέσων τῶν περιεστρατοπεδευκότεων ἔτι νυκτὸς οὔσης διεκπεσόντες<sup>5</sup> ἔφυγον εἰς τὴν πλησίον ὄρεινὴν.

Ταῦτα μὲν οὖν ἐπράχθη κατὰ τοῦτον τὸν ἐνιαυτόν, ἐπ' ἄρχοντος δ' Ἀθήνησι Νικοκράτους<sup>6</sup> Δαρεῖος χρημάτων πλῆθος ἐξέπεμψε τῷ Μέμμωνι καὶ τοῦ πολέμου παντὸς ἀπέδειξε στρατηγόν. Ὁ δὲ μισθοφόρων πλῆθος ἀθροίσας καὶ τριακοσίας ναῦς πληρώσας ἐνεργῶς<sup>7</sup> διώκει τὰ κατὰ τὸν πόλεμον Χίον μὲν οὖν προσηγάγετο<sup>8</sup>, πλεύσας δ' ἐπὶ Λέσβον Ἄντισσαν μὲν καὶ Μήθυμναν καὶ Πύρραν καὶ Ἔρεσον ῥαδίως ἐχειρώσατο<sup>9</sup>, τὴν δὲ Μιτυλήνην, μεγάλην οὔσαν καὶ παρασκευαῖς μεγάλαις καὶ πλήθει τῶν ἀμυνομένων ἀνδρῶν κεχορηγημένην<sup>10</sup>, πολλὰς ἡμέρας πολιορκήσας καὶ πολλοὺς τῶν στρατιωτῶν ἀποβαλὼν, μόλις εἶλε κατὰ κράτος<sup>11</sup>. Εὐθύς δὲ τῆς περὶ τὸν στρατηγὸν ἐνεργείας διαβοηθείσης<sup>12</sup>, αἱ πλείους τῶν Κυκλάδων νήσων διεπρεσβεύοντο<sup>13</sup>. Προσπεσοῦσης δὲ φήμης<sup>14</sup> εἰς τὴν Ἑλλάδα, διότι<sup>15</sup> Μέμμων μετὰ τοῦ στόλου μέλλει πλεῖν ἐπ' Εὐ-

(1) ἀγαπητοτάτων. (2) τὸν κίνδυνον. (3) ἀπεφάσισαν οἱ νέοι. (4) ἐκτελέσαντες τὴν ἀπόφασιν. (5) διελθόντες. (6) 333 π. Χ. (7) δραστηρίως. (8) προσεἰλκυσε. (9) ὑπέταξε. (10) καὶ ἡ ὁποία εἶχε προμηθευθῆ. . . (11) ἐκυρίευσεν διὰ τῆς βίας. (12) διαδοθείσης τῆς δραστηριότητος τοῦ. . . (13) ἴδ., σελ. 83 σημ. 4. (14) ὅτε δὲ ἦλθε φήμη. (15) ὅτι.

βοίας, αἱ μὲν κατὰ τὴν νῆσον ταύτην πόλεις περίφοβοι  
 καθειστήκεισαν<sup>1</sup>, οἱ δὲ τὰ τῶν Περσῶν αἰρούμενοι<sup>2</sup> τῶν  
 Ἑλλήνων, ἐν οἷς ὑπῆρχον καὶ Σπαρτιᾶται, μετέωροι ταῖς  
 ἐλπίσιν ἐγίγνοντο πρὸς καινοτομίαν. Ὁ δὲ Μένων χρη-  
 μασι διασφείρων πολλοὺς τῶν Ἑλλήνων ἔπεισε κοινωνεῖν  
 τῶν Περσικῶν ἐλπίδων. Οὐ μὴν ἡ τύχη εἶασεν ἐπὶ πλεῖτον  
 προσελθεῖν<sup>3</sup> τὴν τάνδρὸς ἀρετὴν· ὁ γὰρ Μένων περιπε-  
 σῶν ἀρωστίᾳ καὶ πάθει παρκόλῳ<sup>4</sup> συσχεθεὶς μετήλλα-  
 ξε<sup>5</sup>, καὶ τῇ τούτου τελευτῇ συνετρίβη καὶ τὰ τοῦ Δα-  
 ρείου πράγματα. Προσεδόκησε μὲν γὰρ<sup>6</sup> ὁ βασιλεὺς μετα-  
 θήσεσθαι τὸν πάντα πόλεμον ἐκ τῆς Ἀσίας εἰς τὴν  
 Εὐρώπην· ὡς<sup>7</sup> δ' ἤκουσε τὴν Μένωνος τελευτὴν, συνή-  
 γαγε τῶν φίλων συνέδριον καὶ προσέθηκε βουλήν<sup>8</sup>, πρότερον  
 δεῖ στρατηγούς καὶ στρατιὰν καταπέμπειν ἐπὶ θάλατταν  
 ἢ τὸν βασιλέα μετὰ πάσης τῆς δυνάμεως καταβάντα  
 διαγωνίζεσθαι τοῖς Μακεδόσιν. Ἐνιοὶ μὲν οὖν ἔφασαν δεῖν  
 αὐτὸν τὸν βασιλέα παρατάττεσθαι καὶ τὸ πλῆθος τῶν  
 Περσῶν ἀπεφαίνοντο προθυμότερον ἀγωνιεῖσθαι. Χαρίδη-  
 μος δ' Ἀθηναῖος, ἀνὴρ θαυμαζόμενος ἐπ' ἀνδρείᾳ καὶ  
 δεινότητι στρατηγίας, συνεστράτευτο μὲν Φιλίππῳ τῷ  
 βασιλεῖ καὶ πάντων τῶν ἐπιτηδευμάτων<sup>9</sup> ἀρχηγὸς καὶ  
 σύμβουλος γεγονὼς ἦν, συνεβούλευε δὲ τῷ Δαρείῳ μὴ  
 προπετῶς ἀποκυβεῦσθαι<sup>10</sup> περὶ τῆς βασιλείας, ἀλλ' αὐτὸν  
 μὲν τὸ βίβρος καὶ τὴν τῆς Ἀσίας ἀρχὴν συνέχειν, ἐπὶ δὲ  
 τὸν πόλεμον ἀποστέλλειν στρατηγὸν πείρακν δεδοκότα  
 τῆς ἰδίας ἀρετῆς. Δύναμιν δ' ἰκανὴν εἶναι<sup>11</sup> δέκα μυριά-  
 δων, ἧς τὸ τρίτον Ἑλληνας ποιῆσαι μισθοφόρους, καὶ δι'  
 ἐμφάσεως αὐτὸς ἀνεδέχετο κατορθώσειν τὴν ἐπιβολὴν<sup>12</sup>  
 ταύτην. Τὸ μὲν οὖν πρῶτον ὁ βασιλεὺς συγκατετίθετο

(1) εἶχον καταστήσει. (2) ἴδ. σελ. 8 σημ. 4. (3) νὰ προχωρήσῃ.  
 (4) ἐπικινδύνῳ. (5) ἀπέθανε. (6) ἤλπισε μὲν δηλ. (7) χρονικόν.  
 (8) ζήτημα. (9) ἐπιχειρήσεων. (10) νὰ μὴ ῥιψοκινδυνεύσῃ ἀπερισκέ-  
 πτως, ὀρμητικῶς. (11) ἐκ τ. ἔφη. (12) τὸν σκοπὸν, τὸ σχέδιον.

τοῖς λεγομένοις, μετὰ δὲ ταῦτα, τῶν φίλων γενναϊότερον ἀντειπόντων, καὶ τὸν Χαριδῆμον εἰς ὑποψίαν ἀγόντων, ὅτι τῆς στρατηγίας ὀρέγεται τυχεῖν, ὅπως τοῖς Μακεδόσι προδῶ τὴν Περσῶν ἡγεμονίαν, ὁ μὲν Χαριδῆμος παροργισθεὶς καὶ προχειρότερον ὀνειδίσας τὴν τῶν Περσῶν ἀνανδρίαν ἐποίησεν ἐπὶ πλεῖον προσκόψαι<sup>1</sup> τὸν βασιλέα τοῖς λόγοις· τοῦ θυμοῦ δὲ τὸ συμφέρον ἀφαιρουμένου, ὁ μὲν Δαρεῖος ἐπιλαβόμενος τῆς τοῦ Χαριδῆμου ζώνης κατὰ τὸν τῶν Περσῶν νόμον παρέδωκε, τοῖς ὑπρέταις καὶ προσέταξεν ἀποκτεῖναι, ὁ δὲ Χαριδῆμος ἀπχγόμενος ἐπὶ τὸν θάνατον ἀνεβόησε μεταμελήσειν<sup>2</sup> ταῦτα ταχὺ τῷ βασιλεῖ καὶ τῆς ἀδίκου τιμωρίας αὐτοῦ σύντομον ἔξειν τὴν κόλασιν<sup>3</sup>, ἐπιδόντα τὴν κατάλυσιν τῆς βασιλείας. Χαριδῆμος μὲν οὖν μεγάλων ἐλπίδων ἐκπεσὼν<sup>4</sup> διὰ παρρησίαν ἄκκιρον, τοιαύτην ἔσχε τὴν τοῦ βίου καταστροφὴν<sup>5</sup>. ὁ δὲ βασιλεὺς, ἀνέντος<sup>6</sup> τοῦ θυμοῦ τὴν ψυχὴν, μετενόησε καὶ κατεμέμψατο ἑαυτὸν ὡς τὰ μέγιστα ἡμαρτηκότα. Ἄλλ' οὐ γὰρ ἦν δυνατόν τὸ γεγονὸς διὰ τῆς βασιλικῆς ἐξουσίας ἀγένητον κατασκευάσαι. Διόπερ ὀνειροπολούμενος<sup>7</sup> ταῖς Μακεδόνων ἀρεταῖς καὶ τὴν ἐνέργειαν τὴν Ἀλεξάνδρου πρὸ ὀφθαλμῶν λαμβάνων, ἐζήτει στρατηγὸν ἀξιώχρεων τὸν διαδεξόμενον τὴν τοῦ Μέμνονος ἡγεμονίαν· οὐ δυνάμενος δ' εὐρεῖν, αὐτὸς ἠναγκάζετο καταβαίνειν εἰς τὸν ὑπὲρ τῆς βασιλείας κίνδυνον. Εὐθὺς μὲν οὖν μετεπέμπετο<sup>8</sup> τὰς πανταχόθεν δυνάμεις καὶ προσέταξεν ἀπαντᾶν εἰς Βαβυλῶνα καὶ τῶν φίλων καὶ τῶν συγγενῶν ἐπελέγετο τοὺς εὐθέτους<sup>9</sup>, ὧν τοῖς μὲν<sup>10</sup> τὰς ἀρμάζουσας ἡγεμονίας κατεμέριζε<sup>11</sup>, τοὺς δὲ<sup>12</sup> μεθ' ἑαυτοῦ κινδυνεύειν

(1) νὰ δυσареστηθῆ ὁ β. (2) ἐφώνησεν ὅτι θὰ μετανοήσῃ ὁ β. διὰ ταῦτα. (3) τιμωρίαν. (4) ἀποβαλὼν. (5) τὸ τέλος. (6) ἀόρ. β'. τ. ἀνήμι = ἀφήσαντος. (7) ὀνειρευόμενος περὶ . . . (8) προσεκάλει, συν' ἑορίζε. (9) ἐξέλεγε τοὺς ἐπιτηδέτους. (10) εἰς ἄλλους μὲν. (11) διεμοίραζε. (12) ἄλλους δὲ . . .



προσέταπτεν. Ὡς<sup>1</sup> δὲ ὁ τῆς στρατείας ἀφωρισμένος<sup>2</sup> χρόνος προσεγένετο<sup>3</sup>, κατήντησαν ἅπαντες εἰς τὴν Βαβυλῶνα. Ὁ δ' ἀριθμὸς ἦν τῶν στρατιωτῶν πεζοὶ μὲν πλείους τῶν τετταράκοντα μυριάδων, ἵππεῖς δὲ οὐκ ἐλάττους τῶν δέκα μυριάδων.

Δαρεῖος μὲν οὖν μετὰ τοσαύτης δυνάμεως ἀναζεύξας<sup>4</sup> ἐκ Βαβυλῶνος προῆγεν ἐκ Κιλικίας, ἔχων μεθ' ἑαυτοῦ τὴν τε γυναῖκα καὶ τὰ τέκνα, υἱὸν καὶ δύο θυγατέρας, καὶ τὴν μητέρα. Ἀλέξανδρος δὲ πρὸ μὲν τῆς Μένμονος τελευταῖης πυθανόμενος Χίον καὶ τὰς ἐν Λέσβῳ πόλεις κεχειρωσθαι<sup>5</sup>, τὴν δὲ Μιτυλήνην κατὰ κράτος ἠλωκυῖαν<sup>6</sup>, πρὸς δὲ τούτοις τὸν Μένμονα τριακοσίαις τριήρεσι καὶ πεζικῇ δυνάμει μέλλοντα στρατεύειν ἐπὶ Μακεδονίαν, τῶν δ' Ἑλλήνων τοὺς πλείους ἐτοίμους εἶναι πρὸς ἀπόστασιν, οὐ μετρίως ἠγωνία<sup>7</sup>. Ὡς δ' ἦκόν τινες ἀπαγγέλλοντες τὴν τοῦ Μένμονος τελευταίην, ἀπελύθη<sup>8</sup> τῆς πολλῆς ἀγωνίας. Μετ' ὀλίγον δ' εἰς ἀρρωστίαν βαρυτέραν ἐμπεσὼν καὶ χαλεπῶ πάθει συνεχόμενος συνεχέλευσε τοὺς ἰατρούς. Τῶν μὲν οὖν ἄλλων ἕκαστος δυσχερῶς εἶχε πρὸς τὴν θεραπείαν<sup>9</sup>, Φίλιππος δ' Ἀκαρονὰν τὸ γένος παρθόλοις καὶ συντόμοις<sup>10</sup> ἰατρείαις χρώμενος ἐπηγγείλατο<sup>11</sup> διὰ φαρμακείας λύσειν τὴν νόσον. Ἀσμένως δὲ τοῦ βασιλέως ὑπακούσαντος διὰ τὸ λέγεσθαι Δαρεῖον μετὰ τῆς δυνάμεως ἐκ Βαβυλῶνος ὠρηκένας, ὁ μὲν ἰατρὸς δοῦς φάρμακον πιεῖν, καὶ συνεργὸν λαβὼν τὴν φύσιν τοῦ κάμνοντος<sup>12</sup> καὶ τὴν τύχην, εὐθύς ἀπήλλαξε τῆς νόσου τὸν Ἀλέξανδρον.

Οὗτος μὲν οὖν παραδόξως ἐκφυγὼν τὸν κίνδυνον καὶ τὸν ἰατρὸν τιμήσας μεγαλοπρεπῶς, κατέταξεν αὐτὸν εἰς

(1) χρονικόν. (2) διωρισμένος. (3) ἐπλησίασε. (4) ἀναχωρήσας. (5) ὅτι εἶχον ὑποταχθῆ, κυριευθῆ. (6) ὅτι εἶχε κυριευθῆ. (7) ἐστενοχωρεῖτο. (8) ἀπήλλάγη. (9) δύσκολον ἐθεώρουν τὴν θ. (10) ῥίψο κινδύνοις καὶ ταχέως ἐνεργῶσι. (11) ὑπέσχετο. (12) ἀσθενούς.

τούς εὐνουστάτους τῶν φίλων. Ἡ δὲ μήτηρ τοῦ βασιλέως ἔγραψε πρὸς τὸν Ἀλέξανδρον τὰ τε ἄλλα τῶν χρησίμων καὶ διότι<sup>1</sup> φυλάξασθαι<sup>2</sup> προσήκει τὸν Λυγκηστὴν Ἀλέξανδρον. Οὗτος δ', ὢν ἀνδρεία διαφέρων<sup>3</sup> καὶ φρονήματος πλήρης καὶ συμπαρακολουθῶν τῷ βασιλεῖ μετὰ τῶν ἄλλων φίλων, ἐπιστεύετο<sup>4</sup>. Πολλῶν δὲ καὶ ἄλλων εὐλόγων συνδραμόντων πρὸς ταύτην τὴν διαβολήν, συλληφθεὶς καὶ δεθεὶς εἰς φυλακὴν παρεδόθη ὡς τευζόμενος δικαστηρίου<sup>5</sup>.

Ὁ δὲ Ἀλέξανδρος πυθόμενος τὸν Δαρεῖον ὀλίγων ἡμερῶν ὁδὸν ἀπέχειν, Παρμενίωνα μὲν μετὰ τῆς δυνάμεως ἀπέστειλε προκαταληψόμενον<sup>6</sup> τὰς παρόδους καὶ τὰς ὀνομαζόμενας πύλας· οὗτος δ' ἐπιβαλὼν<sup>7</sup> τοῖς τόποις καὶ τοὺς προκατειληφότας τὰς δυσχωρίας βαρβάρους βικσήμενος<sup>8</sup>, κύριος ἐγένετο τῶν παρόδων. Δαρεῖος δὲ βουλόμενος εὐζωνον ποιῆσαι<sup>9</sup> τὴν δύναμιν, τὰ μὲν σκευοφόρα καὶ τὸν περιττὸν ὄχλον εἰς Δαμασκὸν τῆς Συρίας ἀπέθετο, τὸν δ' Ἀλέξανδρον πυθόμενος τὰς δυσχωρίας προκατειληφέναι καὶ νομίσας αὐτὸν μὴ τολμᾶν ἐν τῷ πεδίῳ διαγωνίζεσθαι, προήγεν ἐπ' αὐτόν, σύντονον τὴν ὁδοπορίαν ποιούμενος<sup>10</sup>. Οἱ δ' ἐγχώριοι τῆς μὲν τῶν Μακεδόνων ὀλιγότητος καταφρονήσαντες, τὸ δὲ πλῆθος<sup>11</sup> τῆς τῶν Περσῶν στρατιᾶς καταπεπληγμένοι, καταλιπόντες τὸν Ἀλέξανδρον προσέθεντο τῷ Δαρείῳ καὶ τὰς τε τροφὰς καὶ τὴν ἄλλην παρασκευὴν μετὰ πολλῆς προθυμίας ἐχορήγουν τοῖς Πέρσαις, καὶ διὰ τῆς ἰδίας κρίσεως προεσημεινον τοῖς βαρβάρους τὴν νίκην. Ὁ δ' Ἀλέξανδρος τὴν μὲν Ἴσσον πόλιν ἀξιόλογον καταπληξάμενος ἐχειρώσατο<sup>12</sup>.

(1) ὅτι. (2) νὰ προσφυλαχθῆ ἀπὸ τόν. (3) διακρωόμενος. (4) ὑπὸ τοῦ βασιλέως. (5) ἵνα δικασθῆ. (6) ἵνα προκαταλάβῃ. (7) ἀφικόμενος. (8) ἐκδιώξας. (9) ἵνα εὐκολύνη τὰς κινήσεις τοῦ στρατοῦ. (10) προῦχόμενος κατ' αὐτοῦ συντόμως πορευόμενος. (11) ὑπὸ τοῦ πλ. (12) δι' ἀπειλῶν ὑπέταξε.

τῶν δὲ κατασκόπων ἀπαγγειλάντων αὐτῷ τριάκοντα σταδίους ἀπέχει τὸν Δαρεῖον καὶ συντεταγμένη<sup>1</sup> τῇ δυνάμει προσιέναι καταπληκτικῶς, ὑπολαβὼν παρὰ τῶν θεῶν αὐτῷ δεδῶσθαι τὸν καιρὸν, ὥστε μίᾳ παρατάξει<sup>2</sup> νικήσαντα καταλῦσαι τὴν Περσῶν ἡγεμονίαν, τοὺς μὲν στρατιώτας τοῖς οἰκείοις λόγοις παρεκάλεισεν<sup>3</sup> ἐπὶ τὸν περὶ τῶν ὄλων ἀγῶνα, τὰ δὲ τάγματα τῶν στρατιωτῶν καὶ τὰς τῶν ἰπέων ἴλας οἰκείως τοῖς ὑποκειμένοις τόποις<sup>4</sup> διατάξας τοὺς μὲν ἰππεῖς ἔστησε πρὸ πάσης τῆς στρατιᾶς, τὴν δὲ τῶν πεζῶν φάλαγγα κατόπιν ἐφεδρεύειν προσέταξεν. Αὐτὸς δὲ προηγούμενος τοῦ δεξιοῦ μέρους ἀπῆντα τοῖς πολεμίοις, ἔχων μεθ' ἑαυτοῦ τοὺς κρατίστους τῶν ἰπέων· τὸ δὲ εὐώνυμον μέρος ἐπέιχον οἱ τῶν Θεταλῶν ἰππεῖς, πολὺ τῶν ἄλλων διαφέροντες<sup>5</sup> ταῖς τε ἀνδραγαθίαις καὶ ταῖς ἐμπειρίαις. Ὡς<sup>6</sup> δ' αἱ δυνάμεις ἐντὸς βέλους ἐγένοντο<sup>7</sup>, τοῖς μὲν περὶ τὸν Ἀλέξανδρον ἐπέριψαν οἱ βάρβαροι τοσοῦτον πλῆθος βελῶν, ὥστε διὰ τὴν πυκνότητα τῶν βαλλομένων, ἀλλήλοις συγκρουόντων, ἀσθενεστέρας γίνεσθαι τὰς πληγὰς. Τῶν δὲ σαλπικτῶν παρ' ἀμφοτέροις τὸ πολεμικόν<sup>8</sup> σημαίνοντων, οἱ Μακεδόνες πρῶτοι συναλαλάξαντες βοὴν ἐξαισίον ἐποίησαν<sup>9</sup>, μετὰ δὲ ταῦτα, τῶν βαρβάρων ἀντιφθεγξαμένων<sup>10</sup>, συνηχῆσε μὲν ἡ σύνεγγυς ὄρεινὴ πᾶσα, τὸ δὲ μέγεθος τῆς βοῆς ὑπερῆρε<sup>11</sup> τὴν προγεγενημένην κραυγὴν, ὡς ἂν πεντήκοντα μυριάδων μίᾳ φωνῇ συνηχουσῶν. Ὁ δ' Ἀλέξανδρος πάντῃ τὴν ὄψιν βάλλων<sup>12</sup> καὶ σπεύδων κατιδεῖν τὸν Δαρεῖον, ἅμα τῷ κατανοῆσαι παραχρῆμα μετὰ τῶν περὶ

(1) ἐν παρατάξει. (2) μάχη. (3) παρώτρυνε. (4) συμφώνως πρὸς τοὺς περικειμένους τ. (5) διάφοροι, διακρινόμενοι. (6) χρονικός. (7) ἤλθον, ἐπλησίασαν εἰς ἀπόστασιν ἐνὸς βέλους, (ἀνάλογον τὸ παρ' ἡμῖν εἰς μίᾳς τουφεκίᾳς τύπον). (8) ἴδ. σελ. 95 σημ. 2. (9) συγχρόνως φωνήσαντες ἀλαλά. (10) ἀντιφωνησάντων. (11) ὑπερέβαλε. (12) πανταχοῦ παρατηρῶν.

αὐτὸν ἰππέων ἐπ' αὐτὸν ἐφέρετο τὸν βασιλέα, σπεύδων οὐχ οὕτω καταπροτερῆσαι τῶν Περσῶν, ὡς τὸ δι' αὐτοῦ περιποιήσασθαι τὴν νίκην<sup>1</sup>. Ἄμα δὲ τούτῳ καὶ τῶν ἄλλων ἀπάντων ἰππέων συμπετόντων<sup>2</sup> ἀλλήλοις καὶ πολλοῦ φόνου γενομένου, ἡ μὲν μάχη διὰ τὰς τῶν ἀγωνιζομένων ἀρετὰς ἀμφίδοξον<sup>3</sup> εἶχε τὴν τῶν ὄλων κρίσιν· ἐταλαντεύετο γὰρ δεῦρο κἀκεῖσε, τῆς τροπῆς ἐναλλάξ γιγνομένης. Οὔτε γὰρ ἀκοντίσας οὔτε πατάξας<sup>4</sup> οὐδεὶς ἀπρακτον<sup>5</sup> ἔσχε τὴν πληγὴν, ὡς ἂν διὰ τὸ πλῆθος ἐτοίμου τοῦ σκοποῦ κειμένου. Διὸ καὶ πολλοὶ τραύμασιν ἐναντίοις περιτυγχάνοντες ἔπιπτον<sup>6</sup>, οἱ δὲ καὶ μέχρι τῆς ἐσχάτης ἀναπνοῆς θυμομαχοῦντες<sup>7</sup> τὸ ζῆν πρότερον ἢ τὴν ἀρετὴν ἐξέλειπον. Οἱ δὲ ἐκάστης τάξεως ἡγεμόνες τῶν ὑποτεταγμένων<sup>8</sup> προκωνιζόμενοι διὰ τῆς ἰδίας ἀρετῆς τοὺς πολλοὺς ἀνδραγαθεῖν προετρέπαντο. Διὸ καὶ παρῆν ὄραν πολλὰς μὲν διαθέσεις τραυμάτων<sup>9</sup> γινομένης, ποικίλους δὲ καὶ μεγάλους ἀγῶνας συνισταμένους<sup>10</sup> ὑπὲρ τῆς νίκης. Ὁξάθρης δ' ὁ Πέρσης, ἀδελφὸς μὲν ὦν Δαρείου κατὰ δὲ τὴν ἀνδρείαν ἐπαινούμενος, ὡς εἶδε τὸν Ἀλέξανδρον ἀκατασχέτως ἰέμενον<sup>11</sup> ἐπὶ τὸν Δαρεῖον, ἐφιλοτιμήθη τῆς αὐτῆς τύχης κοινωνῆσαι τὰδελφῶ. Ἀναλαβῶν οὖν τοὺς ἀρίστους τῶν ἰππέων τῶν μεθ' ἑαυτοῦ τεταγμένων, μετὰ τούτων ἐπέρραξε<sup>12</sup> τοῖς περὶ τὸν Ἀλέξανδρον, καὶ νομίσας τὸ φιλάδελφον τῆς ψυχῆς οἴσειν αὐτῷ περιβόητον παρὰ Πέρσαις δόξαν, προεμάχετο τοῦ Δαρείου τεθρίππου, καὶ μετ' ἐμπειρίας εὐτόλμως τοῖς πολεμίοις συμπλεκόμενος πολλοὺς ἀπέκτεινε. Τῶν δὲ περὶ τὸν Ἀλέ-

(1) οὐχὶ τόσον ἵνα γένη ἀνώτερος τῶν Π. (ἵνα νικήσῃ τοὺς Π.) ὅσον διὰ τὴν κερδίσῃ ὁ ἴδιος τὴν ν. (2) συμπλακέντων. (3) ἀμφίβολον. (4) κτυπήσας. (5) ἀνευ ἐνεργείας. (6) ἐκ τῶν ἔμπροσθεν, ἐπὶ τοῦ στόθους τραυματιζομένων. (7) πολεμοῦντες μὲ θάρρος. (8) στρατιωτῶν. (9) ἡδύνατό τις νὰ βλέπῃ πολλῶν εἰδῶν τραύματα. (10) γινομένους. (11) ὀρμῶντα. (12) σελ. 15 σημ. 10.

Ξάνδρον ὑπερβαλλομένων<sup>1</sup> ταῖς ἀνδραγαθίαις, περὶ μὲν τὸ τοῦ Δαρείου τέθριππον ταχὺ νεκρῶν ἐσωρεύθη πλῆθος· πάντες γὰρ ἐφίεμενοι τοῦ βασιλέως ψαῦσαι πρὸς ἀλλήλους ἐκθυμότερα διηγωνίζοντο καὶ τοῦ ζῆν οὐδεμίαν ἐποιούοντο φειδῶ. Ἔπεσον δ' ἐν τῷ κινδύνῳ τούτῳ πολλοὶ τῶν παρὰ Πέρσαις ἐπιφανῶν ἡγεμόνων, ἐν οἷς ὑπῆρχον Ἀτιζύης καὶ Ῥεομίθρης καὶ ὁ τῆς Αἰγύπτου σατράπης Τασιάκης. Ὁμοίως δὲ πολλῶν καὶ παρὰ τοῖς Μακεδόσι πεσόντων, συνέβη καὶ αὐτὸν τὸν Ἀλέξανδρον τραπήνας τὸν μηρόν, περιχυθέντων<sup>2</sup> αὐτῷ τῶν πολεμίων. Οἱ δὲ τὸν τοῦ Δαρείου τέθριππου ζυγὸν ἐπέχοντες ἵπποι τραυματιζόμενοι πυκνῶς καὶ διὰ τὸ πλῆθος τῶν περὶ αὐτοὺς σωρευομένων νεκρῶν πτυρόμενοι<sup>3</sup>, τὰ μὲν χαλινὰ διεσεύοντο, παρ' ὀλίγον δὲ καὶ αὐτὸν τὸν Δαρεῖον εἰς τοὺς πολεμίους ἐξήνεγκαν. Διὸ καὶ κινδυνεύων ἐσχάτως ὁ βασιλεὺς αὐτὸς ἤρπασε τοὺς ῥυτῆρας<sup>4</sup>, συναναγκάζομενος λῦσαι τὴν σεμνότητα τῆς προστασίας καὶ τὸν παρὰ Πέρσαις τοῖς βασιλεῦσι κείμενον νόμον ὑπερβῆναι. Προσῆχθη δὲ καὶ τέθριππον ἕτερον ὑπὸ τῶν ὑπηρετῶν τῷ Δαρείῳ, καὶ κατὰ τὴν εἰς τοῦτο μετάβασιν ταραχῆς γενομένης, ὁ μὲν Δαρεῖος, ἐπικειμένων τῶν πολεμίων, εἰς ἔκπληξιν καὶ δέος ἐνέπιπτεν, οἱ δὲ Πέρσαι τὸν βασιλέα κατανοήσαντες ταραττόμενον εἰς φυγὴν ὤρμησαν. Τὸ δ' αὐτὸ καὶ τῶν ἐχομένων<sup>5</sup> ἵππέων ποιησάντων ταχὺ πάντες ἐτρέπησαν<sup>6</sup>. Τῆς δὲ φυγῆς οὔσης ἐν τόποις στενοῖς καὶ τραχέσι, συμπίπτοντες ἀλλήλους συγκατεπάτουν, καὶ πολλοὶ χωρὶς πολεμίας πληγῆς ἀπέθνησκον. Ἐκείντο γὰρ ὁμοῦ σωρευθέντες οἱ μὲν ἄνευ τῶν ὀπλῶν, οἱ δὲ τηροῦντες τὰς πανοπλίας, τινὲς δὲ γεγυμνωμένα τὰ ξίφη διαφυλάξαντες, τοὺς περὶ ταῦτα ἀναπειρομένους ἀνήρουν<sup>7</sup>. Οἱ

(1) ὑπερεχόντων. (2) περικυκλωσάντων αὐτόν. (3) φοβούμενοι.  
 (4) ἱμάνας, τὰ λωρία τῶν χαλινῶν. (5) τῶν πλησίον ἵσταμένων.  
 (6) εἰς φυγὴν. (7) διατρυπωμένους ἐφόνεον.

δὲ πλείστοι εἰς τὰ πεδία διεκπεσόντες<sup>1</sup>, διὰ τούτων ἀπὸ κράτους ἐλάυνοντες<sup>2</sup> τοὺς ἵππους, εἰς τὰς συμμαχίδας πόλεις κατέφευγον. Ἡ δὲ τῶν Μακεδόνων φάλαγξ καὶ τὸ τῶν Περσῶν πεζὸν στράτευμα βραχὺν χρόνον ἐν τῇ μάχῃ διέμεινε· προητητημένων γὰρ τῶν ἵππέων, οἷονεῖ τις προαγῶν<sup>3</sup> ἐγεγόνει τῆς ὅλης νίκης. Πάντων δὲ τῶν βαρβάρων ταχὺ τραπέντων καὶ τοσοῦτων μυριάδων ἐν στενοῖς τόποις τὴν φυγὴν ποιουμένων<sup>4</sup>, ταχὺ πᾶς ὁ συνεχῆς τόπος νεκρῶν ἐπληρώθη.

Νυκτὸς δ' ἐπιλαβούσης<sup>5</sup>, οἱ μὲν Πέρσαι ῥᾳδίως διεσπάρησαν εἰς πολλοὺς τόπους, οἱ δὲ Μακεδόνες παυσάμενοι τοῦ διωγμοῦ πρὸς ἀρπαγὴν ὤρμησαν, καὶ μάλιστα περὶ τὰς βασιλικὰς σκηνὰς διὰ τὸ πλῆθος τῆς πολυτελείας ἠσχαλοῦντο. Διόπερ πολὺς μὲν ἄργυρος, οὐκ ὀλίγος δὲ χρυσός, παμπληθεῖς δὲ καὶ πολυτελεῖς ἐσθῆτες ἐκ τῆς βασιλικῆς γάζης<sup>6</sup> διεφοροῦντο<sup>7</sup>. Ὀμοίως δὲ καὶ τῶν τοῦ βασιλέως φίλων καὶ συγγενῶν καὶ τῶν ἄλλων ἡγεμόνων οὐκ ὀλίγος διηρπάγη πλοῦτος. Οὐ μόνον γὰρ αἱ τῆς βασιλικῆς οἰκίας, ἀλλὰ καὶ αἱ τῶν συγγενῶν καὶ φίλων γυναῖκες, ἐφ' ἀρμάτων ὀχοῦμεναι<sup>8</sup> καταχρύσων, συνηκολούθουν κατὰ τι πάτριον ἔθος τῶν Περσῶν· ἐκάστη δὲ τούτων διὰ τὴν ὑπερβολὴν τοῦ πλοῦτου καὶ τῆς τρυφῆς περιήγετο πλῆθος πολυδαπάνου κατασκευῆς καὶ γυναικείου κόσμου. Πάθος δ' ἦν δεινότατον περὶ τὰς αἰχμηκλωτιζομένας γυναῖκας. Αἱ γὰρ πρότερον διὰ τρυφὴν ἐπ' ἀπήναις<sup>9</sup> πολυτελέσι μόγις κατακομιζόμεναι καὶ γυμνὸν μέρος τοῦ σώματος οὐδὲν φαίνουσαι, τότε μονοχίτωνες<sup>10</sup> καὶ τὰς ἐσθῆτας περιρρήττουσαι<sup>11</sup> μετ' ὀδυρμῶν ἐκ τῶν

(1) διὰ μέσου τῶν ἐχθρῶν διελθόντες. (2) με πᾶσαν δύναμιν παρακινούντες τοὺς ἴ. νὰ τρέχωσι. (3) 34 σημ. 10. (4) φευγόντων. (5) ἐπελαβούσης. (6) λέξις περσικὴ = θησαυροῦ. (7) διηρπάζοντο. (8) φερόμενοι. (9) εἶδος ἀμάξης. (10) ἓνα μόνον χ. φοροῦσαι. (11) ἕτερος τύπος τοῦ περιρρήγνυμι = ξεσχίζω τι περίε, ὀλόγυρα = καταξεσχίζω.



σκηνηῶν ἐξεπήδων, ἐπιβώμεναι θεοὺς καὶ προσπίπτουσαι τοῖς τῶν κρατούντων γόνασι· περιχιρούμεναι<sup>1</sup> δὲ ταῖς χερσὶ τρεμούσαις τὸν τοῦ σώματος κόσμον καὶ τὰς κόμας ἀνειμέναι<sup>2</sup> διὰ τόπων τραχέων ἔθειον, καὶ πρὸς ἀλλήλας συντρέχουσαι βοηθοὺς ἐπεκαλοῦντο τὰς παρ' ἐτέρων ἐπικουρίας δεομένας<sup>3</sup>. Ἦγον δ' αὐτὰς οἱ μὲν ἀπὸ τῆς κόμης ἐπισπώμενοι τὰς ἡτυχηκυίας<sup>4</sup>, οἱ δὲ τὰς ἐσθῆτας περιρρηγνύντες καὶ γυμνοῖς τοῖς σώμασιν ἐπιβάλλοντες τὰς χεῖρας καὶ ταῖς στάθμαις<sup>5</sup> τῶν δοράτων τύπτοντες καὶ τὰ τιμιώτατα καὶ περιβόητα τῶν βαρβάρων ταῖς τῆς τύχης δωρεαῖς ὑβρίζοντες. Οἱ δὲ ἐπιεικέστατοι<sup>6</sup> τῶν Μακεδόνων τὴν μεταβολὴν τῆς τύχης ὀρῶντες συμπαθεῖς ἐγίνοντο, καὶ τὰς τῶν ἀκληρούντων<sup>7</sup> συμφορὰς ἠλέουν, αἷς τὰ μὲν προσήκοντα<sup>8</sup> καὶ μεγάλα μακρὰν ἀπήρητο<sup>9</sup>, τὰ δ' ἀλόφυλα καὶ πολέμια παρῆν σύνεγγυς καὶ πρὸς ἀτυχῆ καὶ ἐπονείδιστον αἰχμαλωσίαν παρώρμητο. Μάλιστα δὲ τοὺς παρόντας εἰς δάκρυα καὶ συμπάθειαν ἤγαγεν ἡ Δαρρείου μήτηρ καὶ γυνὴ καὶ δύο θυγατέρες ἐπίγαμοι καὶ υἱὸς παῖς τὴν ἡλικίαν. Ἐπὶ γὰρ τούτων ἡ μεταβολὴ τῆς τύχης καὶ τὸ μέγεθος τῶν ἀνελπίστων ἀκληρημάτων<sup>10</sup> ἐν ὄψει κείμενον εὐλόγως τοὺς ὀρῶντας ἐποίει συμπάσχειν τοῖς ἡτυχηκόσι. Περὶ μὲν γὰρ Δαρρείου πότερον ζῆ καὶ περίεστιν<sup>11</sup> ἢ καὶ μετὰ τῆς τῶν ἄλλων φθορᾶς ἀπόλωλεν οὐκ ἐγίνωσκον, ἑώρων δὲ τὴν σκηνηὴν διαρπαζόντας ἐνόπλους πολεμίους ἀνδρας, ἀγνοοῦντας μὲν τὰς ἡλωκυίας<sup>12</sup>, πολλὰ δὲ διὰ τὴν ἀγνοίαν ἀπρεπῆ πράττοντας, καὶ τὸ σύνολον<sup>13</sup> ὅλην τὴν Ἀσίαν αἰχμαλωτὸν μεθ' ἑαυτῶν γεγεννημένην· καὶ ταῖς μὲν τῶν σατραπῶν γυναῖξι προσπίπτουσαις καὶ δεομένας βοηθεῖν οὐχ οἷον συνεπιλαβέσθαι

(1) ἀφαιροῦσαι. (2) καὶ μετὰ λελυμένην κ. (3) ἐκεῖνας, αἵτινες ἀλλοθεν βοήθειαν ἐζήτουν. (4) σύροντες τὰς δυστυχεῖς. (5) ταῖς βάσεσιν, τ. ε. τῆ κατωτέρᾳ ἄκρᾳ τοῦ δόρατος. (6) οἱ φρονιμώτατοι. (7) δυστυχῶν. (8) συγγενῆ. (9) ἦσαν ἀπομεμακρυσμένα. (10) δυστυχημάτων. (11) σῶσις, ὑγίης ἐστι. (12) τὰς κυριευθείσας. (13) καὶ ἐν γένει.

τινός ἔσχυον, ἀλλὰ καὶ αὐταὶ ταύτας ἤξιον συνεπιου-  
ρῆσαι τοῖς ἐαυτῶν ἀκληρήμασιν· οἱ δὲ τοῦ βασιλέως  
παῖδες καταλαβόμενοι τὴν τοῦ Δαρείου σκηνὴν τῶν κείνου  
λουτρὰ καὶ δεῖπνα παρεσκευάζοντο, καὶ λαμπάδων πολλὴν  
πυρὰν ἄψαντες προσεδέχοντο<sup>1</sup> τὸν Ἀλέξανδρον, ὅπως ἀπὸ  
τοῦ διωγμοῦ γενόμενος<sup>2</sup> καὶ καταλαβὼν ἐτοίμην πᾶσαν  
τὴν παρασκευὴν τοῦ Δαρείου οἰωνίστηται<sup>3</sup> τὴν ὅλην τῆς  
Ἀσίας ἡγεμονίαν. Κατὰ δὲ τὴν μάχην ἐτελεύτησαν τῶν  
βαρβάρων πεζοὶ μὲν πλείους τῶν δέκα μυριάδων, ἵππεῖς  
δ' οὐκ ἐλάττους τῶν μυρίων, τῶν δὲ Μακεδόνων πεζοὶ μὲν  
εἰς τριακοσίους, ἵππεῖς δὲ περὶ ἑκατὸν καὶ πεντήκοντα.

Ἡ μὲν οὖν ἐν Ἰσσοῦ τῆς Κιλικίας μάχη τοιοῦτον ἔτχε  
τὸ τέλος, τῶν δὲ βασιλέων Δαρείος μὲν κατὰ κράτος  
ἠπτόμενος εἰς φυγὴν ὤρμησε, καὶ μεταλαμβάνων ἄλλον  
ἐξ ἄλλου τῶν ἀρίστων ἵππων ἀπὸ κράτους ἤλαυνε<sup>4</sup>, δια-  
φυγεῖν σπεύδων τὰς Ἀλεξάνδρου χεῖρας καὶ τῶν ἄνω  
σατραπειῶν ἄψασθαι<sup>5</sup> προαιρούμενος· Ἀλέξανδρος δὲ μετὰ  
τῆς ἐταιρικῆς ἵππου<sup>6</sup> καὶ τῶν ἄλλων ἀρίστων ἵππέων  
ἐποιεῖτο τὸν διωγμὸν, σπεύδων ἐγκρατῆς<sup>7</sup> γενέσθαι τοῦ  
Δαρείου. Δικνύσας δὲ σταδίους διακοσίους<sup>8</sup> ἀνέκαμψεν  
εἰς τὴν παρεμβολὴν<sup>9</sup> περὶ μέσας νύκτας, τοῖς δὲ λουτροῖς  
θεραπεύσας τὸν ἐκ τῆς κακοπαθείας κόπον ἐτρέπετο πρὸς  
ἄνεσιν καὶ δειπνοποιῶν. Πρὸς δὲ τὴν γυναῖκα καὶ τὴν  
μητέρα τοῦ Δαρείου προσελθὼν τις ἀπήγγειλεν ὅτι πά-  
ρυστιν Ἀλέξανδρος ἀπὸ τοῦ διωγμοῦ, τὸν Δαρείον ἐσκυ-  
λευκώς<sup>10</sup>. Ἐνθα δὴ κραυγῆς μεγάλης καὶ κλαυθμοῦ περὶ  
τὰς γυναῖκας γενομένου καὶ τοῦ πλήθους τῶν αἰχμα-  
λώτων διὰ τὴν ἀπαγγελίαν συμπειθοῦντος καὶ πολὺν  
ὄδυρμόν προϊεμένου<sup>11</sup>, πυθόμενος ὁ βασιλεὺς τὸ περὶ τὰς

(1) περιέμενον. (2) ἐπανερχόμενος. (3) προῖδη, προμαντεύση.  
(4) σελ. 124 σημ. 2. (5) νὰ φθάσῃ εἰς. . . (6) ἵππικὸν τάγμα σωμα-  
τοφυλάκων τῶν Μακεδόν. βασιλέων. (7) κύριος. (8) 120,000 πόδας.  
(9) ἐπανῆλθεν εἰς τὸ στρατόπεδον. (10) ἀφοῦ ἀφῆρσεν, ἔλαβε τὰ  
ὄπλα. (11) ἐκβάλλοντος.

γυναϊκας πάθος, ἐξέπεμψεν ἕνα τῶν φίλων Λεόννατον  
 καταπαύσοντα<sup>1</sup> τὴν ταραχὴν καὶ παραμυθησόμενον<sup>2</sup> τὰς  
 περὶ τὴν Σισύγγαμβριν καὶ δηλώσοντα, ὅτι Δαρκεῖος μὲν  
 ζῆ, ὁ δ' Ἀλέξανδρος ἐπιμέλειαν αὐτῶν ποιήσεται τὴν  
 προσήκουσαν<sup>3</sup> καὶ ὅτι πρῶτ' βούλεται προσαγορευσαί<sup>4</sup> τε  
 αὐτὰς καὶ διὰ τῶν ἔργων ἀποδείξασθαι τὴν ἰδίαν φιλαν-  
 θρωπίαν. Αἱ μὲν οὖν αἰχμαλώτιδες, προσπεσούσης αὐταῖς  
 παραδόξου καὶ παντελῶς ἀπηλπισμένης εὐτυχίας, τὸν τε  
 Ἀλέξανδρον ὡς θεὸν προτεδέξαντο καὶ τῶν ὀδυρμῶν  
 ἀπηλλάγησαν· ὁ δὲ βασιλεὺς ἄμ' ἡμέρᾳ λαβὼν ἕνα τῶν  
 φίλων, τὸν μάλιστα τιμώμενον Ἡφαιστίωνα, παρῆλθε πρὸς  
 τὰς γυναϊκας. Ἐχόντων δ' ἀμφοτέρων ἐσθῆτας μὲν ὁμοίας,  
 τῷ μεγέθει δὲ καὶ κάλλει προέχοντος τοῦ Ἡφαιστίωνος,  
 ἡ Σισύγγαμβρις τοῦτον ὑπολαβοῦσα εἶπαι τὸν βασιλέα  
 προσεκύνησε· διανευόντων δ' αὐτῇ τῶν παρεστώτων καὶ  
 τῇ χειρὶ δεικνυόντων τὸν Ἀλέξανδρον, ἡ μὲν Σισύγγαμ-  
 βρις αἰδεσθεῖσα τὴν ἄγνοιαν πάλιν ἐξ ἀρχῆς προσκύνει  
 τὸν Ἀλέξανδρον, ὁ δὲ βασιλεὺς ὑπολαβὼν εἶπε «μηδὲν  
 φροντίσης, ὦ μήτηρ, καὶ γὰρ καὶ οὗτος Ἀλέξανδρός ἐστιν.»  
 Οὐ μὴν ἀλλὰ τὴν πρεσβύτιν μητέρα προσαγορεύσας, διὰ  
 τῆς φιλανθρωποτάτης προσηγορίας προσήμαινε τοῖς προ-  
 ητυχηκόσι τὴν μέλλουσαν ἔσεσθαι φιλανθρωπίαν. Δια-  
 βεβαιοσάμενος δ' αὐτὴν ὑπάρξειν δευτέραν μητέρα, τοῖς  
 ἔργοις εὐθύς ἐκύρωσε τὴν διὰ τῶν λόγων ἐπαγγελίαν<sup>5</sup>.  
 Περιέθηκε γὰρ αὐτῇ κόσμον τε βασιλικὸν καὶ τὸ προγε-  
 γονὸς ἀξίωμα ταῖς προσηκούσαις τιμαῖς ἀποκατέστησε·  
 τὴν μὲν γὰρ θεραπείαν<sup>6</sup> αὐτῇ πάσαν τὴν δοθεῖσαν ὑπὸ  
 Δαρκείου παρέδωκεν, ἰδίαν δ' ἄλλην οὐκ ἐλάττονα τῆς  
 προὑπαρχούσης προσεδωρήσατο, καὶ τῆς μὲν τῶν παρθί-  
 ων ἐκδόσεως<sup>7</sup> βέλτιον τῆς Δαρκείου κρίσεως ἐπηγγείλατο

(1) ἵνα καταπαύσῃ. (2) καὶ ἵνα παρηγορήσῃ. (3) ὅτι θὰ φροντίσῃ  
 ..προσηκόντως. (4) νὰ χαιρετίσῃ. (5) ὑπόσχεσιν. (6) θεραπείας.  
 (7) τῆς ὑπανδρείας, τῆς προικός.

προνοήσασθαι, τὸν παῖδα δὲ θρέψειν ὡς υἱὸν ἴδιον καὶ βασιλικῆς τιμῆς ἀξιώσειν. Προσκαλεσάμενος δ' αὐτὸν καὶ φιλήσας, ὡς εἶδεν ἀδελῶς βλέψαντα καὶ μηδὲν ὄλως καταπλαγέντα, πρὸς τοὺς περὶ τὸν Ἡρακλείωνα εἶπεν, ὅτι ὁ παῖς ὢν ἐξ ἐτῶν καὶ τὴν ἀρετὴν ὑπὲρ τὴν ἡλικίαν προφαίνων πολλῶ βελτίων ἔσται τοῦ πατρός. Περὶ δὲ τῆς Δαρείου γυναικὸς καὶ τῆς περὶ αὐτὴν σεμνότητος πρόνοιαν ἐξείν<sup>1</sup> ἔφησεν, ὅπως μηδὲν ἀνάξιον πάθῃ τῆς προγεγενημένης εὐδαμονίας. Πολλὰ δὲ καὶ ἄλλα πρὸς ἔλεον καὶ φιλανθρωπίαν διαλεχθεὶς ἐποίησε τὰς γυναῖκας διὰ τὸ μέγεθος τῆς ἀνελπίστου χαρᾶς εἰς ἀκατάσχετα προπεσεῖν δάκρυα. Ἐπὶ δὲ πᾶσι τοῖς προειρημένοις δοὺς τὴν δεξιάν, οὐ μόνον ὑπὸ τῶν εὖ παθόντων ἐπαίνων ἐτύγχανεν<sup>2</sup>, ἀλλὰ καὶ παρὰ πᾶσι τοῖς συστρατευομένοις περιβόητον ἔσχε τὴν ὑπερβολὴν τῆς ἐπιεικείας<sup>3</sup>. Καθόλου<sup>4</sup> δ' ἔγωγε νομίζω, πολλῶν καὶ καλῶν ἔργων ὑπ' Ἀλεξάνδρου συντετελεσμένων, μηδὲν τούτων μείζον ὑπάρχειν μηδὲ μᾶλλον ἀξιὸν ἀναγραφῆς καὶ μνήμης ἱστορικῆς εἶναι. Αἱ μὲν γὰρ τῶν πόλεων πολιορκίαι καὶ παρατάξεις καὶ τᾶλλα τὰ κατὰ τὸν πόλεμον προτερήματα τὰ πλείονα διὰ τύχην ἢ δι' ἀρετὴν ἐπιτυγχάνεται, ὁ δ' ἐν ταῖς ἐξουσίαις εἰς τοὺς ἐπταικίους<sup>5</sup> ἔλεος μεριζόμενος<sup>6</sup> διὰ μόνης τῆς φρονήσεως γίνεται· οἱ πλεῖστοι γὰρ διὰ τὴν εὐτυχίαν ἐπαίρονται μὲν ταῖς εὐπραξίαις<sup>7</sup>, ὑπερήφανοι δ' ἐν ταῖς εὐτυχίαις γινόμενοι τῆς ἀνθρωπίνης καὶ κοινῆς ἀσθενείας ἐπιλανθάνονται· διὰ καὶ τοὺς πλείστους ὄρᾶν ἔστι τὴν εὐτυχίαν, ὥσπερ τι βαρὺ φορτίον φέρειν ἀδυνατοῦντας.

(1) τῆς ἀξιοπρεπείας θὰ φροντίσῃ. (2) εὐεργετηθέντων ἐπηγεῖτο.  
 (3) τὴν ὑπερβολικὴν ἐπιεικείαν. (4) ἐν γένει. (5) ἡττημένους. (6) διδόμενος. (7) εὐτυχίαις.

Τὴν συνέχειαν τῶν κατὰ τὸν Μ. Ἀλέξανδρον θὰ περιέχῃ τὸ 6'. τεύχος.

TTT

